



இதயன்

2015

சுடர் 30 கதிர் 287 வள்ளுவர் ஆண்டு 2046 ஆவணி 23, புதன்கிழமை 09.09.2015

இன்றைய சம்பர் பரிசு
ரூ.64,359,019.50
 தேசிய - பொதுச் சபை
 NLS ஒத்திட்டுத் தர வாய்

தொழில்நுட்பக் கல்லூரிக் கிணற்றில் குண்டுகள் மீட்பு



யாழ்ப்பாணம், செப். 9
 யாழ்ப்பாணம் தொழில்நுட்பக் கல்லூரி வளாகத்திலுள்ள கிணற்றில் இருந்து மோட்டார் குண்டு களின் பின்பகுதி இரண்டு மீட்கப் பட்டுள்ளதாக யாழ்ப்பாண பொலிஸார் தெரிவித்தனர்.

பக்கம் 21....

கட்சித் தலைவர்கள் அவசரக் கூட்டம்

நாளை

கொழும்பு, செப்.9
 நாடாளுமன்றத்தைப் பிரதி நிதித்துவப்படுத்தும் கட்சிகளின் தலைவர்களுக்கான கூட்டம் நாளை வியாழக்கிழமை நடைபெறவுள்ளது. எதிர்வரும் 22ஆம் திகதிக்கு முன்னதாக நாடாளுமன்ற அமர்வுகளை நடத்துமாறு ஜே.வி.பி. அரசிடம் கோரியிருந்தது. இந்தக் கோரிக்கை குறித்து ஆராயவே இவ்வாறு கட்சித் தலைவர்கள் கூட்டம் நடைபெறவுள்ளது.

பக்கம் 24....

கோத்தாவின் அவலங்களை மறக்கமுடியாது

சம்பிக்க சொல்கிறார்

கொழும்பு, செப்.9
 முன்னாள் பாதுகாப்புச் செயலாளர் கோத்தபாய ராஜபக்ச செய்த அவலங்களை ஒரு போதும் மறக்கமுடியாதென நகர மற்றும் மேல் மாணா அபிவிருத்தி அமைச்சர் பாட்டலி சம்பிக்க ரணவக்க தெரிவித்துள்ளார்.

நகர மற்றும் மேல் மாணா அபிவிருத்தி அமைச்சராகப் புதிதாக

பக்கம் 21....

சர்வதேச விசாரணையை தமிழர்கள் கோருவது நியாயமானதொன்றே

இதுவரை நடந்த உள்ளக விசாரணைகள் நேர்மையற்றவை எதிர்க்கட்சித் தலைவர் சம்பந்தன் நேற்றுத் தெரிவிப்பு

கொழும்பு, செப்.9
 இலங்கையில் இதுவரை காலமும் உள்ளக விசாரணை நேர்மையாக நடைபெறவில்லை. இவ்வாறானதொரு நிலையில், தமிழ் மக்கள் சர்வதேச விசாரணையைக் கோருவதற்குப் போதிய நியாயம் இருக்கின்றது என்று தமிழ்த் தேசியக் கூட்டமைப்பின் தலைவரும், எதிர்க்கட்சித் தலைவருமான இரா.சம்பந்தன் தெரிவித்தார்.

திருகோணமலையிலுள்ள அவரது இல்லத்தில் நேற்று முன்



பக்கம் 24....

சர்வதேச நீதிமன்றத்தின் விசாரணையே தேவை

மீண்டும் ஒரு சர்வதேச விசாரணை தேவையற்றது என்கிறார் மாவை

கொழும்பு, செப். 9
 சர்வதேச நீதிமன்றத்தின் தலையீட்டுடன் கூடிய, சர்வதேச நீதிமன்ற விசாரணையே தேவை என்று குறிப்பிட்டுள்ள தமிழ்த் தேசியக் கூட்டமைப்பின் நாடாளுமன்ற உறுப்

பினர் மாவை.சேனாதிராசா, இனியொரு சர்வதேச விசாரணை தேவையில்லை என்று தெரிவித்துள்ளார். இந்திய உணகத்துக்கு வழங்கியுள்ள நேர்காணலிலேயே அவர் இதனைக் குறிப்பிட்டுள்ளார்.

ஜ.நா. மனித உரிமைகள் சபையில், 2014 ஆம் ஆண்டு மார்ச் மாதம் கொண்டு வரப்பட்ட தீர்மானத்துக்கு அமைய, ஜ.நா.மனித உரிமை ஆணையாளர் அலுவலகத்தினால்

பக்கம் 24....

தாஜ்நீனின் கைபேசி நுவரெலியாவில் மீட்பு

கொழும்பு, செப்.9
 கொலை செய்யப்பட்டதாகக் கூறப்படும் ரக்பி வீரர் வசீம் தாஜ்நீனின் கைபேசிக் தொலைபேசி மீட்கப்பட்டுள்ளது.

நுவரெலியா - அக்கரப்பத் தனை பகுதியிலுள்ள

இளைஞர் ஒருவரிடமே குறித்த கைபேசித் தொலைபேசி இருந்ததாகப் பொலிஸ் உடகப் பேச்சாளர் உதவிப் பொலிஸ் அத்தியட்சகர் ருவான் குணசேகர குறிப்பிட்டுள்ளார்.

வாகனத்தில் இருந்து தாஜ்

பக்கம் 24....

பாதுகாப்பு செயலாளராக கருணாசேன

கொழும்பு, செப்.09
 அமைச்சரவை அந்தஸ்துள்ள 44 அமைச்சர்களுக்கான செயலாளர்கள் நேற்று மாலை ஜனாதிபதியால் நியமிக்கப்பட்டுள்ளனர். பாதுகாப்பு அமைச்சரின் செயலாளராக கருணாசேன

பக்கம் 24....

உள்ளக விசாரணையை வரவேற்க வேண்டுமாம் சொல்கிறார் கே.பி.

கொழும்பு, செப்.9
 போர்க்குற்றச் செயல்கள் தொடர்பிலான உள்ளக விசாரணைகள் வரவேற்கப்பட வேண்டியது என தமிழீழ விடுதலைப் புலிகளின் முன்னாள் சர்வதேச விவகாரப் பொறுப்பாளர் குமரன் பத்மநாதன் தெரிவித்துள்ளார். சர்வதேச விசாரணைகள் அவசியமில்லை எனவும் அவர் குறிப்பிட்டுள்ளார்.

அது தொடர்பில் அவர் தெரிவித்துள்ளதாவது:-
 கடந்த காலங்களில் போர் தொடர்பில் உள்ளக விசாரணை நடத்தப்பட்டபோதிலும், முதல் தடவையாகச் சர்வதேச சமூகத்தின் ஒத்துழைப்புடன் விசாரணை நடத்தப்படவுள்ளது. சர்வதேச ரீதியான விசாரணைகள் நடத்தப்பட்டால் இனங்களுக்கும் இடையிலான

பக்கம் 24....

காலநிலை மாற்ற மாநாடு கொழும்பில் ஆரம்பம்

37 நாடுகளின் பிரதிநிதிகள் பங்கேற்பு

கொழும்பு, செப். 9
 உலகெங்கிலுமுள்ள பிராந்திய அரசுகளை நிலையான அபிவிருத்தியை நோக்கிக் கொண்டு செல்லும் நோக்கில் காலநிலை மாற்றம் தொடர்பான சர்வதேச மாநாடு கொழும்பு ஹில்டன் ஹோட்டலில் நேற்று ஆரம்பமானது. ஜனாதிபதி மைத்திரிபால சிறிசேன தலைமையில் நேற்று முற்பகல் ஆரம்பமான இந்த மாநாடு இன்றும் இடம்பெறவுள்ளது.

மாகாண சபை மட்டத்தில் நிலையான அபிவிருத்தியை மேம்படுத்துவதற்குத் தேவையான கொள்கைகளை வகுத்தல், உயிர் பல்வகைத்தன்மை, நீர்வள முகாமைத்துவம், சுகாதார முறைமைகள் மற்றும் காலநிலை மாற்றத்தினால் ஏற்படும் பாதிப்புகளைக் குறைத்தல் போன்றவை தொடர்பான அறிவு அனுபவங்களைப் பெற்றுக்கொள்வதும் இதனுடாக எதிர்பார்க்கப்

பக்கம் 24....

ரிச்சர்ட் ஆர்மிரேஜ் நேற்று ஜனாதிபதியுடன் சந்திப்பு



கொழும்பு, செப். 9
 தமிழீழ விடுதலைப் புலிகளுக்கும் - இலங்கை அரசுக்கும் இடையிலான சமாதான பேச்சுக் காலத்தின் போது, அதில் ஈடுபாடு காட்

டியிருந்த அமெரிக்காவின் அப்போதைய பிரதி இராஜாங்கச் செயலர் ரிச்சர்ட் ஆர்மிரேஜ், ஜனாதிபதி மைத்திரிபால சிறிசேனவைச் சந்தித்து நேற்றுப் பேச்சு

பக்கம் 24....

பறவைகள் சரணாலயம் நாவற்குழியில் அமையும்

யாழ்ப்பாணம், செப். 9
 நாவற்குழி செம்மணியில் பறவைகள் சரணாலயம் ஒன்றை அமைக்கத் திட்டமிடப்பட்டுள்ளது. மர நடுகை மாதமான நவம்பரில் அங்கு மரங்கள் அமைப்பதன் உடாக அது ஆரம்பிக்கப்படும் என்று வடமாகாண விவசாய அமைச்சர் பொ.ஜங்கரநேசன் தெரிவித்தார்.

இது தொடர்பில் ஜங்கரநேசன் மேலும் தெரிவிக்கையில், தற்போது செம்மணி நன்னீர் எல்

லையில் அணை கட்டப்பட்டு வருகிறது. அந்தப் பணி முடிந்ததும் அங்கு தண்ணீரைத் தேக்க முடியும். அவ்வாறு தேங்குவதற்கு முன்னர் மரம் நடுகை மாதமான நவம்பரில் ஏராளமான மரங்கள் நடப்படவுள்ளன. அதன் மூலமாக அங்கு மரவளங்களை அதிகரித்து அதில் பறவைகள் வந்து தங்கியிருக்கக் கூடியதான ஏற்பாடுகளை முன்னெடுக்கத் திட்டமிடப்பட்டுள்ளது. சுமார் 8 மாதங்களில் அதனை நடை

பக்கம் 24....

அமெ.வின் புதிய தீர்மானத்துக்கு ஆதரவளிக்கக் கூடாது இந்தியா

வரலாறு மன்னிக்காது என மோடிக்கு கலைஞர் கடிதம்

சென்னை, செப்.9
 அமெரிக்காவின் திருத்தப்பட்ட தீர்மானத்துக்கு ஆதரவு தேடுவதில் இலங்கைப் பிரதமர் ரணில் விக்கிரமசிங்க ஈடுபட்டிருப்பதாகத் தெரிகிறது. தமிழகத்திலே உள்ள நாங்களும், உலகத் தமிழர்களும் கேடு விளைவிக்கும் அமெரிக்க நாட்டின் இந்தத் தீர்மானத்தை முற்றாக எதிர்க்கிறோம்.

அமெரிக்காவும், இலங்கையும் மேற்கொள்ளும் இத்தகைய தந்திரத் திட்டத்துக்கு இந்தியா ஆதரவு அளிக்கமானால், வரலாறு மன்னிக்காது என இந்தியப் பிரதமர் நரேந்திர மோடிக்கு தமிழக முன்னாள் முதல்வர் கலைஞர் மு.கருணாநிதி சுட்டிக்காட்டியுள்ளார். இது தொடர்பில் தி.மு.க. தலைவர் கருணாநிதி, இந்தியப் பிரதமர்

பக்கம் 24....

After A/L

LLB (Hons) in Law

@

BCAS CAMPUS

BRITISH COLLEGE OF APPLIED SCIENCES

0777 102 131

18, Point Pedro Road, Jaffna, Sri Lanka
 T: 021 2319919

விசாரணை அறிக்கை சமர்ப்பிக்காத பொலிஸாருக்கு நீதிமன்று அழைப்பு

கொழும்பு, செப்.9
அநுராதபுரம் விமான நிலையம் மீது தமிழீழ விடுதலைப் புலிகள் நடத்திய கரும்புலித் தாக்குதல் குறித்த விசாரணை அறிக்கையை சமர்ப்பிக்கத் தவறிய இரகசியப் பொலிஸ் பொறுப்பதிகாரிகள் இருவரை நீதிமன்றில் முன்னிலை யாகுமாறு உத்தரவிடப்பட்டுள்ளது என்று தெரிவிக்கப்படுகின்றது. 2007 ஆம் ஆண்டு ஒக்ரோபர் 22 ஆம் திகதி அநுராதபுரம் விமான நிலையத்தை தமிழீழ விடுதலைப் புலிகளின் கரும்புலிகள் தாக்கினர். இதன்போது 10 விமானங்கள் முழுமையாக அழிக்கப்பட்டதுடன், 6 விமானங்கள் சேதமடைந்தன. அத்துடன் 14 விமானப் படையினர் கொல்லப்பட்டனர்.

இந்தத் தாக்குதல் குறித்து விசாரணை அறிக்கையை சமர்ப்பிக்குமாறு அநுராதபுரம் விசேட மேல் நீதிமன்றம் இரகசியப் பொலிஸாருக்கு உத்தரவிட்டிருந்தது. எனினும் விசாரணை அறிக்கையை இரகசியப் பொலிஸார் நீதிமன்றாருக்கு சமர்ப்பிக்கவில்லை.

இந்நிலையில் குறித்த கட்டளையை மீறியமை தொடர்பில் எதிர்வரும் ஒக்ரோபர் 10ஆம் திகதி நீதிமன்றில் முன்னிலையாகி விளக்கமளிக்கமாறு இரகசியப் பொலிஸ் பொறுப்பு அதிகாரிக்கும் விசாரணைப் பிரிவுப் பொறுப்பதிகாரிக்கும் நீதிபதி உத்தரவிட்டுள்ளார். (ற)

சுகாதாரத்தை பின்பற்றாத உணவக உரிமையாளர்களுக்கு அபராதம்

யாழ். கன்னாதிட்டி மற்றும் மானிப் பாய் வீதிப்பகுதிகளில் அமைந்துள்ள இரண்டு உணவகங்கள் சுகாதார முறைமைகளை பின்பற்றாமையால் அவற்றின் மீது பொதுச் சுகாதாரப் பரிசோதகர்களால் நேற்று யாழ். நீதிவான் நீதிமன்றத்தில் வழக்கு தாக்கல் செய்யப்பட்டது.

பொதுச்சுகாதார பரிசோதகர் பி. ஆறுமுகதாசனால் குறித்த வழக்குகள் நீதிமன்றத்தில் தாக்கல் செய்யப்பட்டன. உணவக உரிமையாளர்கள் குற்றத்தை ஏற்றுக்கொண்டமையால் அவர்களுக்கு நீதிமன்றால் தலா 10 ஆயிரம் ரூபா அபராதம் விதிக்கப்பட்டது. அத்துடன் அடிப்படை சுகாதார வசதிகளின்றி இயங்கி அந்த உணவகங்களை மூடுமாறும் நீதிவான் பெசிவ குமார் உத்தரவிட்டார். (ற-103)

சர்வதேச விசாரணை வலியுறுத்தி மன்னாரில் கையெழுத்து வேட்டை

மன்னார், செப்.9
சர்வதேச விசாரணையை வலியுறுத்தி நாளை வியாழக்கிழமை மன்னாரில் கையெழுத்து வேட்டை இடம்பெறுவாள்வள்ளது என்று மன்னார் பிரஜைகள் குழுவின் தலைவர் அருட்தந்தை இம்மானுவேல் செயமாலை அடிகளார் தெரிவித்துள்ளார். இதுகுறித்து அவர் மேலும் தெரிவித்துள்ளதாவது:- மன்னார் பிரஜைகள் குழுவும், வடமாகாண காணாமல் ஆக்கப்பட்டவர்களுக்கும் குடும்பங்களின் சங்கமும் இணைந்து சர்வதேச விசாரணையை கோரி வருகின்றோம். உள்ளக விசாரணைகளில் எவ்விதமான நம்பிக்கையும் இல்லை. ஆகவே எங்களுக்கு சர்வதேச தரத்திலான ஒரு விசாரணை முன் கொடுக்கப்பட வேண்டும் எனக் கோரியுள்ளோம். (ற-104)

மனோ கணேசன் ஒரு இனவாதி

செத்த பாம்பல்ல நாங்கள் என ஞானசாரர் பதிலடி

கொழும்பு, செப்.9
பொதுபல சேனா அமைப்பை செத்த பாம்புக்கு ஒப்பிட்ட அமைச்சர் மனோ கணேசன் ஒரு இனவாதி என்று தெரிவித்துள்ளார் அந்த அமைப்பின் செயலாளர் கல்கொட அதே ஞானசார தேரர் அமைச்சர் மனோ கணேசன் அண்மையில் பொதுபல சேனா அமைப்பினை செத்த பாம்பு என்று கூறியிருந்ததுடன், அந்த அமைப்பு தொடர்ந்தும் இனவாத செயற்பாடுகளில் ஈடுபட்டால் கைகட்டிப்பார்த்துக் கொண்டிருக்கப் போவதில்லை என்றும் எச்சரித்திருந்தார். அதற்குப் பதிலடி கொடுக்கும்

விதமாகவே ஞானசார தேரர் இவ்வாறு தெரிவித்துள்ளார். சிங்கள மொழிப் பத்திரிகை ஒன்றுக்குக் கருத்துத் தெரிவிக்கும் போதே அவர் இவ்வாறு தெரிவித்துள்ளார். நாங்கள் செத்த பாம்பு அல்ல எனவும், மனோ கணேசனே செத்த பாம்பு என்றும் அவர் அதன் போது தெரிவித்துள்ளார். அத்துடன் இனவாதத்தைத் தூண்டும் மனோ கணேசன் போன்றோரின் வெற்றுக் கூச்சலுக்கு தாம் பயப்படபோவதில்லை எனவும், தாம் முன்னரைவிட தற்போது சிங்கள மக்கள் மத்தியில் அதிக பலம் பெற்றுள்ளோம் என்றும் அவர் தெரிவித்துள்ளார். (ற)



வவு. நகர சபை ஊழியர்கள் உணவு தவிர்ப்புப் போராட்டம்

சம்பள அதிகரிப்புத் தொடர்பில் தீர்வு கிட்டும் வரை தொடரும் என தெரிவிப்பு



வவுனியா, செப்.9
சம்பள அதிகரிப்பு மேற்கொள்ளப்பட வேண்டும் என்று தெரிவித்து வவுனியா நகர சபை ஊழியர்களால் நேற்று முன்தினம் ஆரம்பிக்கப்பட்ட பணிப்புறக் கணிப்புப் போராட்டம் நேற்று உணவுத் தவிர்ப்பு போராட்டமாக மாற்றப்பட்டுள்ளது என்று அகில இலங்கை அரசு பொது ஊழியர் சங்க வடமாகாண இணைப்பாளர் ஆர்.சித்திரன் தெரிவித்தார்.

வவுனியா நகர சபையின் சுகாதார ஊழியர்கள், வேலைப்பகுதி ஊழியர்கள், அலுவலக ஊழியர்கள், சாரதிகள், நூலக ஊழியர்கள் என 147 ஊழியர்கள் தமது அடிப்படைச் சம்பள குறைப்புத் தொடர்பில் நேற்று முன்தினம் பணிப்புறக்கணிப்புப் போராட்டத்தை ஆரம்பித்திருந்தனர். இந்தப் போராட்டமே நேற்று உணவு தவிர்ப்புப் போராட்டமாக மாற்றமடைந்துள்ளது. (ற)

தமது நியாயமான கோரிக்கைக்கு நிரந்தரத் தீர்வு கிடைக்கும் வரை உணவு தவிர்ப்புப் போராட்டம் முன்னெடுக்கப்படும் என்றும் தமது சக ஊழியர்கள் இந்தப் போராட்டத்துக்கு ஆதரவு அளித்துள்ளனர் என்றும் சித்திரன் மேலும் தெரிவித்தார். நேற்றுக் காலை நகர சபை செயலாளர் மேற்கொண்ட சமரச முயற்சி பயனளிக்கவில்லை என்றும் ஒரு மாத காலத்துக்குள் இந்தப் பிரச்சினைக்குத் தீர்வு பெற்றுத் தரப்படும் என்று அவர் தெரிவித்ததை ஊழியர்கள் ஏற்றுக்கொள்ளவில்லை என்றும் தெரிவிக்கப்படுகின்றது.

அதேவேளை, தமது போராட்டம் காரணமாக பொதுமக்களுக்கு ஏற்படும் அசௌகரியங்களுக்கு வருத்தம் தெரிவித்து ஊழியர்கள் துண்டு பிரசுரங்களை விரியோகித்திருந்தனர். (ற)

கரையோர சுத்திகரிப்பு தினம் வடக்கில் 21ஆம் திகதியன்று

சர்வதேச கரையோர சுத்திகரிப்புத் தினம் எதிர்வரும் 21ஆம் திகதி கடைப்பிடிக்கப்படவுள்ள நிலையில், அதையொட்டி கரையோரப் பகுதிகளைச் சுத்தம் செய்வதற்கான செயற்றிட்டங்கள் முன்னெடுக்கப்படவுள்ளன என்று தெரிவித்தார் யாழ்.மாவட்ட அரசு அதிபர் நா.வேதநாயகன். யாழ்.மாவட்டச் செயலகத்தில் நேற்று செவ்வாய்க்கிழமை முப்படை மற்றும் பொலிஸ், பிரதேச செயலாளர்களுக்கான கலந்துரையாடல் நடைபெற்றது. அதன்பின்னர் ஊடகவியலாளர்களுக்குக் கருத்துத் தெரிவிக்கும்போதே அரசு அதிபர் இவ்வாறு குறிப்பிட்டார். ஐனாதிபதி மைத்திரிபால சிறிசேனவின் பணிப்புரைக்கு அமைவாக கரையோரப் பகுதிகளைச் சுத்தம் செய்வதற்கான நடவடிக்கை மேற்கொள்ளப்பட்டுள்ளது. வடக்கு மாகாணத்தில் எதிர்வரும் 21ஆம் திகதி சுத்தப்படுத்தும் தினமாகப் பிரகடனப்படுத்தப்படவுள்ளது என்று அவர் தெரிவித்தார். இதுகுறித்து அவர் மேலும் தெரிவித்ததாவது:- இதன்போது கரையோரப் பகுதிகளில் உள்ள பிளாஸ்டிக் மற்றும் கண்ணாடி பொருள்களை சேகரித்து கழிவுகளும் இடத்தில் ஒன்று

சேர்க்கப்படும். இந்த செயற்பாட்டில் அனைத்து அரச மற்றும் அரச சார்பற்ற நிறுவனங்கள் பங்கு பற்றி இந்தத் திட்டத்தை வெற்றியடைய செய்ய வேண்டுமென்பதே அரசின் நோக்கமாகும். இந்தத் திட்டத்தில் முப்படையிலும், பொலிஸ், பாடசாலை மாணவர்கள், அனைவரும் பங்கு பற்றி இந்தத் திட்டத்தை வெற்றியடையச் செய்ய வேண்டும். அந்தந்தப் பிரதேச செயலகங்களில் குழுக்கள் நியமிக்கப்பட்டு அந்த குழுக்களின் ஊடாக 21 ஆம் திகதி காலை 7 மணி முதல் முற்பகல் 11 மணி வரைக்கும் சுத்திகரிப்புப் பணிகள் நடைபெறவுள்ளன. ஏனைய மாவட்டங்களில் 17ஆம் திகதி முதல் 23ஆம் திகதி வரை இந்தத் திட்டத்தைச் செயற்படுத்த ஏற்பாடு செய்யப்பட்டுள்ள நிலையில், வடக்கில் 21 ஆம் திகதி இந்தத் திட்டத்தை நடைமுறைப்படுத்த ஏற்பாடு செய்யப்பட்டுள்ளது. கரையோரப்பகுதிகள் மாசடைக்கூடாது. மாசடையக் கூடிய பொருள்களை கரையோரப்பகுதியில் வீசக் கூடாது என்பதை மக்களுக்கு விழிப்புணர்வு ஏற்படுத்தும் வகையில், இத்திட்டம் நடைமுறைப்படுத்தப்படவுள்ளது- என்றார். (ற-106)

மகனைக் குத்திக் கொன்ற தந்தை: பயந்து கிணற்றில் பாய்ந்த மனைவி மட்டக்களப்பில் சம்பவம்



மட்டக்களப்பு, செப்.9
மகனைக் கத்தியால் குத்திக் கொன்ற தந்தை தானும் தற்கொலை செய்து கொண்டுள்ளார். அந்தச் சம்பவத்தைக் கண்ட மனைவி அச்சமடைந்து 4 மாதக் குழந்தையுடன் கிணற்றுக்குள் பாய்ந்துள்ளார். இந்தச் சம்பவம் நேற்று மட்டக்களப்பு, வவுணதீவு பொலிஸ் பிரிவுக்குட்பட்ட பருத்திச்சேனையில் இடம்பெற்றுள்ளது. கிணற்றுக்குள் பாய்ந்த மனைவியும், குழந்தையும் காயமடைந்த நிலையில் வைத்தியசாலையில் சேர்க்கப்பட்டனர் என்று பொலிஸ் அதிகாரிகள் தெரிவித்தனர்.

30 வயதுடைய தந்தை வாய்பேச முடியாத தனது 8 வயது மகனைக் கத்தியால் குத்திக் கொலை செய்து விட்டுத் தானும் தூக்கிட்டு உயிரை மாய்த்துள்ளார் என்று தெரிவிக்கப்படுகின்றது. அந்தச் சம்பவத்தைக் கண்ட மனைவி அச்சத்தால் 4 மாதக் குழந்தையுடன் கிணற்றுக்குள் பாய்ந்துள்ளார் என்றும் தெரிவிக்கப்பட்டது. என்ன காரணத்துக்காக குறித்த தந்தை மகனைக் கொலை செய்தார் என்பது குறித்துத் தெரியவரவில்லை. இந்தச் சம்பவம் குறித்துப் பெர்ஸுலார் விசாரணைகளை மேற்கொண்டு வருகின்றனர். (ற-107)

அடிப்படையற்ற குற்றச்சாட்டுக்கு இலக்கானமை வருத்தமளிக்கிறது

ஊழல் மோசடி தவிர்ப்பு ஆணைக்குழு தெரிவிப்பு

கொழும்பு, செப்.9

கடந்த நான்கரை வருட கால காலத்துக்குள் மேற்கொள்ளப்பட்ட சேவை தொடர்பில் அடிப்படையற்ற குற்றச்சாட்டுகளுக்கு இலக்காக நேர்ந்தமை வருந்தத்தக்க விடயம் என்று ஊழல் மோசடி தவிர்ப்பு ஆணைக்குழுவின் தலைவர், ஆணையாளர்கள் உள்ளிட்டோரால் வெளியிடப்பட்டுள்ள அறிக்கையில் தெரிவிக்கப்பட்டுள்ளது.



அந்த ஆணைக்குழுவின் தலைவர் பாலபட்ட பெந்தி மற்றும் ஆணையாளர்களான பி.எல்.கே.விமல சந்திர, ஜயந்த விக்கிரமரத்த ஆகியோரின் கையொப்பம் இட்டு இந்த

அறிக்கை வெளியிடப்பட்டுள்ளது. ஆணைக்குழுவுக்கு உறுப் பினர் களைத் தெரிவு செய்வதில் ஏற்பட்ட முரண்பாடுகள் தொடர்பில் அதில் சுட்டிக்காட்டப்பட்டுள்ளது. எவ்வாறாயினும், ஊழல் மற்றும் மோசடி தவிர்ப்பு ஆணைக் குழுவை கலைப்பது தொடர்பில் இதுவரை தீர்மானிக்கப்படவில்லை என ஜனாதிபதி ஊடகப் பிரிவு தெரிவித்துள்ளது. (19)

பொலிஸாருக்கு ஹெரோயின் விற்க இளைஞர்கள் மறியலில்

யாழ்ப்பாணம், செப்.9

பொலிஸாருக்கு ஹெரோயின் போதைப் பொருளை விற்பனை செய்த குற்றச்சாட்டில் இரு இளைஞர்கள் யாழ்ப்பாணப் பொலிஸாரால் நேற்றுமுன்தினம் கைது செய்யப்பட்டுள்ளனர். குறித்த இளைஞர்களை நீதிமன்றில் முற்படுத்தியபோது அவர்களை விளக்க மறியலில் வைக்குமாறு நீதிமன்ற உத்தரவிட்டுள்ளது.

கொழும்பிலிருந்து வந்த குறித்த இளைஞர்களால் ஹெரோயின் விற்பனை செய்யப்படுவதாக பொலிஸாருக்கு இரகசியத் தகவல் கிடைத்துள்ளது. அதையடுத்து மாறுவேடத்தில் சென்ற பொலிஸார் போதைப் பொருள் வாங்குவதற்காக பணத்தைக் கொடுத்து சந்தேக நபர்களிடம் இருந்து அதனைப் பெற்ற பின்னர் அவர்களைக் கைதுசெய்துள்ளனர்.

கைதுசெய்யப்பட்ட இருவரும் கொழும்பு கிரான்ட்பாசை சேர்ந்தவர்கள் என்றும், அவர்களில் ஒருவர் தமிழ் இளைஞர் மற்றையவர் மலேய இளைஞர் என்றும் தெரிவிக்கப்பட்டது. யாழ்ப்பாணம், ஐந்து சந்திப்புகதி மற்றும் கன்னாதிட்டி பகுதிகளில் வைத்து அவர்கள் கைது செய்யப்பட்டனர் என்று பொலிஸார் தெரிவித்தனர். சந்தேகநபர்களை பொலிஸார் நேற்று யாழ். நீதிவான் நீதிமன்றத்தில் முற்படுத்தினர். அவர்களை எதிர்வரும் 22ஆம் திகதி வரை விளக்கமறியலில் வைக்குமாறு நீதிவான் பெ.சிவகுமார் உத்தரவிட்டார்.

(19-103)

இனந்தெரியாதோர் தாக்கி மூவர் காயம்

தென்மராட்சி, செப்.9

வீதியில் நடந்து சென்ற மூவர் இனந்தெரியாதோரால் தாக்கப்பட்டுக் காயமடைந்துள்ளனர். இந்தச் சம்பவம் நேற்றுமுன்தினம் வரணிப்பகுதியில் இடம்பெற்றுள்ளது. காயமடைந்த மூவரும் சாவகச்சேரி ஆதார வைத்தியசாலையில் சேர்க்கப்பட்டனர். பின்னர் அவர்களில் ஒருவர் மேலதிக சிகிச்சைக்காக யாழ்போதனா வைத் தியசாலைக்கு மாற்றப்பட்டுள்ளார்.

வரணி கரம்பைக்குறிச்சியைச் சேர்ந்த கணேசராசா அருட்பிரகாஸ் (வயது-36), சுப்பிரமணியம் மயூரன் (வயது-35), வரணி இணைக்குறிச்சியைச் சேர்ந்த தேவராசா விஜிதரன் (வயது-28) ஆகியோரே இந்தச் சம்பவத்தில் காயமடைந்தவர்களாவர். (19-9)

75,000 மூக்குப்பொடி டின்கள் சுங்க அதிகாரிகளிடம் சிக்கின சாம்பிராணி எனத் தெரிவித்து மறைத்து கொண்டுவரப்பட்டபோது

கொழும்பு, செப்.9

இந்தியாவிலிருந்து எடுத்து வரப்பட்ட, சுமார் 75 ஆயிரம் மூக்குப் பொடி 'டின்'கள் பேலியகொடை சுங்க களஞ்சியத்திலிருந்து கைப்பற்றப்பட்டுள்ளது என்று சுங்க பேச்சாளர் லெஸ்லி காமினி தெரிவித்துள்ளார்.

750 கிலோகிராம் எடையுள்ள 30 அட்டைப்பெட்டிகளில் அடைக்கப்பட்டிருந்த மூக்குப் பொடியின் பெறுமதி 26 லட்சத்து 38 ஆயிரத்து 440 ரூபா என மதிப்பிடப்பட்டுள்ளது எனவும் அவர் குறிப்பிட்டார்.

இந்தியா, மதுரையிலிருந்து கொழும்பிலுள்ள நிறுவனம் ஒன்று இவற்றை இறக்குமதி செய்துள்ளது.

அந்த நிறுவனம் சாம்பிராணி எனத் தெரிவித்தே இறக்குமதி செய்துள்

ளது எனத் தெரிவித்துள்ள சுங்கத் திணைக்கள பேச்சாளர் - அட்டைப் பெட்டிகளிலிருந்து வரும் மூக்குப் பொடி வாசனை மூடிமறைப்பதற்கு தரமான இந்திய சாம்பிராணி அடுக்குகள் கொண்டு மூடப்பட்டிருந்தது என்றும் குறிப்பிட்டுள்ளார்.

மூக்குப்பொடி புகையிலை வரிச் சட்டத்தின் கீழ் ஆபத்தான மருந்து கட்டுப்பாட்டுச் சபையின் அனுமதி மற்றும் உரிமச் சான்றிதழ் இல்லாமல் இறக்குமதி செய்ய முடியாது என்றும், குறித்த நிறுவனம் அனுமதி பெறாது அவற்றை இறக்குமதி செய்துள்ளது என்றும் தெரிவிக்கப்பட்டது.

ஆபத்தான மருந்து கட்டுப்பாடு சபை மூக்குப்பொடியில் நிகோடின் அடங்கியுள்ளது என்று உறுதி செய்துள்ளமை தெரிந்ததே. (19-வ.5)

கிளையின் முகாமையாளரை இடைநிறுத்துவதற்கு எதிர்ப்பு

சுன்னாகம் ப.நோ.கூ. சங்க

ஊழியர்கள் பணிப் புறக்கணிப்பு

யாழ்ப்பாணம், செப்.9

சுன்னாகம் பலநோக்குக் கூட்டுறவுச் சங்கத்தின் கிளை முகாமையாளரை பணியில் இருந்து இடைநிறுத்துவதற்கு ஆட்சேபனை தெரிவித்து, சங்கத்தின் பணியாளர்கள் நேற்றுக் காலை பணிப்புறக்கணிப்பில் ஈடுபட்டனர்.

சங்கத்தின் தொழிற்சங்கத்தின் ஏற்பாட்டில் இடம்பெற்ற இந்த பணிப்புறக்கணிப்புப் போராட்டம் ஒரு மணிநேரம் இடம்பெற்றது.

கர்ப்பிணித் தாய்மார்களுக்கான போஷாக்கு உணவுப் பொருள்கள் விநியோகத்தின் போது இடம்பெற்றதாகத் தெரிவித்து சங்கத்தின் கிளை முகாமையாளர் மற்றும் பொது முகாமையாளர் ஆகிய இருவரையும் பணியில் இருந்து இடைநிறுத்துவதாக வடக்கு மாகாண கூட்டுறவு அமைச்சு அறிவித்திருந்தது.

இந்த அறிவிப்பை அடுத்து நேற்றுக் காலை சங்கத்துக்கு சென்ற மாவட்டக் கூட்டுறவு அபிவிருத்தி உதவி ஆணையாளர் சு.கணேஷ், சம்பந்தப்பட்ட கிளை முகாமையாளரது கிளையில் இருந்து இருப்புப் பரிசீலனையை மேற்கொண்டு, அவரைப் பணியில் இருந்து இடைநிறுத்தி விசாரணையை ஆரம்பிக்க முயற்சித்தார்.

இதற்கு சங்கப்பணியாளர்கள் எதிர்ப்புத் தெரிவித்தனர். பணியாளர்கள் ஒன்று திரண்டு சங்கத்துக்கு முன்பான பணிப் புறக்கணிப்பில் ஈடுபட்டனர்.

இது குறித்து சங்கத்தின் ஊழியர் தொழிற்சங்கத்தின் செயலாளர் செல்வி கே.ரவீந்தா தெரிவித்ததாவது:-

சம்பந்தப்பட்ட கிளை முகாமையாளர் மீது உரிய விசாரணையை மேற்கொண்ட பின்னர் அவர் மீது நடவடிக்கை மேற்கொள்ளவேண்டும். அவரை பணியில் இருந்து இடைநிறுத்தி விட்டுப் பின்னர் விசாரணையை மேற்கொள்வதை பணியாளர்கள் முழுமையாக எதிர்ப்பார்கள்.

இப்படியான சம்பவம் நிகழும் பட்சத்தில் பணியாளர்கள் ஒன்று திரண்டு தொழிற்சங்கப் போராட்டத்தில் ஈடுபடுவார்கள் என்றும் அவர் குறிப்பிட்டார்.

இதேவேளை - சுன்னாகம் பலநோக்குக் கூட்டுறவுச் சங்கத்தின் பொது முகாமையாளர் செல்வகாந்தன் இது பற்றிக் கூறுகையில்; என்னைப் பணியில் இருந்து இடைநிறுத்தியமை குறித்து பத்திரிகை ஊடாகவே அறியமுடிந்தது. கர்ப்பிணித் தாய்மார்களுக்கான போஷாக்கு உணவு விநியோகம் சம்பந்தப்பட்ட கிளை முகாமை யாளர், பயனாளிகளின் விருப்பத்துடனேயே வழங்கியுள்ளார்.

இதன் முழுமையான உண்மைத் தன்மை பற்றிய தகவல்கள் சங்கத்தின் செயலாளர் ஊடாக இயக்குநர் சபைக்கு என்னால் கடிதம் மூலம் அனுப்பி வைக்கப்பட்டது. அந்தக் கடிதம் சங்க இயக்குநர் சபையில் சமர்ப்பிக்கப்படாதது வேதனையளிக்கின்றது- என்றார்.

குறித்த பொது முகாமையாளர் வாகன விபத்து ஒன்றில் சிக்கி இரண்டு கால்களும் முறிந்த நிலையில் சிகிச்சை பெற்று வருகிறார் என்பது குறிப்பிடத்தக்கது.

(வ-17)



யாழ்.நகர், நாவலர் வீதி - கஸ்தூரியார் வீதிச் சந்தியில் நேற்று இரவு 9.30 மணியளவில் இடம்பெற்ற விபத்தில் ஒருவர் காயமடைந்தார். கஸ்தூரியார் வீதியால் பயணித்த ஓட்டோவும் நாவலர் வீதியால் பயணித்த மோட்டார் சைக்கிளும் விபத்துக்குள்ளாகின.

ஓய்வுநிலை வயதை அடைந்த இருவருக்கு சுன்னாகம் ப.நோ.கூ. சங்கத்தில் நியமனம்

பொது மக்கள் தரப்பில் குற்றச்சாட்டு

வலி.வடக்கு, செப்.9

சுன்னாகம் பல நோக்குக் கூட்டுறவுச் சங்கத்தில் 65 வயதுக்கு மேற்பட்ட இருவருக்கு வேலை வாய்ப்பு வழங்கப்பட்டுள்ளது என்று விசனம் தெரிவித்துள்ள பொதுமக்களும், பொதுச் சபை உறுப்பினர்களும், சுன்னாகம் பலநோக்குக் கூட்டுறவுச் சங்க தொழிற்சங்கத்தினர் ஆயிரக்கணக்கான இளைஞர், யுவதிகள் வேலை வாய்ப்புகளுக்காக அலைந்து கொண்டிருக்கின்றனர் என்றும் சுட்டிக்காட்டியுள்ளனர். இந்தக் குற்றச்சாட்டுத் தொடர்பில் பணிப்பாளர் சபை உறுப்பினர்களிடம் கேட்டபோது அவ்வாறான

நியமனங்கள் வழங்கப்பட்டமை தொடர்பில் தமக்கு எதுவும் தெரியாது என்றும் தெரிவித்தனர்.

கடந்த பல ஆண்டுகளாக சங்கம் தொடர் நடத்ததை எதிர்கொண்டு வருகின்றது. என்று தெரிவித்துள்ள பொதுமக்கள், அது தொடர்பில் கூட்டுறவு அபிவிருத்தித் திணைக்களம் எந்தவொரு ஆக்கபூர்வமான நடவடிக்கையும் எடுக்கவில்லை என்று சுட்டிக்காட்டினர்.

இந்தநிலையில் தற்போது சங்கத்தின் பொது முகாமையாளராக ஓய்வுபெற்ற - 65 வயதைத் தாண்டிய ஒருவர் நியமிக்கப்பட்டுள்ளார் என்றும், அதேபோன்று

கிளை முகாமையாளராக சுமார் 75 வயதுடைய ஒருவர் நியமிக்கப்பட்டு 17ஆவது கிளையில் கடமையாற்றுகின்றார் என்றும் பொது மக்கள் தரப்பில் தெரிவிக்கப்பட்டது.

வடக்கு மாகாண கூட்டுறவு அபிவிருத்தித் திணைக்களமும், வட மாகாண கூட்டுறவு அமைச்சும் இத்தகைய விடயங்களில் கண்மூடிப் பார்த்து என்னும் பொதுமக்கள் குற்றஞ்சாட்டுகின்றனர்.

இதுகுறித்துக் கேட்டபோது - இத்தகைய நியமனம் குறித்துத் தமக்கு எதுவும் தெரியாது என்று சங்கத்தின் பணிப்பாளர் சபை உறுப்பினர்கள் தெரிவித்தனர். (19-86)

பிணை நிபந்தனையை மீறியதால் மீண்டும் மறியல்

யாழ்ப்பாணம், செப்.9

யாழ்.நகரில் இடம்பெற்ற அசம்பாவித சம்பவங்கள் தொடர்பாக கைது செய்யப்பட்டு பிணையில் விடுவிக்கப்பட்டிருந்த சந்தேகநபர் ஒருவர், நீதிமன்றத்தால் வழங்கப்பட்டிருந்த பிணை நிபந்தனைகளை மீறியதையடுத்து அவரை மீண்டும் விளக்கமறியலில் வைக்குமாறு யாழ். நீதிவான் நீதிமன்றம் நேற்று உத்தரவிட்டது.

கடந்த மே மாதம் 20ஆம் திகதி யாழ்.நகரில் புங்குடுதீவு மாணவி வித்தியாவின் படுகொலையை கண்டித்து நடத்தப்பட்ட ஆர்ப்பாட்டத்தை தொடர்ந்து இடம்பெற்ற அசம்பாவித சம்பவங்களுடன் தொடர்புடையதாக கைது செய்யப்பட்டவர்களில் 40 சந்தேகநபர்களுக்கு நீதிமன்றத்தால் பிணை வழங்கப்பட்டிருந்தது.

ஒவ்வொரு மாதமும் கடைசிக் ஞாயிற்றுக்கிழமைகளில் யாழ்ப்பாணப் பொலிஸ் நிலையத்தில் அவர்கள் கையொப்பம் இடவேண்டும் என்று நீதிமன்றம் கட்டளையிட்டிருந்தது.

நேற்று இந்த வழக்கு விசாரணைக்கு எடுக்கப்பட்ட போது சந்தேகநபர் ஒருவர் பொலிஸ் நிலையத்தில் கையொப்பமிடவில்லை என்பதை பொலிஸார் நீதிவானின் கவனத்துக்கு கொண்டுவந்தனர். அதையடுத்து குறித்த சந்தேகநபரை எதிர்வரும் 22ஆம் திகதி வரை விளக்கமறியலில் வைக்குமாறு நீதிவான் பெ. சிவகுமார் உத்தரவிட்டார்.

(19-103)

செம்மணி வெள்ளநீர் தடுப்பு அணை புனரமைப்பு மழைக்கு முன்னர் முடியும்

வடக்கு விவசாய அமைச்சர் தெரிவிப்பு

யாழ்ப்பாணம், செப். 9
செம்மணி உப்பாறு நீரேரியில் சேகரிக்கப்படும் வெள்ள நீரை செம்மணி வயல்களுக்குள் செல்லவிடாது தடுக்கும் வெள்ளநீர்த் தடுப்பணையைப் புனரமைக்கும் பணிகள் இடம்பெற்றுக்கொண்டிருக்கின்றன. எதிர்வரும் மாரிகாலத்துக்கு முன்பாக புனரமைப்புப் பணிகள் அனைத்தும் முழுமை பெற்றுவிடும் என்று வடமாகாண விவசாய அமைச்சர் பொ.ஐங்கரநேசன் தெரிவித்தார். செம்மணி வெள்ளநீர்த் தடுப்பணை நீண்டகாலமாகப் புனரமைக்கப்படாததால் சில வருடங்கள் மழை காலத்தின்போது வெள்ளநீர் செம்மணி வயல்களை மூழ்கடித்து வருகின்றது. அதனால் பல ஏக்கர் நெல் வயல்கள் அழிந்துவருகின்றன. அதன் காரணமாக விவசாயிகள் பலர் பெரும் இழப்பைச் சந்தித்துள்ளனர். சிலர் முற்றுமுழுதாகவும் இழப்பைச் சந்தித்ததாகத் தெரிவித்திருந்தனர். மூழ்கடிக்கப்படும் வயல்கள் லிருந்து மிகவும் சிரமப்பட்டு நெற்கதிர்களைச் சேகரித்து பின்னர் அவற்றை வெயிலில் காயவைத்து பின்னர் கூட்டித்து நெற்கதிர்களை வேறாக்கி நெல்மணிகளைச் சேகரிக்க வேண்டிய பெரும் இக்கட்டான நிலைக்குள்ளான விவசாயிகள் உள்ளனர். சிலர் அதனைக் கூடப் பெறமுடியாத நிலையை எதிர்கொண்டனர். அதையடுத்து தடுப்பணையைப் புனரமைக்க வேண்டும் என்று அவர்கள் கோரிக்கை விடுத்திருந்தனர். அத்துடன் இதனால் உப்பாற்று ஏரியில் சேகரிக்கப்பட்டிருந்த மழை நீரையும் வீணாகக் கடலினுள் திறந்து விடவேண்டிய நிலையும் ஏற்பட்டது. இந்தநிலை தொடர்ந்தால் தண்ணீரைச் சேகரிக்கும் திட்டத்தை நடைமுறைப்படுத்த முடியாத நிலை ஏற்படும்.

விவசாயிகளின் முறுகல் நிலை சுமுகமாக முடிவு

அம்பாறை மாவட்டத்தில் வேரன் கெட்டகொட்ட பிரதேசத்தில் நெல் கொள்வனவின்போது, விவசாயிகள் மத்தியில் நேற்றுமுன்தினம் ஏற்பட்ட முறுகல் நிலை அமைச்சர் தயா கமகேயின் தலையீட்டால் சுமுக நிலைக்கு வந்தது. இந்தப் பிரதேசத்தில் அமைந்துள்ள நெல் கொள்வனவு நிலையத்தில் முதலாளி வர்க்கத்தினரின் நெல்லே கொள்வனவு செய்யப்படுவதாகவும் சிறிய, நடுத்தர விவசாயிகள் இதன் மூலம் பாதிக்கப்படுகின்றனர் என்றும் தெரிவித்து மக்கள் ஆர்ப்பாட்டத்தில் ஈடுபட்டனர். சில விவசாயிகள் தங்கரின் நெல்லைச் சந்தைப்படுத்துவதற்காக நான்கு, ஐந்து நாட்கள் காத்திருந்ததாகவும் இதன்போது தெரிவித்தனர். இது தொடர்பில் நெல் கொள்வனவு அதிகாரிகளுடன் அமைச்சர் கலந்துரையாடியதுடன், இந்தப் பிரச்சினைக்கு உடனடி நடவடிக்கைகளை எடுப்பதற்குப் பணித்தார். விவசாயிகளின் பிரச்சினைகளைத் தீர்க்க தனிப்பட்ட முறையில் தலையீடு செய்வதாகவும் உறுதியளித்தார். விவசாயிகள் எதிர்கொள்ளும் பிரச்சினைகள் அனைத்தும் அமைச்சர் தயா கமகேயின் ஆதரவுடன் தீர்ப்பதற்கான நடவடிக்கைகள் அடுத்த சில நாட்களில் எடுக்கப்படும் என நெல் சந்தைப்படுத்தல் சபை தலைவர் திசாநாயக்க கூறினார். (19)



இந்நிலையிலேயே அந்தத் தடுப்பணையை உடனடியாகப் புனரமைத்துத் தமது நெல்வயல்களை அழிவில் இருந்து பாதுகாத்துத் தருமாறு விவசாயிகளும், மழை நீரைக் கடலுக்குள் செல்லவிடாது தடுக்குமாறு சூழலியல் ஆர்வலர்களும் குரல் கொடுத்திருந்தனர். இவற்றைக்கருத்திற்சொண்டு வெள்ளநீர்த் தடுப்பணையைப் புனரமைக்கும் பணிகளை வடக்கு விவசாய அமைச்சு நீர்ப்பாசனத் திணைக்களத்தினூடாக முன்னெடுத்து வருகிறது. அணை புனரமைப்புப் பணிகள் கனரக வாகனங்கள் மூலமாக செய்யப்பட்டு வருகின்றன. வெள்ளநீர்த் தடுப்பணைப் புனரமைப்பு வேலைகளை அமைச்சர் பொ.ஐங்கரநேசன் நேற்றுச் சென்று பார்வையிட்டார். அதன்பின்னர் கருத்துத் தெரிவித்த அவர்— மாரிகாலம் ஆரம்பிக்க முன்னர் புனரமைப்புப் பணிகள் முழுமை பெறும். மழைநீரை வீணாகக் கடலினுள் சேரவிடாமல் உப்பாற்று நீரேரியில் தேக்குவதன் மூலம் நிலத்தடி நீர்வளத்தை மேம்படுத்த முடியும் என்ற நோக்கோடும், மழை வெள்ளம் நெல்வயல்களை நாசமாக்கக் கூடாது என்ற நோக்கோடுமே வெள்ளநீர்த் தடுப்பணை செம்மணியில் இருந்து கோப்பாய் என்றார். (19-4)

சர்வதேச விசாரணை என்பதே தமிழ்க் கூட்டமைப்பின் முடிவு

செல்வம் அடைக்கலநாதன் எம்.பி. தெரிவிப்பு

மன்னார், செப்.9
மனிதாபிமான மற்றும் மனித உரிமை சட்ட மீறல்களை புரிந்தவர்களுக்கு எதிராக சர்வதேச விசாரணைகள் மேற்கொள்ளப்பட வேண்டும் என தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினரும், நாடாளுமன்றக் குழுக்களின் பிரதி அமைச்சர் தலைவருமான செல்வம் அடைக்கலநாதன் வலியுறுத்தியுள்ளார். இதுகுறித்து அவர் மேலும் தெரிவித்துள்ளதாவது:— தற்போது பேசப்பட்டு வருகின்ற விடயம் உள்ளக விசாரணையா? அல்லது சர்வதேச விசாரணையா? என்பதே. தமிழ்த் தேசியக் கூட்டமைப்பின் மீது பல விமர்சனங்கள் முன்வைத்து தவறான பரப்புரைகள் முன்னெடுக்கப்பட்டு வருகின்றன. ஆனால் தமிழ் தேசியக் கூட்டமைப்பை பொறுத்தமட்டில் யாரும் உள்ளக விசாரணைகளை ஆதரிக்கவில்லை. சர்வதேச விசாரணை ஊடாக எங்கள் மக்களின் அழிக்கப்பட்ட வாழ்க்கை, எமது மக்கள் மீதான மனித உரிமை மீறல்கள் தொடர்பில் சம்பந்தப்பட்டவர்கள் தண்டிக்கப்பட வேண்டும். விசாரணைக்கு உட்படுத்தப்பட வேண்டும் என்ற கோரிக்கையில் எந்தவித தள்ளுபடியும் ஏற்படுத்தாத வகையிலேயே அது வலுவான ஒரு விடயமாக இன்று

வரை 4.2 சிலோ மீற்றர் நீளத்துக்கு அமைக்கப்பட்டிருந்தது. ஆனால் போர்ச்சூழல் காரணமாகவும், கடந்த காலத்தில் பராமரிப்புப் பணிகளை உரிய தவணைகளில் மேற்கொள்ளாததாலும் தடுப்பணை மிகவும் மோசமாகச் சேதமடைந்துள்ளது. இதனாலேயே கடந்த காலங்களில் நெல்வயல்கள் நாசமானதோடு மழைநீரையும் வீணாகக் கடலுக்குள் அனுப்ப வேண்டிய துர்ப்பாக்கிய நிலை ஏற்பட்டது. வெள்ளநீர்த் தடுப்பணையைப் புனரமைப்பதற்கு இப்போது 13.44 மில்லியன் ரூபா ஒதுக்கீடு செய்யப்பட்டுள்ளது. இந்நிதியில் 10.14 மில்லியன் ரூபாவை மத்திய அரசின் இடர் முகாமைத்துவப் பிரிவு வழங்கியுள்ளது. 3.3 மில்லியன் ரூபா வடக்கு விவசாய அமைச்சின் நிதியிலிருந்து வழங்கப்பட்டுள்ளது. வேகமாகப் பணிகள் இடம்பெற்று வருவதால் எதிர்வரும் ஒக்ரோபர் மாதத்துக்கு முன்பாகப் புனரமைப்பு வேலைகள் முழுமை பெற்றுவிடும். இதன்மூலம் செம்மணி விவசாயிகள் நன்மையடைவதோடு, நிலத்தடி நீர்வளமும் மேம்படும். அத்தோடு, உப்பாற்று நீரேரியில் நீர்தேங்கும் கால அளவும் அதிகரிப்பதால் இந்தப் பகுதி நீர்ப் பறவைகளின் சரணாலயமாகவும் மாறும் — என்றார். (19-4)

இனப்பிரச்சினைக்கு தீர்வு காண இதுவே சரியான தருணமாகும் கிழக்கு முதலமைச்சர் தெரிவிப்பு

திருகோணமலை, செப்.9
இலங்கையின் வரலாற்றில் தற்போது கனிந்திருக்கின்ற இந்த நல்லாட்சியிலே இனப்பிரச்சினைக்குத் தீர்வு காணப்படாவிட்டால் நாட்டின் எதிர்காலமே சூனியமாகிவிடும் என்று கிழக்கு மாகாண முதலமைச்சர் செயலுலாப்தீன் நலீர் அஹமட் தெரிவித்தார். மட்டக்களப்பு மாவட்டத்தில் உள்ள அனைத்து அரச நிறுவனங்கள், திணைக்களங்களுக்கும் நேரில் சென்று அரச காரியாலங்களின் வேலைத் திட்டங்கள், குறைபாடுகள், எதிர்நோக்கும் பிரச்சினைகள் ஆகியவற்றை நேரில் கண்டறியும் நிகழ்ச்சி நிரலின் முதற்கட்டமாக நேற்று செவ்வாய்க்கிழமை ஏறாவுர் நகர சபைக்கு கிழக்கு முதலமைச்சர் சென்றிருந்தார். அங்கு இடம்பெற்ற நிகழ்வில் உரையாற்றும் போதே அவர் இவ்வாறு தெரிவித்துள்ளார். அங்கு அவர் மேலும் தெரிவித்துள்ளதாவது:— இந்த நாட்டுக்கே நல்லதொரு முன்னுதாரணமாக அனைத்து இனங்களையும் சகல கட்சிகளையும் பன்



மொழி பேசுகின்றவர்களையும் பிரதிநிதித்துவப் படுத்தக்கூடிய முன்னுதாரணத்தை எனது தலைமையிலான கிழக்கு மாகாண சபை செய்து காட்டியிருக்கின்றது. கிழக்கு மாகாணத்திலிருந்துதான் இலங்கையின் நல்லாட்சி மரையூரம்பித்தது என்று கூறினால் அது மிகையில்கலை. இலங்கையில் தற்போது போர் முடிவடைந்திருந்தாலும் போருக்குத் தோற்றுவாயாக இருந்த இனப்பிரச்சினை இன்னமும் இருந்து கொண்டுதான் இருக்கின்றது. ஆகவே, இந்த நல்லாட்சி, இனப்பிரச்சினைக்கான தீர்வை வழங்குவதற்கு ஒரு சந்தர்ப்பத்தைத் தந்திருக்கின்றது. இதனை இலங்கை ஆட்சியாளர்கள் நன்கு பயன்படுத்திக் கொள்ள வேண்டும்.— என்றார். (19)

எழுத்தறிவு தினத்தையொட்டி விழிப்புணர்வுச் செயற்பாடு



வவுனியா, செப்.9
சர்வதேச எழுத்தறிவுத் தினத்தை முன்னிட்டு தமிழ் விருட்சம் சமூக ஆர்வலர் அமைப்பின் ஏற்பாட்டில் வவுனியா மூன்று முறிப்பு அரசினர் தமிழ்க் கலவன் பாடசாலையில் நேற்றுமுன்தினம் விழிப்புணர்வுச் செயற்பாடு நடைபெற்றது. சர்வதேச எழுத்தறிவுத் தினம் செப்ரெம்பர் 8 ஆம் திகதி உலகளாவிய ரீதியில் கொண்டாடப்படுகிறது. 1965 ஆம் ஆண்டு ஐக்கிய நாடுகள் ஸ்தாபனத்தின் அங்கத்துவ நிறுவனமான யுனெஸ்கோ நிறுவனத்தினால் பிரகடனப்படுத்தப்பட்ட சர்வதேச எழுத்தறிவுத் தினம் 1966 ஆம் ஆண்டு முதல் கொண்டாடப்பட்டு வருகிறது. அதை முன்னிட்டு எழுத்தறிவின் முக்கியத்துவம் மற்றும் அது தொடர்பில் மாணவர்களுக்கு விழிப்புட்டும் வகையில் வவுனியா மூன்று

முறிப்பு தமிழ்க் கலவன் பாடசாலையில் தரம் 5, தரம் 6 மாணவர்களுக்கு இந்த நிகழ்வு நடத்தப்பட்டது. விழிப்புணர்வுக் கருத்துரைகளை தமிழ் விருட்சம் சமூக ஆர்வலர் அமைப்பின் தலைவரும் வவுனியா வரியிறுப்பாளர் சங்கத் தலைவருமான செ.சுந்திரகுமார், தமிழ் விருட்சத்தின் செயலாளர் கவிஞர் மாணிக்கம் ஐகன், ஊடகவியலாளரும் வரலாறு பாட ஆசிரியருமான ரி.கே. வசந்தன், பாடசாலை உப அதிபர் திருமதி நிலாநேசன் விஜயராணி, ஆசிரியர் ஆர்.சீதாரோஜினி ஆகியோர் வழங்கினர். அதனைத் தொடர்ந்து மாணவர்களுக்கு பாடசாலை அப்பியாசக் கொப்பிகளும், ஒரு கப் பாலும் வழங்கப்பட்டன. இந்த நிகழ்வுக்கான அனுசரணையை ராஜ் மெடிக்கல் உரிமையாளர் கௌதமன் வழங்கினார். (19-402)



வவுனியா புறநாட்டகல் கிராமத்தில் அமைந்துள்ள அடைக்கல அன்னையின் திருநாள் நேற்றுக் கொண்டாடப்பட்டது. புனித அன்னைமரியாளின் பிறந்ததினமான நேற்று பழமைவாய்ந்ததும் வரலாற்றுச் சிறப்புமிக்கதுமான அடைக்கல அன்னையின் திருநாள் மிகவும் சிறப்பாகக் கொண்டாடப்பட்டது. வவுனியா பங்குத்தந்தை எஸ்.இராஜன்ஸ் பெர்னாண்டோ, கோமரசங்குளம் பங்குத் தந்தை எம்.அகஸ்கின் புல்பராஜா அருட்தந்தை விமலநாதன் மற்றும் ஓமந்தை பங்குத்தந்தை ஜே.அல்போரன்ஸ் தலைமையில் ஒப்புக் கொடுக்கப்பட்ட கூட்டுத் திருப்பலியில் பெருமளவான மக்கள் கலந்து கொண்டனர். (19)

தனி ஈழம் ஒன்றுக்கான அறிகுறி தென்படுகிறது

உதய கம்மன்பில கூறுகின்றார்

கொழும்பு, செப்.9

கடந்த ஐனாதிபதித் தேர்தலின் பின்னர் இந்த நாட்டில் நடைபெறும் அனைத்துச் சம்பவங்களும் தனி ஈழம் ஒன்றுக்கான அறிகுறிகளாகவே தென்படுகின்றன என்று தூய்மையான ஹெல உறுமய கட்சியின் தலைவரும் நாடாளுமன்ற உறுப்பினருமான உதய கம்மன்பில குறிப்பிட்டுள்ளார்.

இதற்கான அனைத்து வழிமுறைகளையும் ஐனாதிபதியும் பிரதமரும் ஏற்படுத்திக் கொடுத்திருக்கின்றனர் என்று குறிப்பிடும் அவர், இலங்கைக்கு ஆதரவான நாடுகளை தலையிடவிடாது புலம்பெயர் புலிகளின் தேவையை நிறைவேற்றும் நோக்கத்தில் புதிய முயற்சிகள் முன்னெடுக்கப்படுகின்றன என்றும் தெரிவித்துள்ளார்.

தூய்மையான ஹெல உறுமய கட்சியினால் நேற்றுமுன்தினம் திங்கட்கிழமை கொழும்பில் நடத்தப்பட்ட செய்தியாளர் சந்திப்பின் போதே அவர் இவ்வாறு தெரிவித்துள்ளார்.

இதுகுறித்து அவர் மேலும் தெரிவித்துள்ளதாவது:—

நாட்டில் பிரிவினைவாதம் தலைதூக்க இடம் கொடுக்கப்போவதில்லை என அரசு தெரிவிக்கின்றது. ஆனால் இந்த அரசே அதிஉச்ச பிரிவினைவாதத்துக்கு முழுமையான உதவிகளை வழங்கி வருகின்றது.

விடுதலைப்புலிகள் ஆயுதம் மூலமாக இந்த நாட்டில் மிகப்பெரிய பிளவை ஏற்படுத்த முயற்சித்தவேளையில் அதை எமது இராணுவமும் எமது அரசும் முழுமையாக அழித்து நாட்டைக் காப்பாற்றின.

எனினும் நாட்டைப் பிரிக்கும் ஆயுதப் போராட்டம் முடிவடைந்தாலும், அரசியல் நகர்வுகள் இன்றும் முன்னெடுக்கப்பட்டு வருகின்றன. தனி ஈழம் என்ற கொள்கையில் தமிழ்த் தேசியக் கூட்டமைப்பு தொடர்ந்தும் செயற்பட்டு வருகின்றது.

கடந்த ஜனவரி மாதம் எட்டாம் திகதி



யுடன் இந்த நாட்டின் பாதுகாப்புக்கு மிகப்பெரிய அச்சுறுத்தல் ஏற்பட்டுள்ளது. வடக்கில் இருந்து இராணுவம் வெளியேற்றப்பட்டுள்ளது. பாதுகாப்பு வலயத்தில் உள்ள காணிகள் விடுவிக்கப்பட்டுள்ளன. புலிகளை நியாயப்படுத்தும் வேலைத்திட்டம் ஆரம்பிக்கப்பட்டுள்ளதுடன் இராணுவத்தை தண்டிக்கும் நடவடிக்கைகள் முன்னெடுக்கப்படுகின்றன.

அதையும் தாண்டி சம்பந்தம் எதிர்க்கட்சித் தலைவராக நியமிக்கப்பட்டுள்ளார். ஆகவே இவை அனைத்தும் இன்று நாட்டுக்கு மிகப்பெரிய அச்சுறுத்தல்களாக அமைந்துள்ளன. தனி ஈழம் அமைவதற்கான அனைத்து அறிகுறிகளும் இதன் மூலமாகத் தென்படுகின்றன. அதற்கான அனைத்து வழிமுறைகளையும் ஐனாதிபதியும் பிரதமரும் ஏற்படுத்திக் கொடுக்கின்றனர்.

நாட்டில் ஐனாதிபதி, நல்லாட்சி மலர்ந்துள்ளதாக அனைவரும் நம்புகின்றனர். ஆனால் அதையும் தாண்டிய ஆபத்தொன்று நாட்டை நோக்கி வருகின்றது. அதாவது இம்மாத இறுதியில் இலங்கைக்கு எதிரான ஐக்கிய நாடுகள் சபையின் விசாரணை அறிக்கை வெளிவரவுள்ளது.

இந்த நிலையில் இலங்கையின் உள்ளக பொறிமுறைகளுக்கு அமைய விசாரணைகளை முன்னெடுப்பதாக அரசு வாக்குறுதி கொடுத்துள்ளது. ஆனால் சர்வதேச விசாரணை அறிக்கையிலும் உள்ளக விசாரணைப் பொறிமுறையை பலப்படுத்தக் கோரிய அழுத்தங்களே முன்வைக்கப்படும். அது இப்போது அனைவருக்கும் தெளிவாகத் தெரிந்துள்ளது. எனினும் அதனால் நாம் நன்மையடையப் போவதில்லை.

ஏனெனில் இந்த உள்ளக விசாரணைப் பொறிமுறை சர்வதேச சதித்திட்டத்துக்கு அமையவே முன்னெடுக்கப்படவுள்ளது. அதேபோல் இலங்கைக்கு ஆதரவான நாடுகளைத் தலையிடவிடாது புலம்பெயர் புலிகளின் தேவையை நிறைவேற்றும் நோக்கத்திலேயே இந்தப் புதிய முயற்சி முன்னெடுக்கப்படுகின்றது.

எமது இராணுவ வீரர்களை சர்வதேச விசாரணைக் கூண்டில் நிறுத்தித் தண்டிக்கவும், விடுதலைப் புலிகள் பயங்கரவாதிகளை நியாயப்படுத்தவுமே இந்த அரசு தனது முழுமையான முயற்சிகளை முன்னெடுத்து வருகின்றது. ஆகவே இந்த நாட்டை நேசிக்கும், இராணுவத்தை நேசிக்கும் சிங்கள

பெளத்த மக்கள் அனைவரும் ஒன்றிணைந்து நாட்டுக்கு எதிரான சூழ்ச்சியை தடுக்கப் போராட வேண்டும். பிரிவினைவாதி களின் முயற்சிகளைத் தோற்கடிக்க வேண்டும்.

இந்த அரசின் பயணம் நெடுஞ் சாலைப் பயணமாக அமையும் என பிரதமர் தெரிவித்துள்ளார். உண்மைதான், ஆனால் பிரதமர் ரணில் ஒன்றை மறந்துவிட்டார். நெடுஞ்சாலைப் பயணம் சுகமானது தான் ஆனால் மிகவும் குறுகிய பயணமாக அமைத்துவிடும். அதேபோல் ரணில் விக்கிரமசிங்கவின் பயணமும் மிக விரைவில் முடிவடைந்துவிடும். ஆகவே வெகு விரைவில் மீண்டுமொரு ஆட்சி மாற்றம் ஏற்படும். — என்றார். (று)



22 ஆம் திருவிழா

கவனக் கலைப்பில்லையே

வா வா வா வா முருகா

வா வா வா வா முருகா

வா வா வா வா முருகா

வா வா வா வா முருகா

பக்தியின் காற்று நுழையுது நுழையுதே நல்லூர் வாசனை மிதக்குது மிதக்குதே

எங்கும் அழகு எதிலும் அழகு கவருது கவருதே கோபுரக் கலசங்கள் அழைக்குது அழைக்குதே

எங்கும் தூய்மை எதிலும் தூய்மை தூய்மையே உள்ளும் அமைதி புறமும் அமைதி அமைதியே

மணியே பூசை நடத்து நடத்துதே

கவனக் கலைப்பு இல்லை இல்லையே

பக்தர்கள் அனைவரும் சமன் சமனே

சூபாய் ஒன்றால் செழிக்குது செழிக்குதே

அசைக்க முடியா ஆளுமை

ஒருவருக்கே அந்த வல்லமை

கொடுத்தான் முருகன் அவரிடம்

வளர்கவே அவர் வல்லமை

மலர் சின்னையா.

நல்லருளைத் தருவாய்

தாயாய் தந்தையாய் எனக்கு சேயாய்

தயவான துணையாய் வந்து

நீயே வழிகாட்டி நிற்கின்ற போதும்

நினையாமல் உள்ளருளை மறந்தே

வாயால் புகழாமல் வகையாய் வணங்காமல்

வழிகெட்டு நிலைமாறுகின்ற இந்த

நாயிற் கடையேனை நல்ல தமிழ் கொண்டு

நாளும் உனைப்பாட நல்லருளைத் தருவாய்!

செ.பவானி, வண்ணார்பண்ணை.

நல்லூர்க் கந்தன் பாமாலை

நல்லூரில் அமர்ந்து உன்னை நம்பினோர்க்கு

வேண்டும் வரங்கள் ஈந்திடும் முருகா

வள்ளி தெய்வானை சகிதம் புள்ளி மயிலேறி

எட்டுத்திக்கும் புகழ்பரப்பி வீதிவலம் வரும் கந்தா

கான மயில் மீதேறி சேனையோடு அசுரக்குடி சிதைத்து

பாரினில் தேவர் சிறை மீட்ட கடம்பா

உன் புகழைத் தீந்தமிழால் "பா" வரிகளால் தீட்ட

எட்டு வரிகள் போதாது முருகா

க.கனகசபை, சண்டிலிப்பாய்

வேண்டுமோர் வரம் தருவாய் வேலவனே!

நாட்டம் கொண்டு வந்தேனே

நல்லை நகர் முருகா நின்

பாதம் சரணடையவே!

வாட்டம் தனை நீக்கிடுவாய்

வறுமை வாழ்வினை தகர்த்திடுவாய்

அரியாலையூர், செல்வி செ.மிஷாந்தி.

கோத்தாவின் ஆசனத்தில் அமர்வதற்கு தயாரில்லை

பீல்ட் மார்ஷல்

சரத் பொன்சேகா தெரிவிப்பு

கொழும்பு, செப்.9

பாதுகாப்புச் செயலாளர் பதவி வழங்கப்பட்டால் அதனை ஏற்றுக்கொள்ள மாட்டேன் என்று பீல்ட் மார்ஷல் சரத் பொன்சேகா தெரிவித்துள்ளார்.

பாதுகாப்புச் செயலாளர் பதவி சரத் பொன்சேக்காவுக்கு வழங்கப்படவுள்ளது என்று தெரிவிக்கப்பட்ட நிலையில், நேற்றுமுன்தினம் இடம்பெற்ற ஊடக நிகழ்ச்சியொன்றில் கருத்துத் தெரிவித்தபோதே அவர் இவ்வாறு தெரிவித்துள்ளார்.

இராணுவத்தை விட்டு தப்பியோடி, பின்னர் சகோதரனின் செல்வாக்கைப் பயன்படுத்தி பாதுகாப்புச் செயலாளராக பதவி வகித்த ஒருவரது ஆசனத்தில் நான் ஒரு போதும் அமரமாட்டேன் என்று அவர் குறிப்பிட்டுள்ளார்.

பீல்ட் மார்ஷல் எனும் உயரிய பதவியின் கௌரவத்தைத் தான் இழக்க விரும்பவில்லையென்றும் அவர் கூறியுள்ளார். கடந்த நாடாளுமன்றத் தேர்தலில் போட்டியிட்ட சரத் பொன்சேகாவின் ஜனநாயகக் கட்சி, மிகக் குறைந்தளவான வாக்குகளைப் பெற்றுப் படுதோல்வியடைந்தது. (று)

சீனாவில் 17 அமைச்சர்கள் இலங்கையிலோ 48 பேர்

இது நகைச்சுவையானது என்கிறது ஜே.வி.பி.

கொழும்பு, செப்.9

புதிய அமைச்சரவை நியமனத்தில், தமது சொந்த நலன்களை முன்னெடுப்பதற்காக, கடந்த அரசின் தந்திரங்களை புதிய அரசு பின்பற்றுகின்றது என்று மக்கள் விடுதலை முன்னணியின் தலைவர் அநுரகுமார தீசா நாயக்க குற்றம் சாட்டியுள்ளார்.

தற்போதைய அரசின் அமைச்சரவை சிறந்த அறிவியல் முறைப்படி வடிவமைக்கப்படவில்லை எனவும், இரண்டு முக்கிய கட்சித் தலைவர்களின் விசுவாசிகளின் நலன் கருதியே அமைக்கப்படுகின்றது என்றும் அவர் தெரிவித்தார்.

1,37 பில்லியன் சனத்தொகையைக் கொண்ட சீனாவில் 17 அமைச்சர்

களே இருக்கின்றனர். 1.27 பில்லியன் சனத்தொகையைக் கொண்ட இந்தியாவில் 36 அமைச்சர்கள் மட்டுமே இருக்கின்றனர். 320 மில்லியன் சனத்தொகையைக் கொண்ட அமெரிக்காவில் 24 அமைச்சர்

களே இருக்கின்றனர். 200 மில்லியன் சனத்தொகையைக் கொண்ட பிரேசிலில் 24 அமைச்சர்

களே இருக்கின்றனர். 125 மில்லியன் சனத்தொகையைக் கொண்ட இந்தியாவில் 36 அமைச்சர்கள் மட்டுமே இருக்கின்றனர். 320 மில்லியன் சனத்தொகையைக் கொண்ட அமெரிக்காவில் 24 அமைச்சர்

களை கொண்ட ஜப்பானில் 19 அமைச்சர்களும் உள்ளனர்.

ஆயினும் வெறுமனே 20 மில்லியன் சனத்தொகையைக் கொண்ட இலங்கையில் 48 அமைச்சர்கள் நியமிக்கப்பட்டுள்ளமை நகைச்சுவையான தொன்றாகும் என்றும் அவர் தெரிவித்துள்ளார்.

ஐக்கிய தேசிய கட்சியுடன் இணைந்து ஜே.வி.பி ஏன் தேசிய அரசை அமைக்கவில்லை என கேள்வியெழுப்பிய பொழுது, அமைச்சுப் பதவிகளை ஏற்காமல், மக்கள் நலன்கருதி, அரசின் நல்ல செயல்களுக்கு ஆதரவு அளிப்பதே எமது நோக்கம் என பிரதான எதிர்க்கட்சிக் கொற்றாவான அநுரகுமார தெரிவித்தார். (று)

சனிக்கிழமை இரவு 9.55க்கு வரத்தம் TV மீட்டாசு

இருபத்து மூன்றாவது வாரத்தின் வெற்றி இலக்கங்கள்

33 10 21 23 39

24x7x7 இலக்கங்கள்

#121# ஐ டயல் செய்துங்கள்.

சனிக்கிழமை இரவு 9.55க்கு வரத்தம் TV மீட்டாசு

நல்லகந்தனுக்கு இன்று (09.09.2015) புதன்கிழமை 22 ஆம் திருவிழா

தீர்மானிப்புவாழ்த்துவோர்:

சிறி குமரன் ரெக்ஸ் Sri Kumaran Tex

770, கே.பீ.எஸ். வீதி, நடராசுருசுந்தி, யாழ்ப்பாணம்.



மேடம்: அனைவரிடமும் நட்புணர்வுடன் பழகுவீர்கள். தொழில், வியாபாரத்தில் வளர்ச்சிக்கான வாய்ப்பு உண்டாகும். இலாபம் அதிகரிக்கும். மனைவி விரும்பிய பொருள்களை வாங்கிக் கொடுப்பீர்கள். உறவினர் வருகையால் செலவு உண்டாகும்.



இடபம்: எதிலும் முனையோசனையுடன் செயற்படுவீர்கள். தொழில், வியாபாரத்தில் வளர்ச்சி, இலாபம் அதிகரிக்கும். எதிரியால் ஏற்பட்ட தொல்லைகள் விலகும். பணியாளர்கள் எதிர்பார்த்த சலுகை கிடைக்கும்.



மிதுனம்: எதிலும் முனையோசனையுடன் செயற்படுவீர்கள். தொழில், வியாபார வளர்ச்சியால் லாபம் அதிகரிக்கும். எதிரியால் ஏற்பட்ட தொல்லை விலகும். பணியாளர்கள் எதிர்பார்த்த சலுகை கிடைக்கும்.



கடகம்: எவரிடமும் வாக்குவாதம் செய்வது கூடாது. தொழில், வியாபாரத்தில் மிதமான இலாபம் கிடைக்கும். பிள்ளைகளால் ஆடம்பரச் செலவு உண்டாகும். அரசியல்வாதிகளுக்கு எதிர்பார்த்த பதவி நிலை கிடைக்கும்.



சிங்கம்: கடந்தகால உழைப்பின் பயனைப் பெறுவீர்கள். தொழில், வியாபாரத்தில் வருமானம் அதிகரிக்கும். புத்திரரின் தேவை அறிந்து நிறைவேற்றுவீர்கள். அரசியல்வாதிகள் நற்செயலால் புகழ் பெறுவர்.



இன்றைய நாள் 2ங்களுக்கு பெப்படி?

தருபவர்: வித்யா



கன்னி: குடும்பத்தினரின் ஆலோசனை உங்கள் வளர்ச்சிக்கு உதவும். தொழில், வியாபாரத்தில் அளவற்ற ஆதாயம் காண்பீர்கள். பணியாளர்கள் பணி விடாமலாக வெளியூர் செல்வர். நண்பர்களுடன் விருந்து, விழாவில் பங்கேற்பீர்கள்.



துலாம்: கழிநிலை அறிந்து சாமர்த்தியமாகப் பேசுவீர்கள். தொழில், வியாபாரத்தில் விரிவாக்க முயற்சியில் ஈடுபடுவீர்கள். இலாபம் உயரும். பெண்கள் சிக்கனத்தைப் பின்பற்றி சேமிப்பர். மாணவர்கள் பாதுகாப்பு குறைவான இடத்துக்கு செல்லக் கூடாது.



விருச்சிகம்: எதிர்பார்த்த நல்ல செய்தி கிடைக்கப் பெறுவீர்கள். தொழில், வியாபாரத்தில் மிதமான லாபம் கிடைக்கும். பெண்கள் மனம்போல ஆடை, ஆபரணம் வாங்குவர். உடல்நலனில் அக்கறை காட்டுவது நல்லது.



தனுசு: உற்சாகத்துடன் பணிகளில் ஈடுபடுவீர்கள். தொழில், வியாபாரத்தில் போட்டி குறையும்; லாபம் கூடும். குடும்பத்தில் சுப விடயம் குறித்த பேச்சு நடக்கும். பணியாளர்களுக்கு எதிர்பார்த்த சலுகை கிடைக்கும்.



மகரம்: குடும்பப் பிரச்சனைக்கு நல்ல தீர்வு கிடைக்கும். தொழில், வியாபாரத்தில் ஆதாயம் பன்மடங்கு உயரும். மனைவி வழியில் ஆடம்பரச் செலவு செய்வீர்கள். மாணவர்கள் கண்ணும் கருத்துமாகப் படிப்பர்.



கும்பம்: உறவினர்களால் உதவி கிடைக்கப் பெறுவீர்கள். தொழில், வியாபாரத்தில் மந்தநிலை மாறி இலாபம் உண்டாகும். உடல்நலனுக்காக மருத்துவச் செலவு ஏற்படலாம். பெண்கள் உறவினர் மத்தியில் செல்வாக்கு உண்டாகும்.



மீனம்: மனதில் புத்துணர்ச்சி மேலோங்கும். பெற்றோர் தேவையறிந்து உதவி செய்வீர்கள். தொழில், வியாபாரத்தில் ஆதாயம் சீராக இருக்கும். வீடு, வாகன வகையில் பராமரிப்புச் செலவு உண்டாகும்.

இஞ்சி இடுப்பழகி

இஞ்சி இடுப்பழகியில் அநியாயத்துக்கு உடலை ஏற்றி இறக்கிய அனுஷ்கா தற்போது அந்த இரகசியத்தை வெளியிட்டு இருக்கிறார். உடல் எடையை ஏற்றுவதற்கு 3 நேரமும் அரிசிச்சோறு சாப்பிட்டேன் மேலும் எந்தவிதமான உடற்பயிற்சியையும் செய்யாமல் இருந்ததால் உடல் எடை அதிகரித்தது என்று கூறியிருக்கிறார். ஆர்யா- அனுஷ்கா நடிப்பில் உருவாகியிருக்கும் இஞ்சி இடுப்பழகி படம் ரசிகர்களிடம் மிகுந்த ஆவலை ஏற்படுத்தி இருக்கிறது. விரைவில் திரைக்கு வரவிருக்கும் இந்தப் படத்தில் அனுஷ்காவின் குண்டான தோற்றம் பலரையும் ஆச்சரியத்தில் ஆழ்த்தி இருக்கிறது. இந்தப் படத்துக்காக தான் மேற்கொண்ட பயிற்சிகள் மற்றும் உணவுமுறை, பயிற்சி பற்றி சமீபத்தில் மனந்திறந்து இருக்கிறார் அனுஷ்கா.



கொஞ்சம் சிரிங்க பாஸ்...

சைக்கிள் ஓட்ட கஷ்டமா இருக்கேன்னு பைக்க வாங்கி, பைக்க விட கார் நல்லா இருக்குமேன்னு கார் வாங்கி அதனால் தொப்பை வாங்கி இப்ப அதை குறைக்க ஜிம்முக்கு போனா..... அங்க ஓடாத சைக்கிள் ஓட்டச் சொல்லுறாங்க !!! வாழ்க்கை ஒரு வட்டம் !!!!!

எல்லா மேதாவி்களும் எங்க ஊருக்கைதான் இருக்காங்க

ஒருவர் ஏ.ரீ.எம். இல் பணம் எடுப்பதற்காக சென்றார். முடியவில்லை. இரண்டு மூன்று தடவை முயற்சி செய்தார். முடியவில்லை. கோபமடைந்தவராக வங்கிக்கு அழைப்பை ஏற்படுத்தி விவரத்தைச் சொன்னார். அவருடைய கணக்கைச் சரிபார்த்த வங்கி ஊழியர் சொன்னார்...

உங்கள் கணக்கில் எந்தவிதமான பிரச்சினையும் இல்லை, பணமும் இருக்கின்றது உங்கள் கணக்குதடை செய்யப்படவும் இல்லை. பிறகு பணம் வராமல் இருக்காதே. மறுபடியும் ஒரு தடவை முயற்சி செய்து பாருங்கள்....

நம்மவர் மீண்டும் முயற்சி செய்தார். பணம் எடுக்க முடியவில்லை. ஏம்மா.. ஏ.ரீ.எம். இல் பணம் இல்லையாக்கும் என்றார்.. பணம் இருக்கிறது.. மற்றவர்கள் எடுக்கிறார்கள்... உங்களைய ஏ.ரீ.எம். அட்டைநன்றாகத் தானே இருக்கிறது...? பழுது ஒன்றும் ஆக வில்லையே..? என்றார் என்ன பேச்சுமா பேசுற..?

ஏ.ரீ.எம் அட்டைக்கு எதுவும் ஆகிவிடக் கூடாது என்னுடைய கிளினிக் அடிச்ச வச்சிருக்கிறேன்..!



பேஸ் புகிஸ் பிடித்துவை...



ஏக்கம் ...
கைத்தடி பிடித்து
நடக்கும் வயதிலும்
பின்னையின் கை பிடித்து
நடக்கத்தான்
மனம் ஏங்கும்...

இரக்கமும் உறக்கமும் ஒன்றுதான்
இரண்டையுமே அளவோடு தான்
பயன்படுத்த வேண்டும்



அதிகம் உறங்குபவன் சோம்பேறி
ஆகிறான் அதிகம் இரக்கம்
காட்டுகிறவன் ஏமாளி ஆகிறான்

உன் வாய்ப்புக்காக காத்திரு
அப்படி கிடைக்கையர்
யிர் என்ற சொல்லுக்கு
பெற்றி என்ற சொல்லுக்கு
உன்மை அந்தந்தை காட்டிவிடு...



நீ ஒழுக்கம் உள்ளவனாக இருந்தால்
கவலையே வராது.
நீ அறிவாளியாக இருந்தால்
குழப்பம் வராது.
நீ துணிவுள்ளவனாக இருந்தால்
அச்சம் வராது.

- கன்கியூஷியஸ்



மு/புதுக்குடியிருப்பு அருள்மிகு ஸ்ரீகந்தசுவாமி கோயில் புனராவர்த்தன பிரதிஷ்டா மகாகும்பாபிஷேக பெருவிழா சிறப்பிதழ் - 09.09.2015

ஆசிச்செய்தி

பூர்வீக வரலாற்றுச் சிறப்புடைய புதுக்குடியிருப்பு கந்தசுவாமி கோயில் முற்றாகப் புதுப்பிக்கப்பட்டு இந்திய ஸ்தபதிகளினால் அழகுற வடிவமைக்கப்பட்டு வர்ணம் தீட்டி மகாகும்பாபிஷேகம் நிகழ உள்ளது அனை வருக்கும் மகிழ்ச்சி தருவதாகும்.

இவ் வாலயப் பணிகளில் பங்கு கொண்ட ஆலய பரிபாலன சபையினர் கள் பெருநிதிகளை வழங்கிய ஊரவர்கள் வெளிநாட்டில் உள்ள முருகன் அடியார்கள் அனைவரும் வரலாற்றுச் சிறப்பு பெறுகின்றார்கள்.

அவர்கள் முயற்சிகளை போற்றிப் பாராட்டி கும்பாபிஷேக தரிசனத்தின் மூலம் அனைவரும் முருகன் அருளால் சகல பாக்கியங்களும் பெற்று நீடுழி வாழ வாழ்த்தி ஆசீர்வதிக்கின்றோம்.

**கும்பாபிஷேக பிரதிஷ்டா
பிரதமருகு
முத்தமிழ்க் குருமணி
சிவபூர்
நா.சர்வேஸ்வரக்குருக்கள்.**

**சிறப்புமிக்க
கந்தசுவாமி கோயில்**

வரலாற்றுச் சிறப்பு மிக்க முல்லைத்தீவு புதுக்குடியிருப்பு கந்தசுவாமி கோயில் ஆலயத்தை அமைப்பதற்கு கிடைத்த பணியைப் பெரும் பேறாகக்கொள்கின்றேன்.

இத் திருப்பணியைச் செய்வதற்கு ஒத்துழைப்புக்களை வழங்கிய ஆலய பரிபாலன சபையினர்களுக்கும் ஊர் மக்களுக்கும் முருகப்பெருமானின் திருவருள்கிடைக்க வேண்டுகின்றேன்.

எம்பெருமானுக்கும் பரிவார மூர்த்திகளுக்கும் கும்பாபிஷேகப் பெருவிழா நடைபெறுவது மகிழ்ச்சிக்கூரியதாகும். எல்லா அடியார்களும் முருகப்பெருமானை வழிபட்டு இன்புற்று வாழ வேண்டு கின்றேன்.

**சிறப்பாஸ்திரியார்,
ஸ்தபதி K.புருசோத்தமன்.**

ஆலய வரலாறு

இலங்கைத் திருநாட்டின் வடபால் முல்லை மாவட்டத்தில் சைவமும் தமிழும் தழைத்தோங்கும் புதுக்குடியிருப்பு என்னும் புண்ணிய பதியில் கோயில் கொண்டருளி முருகப் பெருமான் அருள் பாலித்து வருகின்றார்.இத்திருத் தலம் இற்றைக்கு மூன்று நூற்றாண்டிற்கு முன்னர் அடைப்பன் கணபதி என்பவரினால் ஸ்தாபிக்கப்பட்டது என்று கர்ண பரம்பரைக் கதையினூடாகவும் ஆலயத்தில் உள்ள சிலையில் பொறிக்கப்பட்ட ஆவணங்களின் ஊடாகவும் அறியக் கூடியதாகவுள்ளது தொடர்ந்து அவர்களின் மரபில் வழிவந்த வர்களால் இவ்வாலயம் பராமரிக்கப்பட்டுவந்தது.

ஒலைக் குடிசையோடு ஆரம்பிக்கப்பட்ட இவ்வாலயம் கால ஓட்டத்தில் அவ்வப்போது புனரமைக்கப்பட்டு வந்தது. 1945 ஆம் ஆண்டளவில் இவ்வாலயம் ஊர்ப் பொதுவில் விடப்பட்டது. ஆலயம் ஊர்ப் பொதுவில் விடப்பட்டதைத் தொடர்ந்து ஆலயம் மூலஸ்தானத் தூபியுடன் கூடிய ஆலயமாக கட்டப் பட்டது. மகோற்சவமும் ஏனைய உற்சவங்களும் ஆகம் விதி முறைப்படி நடைபெற்று வந்தது. மீண்டும் 2004 ஆம் ஆண்டில் பிரம் மாண்டமான அளவில் ஆலயம் புனர்நிர்மாணம் செய்யப்பட்டு மகா கும்பாபிஷேகம் நடைபெற்றது. முல்லைத்தீவு மாவட்டத்தில் சித்திரத்தேர் ஓடும் ஆலயமாகவும் பல வரலாற்றுச் சிறப்புக்களைக் கொண்ட ஆலயமாகவும் விளங்கியது.எமது நாட்டில் நடைபெற்ற யுத்தத்தின் போது எமது மக்கள் 2009 ஆம் ஆண்டு அல்லறப் பட்டு, துன்பப்பட்டு, பல உயிர்களை இழந்து, சொத்துக்களை இழந்து இடம்பெயர்ந்தனர். அப்போது எம்பெருமானின் ஆலயம் பாரிய அளவில் சேதமடைந்தது. எமது மக்கள் 2011 ஆம் ஆண்டு மீள் குடியேற்றம் செய்யப்படும்வரை ஆலயம் பூசையின்றி இருந்தது.

பின்னர் 2012 ஆம் ஆண்டு பாலஸ்தாபனம் செய்யப்பட்டு பூசைகள் ஆரம்பிக்கப்பட்டன. தொடர்ந்து எம்பெருமானுக்குரிய இராஜகோபுரம் 26.08.2013 ஆம் திகதி அடிக்கால் நாட்டப்பட்ட தோடு ஆலயத் திருப்பணி வேலைகள் ஆரம்பிக்கப்பட்டன.

வெளிநாட்டில் உள்ள எமது உறவுகளின் அயராது பெரும் முயற்சியாலும் குறிப்பாக லண்டனில் உள்ள எமது உறவுகளின் பெரு முயற்சியோடும் ஏனைய வெளிநாடுகளில் உள்ள முருக பக்தர்களின் நிறைந்த உதவிகளோடும் உள்நாட்டில் உள்ள எம்பெருமான் அடியார்களின் பெரும் பங்களிப்புகளுடனும் பலகோடி ரூபா செலவில் எம்பெருமானுக்கு அழகான ஆலயம் உருவாக் கப்பட்டுள்ளது.தென் இந்திய சிற்ப மரபுப்படி தென்இந்திய தமிழ்நாடு சிற்பாஸ்த்திரியார் ஸ்தபதி கே. புருசோத்தமன் அவர்களின் குழுவினரால் இவ்வாலயம் சிற்ப வேலைப்பாடுகளுடனும் அழகிய மண்டபங்களுடனும், வடிவமைக்கப்பட்டு இன்று ஞான வேலாயுதப் பெருமானுக்கும் ஏனைய பரிவார மூர்த்திகளுக்கும் கும்பாபிஷேகம் நடைபெறுவது நாம் எல்லாம் செய்த புண்ணியப் பயனாகும். அடியார்கள் எல்லோரும் எம்பெருமானை வழிபட்டு ஆறுமுகப் பெருமானின் திருவருளைப்பெற்று செல்வச் செழிப்போடு வளமுடன் வாழ முருகப் பெருமான் திருவருள் புரிவார்.

வடிவேலும் மயிலும் துணை

**மனக்குறை தீர்க்கும்
முருகன் ஆலயம்**

“எம்கடன் பணிசெய்து கிடப்பதே
என்நாளும்”

எம் மூதாதையர்களால் உருவாக் கப்பட்ட எம்பெருமானின் ஆலயம் நாட்டில் நடைபெற்ற யுத்தத்தின்போது முற்றாக அழிவடைந்தது எம்மவர் எல்லோருக்கும் பெரும் மனக்குறை யாக இருந்தது. எல்லோரது மனக் குறையும் நீங்க ஞானவேலாயுதப் பெருமானுக்கு கும்பாபிஷேகம் நடைபெறுவதையிட்டு ஆனந்தம் அடை கின்றோம். பெருமானின் திருப் பணிக்கு உதவிய அன்பர்கள் அனை வருக்கும் முருகப் பெருமானின் திருவருள் வேண்டி பிரார்த்திக்கின்றோம்.

**ஐக்கிய இராச்சிய முருக
பக்தர்கள்**

**கேட்ட வரமருளும்
ஞானவேலாயுதன்**

முல்லையின் முத்தென விளங்கும் புதுக்குடியிருப்பின் கண் எழுந்தருளி அருள்பாலித்து வரும் ஞான வேலாயு தப் பெருமானின் ஆலயத்தின் புனரமைப்புப் பணிகள் ஓரளவு நிறைவுற்று எம்பெருமானுக்கும், ஏனைய பரிவார மூர்த்திகளுக்கும் கும்பாபிஷேகம் நடைபெறுவது எல்லோருக்கும் மகிழ்ச்சிதரு கின்றது.

எம்பெருமானின் திருப்பணி யில் பணஉதவி அளித்த வெளிநாட்டு, உள்நாட்டு முருகன் அடியார்கள் அனைவருக்கும் இத்திருப்பணிக்காக உழைத்த அனைவருக்கும் ஆறுமுகப் பெருமானின் திருவருட்காடாச்சம் கிடைக்கும். இவ்வாலயத்தை அழகுற வடிவமைத்துத் தந்த இந்திய சிற்பாஸ்திரியார் ஸ்தபதி கே.புருசோத்தமன் அவர்களுக்கும் அவர்களது குழுவினருக்கும் முருகப்பெருமானின் திருவருளும் நிறைந்த ஆயுளும் சக்தியும் கிடைக்க பிரார்த்திக்கின்றோம். கலியுகத் தெய்வமாகிய கந்தப் பெருமான் எல்லோரையும் காத்து அருளவேண்டும் எனப் பிரார்த்திக்கின்றோம்.

ஆலய பரிபாலன சபையினர்.

***** விளம்பர அலுவலரை *****

விரபத்திரர் மர்க்காலை புதுக்குடியிருப்பு	அறிவொளி அறுகுமடம் புதுக்குடியிருப்பு	மதி உணவாகம் புதுக்குடியிருப்பு	தன் சுவை வெதுப்பகம் புதுக்குடியிருப்பு	ஆரணி மருந்தகம் புதுக்குடியிருப்பு
தெய்வம் புடைவையாளிகை புதுக்குடியிருப்பு	லக்ஷா புடைவையகம் புதுக்குடியிருப்பு	அன்பு மகள் புடைவையகம் புதுக்குடியிருப்பு	S.K.பந்தல் சேவை முதலாம்வட்டாரம், புதுக்குடியிருப்பு	ராதிகாஸ் புடைவையகம் புதுக்குடியிருப்பு
				திருக்குமரன் புடைவை மாளிகை (ரெலிகோணர்) முல்லைத்தீவு

கிருக ஸ்கூ அறைமய
சத்தியோசாதசர்மா
சத்தியசீஸசர்மா
12.06.2015 அன்று கிழைத்தவொங்கிய
எனது குடும்பத்தலைவர் எழுதுமாட்டுவாழைச் சேர்ந்த
சத்தியோசாதசர்மா சத்தியசீஸசர்மா அவர்களின்
90 ஆவது நான் கிறியைகள் 09, 10, 11.09.2015
திசுதிகளில் சாவகச்சேரி துர்க்கை அம்மன் வீதியில்
அமைந்துள்ள அவரது கிலைத்தில் நடைபெறும்.
கிந்திகழவுகளில் தாங்களும் தங்கள்
குடும்ப சகிதம் வருகை தந்து அவரது ஆத்மசாந்திப்
பிரார்த்தனை யிலும் அதனைத் தொடர்ந்து 11.09.2015
வெள்ளிக்கிழமை இடம்பெறும் மதிய போசனத்திலும்
கலந்து கொள்ளுமாறு
அன்புடன் அழைக்கின்றோம்.
துர்க்கை அம்மன் வீதி
சாவகச்சேரி (10.10.15) **குடும்பத்தினர்.**

2ஆம் ஆண்டு நினைவஞ்சலி
அமரர் கைலாயபிள்ளை
சிவலிங்கம்
திதி: ஏகாதசி
தோற்றம் 18.08.1934 மறைவு 01.09.2013
அன்பின் திருவுருவம் ஊயாவிட நங்கள்
மறைந்து ஆண்டுகள் இரண்டு
தான் சென்றாலும்
மறப்போமா நாம் கிளமுகம்
காட்டியே இவ்விதமாகப் பிரிந்தவர்
சகை இரக்கம் புன்சிறிப்பு
வாழ்ந்ததை பண்பாக
கொண்டிருக்கிறவர் ஊயாவே....
உங்கள் ஆத்ம சாந்திக்காக
பிரார்த்திக்கும்
மனைவி, பிள்ளைகள்
கதிரிப்பாய், அச்சவேலி. (10.10.15)

**31 ஆம் நாள் நினைவஞ்சலியும்
வீட்டுக்கிருத்திய அழைப்பும்**
தருமத் ரத்தேன்
புவனேந்திரராசா
தோற்றம் 02.03.1951
மறைவு 10.08.2015
உடந்த 10.08.2015 திங்கட்கிழமை கிழைத்த எங்கள் குடும்பத்தலைவி
அவர்களின் வீட்டுக்கிருத்திய நிகழ்வு தீன்று (09.09.2015) புதன்கிழமை மு.ப
11.00 மணியளவில் அன்னாரின் கிலைத்தில் நடைபெற உள்ளது.
அத்தருமன் தாங்களும் வருகை தந்து அன்னாரின் ஆத்மசாந்திப் பிரார்த்தனை
யிலும் தொடர்ந்து நடைபெறும் மதியபோசன நிகழ்விலும் கலந்து கொள்ளுமாறு
அன்புடன் அழைக்கின்றோம்.
505, A.V.ரோட்,
அரியாலை, யாழ்ப்பாணம். **குடும்பத்தினர்.**

முதலாம் ஆண்டு நினைவஞ்சலி
அல்லிப்பளையைப் பிறப்பிடமாகவும் கீத்தாலியை வசிப்பிடமாகவும்
கொண்ட
அமரர் கந்தசார் நீமலநாதன்
மணியில் 1969 விண்ணில் 2014
05 08
07 21
என்றென்றும் எம்முடனே நீர் இருப்பீர் என்றிருந்தோம்
எங்கே சென்று விட்டீர் தேடியோ நாம் அலைக்கின்றோம்
என்னவனே என்னுயிர் எப்போ உன்னருகில்
என்று நாம் ஓங்கித் தவிக்கின்றோம்.
அச்சுக்கட வீதி,
கொக்குவில் கழக்கு,
கொக்குவில். **குடும்பத்தினர்.**

திருமலையில் துப்பாக்கிச் சூடு
திருகோணமலை, செப்.9
திருகோணமலை தோப்பூர் ஜின்னாநகர் பகுதியில் நேற்று
அதிகாலை ஒருவர் சுட்டுக்கொல்லப்பட்டுள்ளார். 25 வயதான
ஒருவரே வீட்டில் உறங்கிக்கொண்டிருந்த வேளையில் மேற்படி
துப்பாக்கிச் சூட்டுக்கு இலக்காகி உயிரிழந்துள்ளார்.
துப்பாக்கிப் பிரயோகத்தை மேற்கொண்ட சந்தேகநபர் இதுவரை
அடையாளம் காணப்படாத நிலையில் சந்தேக நபரை கைது
செய்வதற்கான நடவடிக்கைகளை மூதூர் பொலிஸார் முன்னெ
டுத்துள்ளனர். (ற-10)

9 ஆம் ஆண்டு நினைவஞ்சலி
திருமதி
அன்புமலர்
பேரின்பநாயகம்
மண்ணில் 17.03.1946
விண்ணில் 09.09.2006
ஆண்டுகள் ஒன்பது ஓடிச்சென்றாலும்
ஆறாது அம்மா உங்கள் நினைவுகள்
உங்கள் ஆத்மா சாந்தியடைய
இறைவனைப் பிரார்த்திக்கின்றோம்.
உங்கள் நினைவில் வாழும்
கனவர், மகள்மார்,
மருமகன்மார், பேரப்பிள்ளைகள்.
கொடிகாமம்.

8ராண்டு நினைவாக
அமரர் சங்கரப்பிள்ளை
நாகராஜா (தம்பி அண்ணா)
திதி: துவாதசி
மலர்வு 17.05.1940 உதிர்வு 01.09.2013
எங்கள் வாழ்வில் கின்பத்தைப்
வெறுக்கிவிட்டதைக் களைந்திட
எமக்கு இறைவனாகிய சிவனிடம்
வழி நிங்கள் உங்களுக்கு நாம் பட்ட
கடன் எத்தனை பிறவி எடுத்தாலும்
தீர்க்க முடியாதபடி
ஓம் சாந்தி ! ஓம் சாந்தி ! ஓம் சாந்தி !
தபாற்கந்ததோர் வீதி,
சாவகச்சேரி. (10.10.15) **மனைவி, பிள்ளைகள்
மருமக்கள்,
பேரப்பிள்ளைகள்.**

**ஆண்டு பதினொன்றில்
அகம்நெகிழ்ந்து பிரார்த்திக்கின்றோம்**
உயிராய் 11 கதியாய் 11
08 09
1930 2004
அமரர் மனோரஞ்சிதம் சிவசுப்பிரமணியம்
திதி: ஆவணி அபரங்கத் துவாதசி (09.09.2015) புதன்கிழமை
அன்னை ஓர் அருள் ஆலயம்
அகிலத்தின் ஒளிவிளக்க
அன்பின் உறைவிடம்
அரவணைப்பில் ஆறுலாசாலை
நெருணையில் காவியம் - எங்கள்
கண்ணை உறைவிடம்
நாறலாகிக் கிழிந்துருகிக்
ஆழவெள்ளம் பிரார்த்திக்கின்றோம்.
மக்கள், மருமக்கள்,
பேரப்பிள்ளைகள்,
பூட்டப்பிள்ளைகள்
யாழ்ப்பாணம்.

**அருள்நெறி விழாவின்
22ஆம் நாள் நிகழ்வு**
யாழ்ப்பாணம், செப்.9
இந்து சமய கலாசார அலுவல்கள் திணைக்
களம் நடத்தும் அருள்நெறி விழாவின் இருபத்
திரண்டாம் நாள் நிகழ்வு இன்று புதன்கிழமை
நடைபெறவுள்ளன.
ஸ்ரீலக்ஷ் ஆறுமுக நாவலர் மணிமண்டபத்தில்
பி.ப 3 மணிமுதல் பி.ப 6 மணி வரை நடைபெற
வுள்ள இந்த நிகழ்வுக்கு இந்து சமய கலாசார
அலுவல்கள் திணைக்களத்தின் பணிப்பாளர்
அ.உ.மாமகேஸ்வரன் தலைமை வகிக்கவுள்
ளார். பிரதம விருந்தினராக வடமாகாண
கல்விப் பண்பாட்டலுவல்கள் விளையாட்டுத்
துறை இளைஞர் விவகார அமைச்சின் செயலா
ளர் இ.இரவீந்திரன் கலந்துகொள்ளவுள்ளார்.
நிகழ்வில் பன்னாலை கணேசா அறநெறிப்
பாடசாலை மாணவர்களது நாடகம், பழம்பதி
அறநெறிப் பாடசாலை மாணவர்களின் குழு
நடனம், மாணவிகளான ய.மகிழ்சை, வி.துசிகா
ஆகியோரின் தனிநடனம், கோப்பாய் சிவ
பூரணி அறநெறிப் பாடசாலை மாணவர்களின்
வில்லிசை, கணேசா அறநெறிப் பாடசாலை மாண
வர்களின் பண்ணிசை, மாணவி இ.அபிநயா
வின் பேச்சு, ஏழாலை கருணாகரப் பிள்ளை
யார் அறநெறிப் பாடசாலை மாணவர்கள் வடிகல்
ஷனா, ககனிமொழி ஆகியோரின் பேச்சு போன்ற
கலை நிகழ்வுகள் இடம்பெறவுள்ளன. (ற-10)

நிறுவநர் தின நிகழ்வு
வலி.வடக்கு, செப்.9
புத்தூர் ஸ்ரீ சோமாஸ்கந்தக் கல்லூரியின் நிறுவு
நர் நாள் நிகழ்வுகள் நாளை வியாழக்கிழமை
காலை 8 மணிக்கு பாடசாலையின் குமாரசாமி
மண்டபத்தில் அதிபர் இ.இராஜமகேந்திரன்
தலைமையில் இடம்பெறவுள்ளன.
இந்த நிகழ்வில் யாழ்ப்பாணச் சைவக் கல்வி
மரபில் மழுவராயர் கந்தையாவின் பங்களிப்பு
என்ற பொருளில் கோப்பாய் ஆசிரிய கலா
சாலையின் பிரதி அதிபர் கலேசேன் நினை
வுப்பேருரை ஆற்றவுள்ளார். (ற-86)

**தெய்வீக
இசைப்பேருரை**
யாழ்ப்பாணம், செப்.9
நல்லூர் சைவ மகா சபையின் ஏற்பாட்
டில் நடைபெறும் கந்தபுராண தெய்வீகத்
தொடரிசைப்பேருரையில் இருபத்திரண்
டாம் நாளான இன்று 'தானவன் மீன
வனானான்' என்ற தலைப்பில் உரை
இடம்பெறவுள்ளது. நல்லை ஆதீன குரு
மூர்த்த ஆலய மண்டபத்தில் பி.ப 6.45
மணிக்கு இடம்பெறும் நிகழ்வில் நல்
லைக் குருமணியின் பிரதம வாரிசு கான
கதாவாரிதி பிரம்மஸ்ரீ சிவகை.நித்தியா
னந்தசர்மா பக்கவாத்தியசகிதம் இசைப்
பேருரை ஆற்றவுள்ளார். (ற-10)

**நினைவு நாளும்
நினைவுப் பேருரையும்**
கலாநிதி அன்னலட்சுமி சின்னத்தம்பியின்
நினைவுநாளும் நினைவுப் பேருரையும்
நாளை மறுதினம் வெள்ளிக்கிழமை
நடைபெறவுள்ளது. காலை 9 மணிமுதல்
பிற்பகல் ஒரு மணி வரை சுன்னா கம்
சபாபதிப்பிள்ளை வீதியில் அமைந்
துள்ள செல்லாமண்டபம் - வாழ்வகத்
தில் நடைபெறவுள்ள இந்த நிகழ்வுக்கு
வாழ்வகத்தின் தலைவர் ஆ.ரவீந்திரன்
தலைமை தாங்கவுள்ளார்.
நிகழ்வுக்கு பிரதம விருந்தினராக இந்
தியத் துணைத்துதுவர் ஆ.நடராஜன்
கலந்துகொள்ளவுள்ளதுடன் சிறப்புவிருந்
தினர்களாக ஓய்வுபெற்ற வைத்திய நிபு
ணர் வைத்திய கலாநிதி இசுணேசுமூர்த்தி,
தேசிய சேமிப்பு வங்கியின் வடபிராந்
திய முகாமையாளர் விக்கர் கிறேசன்,
வடமாகாண விசேட ஒலிம்பிக் குழு
வின் பணிப்பாளர் மா.இளம்பிறையன்,
கலாசார உத்தியோகத்தர் ஆ.பரமேஸ்
வரன், சுன்னாகப் பொலிஸ் நிலையப்
பொறுப்பதிகாரி எச்.எல்.துஸ்மந்த ஆகி
யோர்கலந்துகொள்ளவுள்ளனர். கௌரவ
விருந்தினராக ஸ்ரீதுர்க்காதேவி தேவஸ்
தானத்தின் தலைவர் ஆறுதிருமுருகன்
கலந்துகொள்கிறார். நிகழ்வில் நினைவுப்
பேருரையாளராக சகாதார அமைச்சின்
சமுதாய மருத்துவ நிபுணர் வைத்திய
கலாநிதி முரளி வல்லிபுரநாதன் கலந்து
கொள்ளவுள்ளார். (ற-10)

எதிர்க்கட்சித் தலைமைப் பதவியால்

பூர்வமாக அனுமதியை வழங்கிய
போதிலும் இதுவரை முஸ்லிம் களின்
மீள்குடியேற்றத்தில் பல தடைக்
களும் தடங்கல்களுமே ஏற்பட்டுக்
கொண்டிருக்கின்றன.
நல்லாட்சி அரசு என்று சொல்லப்
படுகின்ற இந்த அரசில் வடமர்கா
ணத்தின் முதலமைச்சர், மாகாண
அமைச்சர்கள், எதிர்க்கட்சித் தலை
மைப்பதவி, மாவட்ட அபிவிருத்தித்
குழுத் தலைமைப் பதவி அனைத்
தும் தமிழ்த் தேசியக் கூட்டமைப்புக்கே
கிடைக்கப் பெற்றுள்ளது.
எதிர்க்கட்சித் தலைமைத்துவம்கிடைக்
கப்பெற்றுள்ள தமிழ்த் தேசியக்
கூட்டமைப்பு சிறுபான்மையாக வாழ்
கின்ற, சொந்த மண்ணில் மீள்குடி
யேறத் தவிக்கும் முஸ்லிம்களுக்கு
நம்பிக்கை ஊட்டும் விதத்தில் செயற்
படுவார்கள் என்ற எதிர்பார்ப்புடன்
வடக்கு முஸ்லிம்கள் உள்ளனர். -
என்றுள்ளது. (ந)

Tel : 021 222 0384, 0778803887

வாழைக்குலைத் திருடரால் விவசாயிகள் திண்டாட்டம் நடவடிக்கை எடுக்குமாறு கோரிக்கை

வலி.வடக்கு, செப். 9
புன்னாலைக்கட்டுவன் வடக்கு மஸ் கன் வீதியில் உள்ள வாழைத் தோட்டங்களில் தொடரும் வாழைக் குலைத் திருட்டால் அந்தப் பகுதியில் உள்ள வாழைச் செய்கையாளர்கள் திண்டாடி வருகின்றனர். யாழ்ப்பாணத்தில் இந்து ஆலயங்களில் திருவிழாக்கள் ஆரம்பமாகியதைத் தொடர்ந்து வாழைப் பழத்தின் விலை என்றும் இல்லாதவாறு மிகவும் அதிகரித்துள்ளது. குறிப்பாக கதலி வாழைப் பழம் உட்பட ஏனைய இன வாழைப் பழங்கள் கிலோ 80 ரூபா முதல் நூறு ரூபா வரை கடைகளில் விற்பனை செய்யப்படுகின்றன. அதன் காரணமாக திருடர்கள் பகல் வேளைகளில் வீதியால் செல்வது போன்று நோட்டம் இட்டுச் சென்று, இரவு வேளைகளில் சிறிய ரக வடிவாக வாழைக்காய்களில்

வந்துவாழைக்குலைகளைத் திருடிச் செல்கின்றனர் என்று தெரிவிக்கப்படுகின்றது. இது தொடர்பில் பல தடவைகள் உடுவில் பிரதேச செயலகத்தில் மாதாந்தம் இடம்பெறும் சிவில் பாதுகாப்புக் குழுக்கூட்டத்தில் சன்னாகம் பொலிசாருக்கு கிராம அலுவலர்கள் சுட்டிக்காட்டி உரிய நடவடிக்கை எடுக்குமாறு வலியுறுத்தியபோதிலும், இது வரையில் எந்த வகையான முன்னேற்றகரமான நடவடிக்கைகளும் மேற்கொள்ளப்படவில்லை என்று தெரிவிக்கப்பட்டது. திருடர்களிடம் இருந்து வாழைக் குலைகளைக் காப்பாற்ற சன்னாகம் பொலிசார் மற்றும் கிராம அலுவலர்கள் நடவடிக்கை மேற்கொள்ள வேண்டும் என அந்தப் பகுதியில் உள்ள வாழைச் செய்கையாளர்கள் கோரிக்கை விடுத்துள்ளனர். (9-86)

சிறுவன் அய்லானின் இழப்புக்கு அமைச்சர் டெனிஸ்வரன் இரங்கல்

யாழ்ப்பாணம், செப்.9
மனித உயிர்களைப் பாதுகாக்கவேண்டிய பொறுப்பு ஐ.நாவுக்கு உள்ளது. அய்லானின் ஆன்மா சாந்தியடைய அனைவரும் பிரார்த்திப்போம் எனத் தெரிவித்துள்ளார் வடமாகாண அமைச்சர் டெனிஸ்வரன். இது தொடர்பில் அவர் விடுத்துள்ள இரங்கல் செய்தியிலேயே மேற்கண்டவாறு தெரிவித்துள்ளார். அதில் மேலும் தெரிவிக்கப்பட்டுள்ளதாவது:— கடற்கரையில் உயிரிழந்து ஒதுங்கிய சிறுவன் அய்லானின் உடலும் அவனது தந்தையின் உள்ளுக்கும் நல்களும் ஒரு நிமிடம் உலகையே மனம் நெகிழச் செய்துவிட்டன. சிரியாவின் உள்நாட்டுப்போர் அந்த நாட்டு மக்களின் வாழ்க்கையைச் சின்னாபின்னமாக்கி விட்டது. அவர்களில் பலரும் தங்கள் மீதியான வாழ்க்கையை கழித்தே ஆக வேண்டும் என்ற நிர்ப்பந்தமான நிலையில் அண்டை நாடான துருக்கி வழியாக

ஐரோப்பிய நாடுகளுக்கு அகதிகளாகச் சென்று கொண்டிருக்கிறார்கள். ஆனால் அகதிகள் பிரச்சினையை ஐரோப்பிய நாடுகள் தீராத தலைவலியாகக் கருதுகின்றன. இதுவே இன்றைய நிலை. இந்த நிலையில்தான் சிரியாவில் ஐ.எஸ். தீவிரவாதிகள் வசமுள்ள சொபானி நகரில் உள்நாட்டுப்போருக்கு பயந்து உயிர் பிழைப்பதற்காக ஏராளமானோர் கடந்த ஆண்டு துருக்கிக்கு சென்றனர். அங்கிருந்து அவர்கள் படகுகள் மூலமாக பாதுகாப்பற்ற பயணம் மேற்கொண்டு ஐரோப்பிய நாடுகளுக்கு செல்கின்றனர். அப்படி பெற்றோருடன் சென்ற வேளை படகு விபத்தில் உயிரிழந்த ஒரு பிஞ்சுக்குழந்தையின் உயிரற்ற உடல்கரை ஒதுங்கிக்கிடந்த கோரக்காட்சியை துருக்கி செய்தி நிறுவனம் ஒன்று 'கரைக்கு அடித்துச் செல்லப்பட்டு விட்டது மனிதாபிமானம்' என்ற அடிக்குறிப்புடன் வெளி

யிட்டமை குறிப்பிடவேண்டியவியும். அந்தக் குழந்தையின் இறப்பை ஒரு விபத்தாகக் கருதாமல் இது அகதிகளாகப்பட்ட ஒரு மக்கள் கூட்டத்தின் அவலம் என்பதை உலக நாடுகள் உணர்ந்து உடனடியான ஓர் தீர்வை எட்ட சிந்திக்கவேண்டும். இல்லை யெனில் மீண்டும் உலகப்போர் உருவாகும் சாத்தியத்தை இந்தச் சம்பவம் பிரசவித்துவிடும். இதுபோலவே எமது நாட்டிலும் போர் இடம்பெற்று இன அழிப்புகள் இடம்பெற்ற வேளையில் எத்தனை தடவை நாமும் சர்வதேசத்திடம் வேண்டுகோள் விடுத்தோம். அவை பயனற்றே போயின. அதே போன்று இந்த விடயத்திலும் உலக நாடுகளும் ஐநாவும் கண்மூடித்தனமாக இருக்குமானால் இன்னமும் எத்தனையோ மனித உயிர்களை நாம் இழக்க நேரிடும். ஆகவே சர்வதேசம் விரைந்து செயற்படுவதன் ஊடாக உலகில் சமாதானத்தை ஏற்படுத்தவேண்டும். — என்றுள்ளது. (9-10)

ஞானக் கதிர் மலர் வெளியீடு

உதயன் பத்திரிகையின் மாதாந்த சஞ்சிகையான ஞானக்கதிர் நூல் வெளியீடு நாளான நடைபெறவுள்ளது. மு.ப 10 மணிக்கு இந்து சமய கலாசார அலுவலர்கள் திணைக்களத்தின் அனுசரணையுடன் நாவலர் மணிமண்டபத்தில் இந்த நிகழ்வு நடைபெறவுள்ளது. இம்மாத சஞ்சிகையில் நல்லூர் ஆலய வரலாறு, பழங்காலத்திற்கு பரிசளித்த அழகன் உட்பட பல விடயங்கள் உள்ளடக்கப்பட்டுள்ளன. நூல் அறிமுகவுரையை சைவப்புவவர் கு.சுமுகலிங்கமும், ஆய்வுரையை காரையம்பதி சோதிமணி செல்வ. சண்முகரெட்ணமும் வழங்கவுள்ளனர். (9-10)

தொற்றா நோய் தொடர்பான சிகிச்சையும், விளக்கமும்

மட்டக்களப்பு, செப்.9
அட்டாளைச்சேனை, தள ஆயுள்வேத வைத்தியசாலையில் இடம்பெற்ற தொற்றாநோய் சிகிச்சை நிகழ்வு நேற்றுக் காலை வைத்தியசாலையின் வைத்திய அத்தியட்சகர் டாக்டர் கே.எஸ்.எம்.நக்பர் தலைமையில் ஆரம்பித்து வைக்கப்பட்டது. இத்தொற்றா நோய் சிகிச்சைப் பிரிவில் சிகிச்சை பெறவந்தவர்களுக்கு இடுப்பு வியாதி தொடர்பில் ஒரு தெளிவான விளக்கத்தை வைத்திய அத்தியட்சகர் டாக்டர் கே.எஸ்.எம்.நக்பர் வழங்கினார். இதேவேளை, தொற்றா நோய் சிகிச்சைப் பிரிவின் பொறுப்பதிகாரி வைத்தியர் எம்.ரீ.எம்.நப்தாவின்னால் நோயாளிகளுக்கு சுவாசத்தை சீராக உள்வாங்கி வெளியிடல் தொடர்பில் யோகா பயிற்சியும், விளக்கமும் வழங்கப்பட்டன. (9)

மீனவர் சடலமாக மீட்பு

மட்டக்களப்பு, செப்.9
மட்டக்களப்பு தலைமையக பொலிஸ் பிரிவுக்குட்பட்ட திராய்மடு கிராமத்தில் பாழ்கிணற்றிலிருந்து நேற்று மாலை சடலமொன்றை மட்டக்களப்பு பொலிஸார் மீட்டுள்ளனர். திராய்மடு கிராமத்தைச் சேர்ந்த நேசதுரை பேணார்ட் (வயது 54) எனும் மூன்று பிள்ளைகளின் தந்தையே இவ்வாறு சடலமாக மீட்கப்பட்டுள்ளதாக பொலிஸார் தெரிவித்தனர். மீன்பிடித் தொழிலில் ஈடுபட்டு வந்த இவர் கடந்த வெள்ளிக்கிழமை முதல் காணாமற்போயிருந்தார் என்று பொலிஸார் தெரிவித்தனர். குறித்த பிரதேசத்திற்கு நேரடியாகச் சென்ற மட்டக்களப்பு நீதிவான் நீதிமன்ற நீதிபதி என்.எம்.அப்துல்லாஹ் விசாரணைகளை மேற்கொண்டார். கொக்குவில் பொலிஸ் காவலரன் பொறுப்பதிகாரி

ஓம் சாந்தி! சாந்தி!! சாந்தி!!!

எந்தை ஈசனின் இணையடி
நீழலில் வயலின் மேதை
உ. ராதாகிருஷ்ணனின்
ஆத்மா சாந்தியடைவதாகுக.
சுவாமி தாமசாதேவர்களுக்குள்
தம்மசாஸ்தா குருகுலம்
காயத்ரி மீடம்
இணைவில்.



நீங்கா நினைவுகளுடன்

பிறப்பு 05.05.1988 துறப்பு 26.08.2008

சிவானந்தசுந்தரம் பிறேமதர்ஷன்

திதி: ஆவணி அபர ஏகாதசி (09.09.2015)

எம் பரமே ஏரான்டுகனானாம்
என் நினைவுகளினால் வாடுகின்றோம்.
எம் உத்தம பாததை
நினை நினை நேடி
நாம் வாடுகின்றோம்.

உ. சந்திரசேகரன்
நெல்லியோடை, குடும்பத்தினர்
அச்சுவேலி, யூனியனடி, உடுப்பிடி.



மரண அறிவித்தல்

திருமதி திரேசம்மா யோசேப்

சில்லாலைப்பேட்டை பிறப்பிடமாகவும் மடுத்திருப்பதியில் வசித்தவரும் தற்போது சில்லாலைப்பேட்டை வசித்தவருமான திருமதி திரேசம்மா யோசேப் 07.09.2015 திங்கட்கிழமை இறைபதமடைந்தார். அன்னார் காலஞ்சென்றவர்களான சந்தியாப் பிள்ளை - ஆரோக்கியம் தம்பதியினர் அன்பு மகளும் காலஞ்சென்ற திரு. திருமதி அபிரியாம்பிள்ளை - யிலிப்புபிள்ளை தம்பதியினர் அன்பு மருமகளும் காலஞ்சென்ற யோசேப் (கணக்கர், மடுத்திருப்பதி) அவர்களின் அன்பு மனைவியும் காலஞ்சென்ற வர்களான மரியம்மா, அந்தோனியப்பிள்ளை மற்றும் மேரியோசேப்பின் ஆகியோரின் அன்புச் சகோதரியும் அருட்தந்தை எயில் (ஆசீர்வாதப்பர் சபை), இம்மானுவேல் ஆகியோரின் மரபியாரும் ஆன்மேலி, மேரி லூர்து, கார்மேல் ஆகியோரின் சிறிய தாயாரும் நோச் நீக்கிலனின் (லண்டன்) பெரிய தாயாரும் ஆவார்.

அன்னாரின் இறுதி யாத்திரை இன்று (09.09.2015) புதன்கிழமை மாலை 03.00 மணிக்கு அவரின் இல்லத்திலிருந்து சில்லாலை புனித உதிரை அன்னைய ஆலயத்திற்கு எடுத்து செல்லப்பட்டு திருப்பலி ஒப்புக் கொடுக்கப்பட்டு சில்லாலை புனித உதிரை அன்னைய ஆலய சேமக்காலையில் நல்லடக்கம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

அருட்தந்தை யோ.ப ஜோதிராஜன்
(பேரன்)

(090903)(12.15.17)

யாழ்ப்பாணப் பல்கலைக்கழகம், இலங்கை சுதந்திரத்தல் சேவை வழங்குவதற்கான விலைமனுக்கோரல்

இல. 84, ஜம்மாபள்ளிவாசல் வீதி, யாழ்ப்பாணத்திலுள்ள ஊடக வளங்கள் பயிற்சிநிலையத் திற்கு ஒருவருட்காலத்திற்கு சுதந்திரத்தல் சேவையை வழங்குவதற்கான அரக்கிடப்பட்ட விலைமனுக்கள் கோரப்படுகின்றன.

வியாபாரப் பெயர்கள் சட்டம் இல. 4/1990 இனால் ஒன்றிணைக்கப்பட்ட வியாபாரப் பெயர்கள் கட்டளைச் சட்டம் (அத்தியாயம் 149) இன்படி பதிவு செய்த அல்லது வரையறுக்கப்பட்ட கம்பனி ஒன்றுடன் இணைக்கப்பட்ட மைக்கான சான்றிதழ் (பகுதி 20 இன் பிரகாரம்) உள்ளதிறுவனங்கள் அல்லது தனிநபர் மனுக்களைச் சமர்ப்பிக்கலாம்.

விண்ணப்பப்படிவம் மற்றும் தொடர்புடைய விலைமனு ஆவணங்களை 21.09.2015 மதியம் 12.00 மணிவரை சிரேஷ்ட உதவிப்பதிவாளர் தீர்வாகக் கிளை அலுவலகத்தில் அலுவலக நாட்களில் மீளளிக்கப் படாதகட்டணமாக ரூபா 500/-ஐ நிதிக்கிளையில் செலுத்திய பற்றுச் சீட்டை சமர்ப்பிப்பதன்மூலம் பெற்றுக் கொள்ளலாம்.

முறையாகப்பூர்த்தி செய்யப்பட்டு அரக்கிடப்பட்ட ஆவணங்கள் உறையிலிடப்பட்டு அங்வுறையின் மேல் முலையில் "சுதந்திரத்தல் சேவை வழங்குவதற்கான விலைமனு" என அடையாளமிடப்பட்டு 23.09.2015 பி.ப 2.00 மணிக்கு முன்னர் கிடைக்கக்கூடியதாக பதிவுத் தபாலில் பதிவாளர், யாழ்ப்பாணப் பல்கலைக்கழகம், த.பெ இல. 57 யாழ்ப்பாணம் என்ற முகவரிக்கு அனுப்பப்படலாம் அல்லது பதிவாளர் அலுவலகத்தில் உள்ள விலைமனுப் பெட்டியில் இடப்படலாம்.

விலைமனுக்கள் 23.09.2015 அன்று பி.ப 2.30 மணிக்குப் பரிசீலிக்கப்படும். மனுதாரர்கள் அல்லது அதிகாரமளிக்கப்பட்ட பிரதிநிதிகள் ஆவணங்கள் பரிசீலிக்கப்படும் இடமான சபாமண்டபத் திற்கு சமூகமளிக்கலாம்.

சம்பளசபைகள் கட்டளைச் சட்டத்தினால் அங்கீகரிக்கப்பட்ட சம்பளத் திற்குக் குறையாத சம்பளம் ஊழியர்களுக்கு வழங்கப்படு மென்ற உத்தரவாதம் சேவைவழங்குநரால் பல்கலைக்கழக நிர்வாகத்திற்கு வழங்கப்படவேண்டும்.

பல்கலைக்கழககேள்விச் சபையின் முடிவே இறுதியானது.

பதிவாளர்

Digitized by Noolaham Foundation.
noolaham.org | aavanaham.org
(01.18652)(13.15.17)

ஏ.எம்.உவைஸ், குற்றங்களை கண்டறியும் விசேட பொலிஸ் பிரிவின் மாவட்ட பொறுப்பதிகாரி கே.ரவிச் சந்திரன் உள்ளிட்டோரிடம் விவரங்களைக் கேட்டறிந்தார். குறித்த பாழ்கிணற்றைச் சுற்றிப்பார்வை யிட்ட நீதிபதி மரணமான வரின் மனைவி மற்றும் பிரதேச வாசிகளிடமும் சம்பவம் தொடர்பான விவரங்களை கேட்டறிந்ததுடன் வைத்தியசாலைக்கு சடலத்தை எடுத்துச் சென்று பிரதேச பரிசோதனை நடத்துமாறும் உத்தரவிட்டார். (9)

இலவச வைத்திய முகாம்

திருகோணமலை, செப்.9
உள்ளூர்மீன்வளத்துறையொப்பி திருகோணமலை மொறவெள பிரதேசசபையினால் நேற்றுமுன்தினம் இலவச வைத்திய முகாம் ரொட்டவெள பொதுநூலக கேட்போர் கூடத்தில் நடத்தப்பட்டது. மிகவும் பின்தங்கிய கிராமமான ரொட்டவெள கிராமத்தில் 350 குடும்பங்களைச் சேர்ந்தவர்கள் வாழ்ந்து வருவதுடன், பிரதேசத்தில் அதிகளவில் வைத்திய வசதிகளை பெற்றுக் கொள்ள முடியாத நிலையில் உள்ளவர்களுக்கு இது மிகவும் பயன் உள்ளதாக அமையும் என பிரதேச சபையின் செயலாளர் ஐ.ஐ. ராஜசிங்கம் தெரிவித்தார். (9)



யாழ்ப்பாணத்தில் 25% கழிவு

2015 செப்ரம்பர் 12ஆம் - 13ஆம் திகதிகளில்

சம்பத் கடன் அட்டை உரிமையாளர்களாகிய நீங்கள் சிறப்பு தள்ளுபடியை அனுபவியுங்கள்

சம்பத் வங்கியின் மாபெரும் "Town On Sale" ஊக்குவிப்பு 2015 செப்ரம்பர் 12ஆம் - 13ஆம் திகதிகளில் யாழ்ப்பாணத்தில் நடைபெறுகிறது. கீழுள்ள சகல பங்காளி நிலையங்களிலும் சம்பத் கடன் அட்டைகளுக்கு 25% சிறப்பு தள்ளுபடியை பெற்று அனுபவியுங்கள்.

செல்லும் இடமெல்லாம் சிறப்பு தள்ளுபடியை அனுபவியுங்கள்

				<p>தங்குமிட வசதிகளின் 25% தள்ளுபடியை உணவகங்களின் 25% தள்ளுபடியை</p>

*தள்ளுபடி உணவகங்களுக்கு மட்டுமே பொருந்தும்

*ஒரு கடன் அட்டை மூலம் ரூ. 100,000/- பெறுமதியான அதிகபட்ச கொள்வனவுக்கு மாத்திரம் இந்தச் சலுகை பொருந்தும். இந்தச் சலுகைகள் சம்பத் MasterCard மற்றும் VISA கடன் அட்டைகளை வைத்திருப்பவர்களுக்கு பொருந்தும்.

SampathCards
பொறுப்பு வாய்ந்த தெரிவு

Like us on
facebook.com/SampathBankplc

Digitized by Noolaham Foundation.
noolaham.org | aavanaham.org



சம்பத் வங்கி

எதிர்காலத்தின் முன்னோடிகள்

அமெரிக்கக் கூட்டுப்படைகள் 21 முறை வான் தாக்குதல்கள்



வொஷிங்டன், செப். 9

ஈராக் மற்றும் சிரியாவின் சில பகுதிகளைத் தமது கூட்டுப்பாட்டுக்குள் வைத்துள்ள ஐ.எஸ். தீவிரவாதிகளுக்கு எதிராக அமெரிக்கா தலைமையிலான கூட்டுப் படைகள் தாக்குதல்களை மேற்கொண்டு வருகின்றன. கடந்த சில வாரங்களாக அமெரிக்கப் படைகளின் வான் தாக்குதல் அதிகரிக்கப்பட்டுள்ளது. அதில் கடந்த வாரம் மட்டும் சிரியா மற்றும் ஈராக்கில் 21 முறை வான் தாக்குதல்கள் நடத்தப்பட்டுள்ளன. குறிப்பாக ஈராக்கின் பஸுஜா பகுதியில் அமைந்துள்ள ஐ.எஸ். தீவிரவாதிகளின் தளங்கள் மீது 5 முறை தாக்குதல்கள் நடத்தப்பட்டுள்ளன. அதில் ஒருகூட்டம் மற்றும் ஒருபுறங்குழி எனப் பல பகுதிகள் சேதமடைந்தன. பின்னர் ஈராக்கின் மேலும் 6 நகரங்

களில் 12 முறை தாக்குதல்கள் நடத்தப்பட்டன. அதில் தீவிரவாதிகளின் தாக்குதல் நிலைகள், ஆயுதங்கள் உள்ளிட்ட ஏராளமான வளங்கள் அழிக்கப்பட்டுள்ளன. அதைப் போன்று சிரியாவில் உள்ள தீவிரவாத நிலைகள் மீதும் 4 முறை தாக்குதல்கள் நடத்தப்பட்டுள்ளன. அதிலும் கணிசமான பகுதிகள் சேதமடைந்துள்ளன. இதற்கிடையே ஐ.எஸ். தீவிரவாதிகளுக்கு எதிராக ஈராக்கும் முதல் முறையாக வான் தாக்குதலை நடத்தியுள்ளது. அமெரிக்காவில் இருந்து வாங்கப்பட்ட எப்-16 ரக தாக்குதல் விமானங்கள் மூலம், தலைநகர் பாக்க்தாத் அருகே உள்ள அன்பர் மாகாணத்தில் உள்ள தீவிரவாத நிலைகள் மீது இந்தத் தாக்குதல் நடத்தப்பட்டதாக அமெரிக்கா தெரிவித்துள்ளது. (ஐ)

ஐ.எஸ். தீவிரவாதிகள் மீதான தாக்குதலுக்கு தயாராகும் பிரான்ஸ்

பரிஸ், செப். 9

ஐ.எஸ். தீவிரவாதிகளுக்கு எதிரான வான்வழித் தாக்குதலுக்கு பிரான்ஸ் ஆயத்தமாகி வருவதாக தகவல்கள் வெளியாகியுள்ளன. ஐ.எஸ். தீவிரவாதிகள் சிரியா, ஈராக் போன்ற நாடுகளில் மட்டுமல்லாமல் ஐரோப்பிய நாடுகளிலும் பல்வேறு நாச வேலைகளில் ஈடுபட்டு வருகின்றனர். குறிப்பாக பிரான்ஸ் நாடு ஐ.எஸ். தாக்குதலால் வெகுவாக பாதிக்கப்பட்டுள்ளது. ஐ.எஸ். தீவிரவாதிகள் மீது ஏற்கனவே அமெரிக்கக் கூட்டுப்படைகள் விமானத் தாக்குதல்கள் நடத்தி வருகின்றன. இந்த நிலையில் பிரான்ஸும் விமா

னத் தாக்குதலுக்குத் தயாராகி வருவதாகத் தகவல் வெளியாகியுள்ளது. இது தொடர்பாக அந்த நாட்டின் ஜனாதிபதி ஹொலன்டே கூறியதாவது: - சிரியாவின் உள்நாட்டுப் பாதுகாப்பு எவ்வாறு உள்ளது என்பது குறித்து அறிய அந்த நாட்டுக்கு உளவு விமானங்கள் அனுப்பப்பட உள்ளன. அதன்மூலம் அங்கு விமானத் தாக்குதல் நடத்துவது குறித்துத் தீர்மானிக்க முடியும் எனத் தெரிவித்துள்ளார். அதே நேரத்தில் அங்கு பிரான்ஸ் நாட்டின் தரைவழி இராணுவம் அனுப்பப்பட இருப்பதாக வெளியாகியுள்ள தகவல்களை அவர் மறுத்துள்ளார். (ஐ)

அகதிக் குடும்பங்களை ஏற்றுக்கொள்ளுங்கள்

ஐரோப்பியத் திருச்சபைகளிடம் பாப்பரசர் வலியுறுத்து

வத்திக்கான், செப். 9

ஐரோப்பாவில் உள்ள ஒவ்வொரு திருச்சபையும், சமயம் சார்ந்த சமூக அமைப்புக்களும் அகதிகளாக வரும் குடும்பங்களில் ஒன்றை ஏற்றுக்கொள்ளவேண்டும் என்று பாப்பரசர் பிரான்சிஸ் வேண்டு கோள் விடுத்துள்ளார்.

வத்திக்கான் சென். பீற்றர்ஸ் சதுக்கத்தில் உரையாற்றிய பாப்பரசர் பிரான்சிஸ்,

அனைத்து நாடுகளுக்கும் மிகவும் அனைத்து மக்களுக்கும் மிகவும் ஒற்றுமை, நல்லிணக்கத்தை ஏற்படுத்தும் முகமாக ஒவ்வொரு திருச்சபைகளும் மதம் சார்ந்த சமூகங்களும் இந்தத் திட்டத்தை மேற்கொள்ள வேண்டும்.


இதற்கு முன்னுதாரணமாக வத்திக்

கானில் உள்ள இரண்டு திருச்சபைகள் இரண்டு குடும்பங்களை ஏற்றுக்கொள்ளும். அவ்விரு குடும்பங்களும் போர் மற்றும் பசியினால் மரணம் வரை சென்று திரும்பியுள்ளன.

அகதிகளாக ஐரோப்பாவுக்கு வரும் மக்களின் பிரச்சினைகளைத் தீர்த்துவைக்க வேண்டும். சிரியா, எகிப்து உள்ளிட்ட நாடுகளைச் சேர்ந்த மக்கள் உள்நாட்டுப் போரினால் கடுமையாகப் பாதிக்கப்பட்டுள்ளனர். இதன் காரணமாக அவர்கள் ஐரோப்பாவுக்குப் படை எடுத்த வண்ணம் உள்ளனர். எனினும் ஒரு சில ஐரோப்பிய நாடுகளே அவர்களைத் தங்கள் நாட்டுக்குள் அனுமதிக்கின்றன. இதனால் அவர்கள் மேலும் பல கஷ்டங்களுக்கு உள்



ளாகின்றனர். எனவே அனைவரும் மனிதாபிமான அடிப்படையில் செயற்பட வேண்டும் - என்றார் பாப்பரசர். இந்த உரையை நிகழ்த்தும்போது பாப்பரசர் பிரான்சிஸ் அன்னை திரேசாவை மேற்கோள் காட்டி குறிப்பிட்டுள்ளமை விசேட அம்சமாகும். (த-வ)



புதிய மூக்குக் கண்ணாடி ஒன்றை வாங்க, ரோம் நகரில் உள்ள கண்ணாடிக் கடைக்குத் திடீரெனப் பயணம் செய்தார் பாப்பரசர் பிரான்சிஸ். பாப்பரசர் வருவதையறிந்த கடையின் உரிமையாளர் திகைத்துப் போனார். சுமார் அரைமணி நேரம் கடையில் பாப்பரசர் இருந்ததையடுத்து அந்தப்பகுதி பரபரப்புடன் காணப்பட்டது. (ஐ)

யேமனில் உள்நாட்டுப் போர் தீவிரம்; கட்டார் ஆயிரம் வீரர்களை அனுப்பும்



சனா, செப். 9

ஹவுதி கிளர்ச்சியாளர்களை ஒழிக்கும் யேமன் ஜனாதிபதியின் முயற்சிக்கு ஆதரவாகத் தங்களது நாட்டின் தரைப்படையில் இருந்து ஆயிரம் வீரர்களை யேமனுக்கு அனுப்புவதாக கட்டார் நாட்டு அரசு நேற்று அறிவித்துள்ளது.

யேமன் நாட்டில் ஜனாதிபதி அப்து ரப்போ மன்தூர் ஹாதிக்கு எதிராக ஹவுதி கிளர்ச்சியாளர்கள் போராட்

டம் நடத்தினார்கள். எனவே அது உள்நாட்டுப் போராக மாறியது. அவர்களுக்கு ஈரான் மறைமுகமாக ஆயுத உதவி அளித்தது. அதனைத் தொடர்ந்து கிளர்ச்சியாளர்கள் கை ஓங்கியது. உள்நாட்டுப் போர் உச்சகட்டம் அடைந்ததைத் தொடர்ந்து ஜனாதிபதி ஹாதி சவுதி அரேபியாவுக்குத் தப்பிச் சென்று தஞ்சம் அடைந்துள்ளார். ஜனாதிபதி ஹாதிக்கு ஆதரவாக சவுதி அரேபியாவும்

அதன் நட்பு நாடுகளும் தலையிட்டு போர் விமானங்கள் மூலம் கிளர்ச்சியாளர்கள் மீது குண்டு வீசித் தாக்குதல் நடத்தி வருகின்றன. இந்த உள்நாட்டுப் போர் தொடங்கிய கடந்த மார்ச் மாதத்தில் இருந்து சுமார் ஆறு மாதங்களில் யேமனில் இரண்டாயிரத்துக்கு அதிகமான மக்கள் உயிரிழந்துள்ளனர். சுமார் 10 ஆயிரம் பேர் காயம் அடைந்துள்ளனர். மேலும், 5 லட்சத்துக்கும் அதிகமான மக்கள் யேமனில் இருந்து வெளியேறி அண்டை நாடுகளில் அகதிகளாகத் தஞ்சம் அடைந்துள்ளனர்.

இந்த நிலையில், ஹவுதி கிளர்ச்சியாளர்களை ஒழிக்கும் யேமன் ஜனாதிபதியின் முயற்சிக்கு ஆதரவாக தங்களது நாட்டின் தரைப்படையில் இருந்து ஆயிரம் வீரர்களை யேமனுக்கு அனுப்புவதாக கட்டார் நாட்டு அரசு நேற்று அறிவித்துள்ளது. இந்த அறிவிப்பை வைத்துப் பார்க்கும்போது யேமன் உள்நாட்டுப் போரும் அதனால் ஏற்படும் உயிரிழப்பும் உள்ளிட்ட பாதிப்புகளும் விரைவில் உச்சக் கட்டத்தை எட்டும் என அஞ்சப்படுகிறது. (ஐ)

தண்டவாளத்தில் நின்று செல்பி; ரயில் மோதி 4 சிறுமிகள் சாவு


பொலிஸார் கடும் எச்சரிக்கை



ஜேம்னியில் தண்டவாளத்தின் மையத்தில் நின்று செல்பி எடுக்கும்போது ஏற்படும் விபத்துக்களால் இளைஞர்களும் சிறுமிகளும் பரிதாபமாக உயிரிழப்பதைத் தொடர்ந்து பொலிஸார் அதிரடி எச்சரிக்கை விடுத்துள்ளனர். ஜேம்ன் பொலிஸார்கூடத் தூயிறு அன்று அறிக்கை ஒன்றை வெளியிட்டுள்ளனர்.

அதில், ரயில் தண்டவாளங்களின் மத்தியில் நின்று செல்பி புகைப்படம் எடுப்பது இளைஞர்கள் இடையே மிகவும் அதிகரித்து வருகிறது. அதே போல், சில மீற்றர் தூரத்தில் பாய்ந்து வரும் ரயில்களைக் கூட கவனிக்காமல் தண்டவாளத்தில் சிறுமிகள் புகைப்படங்கள் எடுக்கும்போது நிகழும் விபத்துக்களில் உயிரிழப்புகளும் அதிகரித்து வருகின்றன எனக் குறிப்பிட்டுள்ளனர்.

கடந்த காலத்தில் ரயில் தண்டவாளங்களில் நின்று புகைப்படங்கள் எடுக்க முயற்சித்த 16 வயதுக்கும் குறைவான 4 சிறுமிகள் ரயில் மோதிப் பரிதாபமாக உயிரிழந்த சம்பவங்கள் நிகழ்ந்துள்ளன. அதே போல், தன்னுடைய ஸ்மார்ட் போனில் இசையைக் கேட்டுக் கொண்டே தண்டவாளத்தில் நடந்து சென்ற ஒரு இளைஞர் மீதும் ரயில் மோதி பெரும் ஆபத்தை ஏற்படுத்திய சம்பவமும் நடந்துள்ளது. எனவே, இந்த நிலை இனி நீடிக்காமல் தண்டவாளங்களில் நின்று புகைப்படம் எடுப்பதை இளைஞர்களும் சிறுமிகளும் முற்றிலும் தவிர்க்க வேண்டும். இந்த எச்சரிக்கையை மீறிச் செயற்படும் நபர்கள் மீது கடுமையான நடவடிக்கை எடுக்கப்படும் என பொலிஸார் எச்சரிக்கை விடுத்துள்ளனர். (ஐ)



துருக்கி நாட்டுத் கடற்கரையில் இறந்து கிடந்த சிறுவனுக்குப் பிரபல நடிகை உட்பட சமூக ஆர்வலர்கள் சிறுவன் அய்லான் இறந்து கிடந்தது போலவே கடற்கரையில் படுத்து அஞ்சலி செலுத்தியுள்ளமை உருக்கத்தை ஏற்படுத்தியுள்ளது. அய்லானுக்கு அஞ்சலி செலுத்தும் விதமாக காசாவில் உள்ள கடற்கரை ஒன்றில் 30 நபர்கள் கொண்ட சமூக நல அமைப்பினர் நேற்று முன்தினம் கூடினர். இந்த நிகழ்வில் மோரோக்கோ நாட்டுப் பிரபல நடிகையான லடிபா ஆஹ்ராரும் கலந்துக் கொண்டிருந்தார். முன்னதாக, கடற்கரையில் அய்லான் இறந்து கிடந்தது போல மணல் சிற்பம் ஒன்றைச் செய்து அதற்கு அஞ்சலி செலுத்தினர். பின்னர், அய்லான் அணிந் திருந்த சிவப்பு மற்றும் நீல நிற ஆடைகளுடன் சிறுவன் இறந்து கிடந்த தோற்றத்தைப் போலவே அனைவரும் கடற்கரை மணலில் சுமார் 20 நிமிடங்கள் படுத்திருந்து அஞ்சலி செலுத்தினர்.

(ஐ)

நீண்ட கால்களையுடைய அமெரிக்க மொடல்

நியூயோர்க், செப்.9

அமெரிக்காவில் மொடலிங், பேஷன் ஷோ, விளம்பரங்கள் என கலக்



கும் பெண்ணுக்கு மிக நீண்ட கால்கள் உள்ளதாகத் தெரியவந்துள்ளது. 6 அடி நான்கு அங்குல உயரத்துக்கு லோரென் வில்லியம்ஸ் என்பவர் வளர்ந்துள்ளார். பெற்றோர் முதல் சகோதரிகள் எனக் குடும்ப உறுப்பினர்கள் எல் லோருமே ஆறு அடிக்கு மேல் உயரமானவர்கள். அதிலும் லோரெனின் கால்கள் சராசரியைவிட நீளமாக உள்ளதாகத் தெரியவந்துள்ளது. மொத்தம் 49 அங்குலத்துக்கு கால்களின் அளவு இருப்பதால் (4 அடி உயரம்), உயரமான கால்கள் சாதனையில் முன்னர் இருந்த சாதனையை முறியடித்துள்ளார் என அறிவிக்கப்பட்டுள்ளது. (ஐ)

அகதிகளுக்கு கூடுதல் நிதி ஒதுக்கீடு

பெர்லின், செப்.9

உள்நாட்டுப் போர் மற்றும் தீவிரவாத அச்சுறுத்தலால் பாதிக்கப்பட்டு வரும் சிரியா போன்ற நாடுகளைச் சேர்ந்த மக்கள் அகதிகளாக வெளியேறி வருகின்றனர். அந்த அகதிகள் விவகாரம் தற்போது மிகப் பெரும் பிரச்சினையாக உரு வெடுத்துள்ளதால், ஜேர்மனி, ஆஸ்திரியா உள்ளிட்ட நாடுகள் அகதிகளுக்கு அடைக்கலம் வழங்க முன்வந்துள்ளன. இதன் தொடர் நடவடிக்கையாக தங்களுக்கு வரும் அகதிகளுக்குத் தங்குமிடம் உள்ளிட்ட வசதிகளை வழங்குவதற்காக கூடுதல் நிதியை, ஜேர்மனியில் ஆளும் கூட்டணி அரசு ஒதுக்கியுள்ளது. அதற்காக ஜனாதிபதி ஏஞ்சலா மெர்க்கல் தலைமையிலான அரசின் உயர் அதிகாரிகள் கூடி விவாதித்தனர். இதன் முடிவில் அகதிகளைக் கையாள்வதற்கு வசதியாக மாநிலங்கள் மற்றும் மாநகராட்சிகளுக்கு 3.35 பில்லியன் டொலர் நிதியை விடுவது என முடிவு செய்யப்பட்டுள்ளது. (ஐ)

ஈராக்கில் சிறுவர்கள் கடத்தல்

மனித வெடிகுண்டுகளாக மாற்ற ஜ.எஸ். பயிற்சி

பாக்தாத், செப்.9

ஈராக் மற்றும் சிரியா நாடுகளில் சில பகுதிகளைக் கைப்பற்றி அங்கிருக்கும் மக்களை வாட்டி, வதைத்து வரும் ஜ.எஸ். தீவிரவாதிகள் ஈராக் கின் மொகூல் நகரில் இருந்து சுமார் 130 சிறுவர்களைக் கடத்திச் சென்றுள்ளனர். அவர்கள் அனைவரையும் மனித வெடிகுண்டுகளாக மாற்றப் பயிற்சி அளித்து வருவதாக ஈராக் அரசின் குர்த் இனத்தைச் சேர்ந்த அதிகாரிகள் தெரிவித்துள்ளனர். கடந்த சில நாட்களாகக் கடத்திச் செல்லப்பட்ட அந்தச் சிறுவர்கள் 11 முதல் 15 வயதுக்குட்பட்டவர்கள். அவர்கள் தனித்தனி அணிகளாகப் பிரிக்கப்பட்டு, அங்குள்ள ஜ.எஸ். தீவிரவாதிகள் நடத்தி வரும் பயிற்சி முகாம்களுக்கு அனுப்பி வைக்கப்பட்டுள்ளனர். அங்கு மனித வெடிகுண்டுகளாக மாற்றப்பட்டு பொது இடங்களில் பெரும் சேதம் ஏற்படுத்துவது, துப்பாக்கி சுடுதல்



உள்ளிட்ட பல்வேறு தீவிரவாதப் பயிற்சியில் அந்தச் சிறுவர்கள் ஈடுபடுத்தப்பட்டுள்ளனர் என குர்திஸ்

தான் குடியரசு கட்சியின் செய்தித் தொடர்பாளர் சயீத் மமவுஸினி என்பவர் தெரிவித்துள்ளார். இப்படிப்

பட்ட தீவிரவாதப் பயிற்சி முகாமில் இருந்து தப்பியோடி வந்த ஒரு சிறுவன் அண்மையில் ஒரு தனியார் தொலைக்காட்சிக்குப் பேட்டியளித்திருந்தார்.

“பயிற்சியின் போது, ஓர் இராணுவ வாகனத்தின் மீது தற்கொலைப் படைத் தாக்குதல் நடத்துமாறு ஜ.எஸ். தீவிரவாதிகள் என்னை வற்புறுத்தினர். போ.போ, தாக்கு... உனக்காகச் சொர்க்கம் காத்திருக்கிறது” என்று அவர்கள் ஆவேசமாகக் கூச்சலிட்டனர். அந்தச் சொர்க்கம் காத்திருப்பது உண்மையானால், நீங்கள் அந்தத் தாக்குதலை நடத்தி விட்டு சொர்க்கத்துக்குப் போய்ச் சேரவேண்டியது தானே? என்னை ஏன் தாக்குதல் நடத்தச் சொல்கிறீர்கள்?” என்று நான் அவர்களை கேட்க நினைத்தேன் என தப்பியோடிவந்த சிறுவன் அந்தப் பேட்டியின் போது கூறியிருந்தமை குறிப்பிடத்தக்கது. (ஐ)

20,000 அகதிகளுக்கு அடைக்கலம்; வெனிசுலா ஜனாதிபதி அறிவிப்பு

கரகஸ், செப்.9

உள்நாட்டுப் போரில் சிக்கிச் சின்னாபின்னப்படும் சிரியாவில் இருந்து அகதிகளாக வரும் 20 ஆயிரம் பேருக்கு வெனிசுலா அடைக்கலம் அளிக்கத் தயாராக இருப்பதாக அந்த நாட்டின் ஜனாதிபதி நிக்கோலஸ் மடுரோ அறிவித்துள்ளார். சிரியாவில் இருந்து வெளியேறும் அகதிகள் மீது முன்னர் கடுமையான மனப் போச்சைக்கடைப்பிடித்துவந்த மேற்கத்திய நாடுகள், துருக்கி கடற்கரையில் அண்மையில் பிணமாகக் கிடந்த அய்லான் என்ற மூன்று வயது சிறுவனின் சாவு உலக மனித உரிமை ஆர்வலர்கள் மத்தியில் ஏற்படுத்திய தாக்கத்தின் எதிரொலியாக தற்போது மென்மையான மனப்போக்கைக் கடைப்பிடித்து வருகின்றன. அதன் விளைவாக, சிரியாவில் இருந்து அகதிகளாக வரும் 20 ஆயிரம் பேருக்கு அடைக்கலம் அளிக்கத் தயாராக இருப்பதாக அந்த நாட்டின் ஜனாதிபதி நிக்கோலஸ் மடுரோ அறிவித்துள்ளார். தனிநபர்களாகவோ, குடும்பமாகவோ சிரியாவைச் சேர்ந்த 20 ஆயிரம் மக்கள் எங்கள் நாட்டு நிலத்தில் அமரத்தியாக வாழ வேண்டும் என நான் ஆவன செய்துகொண்டேன். இந்த அறிவிப்பின்போது நிக்கோலஸ் மடுரோ குறிப்பிட்டுள்ளார். (ஐ)



வில் இருந்து அகதிகளாக வரும் 20 ஆயிரம் பேருக்கு வெனிசுலா அடைக்கலம் அளிக்கத் தயாராக இருப்பதாக அந்த நாட்டின் ஜனாதிபதி நிக்கோலஸ் மடுரோ அறிவித்துள்ளார். தனிநபர்களாகவோ, குடும்பமாகவோ சிரியாவைச் சேர்ந்த 20 ஆயிரம் மக்கள் எங்கள் நாட்டு நிலத்தில் அமரத்தியாக வாழ வேண்டும் என நான் ஆவன செய்துகொண்டேன். இந்த அறிவிப்பின்போது நிக்கோலஸ் மடுரோ குறிப்பிட்டுள்ளார். (ஐ)

அய்லானின் பெயருடன் அகதிகளுக்கான தீவு

எகிப்து கோடஸ்வரர் முடிவு

கெய்ரோ, செப்.9

உள்நாட்டுப் போர் நடைபெறும் சிரியாவில் இருந்து இலட்சக்கணக்கான மக்கள் அகதிகளாக வெளியேறி ஐரோப்பிய நாடுகளுக்குச் செல்கிறார்கள். அவர்களை ஏற்கச் சில நாடுகள் மறுத்து வருகின்றன. மத்திய தரைக் கடல் வழியாக கள்ளத்தனமாக செல்லும்போது படகுகள் கடலில் மூழ்கி ஏராளமான அகதிகளின் சாவடைகின்றனர். ஹங்கேரியில் இருந்து மற்ற நாடுகளுக்குச் செல்லவிடாமல் அகதிகள் தடுத்து நிறுத்தப்பட்டனர். சிரிய அகதிகளுக்கு இது போன்று பல்வேறு பிரச்சினைகள் எழுகின்றன. எனவே, அவர்களுக்கு நிம்மதியான மகிழ்ச்சிகரமான வாழ்வை அமைத்துக் கொடுக்க எகிப்து நாட்டைச் சேர்ந்த நகுய்ப் சாகுரிஸ் என்ற கோடஸ்வரர் முன்வந்துள்ளார். கிரீஸ் அல்லது இத்தாலியில் ஒரு தீவை விலைக்கு வாங்கி அதில் சிரிய அகதிகளைக் குடியேற்றத்திட்டமிட்டுள்ளார். தான் விலைக்கு வாங்கும் அந்தத் தீவில் அகதிகள் தங்க வீடுகள் மற்றும் வேலை வாய்ப்பை உருவாக்கிக் கொடுக்கவும் முடிவு செய்துள்ளார். துருக்கி கடற்கரையில் பிஞ்சுக் குழந்தை அய்லான் முகம் புதைந்த நிலையில் பிணமாக கிடந்த புகைப்படம் உலகையே ஓர் உலுக்கு உலுக்கி விட்டது. இந்த நிலையில், அகதிகளுக்காக வாங்கவுள்ள தீவுக்கு சாவடைந்த சிரிய சிறுவன் அய்லானின் பெயரைச் சூட்ட இத்தாலிய கோடஸ்வரர் நகுய்ப் சாகுரிஸ் தீர்மானித்துள்ளார். (ஐ)



செவ்வி கண்டவர்
இராசையா ஸ்ரீதரன்

தமிழ் நாட்டிலிருந்து மதுரைமாநகர் திருவாதவூர் ஓதுவார் மூர்த்தி யான தேவார இசைமணி குமார சாமி இராமச்சந்திரன் யாழ்ப்பாணம் சைவ பரிபாலன சபை

யினர் இலங்கை மணித்திருநாட்டில் திருமுறைச் செல்வத்தை வளர்க்கும், பரப்பும் நோக்கில் இங்கு வரவழைத்துள்ளனர். அவர் தற்போது இடம்பெற்றுவரும் நல்லூர் முருகன் மஹோற்சவத்தை முன்னிட்டு ஆலய-வடக்கு வீதியிலமைந்துள்ள மகேஸ்வரன் மண்டபத்தில் தினசரி காலை 5.30 மணி முதல் 6.30 மணிவரை திருமுறைத் தேனமுதம் அள்ளி வழங்குகின்றார். அவரது திருமுறை இன்னிசையாம் பண்ணிசையைக் கேட்டு 'உதயன்' வாசகர்களுக்காக அவரைச் செவ்வி கண்டுள்ளோம். அவருடைய கருத்துக்களை வாசகர்களுடன் பகிர்ந்து கொள்வதில் பெருமகிழ்ச்சி அடைகின்றோம்.

தேவார இசைமணி மதுரை திருவாதவூர் குமாரசாமி இராமச்சந்திரன் ஓதுவார் அவர்களுடனான செவ்வி:-

கே: வணக்கம் ஓதுவார் அவர்களே! உங்களை 'உதயன்' வாசகர்களுக்காக செவ்வி காண சந்தர்ப்பம் கிடைத்ததையிட்டு மிக்க மகிழ்ச்சி. நீங்கள் இப்போதுதான் இலங்கை வந்துள்ளீர்களா? எங்களது யாழ்ப்பாணம் பிடித்திருக்கின்றதா? தங்களது அபிப்பிராயத்தைக் கூறுமாறு பணிவோடு வேண்டிக் கொள்கின்றேன்.

ப: வணக்கம், உங்களைச் சந்தித்ததில் மிகவும் மகிழ்ச்சி அடைகின்றேன். முதல்முறையாக இந்த 2015இல்தான் இலங்கை மண்ணில் கால் பதிக்க வாய்ப்புக் கிட்டியது. எனது நீண்டநாள் ஆசை நிறைவேறி இருக்கின்றது. யாழ்ப்பாண மக்கள் நல்லமொழி ஞானம் உடையவர்கள். சுத்தமான தமிழ் பேசுகின்றார்கள். உரையாடும்போது ஆனந்தமாய் இருக்கின்றது. ஞானசம்பந்தரின் கொஞ்சதமிழ் இனிக்கின்றது.

திருமுறைக்கு மதிப்புக் கொடுக்கின்றார்கள். தேவாரத்தைக் காது கொடுத்துக்கேட்டு உள்ளம் பூரிக்கின்றார்கள். ஆலயத்துக்கு ஆசார சீலர்களாக வருகின்றார்கள். மேலும், இலங்கையில் நல்ல பண்பாடு இருக்கின்றது. அத்துடன் கடல் தாண்டி வந்தது முதல் இன்று வரைக்கும் சலிப்புத் தோன்றவில்லை. எல்லோரும் பாசமும் நேசமும் காட்டிப் பழகுகின்றார்கள். அதுமாத்திரமன்றி தேவாரம் பாடப்பட்ட ஸ்தலங்களான திருக்கேதீஸ்வரம், திருக்கோணேஸ்வரம் என்பன ஈழ மண்ணுக்குப் பெருமை சேர்க்கின்றன. என்னை இங்கு வரவழைத்த யாழ்ப்பாணம் சைவ பரிபாலன சபையினருக்கு மிக்க நன்றி. நான் அவர்களுக்கு மிகவும் கடமைப்பட்டிருக்கின்றேன்.

நல்லவைக் கந்தன் உற்சவத்தில் தமிழ்ப் பண்பாட்டைக் கண்டேன்

கூறுகிறார் ஓதுவார் இராமச்சந்திரன்



கே: திருமுறைகள் ஓதப்படும்போது கவனிக்கப்பட வேண்டியவை என்ன? கொஞ்சம் விளக்கமாகக் கூறுங்கள்?

ப: நல்ல கேள்வி கேட்டீர்கள். 'மூவர் தமிழ்' என்று போற்றப்படும் தேவாரம் இறைவனுக்குச் சூட்டப்பட்ட நற்றமிழ் பாமாலை. திருவாசகம் தேன் போன்றது. பொதுவாகப் பண்மரபு பேணப்பட வேண்டும். அந்த அந்தத் தேவாரங்களை அதற்குரிய அந்த அந்தப் பண்களிலேயே ஓதுதல் வேண்டும். சொற்குற்றம் பொருள்குற்றம் இழைக்கப்படக் கூடாது. பிழை வராமல் பாட வேண்டும்.

கே: நன்கு சொன்னீர்கள். திருமுறையின் அருமைபெருமைபற்றித்தங்கள் கருத்து என்ன?

ப: 'பண்ணிசை' எனபது மிகவும் புனிதம் பேணப்பட வேண்டியது. எப்படியும் பாடலாம் என்று இருக்கக்கூடாது. பண்ணிசை மருந்து போன்று நோய் மாற்றக்கூடியது. பண்ணை இசையுடன் பாடும்போது, அதில் தாளையம் இருத்தல் வேண்டும். ராகமும் பாவமும் ஒன்றித்திருக்க வேண்டும்.

கே: இன்றைய காலகட்டத்தில் இளைய தலைமுறையினரின் நிலைப்பாடு பற்றிய உங்கள் கருத்து என்ன?

ப: இப்படி ஒரு கேள்வியை நான் எதிர்பார்க்கவில்லை. என்றாலும் பதில் கூறக் கடமைப்பட்டுள்ளேன். இப்பொழுது, "கடவுள் இருக்கிறாரா? அவ்வாறு இருப்பின் அவருடைய

உருவம் என்ன? அவர் எங்கே இருக்கிறார்?" என்றெல்லாம் கேள்விகளை அடுக்கிக் கொண்டே போகும் இளையதின் மத்தியில் இப்போது தேவாரம் கொஞ்சமும் எடுபடுவதில்லை.

கே: நீங்கள் இந்தியாவில் இருந்து இலங்கை வந்துள்ளீர்கள். உங்கள் நாட்டுக்கும் எங்கள் நாட்டுக்கும் என்ன வேறுபாடு? சுருக்கமாகக் கூறுங்களேன்.

ப: நல்ல கேள்வி கேட்டீர்கள். எமது நாட்டிலே பெண் வர்க்கம் அவ்வளவாகத் தேவாரம் பாடமாட்டார்கள். இங்கே வயது வேறுபாடின்றி எல்லாப் பெண்களும் நன்கு பண்ணிசை பாடுகின்றார்கள். கேட்பதற்குச் சந்தோஷமாக இருக்கின்றது. அது மாத் திரமன்றி தூய உடையணிந்து சைவமுறைப் படி ஆசாரசீலர்களாக ஆலயம் வருகின்றார்கள். ஆண்கள் மேலாடையின்றி வெறும் மேலுடன் உள்வீதி வலம் வந்து வணங்குகின்றார்கள். தங்களுடைய பிள்ளைகளுக்கும் சைவப்பண்பாட்டையும் கோட்பாடுகளையும் சொல்லிக்கொடுத்து நல்ல நேர்வழியில் இட்டுச்செல்கின்றார்கள். நல்லைக்கந்தன் உற்சவத்திலே தமிழ்ப் பண்பாட்டைக் கண்டேன். இந்தியாவிலே மேலாடையுடன் வழிபாட்டுக்கு வருவார்கள். இலங்கையில், அதுவும் யாழ்ப்பாணத்தின் சைவமரபு பேணும் முறை எனக்கு ரொம்பவும் பிடித்திருக்கின்றது. இதைப் பார்க்கும்போது மிகுந்த மகிழ்ச்சியடைகின்றேன்.

கே: இதுவரையான வாழ்நாள் காலத்தில் நீங்கள் என்ன சாதித்துள்ளீர்கள்? ஏதாவது சிறப்புக்கள் உண்டா?

ப: சாதனை என்று எதனையும் சொல்ல முடியாது. ஏதோ ஆண்டவன் அருளால் என்னால் முடிந்தவரை இறைபுகழ் பாடி வருகின்றேன். என் செயலென்று எதுவுமேயில்லை. எல்லாம் இறைவன் தந்தது. அவனருளா லேயே அவன் புகழ் பாடுகின்றேன்.

என்னுடைய திருமுறைப்பணிக்கு சிங்கப்பூர் செண்பகவிநாயகர் கோயிலிலும், தாய்லாந்து மகாமாரியம்மன் கோயிலிலும் பாராட்டுக்கள் கிடைத்திருக்கின்றன. தருமபுரம் ஆதீனத்தினரால் "தேவார இசைமணி" எனும் விருதும், திருவாவடுதுறை ஆதீனத்தால் "தெய்வத்தமிழிசைச் செல்வர்" எனும் விருதும் கிடைக்கப்பெற்றுள்ளேன். அத்தனையும் இறையருளால் கிடைத்தவையே தவிர என்

னில் எதுவுமேயில்லை.

கே: ஓதுவார் அவர்களே! நீங்கள் எல்லாம் இறைவன் தந்தது என்று சொன்னீர்கள். சரி! சைவசமயத்துக்குத் தேவாரம் பாடுவது போல வைஷ்ணவதீவ்யபிரபந்தம், திருவாய்மொழி என்பனவும் பாடுவீர்களா?

ப: நல்ல கேள்வி. சிறியேன் இற்றைநாள் வரை தேவாரம் மட்டுமே பாடியிருக்கின்றேன். அதற்காகத் திருமாலுக்கு எதிராளியல்ல. எனக்குத் திருவாய்மொழி பாட ஆர்வமும் விருப்பமும் உண்டு. இது வரையில் சந்தர்ப்பமும் அதற்கான வாய்ப்பும் கிட்டவில்லை. கண்ணன் பாட்டுக்களை விரும்பிக் கேட்டு ரசிப்பதுண்டு.

கே: மிக்க மகிழ்ச்சி. இந்திய ஓதுவார் மூர்த்திகளே! நீங்கள் யாழ்.மக்களுக்குக் கூறும் பிரத்தியேகமான செய்தி என்ன?

ப: யாழ்ப்பாண மக்கள் தூய்மையும் நல்ல உண்மையான அன்பும் உடையவர்கள். அவர்களை எனக்கு மிகவும் பிடித்திருக்கின்றது. எல்லோர் முகத்திலும் பாசம் நிறைந்த கண்களும் புன்முறுவலும் இருக்கின்றன. சிலரிடம் கவலையின் சாயலும் தெரிகிறது. கஷ்டம் தீரவேண்டுமாயின் திருமுறையிலேயே வழி இருக்கின்றது. கோளாறுபதிகம், இடர்களையும் பதிகம், திருநீற்றும் பதிகம், நமச்சிவாயப் பதிகம், பொற்கிழிபெற்ற பதிகம், சிவபுராணம் இவற்றை உள்ளன்போடு பாடிப் பரவிப் பக்தியோடு சிந்தித்து வந்தித்துச் சேவித்து நின்றால் நிச்சயம் திருவருள் கிட்டும். ஒவ்வொருநாளும் காலை எழுந்து நிறைந்து ஒரு தேவாரமும் புராணமும் பாடும் பழக்கத்தை வழக்கமாக்கிக் கொண்டால் இவ்வுலக வாழ்க்கையில் துன்பமே வராது. உண்மையும் பக்தியும் நேர்மையும் நிச்சயம் கைகொடுக்கும்.

கே: மிகவும் நன்றி! ஓதுவார் மூர்த்திகளே! எங்களது ஈழமணித் திருநாட்டுக்கு தங்களை வரவழைத்த யாழ்ப்பாணம் சைவபரிபாலன சபையினருக்கு எங்களது மனமார்ந்த நன்றி கலந்த நல்வாழ்த்துக்களைத் தெரிவித்துக் கொள்வதுடன் சிரமம் பாராது 'உதயன்' வாசகர்களுக்காகச் செவ்வியளித்தமையையிட்டுத் தங்களுக்கு எமது நன்றியையும் வணக்கத்தையும் கூறிக்கொண்டு விடைபெற்றுக் கொள்கின்றேன். நன்றி! வாழ்க வளமுடன்!!

ப: நல்லது நன்றி மிக்க நன்றி! என்னையும் ஒரு பொருட்டாக மதித்து செவ்வி காண வந்தமைக்கு நன்றி கூறி அமைகின்றேன்.

தங்க விருதை வென்ற சம்போஷ

தேசிய விவசாய வர்த்தக சபையின் மூலம் ஒழுங்கு செய்யப்பட்டு அண்மையில் இடம்பெற்ற தேசிய விவசாய வணிக விருது 2015 நிகழ்வில் உணவு பதனிடல் துறையில் ஆற்றியுள்ள பங்களிப்பு மற்றும் செயற்திறனை அடையாளப்படுத்தும் வகையில் பிளென்டி ஃபூட்ஸ் (பிரைவேட்) லிமிடெட் நிறுவனத்தினால் உற்பத்தி செய்யப்படும் சம்போஷ வர்த்தக நாமத்திற்கு சிறந்த விவசாய உற்பத்தியாளர் பிரிவில் தங்க விருது வழங்கி கௌரவிக்கப்பட்டுள்ளது. இலங்கையின் முன்னணி பிஸ்கட் மற்றும் இனிப்பு உற்பத்தியாளரான சிலோன் பிஸ்கட்ஸ் லிமிடெட் நிறுவனத்திற்கு முற்றிலும் சொந்தமான துணை நிறுவனமான பிளென்டி ஃபூட்ஸ் (பிரைவேட்) லிமிடெட் நிறுவனத்தின் மூலம் உள்நாட்டில் விளையும் மூலப்பொருள்களை பயன்படுத்தி சம்போஷ உற்பத்தி செய்யப்பட்டு வருகிறது.

சம்போஷ உற்பத்திக்கான மூலப்பொருள்களை நாடு முழுவதும் உள்ள 8000 இற்கும் மேற்பட்ட விவசாயிகள் விநியோகித்து பயன்

பெற்று வருவதுடன், எமது விவசாய பொருளாதாரத்துக்கு வலுவூட்டுவது மட்டுமன்றி, தேசத்தின் விவசாயச் சமூகத்தினரின் வாழ்க்கைத் தர மேம்பாட்டுக்கும் பங்களிப்பு வழங்கப்பட்டு வருகிறது. பிளென்டி ஃபூட்ஸ் (பிரைவேட்) நிறுவனம் என்பது இலாபநோக்குடன் மட்டுமன்றி, அர்ப்பணிப்பு மிக்க விவசாய சமூகத்தினரின் நல்வாழ்வு கருதியும் செயற்பட்டு வருகிறது. கடந்த 2012 இல் நிறுவனத்தினால் அறிமுகம் செய்யப்பட்ட கொவிபவுல செயற்திட்டமானது கிராமிய விவசாயிகளின் வாழ்வை மேம்படுத்தும் நிறுவனத்தின் பிரதான கூட்டாண்மை சமூக பொறுப்புணர்வுத் திட்டமாக விளங்குகிறது.

இந்தச் செயற்திட்டத்தின் கீழ் விவசாயிகளுக்குத் தேவையான வழிகாட்டல்கள் மற்றும் அவர்களது வாழ்க்கைத்தரத்தை உயர்த்துவதற்கான ஆதரவு போன்றவற்றை வழங்கும் நோக்கில் கொவி சதுட்ட, கொவி சரண, கொவி தெனும், கொவி அரண மற்றும் கொவி சுவய போன்ற திட்டங்கள் முன்னெடுக்கப்பட்டு வருகின்றன. நிறுவனம் மற்றும் விவசாய சமூகத்துக்கிடையிலான வலிமையான



உறவு தொடர்பில் கருத்துத்தெரிவித்த பிளென்டி ஃபூட்ஸ் நிறுவனத்தின் பிரதான நிறைவேற்று அதிகாரியும், பணிப்பாளருமான ஷம்பி கருணாரத்ன, விசேடமான கொள்கைகளைப் பின்பற்றி எமது நாட்டின் விவசாயத் துறையை விருத்தி செய்வதுடன், நியாயமான முறையில் எமது விவசாய சமூகத்தினரை வெளிப்படுத்துவதே எமது நோக்கமாகும்.

உயர்வடைந்தால் அதே அதிகரித்த சந்தை விலையை நாம் அவர்களுக்குச் செலுத்தி வருகிறோம், அதே போன்று, சந்தை விலை குறைவடையும் போது உறுதியளித்த அதே விலையைச் செலுத்துகிறோம் என்றார். விவசாயிகளினால் வழங்கப்படும் மூலப்பொருள்களின் தரம் மற்றும் நலச்செழுமை ஆகியவை நவீன இயந்திரங்களைப் பயன்படுத்தும் சம்போஷின் புரண உற்பத்திச் செயல்பாட்டில் மேலும் மேம்படுத்தப்படு

விவசாயிகளின் நல்வாழ்வைப் பாது காப்பதன் முக்கியத்துவத்தை நன்குணர்ந்த பிளென்டி ஃபூட்ஸ் (பிரைவேட்) லிமிடெட் நிறுவனம் அண்மையில் அறிமுகம் செய்த கூட்டாண்மை சமூக பொறுப்புணர்வுத் திட்டமான கொவி சுவய திட்டம் ஊடாக விவசாயச் சமூகத்தினரின் சுகாதாரத்தை மேம்படுத்தி வருகிறது. பெரும்பாலான விவசாயிகள் தமது ஒரே வாழ்வாதாரமான விவசாயத் துடன் ஒன்றிணைந்துள்ளமையால், தமது சுகாதாரம் குறித்து புறக்கணித்து வருகின்றனர். விவசாயக் குடும்பத்தின் குதூகலத்துக்குக் கொவி சதுட்ட திட்டம், அவசியமான தருணங்களில் கைகொடுக்க கொவி சரண திட்டம், விவசாய அறிவை மேம்படுத்த கொவி தெனும் திட்டம் மற்றும் உள்கட்டுமான வசதிகளுக்கான உதவிகள் மற்றும் சமய கலாசார அபிவிருத்திக்காக கொவி அரண திட்டம் போன்றவை கொவி பவுல எனும் எமது சமூக பொறுப்புணர்வுத் திட்டத்தின் கீழ் முன்னெடுக்கப்பட்டு வரும் திட்டங்களாகும் என கருணாரத்ன குறிப்பிட

உண்மைகளைக்கூற மக்களை அனுமதிக்க வேண்டும்

கடந்த மாதம் 28ஆம் திகதி உதயனில் வெளிவந்த செய்தியில் இலங்கையில் நடந்த போக்குற்றங்கள் குறித்த குற்றச்சாட்டு சர்வதேச மட்டத்தில் வலுப்பெற்று வருவதாகவும் அதை வலுவழிக்கச் செய்ய இராணுவப் பாதுகாப்புக் கருத்தரங்குகள் உதவியாக அமையும் என்றும் இராணுவத் தளபதி கூறியிருப்பதாகத் தெரிவிக்கப்பட்டிருந்தது. மேலும் இராணுவம் போர்க் குற்றங்களில் ஈடுபடவில்லை என்பதைப் பல தடவைகள் வெளிப்படுத்தி இருப்பதாகவும், ஒவ்வொரு ஆண்டும் நடைபெறும் பாதுகாப்பு மாநாட்டில் இந்த விடயம் நிரூபிக்கப்பட்டுள்ளதாகவும் அவர் கூறியுள்ளார். அதுமட்டுமல்ல, போர்க்கால கட்டம் எவ்வாறு இருந்தது என்பதை விவரிக்க முடியாது என்பதாகவும் கூறியுள்ளார். ஆனாலும் இந்தப் பிரச்சினை சர்வதேச மட்டத்தில் இன்னமும் வலுப்பெற்று வருவதாகவும் இதற்கு எமக்கு சாட்சியாக வடக்கு கிழக்கு மக்களே உள்ளனர் என்றும் கூறியுள்ளார். உண்மையை இப்போதாவது ஒப்புக் கொண்டுள்ளார். உண்மையும் அதுதான். ஆனால் சாட்சி சொல்லும்போது

இலங்கை இராணுவமோ அல்லது இலங்கைப் படையினரோ அற்ற நிலையில் வெளிநாட்டு அதிகாரிகள் முன்னிலையில் எமது மக்களைச் சாட்சி சொல்ல அனுமதித்தால் இலங்கை இராணுவம் செய்த அட்டூழியங்கள், படுகொலைகள், பாலியல் துன்புறுத்தல்கள் முதலிய பல்வேறு கொடிய சம்பவங்கள் குறித்த உண்மைகளை எமது மக்கள் நேரடியாகச் சொல்வார்கள். அதை இந்த இராணுவத் தளபதி அனுமதிப்பாரா? இலங்கை அரசின் எந்தப் படையினரோ அதிகாரிகளோ இன்றி வெளிநாட்டு அதிகாரிகளின் முன்பாகச் சாட்சி சொல்ல அனுமதித்தால் இராணுவத் தளபதியின் செய்தியின் உண்மை தெரியும். வடக்கு கிழக்கு மக்கள் ஏன், வன்னி மக்களின் சாட்சியங்கள் மட்டுமே போதும் போர்போது இராணுவம் கூற்படை விமானப் படை எவ்வாறு மனிதநேயமற்ற விதத்தில் நடந்து கொண்டன என்பதை மக்கள் வெளிப்படுத்துவார்கள். இதை அரசோ இராணுவத் தளபதியோ நிறைவேற்றுவார்களா? - க.யோகராசா, கிளிநொச்சி.

சீர்திருத்தத்துக்கான ஆலோசனையா? சீரழிவுக்கான வழிகாட்டலா?

கடந்த வாரம் சிறப்பிட்ட மனோன்மணி ஆலயத்தில் நடைபெற்று முடிந்த மனோர்சவப்பெருவிழா, அடியார்கள் மத்தியில் விழிப்புணர்வையும், மகிழ்ச்சிப் பெருக்கையும், அத்துடன் பக்தி வைரக்கியத்தையும் ஏற்படுத்தியதாகக் கூறினால், அது எல்லோராலும் ஏற்றுக்கொள்ளக்கூடிய ஒன்றாகும். "மேன்மைகொள் சைவநீதி" என்ற மகுடவாசகத் தலைப்பில் இந்தப் பகுதியில் சில நாளைக்கு முன்னர் கருத்துக்களை முன்வைத்த அடியாருக்கு இதனைச் சமர்ப்பிக்கின்றோம். தாங்கள் ஆரம்பத்தில், மனோர்சவம் என்பது எளிதானதொன்றல்ல என்ற வகையிலும், அதனை எமது ஆலயம் சிறப்பாக முன்னெடுத்ததென்ற உண்மையையும் வெளிப்படுத்தியிருந்தீர்கள். பாராட்டியும் உள்ளீர்கள், நன்றி. அதேவேளை தீர்த்தோர்சவத்தன்று இடம்பெற்ற, தங்களுக்கு ஜீரணிக்க முடியாத சில சம்பவங்களை எடுத்துக்காட்டி, அவை எதிர்காலத்தில் தவிர்க்கப்பட வேண்டும் என்ற நோக்கில் எழுதிய வற்றை நாம் பார்த்தோம். அதில்கூட ஒரு சிலரைப் பழித்தீர்ப்பதுபோல் மறைமுகமாகக் குறிப்பிட்டுக் காட்டியதையும் உணர்ந்தோம். எது எப்படியாயினும் அது உங்களின் தனிப்பட்ட கருத்து. கருத்துச் சுதந்திரம் அனைவருக்கும் உண்டு. உங்கள் ஆதங்கங்களை எங்கள் எதிர்கால நடவடிக்கைகளில் கவனத்தில் எடுப்போம் என்பதைத் தெரிவித்து, அடுத்து நீங்கள் குறிப்பிட்ட நிர்வாக சபை குறித்த கூற்றுக்களை நாம் மறுதலிக்கின்றோம். ஓர் அமைப்பின் நிர்வாக சபை என்பது தலைவர் உள்ளிட்ட ஏனைய உறுப்பினர்களைக் கொண்டதொன்றாகும். இதில் தலைவர் வேறு, நிர்வாக சபை வேறு

அல்ல. தாங்கள் நிர்வாக சபையையும், தலைவரையும் வேறாக்கி, தலைவர் மீது பழிதீர்க்கும் வகையாக பதவி ஆசை, பண ஆசை பற்றி வேதாந்தம் கூறியமை வேடிக்கைக்கு உரியது.

2011ஆம் ஆண்டு இடம்பெற்ற மனோரகம்பாபிஷேகத்துக்கான முழுச்செலவுக்கும் உரிய கணக்கறிக்கை, ஐந்தொகை மற்றும் கணக்காய்வு உறுதிப்படுத்தலுடன்

அந்த வருட கம்பாபிஷேக மலரில் விவரமாகப் பிரசுரிக்கப்பட்டதை நீங்கள் அறியவில்லையா?

2014ஆம் ஆண்டு விஷமிகளால் திட்டமிட்டு மேற்கொண்ட இடர் காரணமாக குறுகிய காலத்தில், மேற்கொள்ளப்பட்ட கம்பாபிஷேகம், வெளிநாட்டு அன்பர்கள் ஓரிருவரால், உள்ளூர் மக்களின் மனநிலை

யைக் கருத்தில்கொண்டு, ஆடம்பரமற்ற முறையில் எளிமையாக நடைபெற்றதை நீங்கள் அறியவில்லை போலும். வருடாந்தப் பொதுக்கூட்டங்கள் மற்றும் நிர்வாகசபைக் கூட்டங்கள் இடம்பெற்றதற்குச் சான்றாக செயலாளர்கூட்ட அறிக்கைப் புத்தகம் உண்டு என்பதும் உங்களுக்குப் புரியாத ஒன்றல்ல? இவ்வாறாக இருக்கும்போது இவை பற்றி, எமது ஆலயத்தில் பற்றுறுதி கொண்டவராக இனங்காட்டி, தற்போது பல ஆலயங்கள், பிரதேச செயலகம், நீதிமன்றம் என்று படியேறித் திரிவது போல எமது ஆலயத்தையும் அவ்வாறான ஒரு நிலைக்கு ஆளாக்க நீங்கள் எடுக்கும் அதீத முயற்சிக்கு விரைவில் கருணாகடாட்டி மனோன்மணி அம்மன் தக்க பதில் வழங்குவாள்.

பரிபாஸைபை

அருள்மிகு கருணாகடாட்டி மனோன்மணி அம்பாள் ஆலயம், சிறப்பிட்ட மத்தி.



கேலிச் சித்திரம்



தமிழர் மனங்களை வெல்வதே சவால்களைச் சமாளிக்க ஒரே வழி

இலங்கையின் பழம்பெரும் அரசியற் கட்சியான ஐக்கிய தேசியக் கட்சியின் 69ஆவது வருடாந்த மாநாடு கடந்த சனிக்கிழமை நடைபெற்றது. பிரதமர் ரணில் விக்ரமசிங்க தலைமையில் நடைபெற்ற இந்த மாநாட்டில் ஜனாதிபதி மைத்திரிபால சிறிசேன விசேட அதிதியாகப் பங்கேற்றிருந்தார்.

ஐக்கிய தேசியக் கட்சியின் வருடாந்த மாநாட்டில் 64 வருட வரலாற்றைக்கொண்ட ஸ்ரீலங்கா சுதந்திரக் கட்சியின் தலைவர் பங்கேற்றமையானது இதுவே முதன்முறை என்பது விசேட அம்சமாகும். இது இலங்கையில் ஏற்பட்டுவருகின்ற புதிய அரசியல் கலாசாரத்தின் ஒரு பரிணாமமாகவே பார்க்கப்படுகின்றது.

ஓகஸ்ட் 17இல் இடம்பெற்ற நாடாளுமன்றத் தேர்தலில் 106 ஆசனங்களைப் பெற்றிருந்த ஐக்கிய தேசியக் கட்சிக்கு ஆட்சி அமைப்பதற்கான தனிப்பெரும்பான்மையைப் பெறுவதற்கு வேண்டிய 113 ஆசனங்களுக்கான இலக்கை அடைவதற்கு மேலும் 7 ஆசனங்கள் மாத்திரமே தேவையாக இருந்தன. ஐக்கிய தேசியக் கட்சியின் தலைவர் ரணில் விக்ரமசிங்க நினைத்திருந்தால் ஏனைய கட்சிகளில் - குறிப்பாக, ஸ்ரீலங்கா சுதந்திரக் கட்சியிலிருந்து சிலரைப் பிரித்து தன்பக்கம் இழுத்து ஐக்கிய தேசியக் கட்சியின் ஆட்சியை நிறுவியிருக்க முடியும். ஆனால், கடந்த ஆட்சியின்போது மஹிந்த ராஜபக்ச தரப்பினர் விட்ட தவறைத் தாமும் விடுவதற்கு ரணில் விரும்பவில்லை.

இதனால்தான் அதிகாரத்தைத் தனது கட்சிக்குள்ளேயே வைத்திருக்க முற்படாமல் நாட்டின் முன்னே காணப்படும் பெரும் சவால்களை எதிர்கொண்டு அடுத்தகட்டத்துக்கு நகர்த்திச்செல்லும் வகையில் விட்டுக் கொடுப்புகளுடன் தேசிய அரசுக்கு வழிவகுத்தார். ரணிலின் நல்லெண்ணத்தை உணர்ந்தவராக ஜனாதிபதி மைத்திரிபால சிறிசேனவும் தேசிய அரசை நிறுவும் முயற்சிகளுக்கு இணையான பங்களிப்பை வழங்கியிருந்தார்.

ஜனாதிபதித் தேர்தலில் பொது வேட்பாளராக மைத்திரிபால சிறிசேன களமிறங்க வழிவிட்டதில் ஆரம்பித்த உறவு, ஐக்கிய தேசியக் கட்சியின் வருடாந்த மாநாட்டில் பங்கேற்கும் அளவுக்கு வலுப்பெற்று நிற்கின்றது. இந்த உறவுநிலை எத்தனை நாளைக்கு நீடிக்கும் என்பதைத் தீர்மானிப்பது இந்த ஆரம்ப காலத்தில் எளிதல்ல.

ஆனால், புதிய தேசிய அரசானது நாட்டை மீளக் கட்டியெழுப்பும் முயற்சியை முன்னெடுத்துச்செல்வதில் பல்வேறு சவால்களை எதிர்கொண்டு நிற்பதாக ஜனாதிபதி மைத்திரிபால சிறிசேன ஐக்கிய தேசியக் கட்சியின் வருடாந்த மாநாட்டில் ஆற்றிய உரையின்போது சுட்டிக்காட்டியிருக்கின்றார்.

எதிரி நித்திரை செய்துவிட்டதாக புதிய அரசு எந்தவொரு கணத்திலும் எண்ணிவிடக்கூடாது எனக் கூறியிருக்கும் ஜனாதிபதி சிறிசேன, வெளிநாடுகளில் இருந்து இயக்குகின்ற புலம்பெயர் ஈழ ஆதரவாளர்கள் இன்னமும் நாட்டைத் துண்டாடவேண்டும் என்பதில் முனைப்புடன் செயற்பட்டுவருவதாகத் தெரிவித்திருந்தார். அதேபோன்று, இலங்கையில் முன்னைய ஆட்சியாளர்களுக்கு ஆதரவளித்த தரப்பினர் ஈட்டப்பட்டுள்ள முன்னேற்றங்களைப் பின்னோக்கிக் கொண்டு சென்று தமது நிகழ்ச்சிநிரலை முன்னெடுப்பதற்குத் தருணம் பார்த்துள்ளதாகவும் சுட்டிக்காட்டினார்.

இந்த நாட்டில் வாழ்கின்ற தமிழ் மக்களின் மனங்களை மட்டுமன்றி, புலம்பெயர்ந்து வாழும் தமிழர்களின் மனங்களையும் வென்றெடுப்பதன்மூலமே இந்த நாட்டுக்கு முன்பாகவுள்ள சவால்களை வென்றெடுக்க முடியும் என்பதை ஜனாதிபதி விளங்கிக்கொள்ள வேண்டும். ஒரு தரப்பினரை வெறுமனே ஈழம்வாதிகள் என்றோ, இனவாதிகளென்றோ அடையாளப்படுத்தி ஒதுக்கிவிட்டு இனப்பிரச்சினைக்கான தீர்வையோ தேசிய நல்லிணக்கத்தையோ அடைந்துவிடமுடியாது. ஜனவரி 8 முதல் இந்த நாட்டில் ஏற்பட்டுவரும் மாற்றங்கள் உண்மையான மனமாற்றத்தின் வெளிப்பாடாகவும் கொள்கைமாற்றத்தின் அடித்தளத்தில் முன்னெடுக்கப்படுவதாகவும் அமைந்தால் எதிர்ப்புக் காண்பிக்கின்ற தரப்பினரின் மனங்களையும் வென்றெடுக்கமுடியும். அதனைவிடுத்து போர்க்குற்றச்சாட்டுகளில் இருந்து எப்படியேனும் தமது தரப்பினரைப் பாதுகாக்க வேண்டும் போன்ற கபட நோக்கங்களை நிறைவேற்றிக் கொள்வதற்கான தற்காலிக கண்துடைப்பு நாடகங்களாக இருந்தால் இதனைவிடவும் கடுமையான சவால் களுக்கு எதிர்காலத்தில் முகங்கொடுக்க வேண்டியேற்படும்.



மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார் வீதி, யாழ்ப்பாணம்

செய்தி : 021-492 7474, 021-492 7475,
021-567 9933, 021-567 9944

விளம்பரம் : 021-493 1111

விறியோகம் : 021-493 2222, 021 - 492 7450

செய்தி : news@uthayan.com கருத்து: comments@uthayan.com
எம்ப்ளம்: advt@uthayan.com

தமிழ் அரசியல் கைதிகள் விவகாரம்: புதிய அரசின் நிலைப்பாடு என்ன ?

நாட்டின் மிகப்பெரிய சிறைச்சாலைகளில் ஒன்றான மகசின் சிறைச்சாலையில், தமிழ் அரசியல் கைதிகள் தடுத்து வைக்கப்பட்டுள்ள பிரிவில் அவர்கள் மீது கடும் தாக்குதல்கள் நடத்தப்பட்டிருக்கின்றன.

மாலை நேரத்தில், மழை பெய்து கொண்டிருந்தவேளையில், அங்கு புருந்த, சிறைச்சாலை அதிகாரிகள் கைதிகளின் உடைமைகளை தூக்கி எறிந்து பெரும் அட்டகாசம் புரிந்து சென்றனர். தமிழ்க் கைதிகளை மழையில் நிற்கவைத்து, சோதனை மேற்கொண்டதுடன், அவர்கள் தமது இருப்பிடங்களைத் திரும்பப் பயன்படுத்த முடியாதவாறு செய்தனர் என்றும் குற்றம் சுமத்தப்பட்டிருக்கிறது.

கடந்த வியாழக்கிழமை நடத்தப்பட்ட சிறைச்சாலை அதிகாரிகளின் அட்டகாசத் தின்போது, இந்துமத குரு ஒருவர் சிறைச்சாலை அதிகாரிகளினால் கடுமையாகத் தாக்கப்பட்டார் என்றும் தகவல்கள் தெரிவிக்கின்றன.

புதிய நாடாளுமன்றத்தில், தமிழ்த் தேசியக் கூட்டமைப்பின் தலைவர் இரா.சம்பந்தன், எதிர்க்கட்சித் தலைவராகப் பதவி ஏற்ற நாளன்றே, சிறைச்சாலை அதிகாரிகளின் அட்டகாசம் பொங்கிப் பிரவாகித்து உள்ளது!

தமிழர்கள் என்ற காரணத்தால், கடந்த கால் நூற்றாண்டாக, இருபத்தைந்து வருடங்களுக்கு மேலாக, புனர்வாழ்வு என்ற பெயர் மட்டைக்குப் பின்னால் தடுத்து வைக்கப்பட்டு, ஒரு துளி மனித நேயமும் இன்றி இம்சிக்கப்படுகிறார்கள் இவர்கள்!

உரிய விசாரணை எதுவும் இன்றி, இவர்களது விவகாரம் வேண்டுமென்றே இழுத்தடிக்கப்பட்டு வருகிறது.

மிகப் பல தடவைகள், பாதிப்புற்றவர்களும் அவர்களின் இரத்த உறவுகளும், தமிழ் அரசியல் தலைவர்களும், தமிழ் அரசியல் கைதிகளது நிலைமையை முந்திய ராஜபக்ச அரசிடமும், அதன் பிரதானிகளிடமும் -- ஏன் பாதுகாப்புச் செயலரிடமும், இடித்துக் கூறியும், அது கருங்கல்லின் மீது பதிக்கப்பட்ட எழுத்தாகவே, மேன்மேலும் வெளிச்சம் பாய்ச்சுகிறது!

அவற்றுக்கு ஒரேயொரு உதாரணத்தை இங்கே பதிவது பொருத்தம். கடந்த ஆண்டு, அனைத்துலக மனித உரிமைகள் நாளில், திருகோணமலையில், அரச தரப்பினரால் நடத்தப்பட்ட அராஜகம், கருங்கல் எழுத்துப் போல் பதிந்துள்ளது.

காணாமற்போகச் செய்யப்பட்ட, சிறைகளில் அடைத்து வைக்கப்பட்டுள்ள தமது இரத்தத்தின் இரத்தங்களை (உறவுகளை) விடுவிக்குமாறு, அகிம்சைப்போர் நடத்தியவர்கள் மீது காட்டுமிராண்டித் தனமான தாக்குதல்கள் நடத்தப்பட்டிருந்தன.

ஆயினும், அதனைத் தடுப்பதில், சட்டம் ஒழுங்கைப்பேண வேண்டிய அரசின் அலகுகளில் எதுவும் அக்கறை காட்டவில்லை!


மனித உரிமைகளுக்கும், சட்டத்தின் ஆட்சிக்கும் மதிப்பளிக்காத நாட்டில், நீதிக்கு இடமில்லை என்று ஐக்கிய நாடுகள் சபையின், புகழ்பெற்ற முன்னாள் செயலாளர்களில் ஒருவரான கோபி அனான் தெரிவித்த கருத்து, இலங்கை அரசுக்கும், அதன் ஆட்சியாளர்களுக்கும் மெத்தவும் பொருந்தி இருந்தது.

புதிதாக ஆட்சிக்கட்டிலில் ஏறியுள்ள ரணில் - மைத்திரிபால அரசு, ஏதோ புதுமைகளைச் செய்து நாட்டை முன்னேற்றப் பாதையில் கொண்டு செல்லப் போவதாகத் "தம்பட்டம் அடிக்கும்" அதேவேளை--

தமிழ் அரசியல் கைதிகளின் விடுதலையை மனிதாபிமானக் கண்கொண்டு பார்த்தேனும், மனித நேயத்தை அடிப்படையாகக் கொண்டேனும் அவர்களுக்கு இரங்கக் கூடாதா?

இது விவகாரத்தில் தக்கவழி நடக்கப் புதிய அரசு தவறினால், பின்னடித்தால், மகிந்த அரசைவிட, மெத்தவும் மோசமான, மக்கள் நேயத்தை பொசுக்கும் ஆட்சியாகவே உசுப்படையும் என்று, சந்தேகம் எதுவுமின்றி எதிர்வு கூறலாம்.... வேறென்ன சொல்ல..??

போரால் பாதிக்கப்பட்டவர்களுக்கு நியாயம் வழங்குமா ஐ.நா அறிக்கை?



ஆங்கிலம் மூலம்: அமந்த பெரேரா



இலங்கை அரசு போர்க்குற்ற அறிக்கையை ஆறு மாத காலம் தாமதித்து வெளியிடுமாறு கோரிக்கை விடுத்த நிலையில் ஜெனிவாவைத் தளமாகக் கொண்டியங் கும் ஐக்கிய நாடுகளின் மனித உரிமைகளுக்கான உயர் ஆணையகம் போர்க்குற்ற விசாரணைகள் தொடர் பான தனது அறிக்கையை இன்னும் சில வாரங்களில் வெளியிடவுள்ளதாக இறுதியாக அறிவித்துள்ளது. இந்த அறிக்கை தம் போன்ற பாதிக்கப்பட்ட மக்களின் எதிர்பார்ப்புக்களை ஈடுசெய்யும் என பாதிக்கப்பட்ட இலங்கை மக்கள் கருதுகின்றனர். இலங்கையில் இடம்பெற்ற நீண்ட காலப் போரின் போது தமது உறவுகளைப் பறிகொடுத்து விட்டு ஏங்கித் தவிக்கும் மக்கள் ஜெனிவாவின் அறிக்கைக்காக ஆவலுடன் காத்திருக்கின்றனர்.

உத்தரை என்ற பெண்ணின் கணவர் 2009 ஆம் ஆண்டு மார்ச் 20இல் காணாமற்போனார். இவர் கொழும்புக்குக் கிழக்காக 350 கிலோமீற்றர் தொலைவிலுள்ள உன்னிச்சை என்ற கிராமத்தில் தனது கால்நடைகளை மேய்த்துக் கொண்டிருந்த வேளையிலேயே காணாமற்போனார். அன்றிலிருந்து உத்தரை தனது கணவனுக்கு என்ன நடந்தது என்பதைக் கண்டறிவதற்கான முயற்சிகளில் ஈடுபட்டுள்ளார்.

என்னால் முடிந்ததெல்லாம் அதிகாரிகளிடமும் நான் சென்றுள்ளேன். எனது கணவனுக்கு என்ன நடந்தது என்பதை என்னால் அறிய முடியவில்லை என உத்தரை கூறினார். இவர் தனது கணவர் தொடர்பான தகவல்களை அறிவதற்காக இலங்கை காவர்துறையின் குற்ற வியல் விசாரணைப் பிரிவு, அதிபர் ஆணைக்குழு, இலங்கையின் அரச அலுவலகங்கள் மற்றும் அனைத்துலக செஞ்சிலுவைச் சங்கம் போன்ற பல்வேறு அமைப்புக்களிடமும் முறையிட்டுள்ளார்.

தனது கணவர் தொடர்பான தகவலைப் பெறுவதற்குப் பதிலாக தான் பல்வேறு அச்சுறுத்தல்களுக்கு முகம் கொடுத்துள்ளதாக உத்தரை தெரிவித்தார். 2013இல் இவர் இலங்கை காவர்துறையிடம் விசாரித்தபோது, காணாமற்போனதாகத் தேடுவதற்குப் பதிலாக கணவர் இறந்து விட்டதாகப் பதிவு செய்யுமாறு காவர்துறை அதிகாரிகள் தன்னை அச்சுறுத்தியதாகவும், இதுவே தனக்குப் பாதுகாப்பாக இருக்கும் என அவர்கள் மிரட்டியதாகவும் உத்தரை கூறினார்.

1976 தொடக்கம் 2009 வரையான காலப்பகுதியில் இலங்கை அரசுப் படைகளுக்கும் தமிழீழ விடுதலைப் புலிகளுக்கும் இடையிலான போரில் காணாமற்போன பல ஆயிரக்கணக்கான பொதுமக்களுள் உத்தரையின் கணவரும் ஒருவராவார்.

காணாமற்போனோர் தொடர்பாக ஐ.நா மனித உரிமைகள் பேரவையின் விசாரணைக்கும் மேலாக, இலங்கை அதிபர் ஆணையகம் தனிப்பட்ட ரீதியாக காணாமற்போனோர் தொடர்பாக விசாரணைகளை மேற்கொண்டுள்ளது. 2013 தொடக்கம் மேற்கொள்ளப்பட்ட இந்த விசாரணையின் மூலம் 20,000 முறைப் பாடுகள் பதிவு செய்யப்பட்டுள்ளன. இதற்குள் காணாமற்போன பொதுமக்கள் மற்றும் படையினரும் உள்ளடங்குவர்.

1990 தொடக்கம் காணாமற்போனோர் தொடர்பாக அனைத்துலக செஞ்சிலுவைச் சங்கம் 19,064 முறைப் பாடுகளைப் பதிவுசெய்துள்ளது.

இவ்வாறான பிரச்சினைகள் தொடர்பில் தீர்வை எட்டுவதில் இலங்கை அரசு தயக்கம் காண்பித்துள்ளது. ஆகவே இலங்கை அரசு பொறுப்புக்கூறத் தவறியதன் காரணமாக ஐ.நா மனித உரிமைகள் பேரவை இலங்கையில் இடம்பெற்ற போர்க் குற்றங்கள் தொடர்பில் அனைத்துலக விசாரணை மேற்கொள்ளப்பட வேண்டும் எனத் தீர்மானம் நிறைவேற்றியது.

இந்தவகையில் இலங்கைப் போரின் போது இடம்பெற்ற காணாமற்போனவர்கள், கடத்தல்கள், பொதுமக்களுக்கு எதிரான தாக்குதல்கள் உட்பட பல்வேறு மீறல்களை உள்ளடக்கிய அறிக்கையை மனித உரிமைகள் பேரவை வெளியிடும் என எதிர்பார்க்கப்படுகிறது.

மே 2009இல் இறுதிக்கட்டப் போர் இடம்பெற்ற போது பொது மக்களுக்கு எதிராக இலங்கை அரசால் பாதுகாப்பு வலயங்கள் மீது ஏறிகணைத் தாக்குதல்கள் மேற்கொள்ளப்பட்டமையும் இந்த விசாரணைக்குள் உள்ளடங்குகிறது.

இலங்கையின் முன்னாள் சுகாதார அமைச்சரான மைத்திரிபால சிறிசேன, மகிந்த ராஜபக்சவைத் தோற்கடித்து ஜனாதிபதியாகப் பொறுப்பேற்றுக் கொண்ட பின்னர் இலங்கையின் அரசியல் இயங்கு நிலையில் மாற்றம் ஏற்பட்டது. சிறிசேனவின் புதிய அரசு சிங் களவர்களுக்கும் தமிழ் மக்களுக்கும் இடையில் மீளணக்கப்பாட்டை ஏற்படுத்துவதில் அதிக ஆர்வங் காண்பித்துள்ளது.

இதன் காரணமாக இலங்கையின் புதிய அரசு தனது நாட்டில் இடம்பெற்ற மீறல்களுக்குப் பொறுப்பளிப்பதற்கு மேலும் கால அவகாசத்தை வழங்குவதென ஐ.நா. மனித உரிமைகள் பேரவை தீர்மானித்தது. இதன்மூலம் பெப்ரவரி மாதத்திலிருந்து ஆறு மாதங்களின் பின்னர் அதாவது செப்ரெம்பர் மாதத்தில் இலங்கையில் இடம்பெற்ற மீறல்கள் தொடர்பான அறிக்கையை வெளியிடுவதென ஐ.நா தீர்மானித்தது. கடந்த மாதம் இடம்பெற்ற பொதுத் தேர்தல் பெறுபேறானது இலங்கையின் சிறிசேன அரசு தனது பொறுப்புக்கூறலை உறுதியுடன் முன்வைப்பதற்கான பிறிதொரு வாய்ப்பை வழங்கியுள்ளது.

காணாமற்போனோர் தொடர்பாக ஜனாதிபதி ஆணைக்குழுவின் மேற்கொள்ளப்பட்ட விசாரணையை மேலும் நீட்டிப்பதாக சிறிசேன கடந்த வாரம் அறிவித்திருந்தார். இவ்வாறான குற்றங்களில் ஈடுபட்டவர்களைக் கண்டுபிடித்து தண்டனை வழங்குவதற்காக இது தொடர்பில் வெளிநாட்டு ஆலோசகர்களை உள்ளடக்கிய தனியான அமைப்பொன்றை உருவாக்க இலங்கை அரசு திட்டமிட்டுள்ளதாக ஜனாதிபதி செயலக அதிகாரிகள் தெரிவித்துள்ளனர்.

நாடாளுமன்றில் பெரும்பான்மை ஆதரவை ஜனாதிபதி சிறிசேன கொண்டுள்ளதால் புதிய விசாரணை ஆணைக்குழுவை அமைப்பதற்கான நகர்வுகளை முன்னெடுப்பார் என தகவலறிந்த வட்டாரம் ஒன்று சுட்டிக்காட்டியுள்ளது. ஆனாலும் இந்த நகர்வுகள் இன்னமும் முழுமையாக நிறைவேற்றப்படவில்லை என பாதிக்கப்பட்ட மக்களும் மனித உரிமை ஆர்வலர்களும் சுட்டிக்காட்டுகின்றனர்.

குற்றம் புரிந்த குற்றவாளிகள் அனைத்துலக நீதிமன்றில் தண்டனை அனுபவிக்க வேண்டும் என இவர்கள் விரும்புகிறார்கள்.

நன்றி : புதினப் பலகை

சண்டே ரைம்ஸ்
கட்டுரையிலிருந்து
ரெங்கன்

தேசிய அரசின் முன்னகர்வும்

கடந்த வாரம் சபாநாயகர் கருஜயசூரிய தமிழ்த் தேசியக் கூட்டமைப்பின் தலைவர் இரா. சம்பந்தனை எதிர்க்கட்சித் தலைவராக அறிவித்தமைக்கு வேறு எந்தக் கட்சியும் அவ்வாறான கோரிக்கையை முன் வைக்காமல் போனமையே காரணம் என்று கூறப்பட்டுள்ளது. அதை விட ஐக்கிய மக்கள் சுதந்திர முன்னணியானது எதிர்க்கட்சித் தலைவர் பதவியில் தங்களுக்கு எதுவித அக்கறையும் கிடையாது என்று அறிவித்திருந்தமையும் இன்னொரு காரணமாகும். இது எதிர்க்கட்சியில் அமர்வதற்கு எண்ணியிருந்த அக்கட்சியைச் சேர்ந்த சில உறுப்பினர்களுக்கு எரிச்சலை ஊட்டியிருந்தது. அதனையடுத்து எதிர் தரப்பின் பிரதான கொளபாவாக ஜே.வி.பியின் தலைவர் அனூர குமரா திசாநாயக்க அறிவிக்கப்பட்டார்.

ஐக்கிய மக்கள் சுதந்திர முன்னணியின் 56 உறுப்பினர்கள் சுயாதீனமாகச் செயற்பட விரும்புவதாகவும் அவர்கள் எதிர்க்கட்சியில் அமர்ந்து செயற்படப்போவதாகவும் தெரிவித்து தங்கள் கட்சித் தலைவரான ஜனாதிபதி சிறிசேனவுக்குக் கடிதம் ஒன்றை கையெழுத்திட்டு அனுப்பியிருந்தார்கள். எதிர்க்கட்சித் தலைவராக குமார வெல்கம் (கருத்துறை மாவட்டம்)வை நியமிக்கும் படியும் கேட்டிருந்தார்கள். ஆனால் அது நடைபெறாமல் போனமையால் அவர்கள் மீண்டும் ஜனாதிபதிக்கு கடிதம் ஒன்றை எழுதப் போவதாகவும் இந்தமுறை தங்கள் எதிர்த்தரப்பில் அமர்ந்து சுதந்திரமாகச் செயற்படப் போவதாக தெரிவிக்கப் போவதாகவும் கூறியுள்ளார்கள். அதன் பிறகு தங்களில் ஒருவரை எதிர்க்கட்சித் தலைவராக நியமிக்கும்படியும் கோருவதற்கு அவர்கள் தீர்மானித்துள்ளனர்.

வெல்கமவை எதிர்க்கட்சித் தலைவராக நியமிக்கும்படி சபாநாயகருக்கு ஏன் அறிவிக்கவில்லை என்று கேட்டதற்கு நாங்கள் அவ்வாறு செய்வதற்கு காலதாமதம் ஆகிவிட்டது என்று கூறினார் - தேசிய சுதந்திர முன்னணியின் தலைவர் விமல் வீரவன்ச. எமது பிரதிநிதித்துவம் தொடர்பில் ஜனாதிபதி சிறிசேன செயற்படுவார் என்று எதிர்பார்த்தோம். துரதிர்ஷ்டவசமாக அவர் அவ்வாறு செயற்படவில்லை என்றார் வீரவன்ச.

ஜனாதிபதி சிறிசேனவின் அனுமதி கோருவதற்கு முன்பே 56 பேரின் கையெழுத்துக்கள் பெறப்பட்டிருந்தன. ஆனால் ஐக்கிய மக்கள் சுதந்திர முன்னணியின் தலைவரான மைத்திரிபால சிறிசேன நாங்கள் மீண்டும் முன்னணிக்கு திரும்பிவர முடியாது என்றும் கூறிவிட்டார் என்றார் மகாஜன எக்சாத்தெரமுன விந்தலைவர்தினேஷ்குணவர்த்தன. வியாழக்கிழமை சபையில் நடந்த விவாதத்தின் பின்னர் சபாநாயகருடன் நடத்தப்பட்ட விவாதத்தின் போது தான் தங்களுக்கு முழுவிவரமும் தெரியவந்தது என்றார் மக்கள் ஐக்கிய முன்னணியின் தலைவர் தினேஷ்குணவர்த்தன. ஐ.ம.சு. முன்னணியின் புதிய பொதுச் செயலாளர் விஸ்வ வர்ணபால, சபாநாயகருக்கு எழுதியிருந்த கடிதத்தில் முன்னணியின் 96 உறுப்பினர்களில் 82 பேர் சிறிலங்கா சுதந்திரக் கட்சியைச் சேர்ந்தவர்கள் என்றும் எதிர்க்கட்சித் தலைவர் பதவிக்கு தங்கள் சார்பில் எதுவித கோரிக்கையும் வைக்கப்போவதில்லை என்றும் தெரிவித்துள்ளார். அந்த வகையில் ஐக்கிய மக்கள்

சுதந்திர முன்னணியில் ஏனைய கட்சிகளைச் சேர்ந்தவர்கள் தரப்பில் 13 பேரே இருக்கிறார்கள். தமிழ்த் தேசியக் கூட்டமைப்பைப் பொறுத்தவரை 16 உறுப்பினர்கள் என்பது தெளிவாகின்றது.

தினேஷ்குணவர்த்தன மேலும் கூறுகையில்; ஐ.ம.சு.தந்திர முன்னணியின் அமைப்புச் சட்டம் முற்றாக இதில் மீறப்பட்டுள்ளது. பொதுச் செயலாளர் ஒருவரை மாற்றுவதற்கு தலைவருக்கு உரிமை இருக்கிறது. ஆனால் அவர்கடமைகளை புரியத் தொடங்குவதற்கு முன் அந்த நியமனம் கட்சியின் தலைமைத்துவத்தினால் அங்கீகரிக்கப்பட வேண்டும். அதுவரை பதில் பொதுச் செயலாளர் கட்சியின் ஆவணம் எதிலும் கையெழுத்திட முடியாது என்றார். இந்த உறுப்பினர்கள் அனைவரும் ஐ.ம.சு.முன்னணியின் வேட்பு மனுவின் மூலமே வெற்றி பெற்றார்கள் என்பதை எவரும் மறந்துவிடலாகாது. ஐ.தே.கட்சியுடன் தேசிய அரசை அமைத்துக் கொண்டிருப்பது சிறிலங்கா சுதந்திரக் கட்சியாகும். இதில் பெரிய தொரு வித்தியாசம் காணப்படுகிறது என்று கூறிய குணவர்த்தன எதிர்க்கட்சியின் பிரதம கொளபாவின் நியமனம் கூட 6 உறுப்பினர்களை மட்டுமே கொண்டிருக்கும் ஜே.வி.பிக்கு சென்றிருக்கலாகாது என்றார் - அவர்.

ஜே.வி.பி. தலைவர் தரும் விளக்கம்

இந்தக் கருத்தைக் கடுமையாக எதிர்த்துப் பேசியுள்ள ஜே.வி.பி. தலைவர் அனூரகுமார திசாநாயக்க கூறிய தாவது:-

நாடாளுமன்றத்தில் ஆறு கட்சிகள் மட்டுமே பிரதிநிதித்துவம் பெற்றுள்ளன. அவைகளில் ஐ.தே.க., மக்கள் சுதந்திர முன்னணி மற்றும் சிறிலங்கா முஸ்லிம் காங்கிரஸ் ஆகியன இப்பொழுது அரசில் இணைந்துள்ளன. தங்கள் உறுப்பினர்கள் அரசு பக்கத்தில் அமர்வார்கள் என்று ஐ.ம.சு. முன்னணியின் செயலாளர் சபாநாயகருக்கு அறிவித்துள்ளார். அரசில் இணைந்துள்ள கட்சிகளுக்கு கிடையிலான புரிந்துணர்வு உடன் படிக்கையின் பிரதி தம்மிடம் இருப்பதாக பிரதமர் ரணில் விக்கிரமசிங்க தெரிவித்துள்ளார். எனினும் எதிர்த்தரப்பில் தமிழ்த் தேசியக் கூட்டமைப்பு ஜே.வி.பி. மற்றும் ஈ.பி.டி.பி. ஆகியவை மட்டுமே உள்ளன. நாடாளுமன்ற மரபுகளின்படி எதிர்க்கட்சித் தலைவர் பதவி த.தே.கூட்டமைப்புக்கே போக வேண்டும். ஏனென்றால் அவர்களே அதிக பெரும்பான்மையைக் கொண்டிருக்கிறார்கள் என்று தெரிவித்த ஜே.வி.பி. தலைவர் அவ்வாறு இல்லையெனில் த.தே.கூட்டமைப்புக்கு எதிர்த்தரப்பில் பெரும்பான்மை இருந்தும் கூட நாடாளுமன்றத்திலும் தங்களுக்கு பாரபட்சம் காட்டப்படுகிறது என்பதாக அவர்கள் குற்றஞ்சாட்ட இடம் இருக்கிறது என்றார். இருந்தபோதிலும் தேசிய



ஜனாதிபதியின் முன் உள்ள சவால்களும்

அரசு அமைப்பதற்கு ஐக்கிய மக்கள் சுதந்திர முன்னணிக்கு உரிமை கிடையாது. ஏனென்றால் அவர்கள் அவ்வாறு தேர்தலின்போது பரப்புரை செய்யவில்லை. தேர்தலின்போது ஐ.தே.க. தான் வாக்காளர்களுக்கு அவ்வாறு தெரிவித்து வந்தது என்று அவர் மேலும் கூறினார். ஜனநாயக இடதுசாரி முன்னணித் தலைவர் வாசுதேவ நாணயக்கார தெரிவிக்கும்போது, 56 உறுப்பினர்களின் கோரிக்கை மீது நடவடிக்கை எடுக்காமைக்கு ஜனாதிபதியை குற்றம்சாட்டினார். உண்மையான எதிர்க்கட்சியிலிருந்து எதிர்க்கட்சித் தலைவரை நியமிக்கும்படி நாங்கள் கோரியிருந்தோம். எங்கள் கடிதத்தின் மீது ஜனாதிபதி செயற்படவில்லை. எங்களிடம் பெரும்பான்மை இருப்பதால் எதிர்க்கட்சித் தலைவரை நியமிக்கும் சந்தர்ப்பத்தை தங்களுக்குத் தரும்படி சபாநாயகருக்கு நாங்கள் எழுதப்போவதாகவும் அவர் தெரிவித்தார். அவர் மேலும் கூறுகையில்;

ஐ.ம.சு. சுதந்திர முன்னணி தேசிய அரசில் சேர்ந்து கொண்டுவீட்டால் நாடாளுமன்றத்தில் எங்களுக்கு இடம் தராமல் விடுவதற்கு ஐக்கிய தேசியக் கட்சியினர் சதித்திட்டம் தீட்டி வருவதாக அறிகிறோம். இந்தச் சதித்திட்டம் நிறைவேற்றங்கள் இடம்தரப்போவதில்லை என்றார். நாடாளுமன்றத்துக்கு வரும் விடயங்களில் நாங்கள் 56 பேரும் சேர்ந்து அந்தந்த விடயங்களைப் பொறுத்து நடவடிக்கை எடுப்போம். நாங்கள் சரியென்று கருதும் பிரச்சினைக்கு ஆதரவளிப்போம் இல்லையெனில் எதிர்த்து வாக்களிப்போம் - என்றார்.

சுதந்திரக்கட்சித் தலைவர்கள் கருத்து

சமீப காலத்தில் நிகழ்ந்துள்ள சில அரசியல் நிகழ்ச்சிகள் அடிப்படையிலும் தார்மீக முறையிலும் சில குழப்பகரமான விவாதங்களைக் கிளப்பியுள்ளன. அவ்வாறான ஒன்று தேசிய அரசு அமைக்கப்பட்டது தொடர்பானதாகும். ஐக்கிய மக்கள் சுதந்திர முன்னணியின் சில சிபேஷ்ட உறுப்பினர்கள் கருத்துத் தெரிவிக்கையில், தங்கள் உறுப்பினர்கள் வெற்றிலையைச் சின்னமாகக் கொண்டு தேர்தலில் போட்டியிட்டார்கள் என்றும் அதனால் அவ்வாறான அரசை அமைப்பதற்கு தங்கள் ஒரு பங்காளியாக இருக்க முடியாது என்றும் தெரிவித்துள்ளார்கள்.

ஆனால் சிறிலங்கா சுதந்திரக் கட்சியின் தற்போதைய தலைவர்கள் தங்கள் தரப்பில் அதிக உறுப்பினர்கள் இருப்பதால் தேசிய அரசில் இணைந்துகொள்ள அவர்களுக்கு உரிமை உண்டு என்றும் வாதிடுகிறார்கள். அது மட்டுமன்றி கட்சித் தலைவரின் பரிந்துரையை கட்சியின் மத்திய குழுவும் ஆமோதித்துள்ளது என்பதை அவர்கள் சுட்டிக்காட்டுகிறார்கள்.

த.தே.கூட்டமைப்பின் வலுவான கோரிக்கை

இதேபோல் எதிர்க்கட்சித் தலைவர் நியமனத்திலும் பல்வேறு கருத்துக்கள் முன்வைக்கப்பட்டன. தமிழ்த் தேசியக் கூட்டமைப்பு வெளியிட்ட தொரு அறிக்கையில் அந்தப் பதவி தங்களுக்குத் தரப்பட வேண்டும் என்பதற்கு வலுவானதொரு கருத்தை முன்வைத்திருந்தது. ஐ.தே.க. மற்றும் ஐ.ம.சு.தந்திர முன்னணி இரண்டும் கூட்டு அமைச்சரவைப் பொறுப்பைக் கொண்டுள்ளன. அரசியல் கட்சிகள் என்ற முறையில் நாடாளுமன்றத்தில் அவை அமைச்சரவையில் எடுக்கப்படும் தீர்மானங்களை நாடாளுமன்றத்தில் பகிரங்கமாக ஆதரிக்கவும் கடமைப்பட்டுள்ளன. ஆதரிப்பது என்பது நாடாளுமன்றத்தில் அமர்ந்திருக்கும்போது அரசின் தீர்மானங்களுக்கு ஆதரவாக வாக்களிப்பதையும் உள்ளடக்குவதாகும். ஆகவே அவர்கள் எதிர்க்கட்சியில் அமர்வதென்பது ஒரு பிரச்சினையாக இருக்க மாட்டாது என்று தெரிவித்திருந்தார்.

த.தே.கூட்டமைப்பின் அறிக்கை தொடர்பாக சுதந்திரக்கட்சியின் பொதுச் செயலாளர் துமிந்த திசாநாயக்கவிடம் கேட்டபோது, எந்தக் கட்சி அதிக உறுப்பினர்களைக் கொண்டிருக்கிறதோ அந்தக் கட்சிக்கே எதிர்க்கட்சித் தலைவர் பதவி

வழங்கப்பட வேண்டும் என்றார். அவர் கருத்தின்படி சில ஐ.ம.சு.க. உறுப்பினர்கள் எதிர்க்கட்சியில் அமர அனுமதிக்கப்படுவார்கள் என்று தெரிந்தது. இதிலிருந்து திசாநாயக்கவுக்குத் தமது கட்சிக்குள்ளேயே என்ன நடக்கிறது என்பது தெரியவில்லை என்பது புலனாகிறது. திசாநாயக்க பத்திரிகையாளர்களிடம் கதைத்துக்கொண்டிருந்த வேளையிலேயே அவர்கள் கட்சியின் உயர் மட்டத்தில் த.தே.கூட்டமைப்புக்கு எதிர்க்கட்சித் தலைவர் பதவியை வழங்குவதற்கான கருத்து சாதகமாக அணுகப்பட்டுக்கொண்டிருந்தமை அவருக்குத் தெரியாமல் இருந்துள்ளது. 56 பேரில் ஒருவருக்கு எதிர்க்கட்சித் தலைவர் பதவி வழங்க வேண்டும் என்று கூறுகிறவர்கள் இப்போது திசாநாயக்கவையும் மேற்கோள் காட்டத் தொடங்கியிருக்கிறார்கள்.

ஜனாதிபதியின் எதிரிலுள்ள சவால்கள்

இலங்கையின் நிறைவேற்று அதிகாரம் கொண்ட ஜனாதிபதி என்ற பொறுப்புக்களுக்கு அப்பாலும் சில பல செயற்பாடுகளை மைத்திரிபால சிறிசேன இப்போது ஆரம்பித்துள்ளார். ஐக்கிய மக்கள் சுதந்திர முன்னணி மற்றும் சிறிலங்கா சுதந்திரக் கட்சியின் தலைவர் என்ற பதவியை ஸ்திரீமாகக் கொள்ள அவர் தொடங்கியிருக்கிறார். கட்சியின் ஒரு பிரிவினர் ஏற்கனவே சுதந்திரக்கட்சியின் பொதுச் செயலாளர் விடுத்த பணிப்புரைகளை மீறியுள்ளார்கள். பிரதமர் கொண்டு வந்த தீர்மானத்தின் மீது வாக்களிப்பதையும் தவிர்த்துள்ளார்கள். அவர் இப்போது தேசிய அரசு ஒன்றை நிறுவி அதற்கான முக்கியஸ்தர்களையும் சத்தியப்பிரமாணம் செய்வித்துள்ளார்.

அதனால் தினந்தோறும் நிலைமைகளை கண்காணிக்க வேண்டிய அவசியமும் இருக்கின்றது. 19வது அரசமைப்புத் திருத்தத்தின் மூலம் சில நிறைவேற்று அதிகாரங்கள் நீக்கப்பட்டுவிட்டாலும் அந்தப் பதவியில் இருப்பவருக்கு நிறையவும் அதிகாரங்கள் தொடர்ந்து இருந்து வருவதை சமீபகாலத்தில் நிகழ்ந்துள்ள சில சம்பவங்கள் எடுத்துக் காட்டுகின்றன. அந்த வகையில் பெரும் சவால்கள் அவர் முன் இப்போது இருந்து வருகின்றன. மக்களுக்கும் கட்சியினருக்கும் நாடாளுமன்றத்துக்கும் அவர் வழங்கிய வாக்குறுதிகளை அவர் நிறைவேற்றியாக வேண்டும். இவை அனைத்தும் ஜனவரி 8 ஆம் திகதி அவர் நாட்டு மக்களுக்கு வழங்கியிருந்தவையான பெரிய ஊழல்கள் மற்றும் நிர்வாக துஷ்பிரயோகங்கள் தொடர்பான செயற்பாடுகளை இடைநடுவில் கைவிடுவதாக இருக்கலாகாது.

ஜனாதிபதி சிறிசேனவின் அனுமதி கோருவதற்கு முன்பே 56 பேரின் கையெழுத்துக்கள் பெறப்பட்டிருந்தன. ஆனால் ஐக்கிய மக்கள் சுதந்திர முன்னணியின் தலைவரான மைத்திரிபால சிறிசேன நாங்கள் மீண்டும் முன்னணிக்குத் திரும்பிவர முடியாது என்றும் கூறிவிட்டார்

பாகற்காய் ஜீஸ் குடிப்பதால் கிடைக்கும் நன்மைகள்



பாகற்காய் என்றாலே முகம் சுளிப்பவர்கள் தான் ஏராளம். இதற்குக் காரணம் அதன் கசப்புத்தன்மைதான். ஆனால் இதில் எண்ணற்ற மருத்துவக் குணங்கள் அடங்கியுள்ளன, தினமும் காலையில் பாகற்காய் ஜீஸ் குடித்து வந்தால் கிடைக்கும் நன்மைகளோ ஏராளம்.

சர்க்கரையின் அளவைக் குறைக்கும்

மூன்று நாட்களுக்கு ஒருமுறை பாகற்காய் ஜீஸ் குடித்து வந்தால் குருதியில் உள்ள சர்க்கரையின் அளவைக் கட்டுப்பாட்டில் வைக்கலாம். அதுமட்டுமல்லாது உடலில் உள்ள நச்சுகளை வெளியேற்றி, குருதிச் சுத்திகரிப்பானாகவும் செயல்படுகிறது.

பசியைத் தூண்டும்

சரியாக உணவு உண்ணாத பட்சத்தில், பலவிதமான நோய்கள் தொற்றிக் கொள்ளும். சீரான முறையில் பாகற்காய் ஜீஸ் குடித்து வந்தால், செரிமான அமிலம் சுரப்பது மேம்படும், எனவே பசியும் அதிகரிக்கும்.

கணையப் புற்றுநோய்க்கு மருந்து

கணையப் புற்றுநோய் அனுகூலமாக அழிப்பதில் முக்கியப் பங்கு வகிக்கிறது பாகற்காய் ஜீஸ்.

தோல் அழற்சிக்கு நிவாரணம்

தினமும் காலையில் வெறும் வயிற்றில், ஒரு கப் பாகற்காய் ஜீஸ்டன் ஒரு கரண்டி எலுமிச்சை ஜீஸ்டைக் கலந்து குடித்து வரவும். இதனைத் தொடர்ந்து 3-6 மாதங்கள் வரை செய்து வரும் போது, தோல் அழற்சி தொடர்பான பிரச்சினைகள் முடிவுக்கு வரும்.

சீரான கண்பார்வை

பாகற்காயில் பீட்டா-கரோட்டின் மற்றும் விற்றமின் ஏ உள்ள தால், கண் சுப்பந்தமான நோய்களுக்குத் தீர்வாகவுள்ளது. மேலும் அதில் உள்ள விற்றமின் சி கண்களுக்கு ஏற்படும் பாதிப்பில் இருந்து பாதுகாக்கும்.

விபேகானந்தர் சிந்தனையில் இருந்து....

மன ஒருமைப்பாடு

அன்பின் அடிப்படையிலும், அன்பின் மூலமாகவும் செய்யும் ஒவ்வொரு செயலும் ஆனந்தத்தைக் கொண்டு வந்தே தீரும். அறிவுச் சுரங்கத்தைத் திறப்பதற்கான திறவுகோல் மன ஒருமைப்பாடு ஆகும். வெற்றி மீது வெற்றி வந்து என்னைச் சேரும் என்ற தன்னம்பிக்கையோடு வாழ்பவனே பெருமையும் ஆற்றலும் பெற்றுத் திகழ்கிறான். உலகின் எந்த நாட்டு வரலாறானாலும் இந்த உண்மையை எம்மால் உணர முடிகிறது. மனிதர்களின் துணை எவ்வளவுதான் கிடைத்தாலும், அதை எல்லாம்விட கடவுள் துணையே மிகவும் பலம் மிக்கதாக நமக்கு வழிகாட்ட வல்லது. எவருடைய நம்பிக்கையையும் குலைக்காமல், முடிந்தால் அவனை மேலே தூக்கிவிட முயற்சி செய்யுங்கள்.

சுடோக்கு எண் விளையாட்டு

	2		9		5	7
8		9				
	7		4			2 9
		4				6
3				4		5
			5 9	4	1	
2				7		
		7		1		3 2
5		1	3 2			7

6	1	7	2	3	8	4	5	9
4	2	9	5	1	6	3	7	8
8	5	3	7	9	4	6	1	2
1	7	4	8	2	3	9	6	5
2	8	6	9	7	5	1	4	3
9	3	5	6	4	1	2	8	7
3	6	2	1	5	7	8	9	4
7	4	1	3	8	9	5	2	6
5	9	8	4	6	2	7	3	1

சுடோக்கு ஒரு எண் விளையாட்டு. தர்க்க ரீதியான ஒழுங்குபடுத்தல் தான் இதன் அடிப்படை. 1-9 வரையான எண்களை ஒழுங்குபடுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்பவற்றைப் பெட்டிகள், கட்டங்கள், பகுதிகள், உபசதுரங்கள் என்றும் அழைக்கிறார்கள்). இந்த ஒவ்வொரு நிரையிலும் நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராது நிரப்பப்பட வேண்டும். அவ்வாறு நிரப்பப்படுகையில் உள் பெட்டிகளுக்கும் இடம்பெறும் 1-9 இலக்கங்கள் இரட்டைப்படாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும். தர்க்க ரீதியில் ஏனையவற்றை நிரப்ப வேண்டியதே வேலை. சுடோக்கு என்பது ஐப்பாளியச் சொல். அதன் பொருள் தனி எண் என்பதாகும். 1986 இல் ஐப்பாளிய நிறுவனமான நிகோலி இதனை அறிமுகப்படுத்தி வெற்றிகரமாகப் பரவலாக்கியது. 2005 இல் இது உலக அளவில் பிரபல்யமானது.

நாளை

ஆவணி-24
வியாழக்கிழமை
10.09.2015

திதி: துவாதசி மு.ப.7.59 வரை
நட்சத்திரம்: பூசம் காலை 8.11வரை
சுபகுறம்: 7.33-9.03 வரை
இராசகாளம்: 1.33-3.03 வரை
பிரதோஷம் வீரதம்

மரக்கறிகளின் நேற்றைய விலை நிலவரம்

	மருதநார் மடம்	சாலகச்சேரி	கன்னாகம்	நெல்லியடி	திருநெல்வேலி	கிளிநொச்சி	மன்னார்	வவுனியா
முள்ளங்கி	40	-	40	60	60	60	40	120
கத்தரி	80	80	80	80	50	40	80	50
கரட்	70	140	80	100	120-140	100	120	120
மரவள்ளி	60	50	60	40	40-60	60	60	40
பயிற்றை	30	40	60	30	40-50	50	120	140
பாகல்	70	80	100	80	80-100	100	100	70
கருணைக்கிழங்கு	90	80	80	120	80	70	120	60
பெ.வெங்காயம்	120	120	120	100	110	130	100	90
சி.வெங்காயம்	70	100	80	80	70	100	100	60
பூசணி	40	40	40	30	30	60	50	25
தக்காளி	80	50	60	60	40-50	80	80	45
வாழைக்காய்	60	60	40	60	50	40	60	30
கீரை	20	20	30	10	20-30	30	30	20
பொன்னங்காணி	20	40	30	20	20-30	40	10	10
பச்சை மிளகாய்	120	120	120	120	80-100	200	60	100
புடோல்	40	40	40	40	40-50	60	60	60
கோவா	70	80	60	80	50-60	80	80	40
வெண்டி	40	40	40	40	50	60	60	20
போஞ்சி	160	160	180	160	140-160	200	120	140
லீக்ஸ்	90	100	100	100	70-80	100	80	70
தேங்காய்	50	45	50	40-60	40-60	40-50	50	35
உருளைக்கிழங்கு	90	90	100	90	90-120	80	80	80
தேசிக்காய்	70	120	120	100	60-80	100	160	100
வல்லாரை	20	20	10	10	30-40	20	20	08
கறிமிகளாய்	120	120	120	100	150-180	100	100	120
இராசவள்ளி	250	-	-	160	120	-	180	80
முருங்கைக்காய்	120	120	100	60	60-80	120	80	100

கடலுணவுகளின் நேற்றைய விலை நிலவரம்

	யாழ்ப்பாணம்	மன்னார்	கிளிநொச்சி	பருத்தித் துறை	சாலகச்சேரி	மாதகல்
இறால்	600	700	600	600	600	600
நல்லி	300	400	300	300	150	400
கணவாய்	600	600	600	600	600	-
பாணா	650	500	500	600	500	450
சுறா	600	600	600	700	600	-
சீனா	300	400	300	450	300	350
விளை	550	400	400	500	500	350
ஓரல்	300	350	300	450	400	-
கூம்பிளை	400	400	-	400	400	300
விழாக்கள்	500	800	200	450	400	-
இரா	350	400	300	300	-	-
நிரலி	150	300	150	200	200	250
நகரை	200	350	150	300	200	300
கூடை	150	200	120	200	100	60
ஒட்டி	250	250	-	250	200	250
திருக்கை	150	350	-	400	200	130
பாலை	350	300	-	400	250	-
லாண்டி	100	200	200	300	-	-
கொய்	100	200	100	100	100	-
மதனம்	150	300	-	250	-	250

ஆங்கில எழுத்துக்களின் பெயர்ப் பலன்கள்

'X' என்ற எழுத்தை பெயரின் முதல் எழுத்தாகக் கொண்டவர்கள் உலகம் போற்றும் திறனுடையவர்கள்

நாலா பக்கங்களிலும் தன்னைப் பற்றி ஏதாவது ஒரு செய்தி வருவதில் அதிக ஆர்வமும், அதைப்போல் செயல்பாடுகளும், பிறர் உள் மனதை எளிதில் தெரிந்து கொண்டு அவர்கள் நினைப்பதற்கு ஏற்ப செயல்புரிந்து அவர்களை வளைத்து போடுவதும், மக்களை வசீகரிக்கும் திறமையும், புகழ் தன்னைத் தேடி வருவது போல் செய்துவிடும் பக்குவமும், எந்தப் பணியிலிருந்தாலும் அதைத் தனது சொந்தப் பணியாக ஏற்றுக்கொள்வதும், பிறர் ஒதுக்கிய காரியங்களை மிக எளிதில் செய்து விரைவாக பணியாற்றுகிறார் என்ற பெயர் ஈட்டுவதும் தன்மேல் அடித்த நம்பிக்கையும் கொண்ட X என்ற எழுத்தைப் பெயரில் முதல் எழுத்தாக பெற்ற உங்களுக்குச் சூரியக்கதிர்களின் ஒரு புள்ளிக் குவிப்பு உள்ளேயே இருந்து செயல்படுவதால், கண்களிலும், பேச்சுவன்மையிலும், காதல் கலைகளிலும் நீங்கள் ஒரு ஜாம்பவான் தான். எந்த இடத்தில் வேலை செய்தாலும் அங்கே உங்களது சுறுசுறுப்புப் பற்றி ஒரு விவாதமே நடந்து கொண்டிருக்கும். மூளையைப் போட்டுக் கசக்கிக் கொண்டிருக்கும் இக்கட்டான பணி பற்றிய செய்தி



தெரிவித்தால் ப்பு, இவ்வளவுதானா? இதோ முடித்துத் தருகிறேன் என்று மழைக்கு முன் ஏற்படும் மின்னல் போல் பளிச்சென முடித்து ஒரு புன்னகையை வெட்டுவது உங்களால் மட்டுமே முடியும். உலக விடயங்களை விரல் நுனியில் வைத்துக் கொண்டு சான்றோர்களே அறிந்திராத தகவல்களைத் திரட்டி, அவர்களையும் மிரட்டும் உங்களைக் கண்டாலே, நான் தான் பெரியவன் என்று சொல்லிக் கொள்பவர்கள்கூட மிரள்வது வேடிக்கைதான். அயல்

தேசங்களில் சென்று சுற்றித் திரிந்து சுகம் காண்பீர்கள். மடை திறந்த வெள்ளமென புதுமையான கருத்துக்களும், மதிநுட்பமும், சிந்தனை வேகமும் கிடைத்துக் கொண்டிருப்பது மிகப் பெரிய வரம்தான். எங்கு சென்றாலும் உங்களது தனித்துவக் குணத்தால் அளவுக் கடங்கா நண்பர்கள் சேர்க்கை உண்டு.

சோம்பேறிகளைக் கண்டால் சுத்தமாகப் பிடிக்காது. உலகில் அனைவரும் சுபீட்சமாக வாழ ஏதேனும் ஓர் உதவியையாவது மனமார்ச் செய்து கொண்டே இருப்பீர்கள். கலைநயமும், கருத்தாமும் மிகுந்த பேச்சும், நகைச்சுவை உணர்வும் தங்களின் தரத்தை உயர்த்திக் கொண்டேயிருக்கும். தோல்விகளைக் கண்டு துச்சமாக மதிக்கும் உங்களுக்கு, கால் நரம்பு இழப்பு, கண்களில் உபாதை, பலக்குறைவு, உடல் அசதி போன்றவைகளை நாற்பது வயதுக்கு மேல் சந்திக்கும் வாய்ப்பு இருப்பதால், உணவுக் கட்டுப்பாட்டுடன் இருந்து உலகுக்கு மேலும் உதவிடலாம். திடீர், திடீர் ரெனத் திட்டங் களை மாற்றிக் கொள்வது, எந்தச் செயலிலும் அதிக அவசரம் காட்டுவதுபடைத்த வன்

நன்முகன் என்றால் ஐந்து முகன் என்று கூறி அடம் பிடிப்பது போன்ற முரண்பட்ட கருத்துக்களைவிட்டு விட்டால் நீங்கள் நிச்சயம் நாடு போற்றும் நாயகனாக வலம் வருவது உறுதி வெற்றி வீரர்களே!



ஆனைவிட பெண்ணுக்கு ஆற்றல் அதிகமே?

1. உலகில் இனப்பெருக்கம் என்பது அத்தியாவசியமானது. இது இல்லையேல் உலகமே ஸ்தம்பித்து விடும். இதற்கு பெரும்பங்கு வகிப்பது பெண்கள்தான்.
2. அறிவை வளர்க்கும் புனித இடமான கல்வி நிலைங்களில் பெரும்பான்மையினர் பெண்கள் தான். ஏனெனில் அவர்களுக்குத்தான் பொறுமை அதிகம் எனக் கல்வி நிர்வாகத்தினரால் தேர்ந்தெடுக்கப்பட்டு வெற்றியும் பெறுகின்றனர்.
3. ஆண் குழந்தையை விடப் பெண் குழந்தைகள் தான் எல்லாவற்றிலும், அதாவது குப்புறப்படுப்பது, சிரிப்பது, தவழ்வது, நடப்பது, பேசுவது ஆகியவற்றை முந்திக்கொண்டு செய்கின்றனர் என்பது விஞ்ஞான உண்மை. (எத்தனையோ வீடுகளில் என் பிள்ளை பேசவே மாட்டேன்கிறான் என்று ஒரு தாய் விசனப்படும்பொழுது ஆண் பிள்ளை பிந்தித்தான் பேசும் என்று சொல்லுவது வாடிக்கை.)
4. ஒரே கேள்வியைப் பலவித கோணங்களில் அலுக்காமல் கேட்டு உண்மையை அறியும் வல்லமை அவர்களுக்கே உண்டு.
5. மற்றவர்கள் அறியக்கூடாது என்பதால் குரலைத் தாழ்த்தி கிசுகிசப்பது முதல், மற்றவர்களுக்கு எட்ட வேண்டும் என்று உச்சத் தொனியில் பேசுவதில் இவர்களுக்கு நிகரில்லை.
6. மோப்ப உணர்விலும் இவர்களை வெற்றி கொள்ள வாய்ப்பில்லை. ஓர் உணவகத்துக்குச் சென்றால் உணவுப்பொருளை மோப்பம் செய்தே இன்னென்ன சமையல் பொருள்கள்



7. சேர்த்து செய்த உணவுப்பண்டம் இது எனக் கண்டு பிடித்துச் சொல்வது முதல் எதிர் வீட்டில் இருந்து வரும் வாசனை, கீழ் வீட்டில் இருந்து வரும் சமையல் வாசனையை நுகர்ந்து எளிதில் இன்னவகை உணவு எனக் கண்டு பிடிக்கும் தகுதி இவர்களுக்கே உரித்தானது.
8. செவிப்புலனிலும் கெட்டிக்காரர்கள். என்னதான் எரிச்சல் தாங்காமல் முணுமுணுத்தாலும் சரியாக அறிந்து பிலு பிலு வென்று பிடித்துக்கொள்வதில் கில்லாடிகள்.
9. பார்வைத்திறனைப் பற்றிக் கேட்கவும் வேண்டுமா? ஒரு கூட்டமான இடத்துக்குச் சென்றாலும் தெரிந்தவர் தலை இவர்களது கண்களுக்குச் சட்டெனச் சிக்கிவிடும். கூடவே வரும் துணைவரிடம் சொன்னால் கூட எங்கே.. எங்கே.. என்று கண்களாலே தேடுவாரே ஒழிய துணைவரால் அந்தத் தெரிந்த தலையை கடைசி வரை கண்டு பிடிக்கவே முடியாது.
10. செவிலியர்கள், மருத்துவர்கள், விமானப் பணிப்பெண்கள்.. இப்படி சிரித்த முகத்துடன் வலம் வருவதில் பெண்களே அதிகம்.
11. தொலைத்தொடர்பு நிறுவனங்கள் இவர்

12. களால் மட்டுமே இலாபம் ஈட்ட முடியும் என்பது திண்ணமான உண்மை. தொலைபேசியை எடுத்தால் அது அனலாகக் கொதிக்கும் வரை பேசித் தீர்ப்பதில் சூராதிகாரர்கள்.
13. வீட்டில் உள்ள அலமாரிகளில் மலை போன்று பொருள்கள் குவிந்து இருந்தாலும் கண்பார்த்ததும் கையால் எடுக்கும் திறமை இவர்களைத்தவிர வேறு யாருக்குண்டு?
14. எதைச் சொன்னாலும் விரைவாகப் புரிந்து கொள்ளும் கர்ப்புரப்புத்தி இவர்களுக்கே உண்டு என்பது கண்கூடான உண்மை.
15. அதிக தோழமை உணர்வு இவர்களுக்கு மட்டுமே உரித்தானது. சட்டென பழகி விடுதல் கைவந்த கலை. கணவரின் தோழர்களின் மனைவிகளை சிநேகிதமாக்கிக்கொண்டு இருக்கும் பெண்களில் எத்தனை பேர் இருப்பார்கள் என்றும், மனைவிகளின் தோழிமார்களின் கணவர்களை சிநேகிதமாக்கிக் கொண்டு இருக்கும் ஆண்களில் எத்தனை பேர் இருப்பார்கள் என்றும் நீங்கள் கணக்குப் போட்டுப் பார்த்துக் கொள்ளுங்கள்.
16. பஞ்சப்பாட்டுப் பாடிக்

17. கொண்டிருந்தாலும் அடக்கமாக சேமிப்பில் செமகில்லாடிகள் இவர்கள் என்பதிலும் சந்தேகம் இல்லை.
18. பிறந்தகத்து உறவினர்களையும், பூக்கத்து உறவினர்களையும் சரி செய்து, சமாளித்து வாழ்வியலை அழகாக்குவதும் இவர்களே.
19. கடுகளவேனும் ஒரு சிறு பொருளைப் பார்த்தாலும் அது என்னவென்று அடையாளம் கண்டுபிடிப்பதில் இருந்து, மண்டையில் அது பற்றி ஏற்றிக் கொள்வது, மனசில் அதைப் பற்றிப் பிடிப்பது பிறிதொரு சமயத்தில் அது எங்கே எப்படி, எவ்வளவுக்கு கிடைக்கும் என்பதையெல்லாம் ஞாபகம் வைத்துக் கொள்ளும் ஞானச்செல்விகள் இவர்கள் என்பதும் உண்மை.
20. ஒருவர் தெரிந்த மொழியில் பேசியது புரியாது விட்டாலும் புரிந்த மாதிரிக் காட்டிக்கொள்வது முதல், புரியாதவர்களுக்குப் புரியும்வரை அலுப்புச் சலிப்பில்லாமல் திரும்பத்திரும்பச் சொல்லிப் புரிய வைப்பதில் புண்ணியவதிகளும் இவர்களே.
21. பதினம் வயதில் எப்படி இருந்தோமோ அப்படியே இருக்க வேண்டும் என்று ஆசைப்படுவதிலும், அதனைச் செயல்முறைப்படுத்துவதிலும் பிரயத்தனப்படுவதிலும் இவர்கள் தான் முன்னணியில் நிற்கின்றனர்.
22. இப்படியாக இயற்கையும் விஞ்ஞானமும், சுற்றுப்புறமும் பெண்களுக்குத் தன்னிகரில்லாத ஆற்றலைத் தந்திருப்பதை அனைவரும் ஒத்துக்கொள்ளுவார்கள் தானே?





மாயப் பானை

மலை அடிவாரத்தில் அந்தச் சிறுவனின் வீடு இருந்தது. அவனுக்கு அப்பா இல்லை. அப்பா இருந்த போது அவனுக்கு நிறையச் சொத்து இருந்தது. ஆனால் அப்பா இறந்தவுடன் அந்தச் சொத்தை எல்லாம் மலையின் உச்சியில் இருந்தவர் எமாற்றி எடுத்துக்கொண்டார். அவர்களிடம் இருந்த ஒரே ஒரு சொத்து பசுமாடுமட்டும் தான். அம்மாவும் மகளும் சாப்பாட்டுக்கே சிரமப்பட்டனர். அம்மா மகனை அழைத்து, இந்தப் பசுவை அருகிலுள்ள நகரத்தில் விற்று விட்டு வா, என்று அனுப்பினார். சிறுவன் மாட்டின் கழுத்தில் கயிறு கட்டி, கயிற்றைப் பிடித்துக் கொண்டு நகரத்துக்கு ஓட்டிக் கொண்டு சென்றான். வழியில் ஒரு மனிதரைச் சிறுவன் சந்தித்தான். அந்த மனிதர் துணியால் மூடிய ஒரு பொருளை வைத்திருந்தார். அவர் எங்கே போகிறாய் என்று சிறுவனிடம் கேட்டார். இந்தப் பசுவை விற்றபதற்காகப் போகிறேன் என்றான் அவன். ஓ! அப்படியா, அப்போ இந்தப் பசுவை எனக்கு விற்கிறாயா? என்று கேட்டார் அவர். நீங்கள் எவ்வளவு தருவீர்கள்? என்றான் இவன். இந்த வெள்ளிப் பாணையை உனக்குத் தருகிறேன் என்றார் அவர். பசுவைக்குப் பதிலாகப் பாணையா? நான்தான் மாட்டேன் என்றான் சிறுவன். அப்போது ஒரு மெல்லிய குரல் கேட்டது சிறுவனுக்கு. என்னை வாங்கிக் கொள், என்னை வாங்கிக் கொள், என்று பாணையில் இருந்து குரல்

வந்தது. உடனே சிறுவனும் பசுவை அந்த மனிதரிடம் கொடுத்து, விட்டுப் பாணையை வாங்கிக் கொண்டான். பசுவோடு போனவன் பாணையோடு வீட்டுக்கு வந்தான். பசுவை எவ்வளவுக்கு விற்காய்? என்று கேட்டார் தாய். பசுவை விற்று விட்டு இதோ இந்தப் பாணையை வாங்கி வந்தேன் என்றான் சிறுவன். உனக்கு மூளையே இல்லையா? யாராவது பாணைக்காக பசுவை விற்பார்களா? வெறும் பாணையை வைத்து என்ன செய்வது? என்று சத்தம் போட்டார். அவனது தாய் அந்தப் பாணையை வாங்கி வெளியே வீசப்போனார். அப்போது என்னை அடுப்பில் வைத்து தண்ணீர் ஊற்றிக் கொதிக்க வைப்புகள் என்று பாணை. பாணை பேசியதைப் பார்த்த தாய்க்கு ஒரே ஆச்சரியம். பாணை சொல்லியபடி அடுப்பில் வைத்து தண்ணீர் ஊற்றினார். அடுப்பை மூட்டி எரிய விட்டார். தண்ணீர் கொதிக்க ஆரம்பித்தது. இப்போது நான் போய் உங்களுக்குச் சாப்பாடு கொண்டு வருவேன் என்று பாணை. பாணை காற்றில் அப்படியே பறந்து மலை உச்சியில் உள்ள பணக்காரர் வீட்டு சமையல் அறைக்குப் போனது. அப்போது பணக்காரர் மனைவியோ பலகாரங்களைச் சுட்டு, வைக்கப் பாத்ரீரம் தேடிக்கொண்டிருந்தார். அங்கு பாணையைக் கண்டதும் அது எங்கிருந்து வந்தது? என்று யோசித்தார் அந்தம்மா. பாணை நன்றாகத் தான் இருக்கிறது என நினைத்து

செய்த பலகாரங்களை எல்லாம் அந்தப் பானைக்குள் வைத்தார். அதை நன்றாக ஒரு மூடியை வைத்து மூடினார். பணக்காரர் கணவரைச் சாப்பிட அழைக்கப் போனார் அவர். பாணை காற்றில் மிதந்து மலை அடிவாரத்தில் உள்ள சிறுவனுது வீட்டுக்கு வந்து விட்டது. தாயும் மகளும் விதவிதமான பலகாரங்களை ருசித்துச் சாப்பிட்டனர். அடுத்த நாள் காலையில் பாணை என்னை அடுப்பில் வைத்து தண்ணீர் ஊற்றி கொதிக்கவிடுங்கள் என்று. அதே போன்று சிறுவனின் தாய் செய்தார். தண்ணீர் கொதிக்க ஆரம்பித்ததும் காற்றில் மிதந்தவாறு பாணை வெளியே போனது. மலை உச்சியில் பணக்காரரின் ஆள்கள் கோதுமை அறுவடை செய்து கொண்டிருந்தனர். கோதுமையைப் பிரித்து ஓரிடத்தில் குவியலாக வைத்திருந்தனர். அந்த இடத்துக்குப் போனது பாணை. பாணை பெரிய பாணையாகத் தன்னை மாற்றிக்கொண்டது. அங்கு வேலை செய்து கொண்டிருந்தவர் அந்தப் பாணையில் கோதுமையை எடுத்துக் கொட்டினார். மூட்டைக் கணக்கில் கொட்டிக் கொண்டே இருந்தார். பானைக்குள் எட்டிப் பார்த்தால் இடம் இருந்து கொண்டே இருந்தது. அங்கிருந்த கோதுமை முழுவதும் இப்போது பானைக்குள் அடங்கியது. அந்த வேலையாள அங்கிருந்து போனார். உடனே பாணை காற்றில் மிதந்து சிறுவனின் வீட்டுக்கு வந்து விட்டது. சிறுவனின் தாய், அந்தக் கோதுமையில் பலகாரங்கள் செய்தார். ரொட்டி செய்தார். பாணையிலிருந்த கோதுமையை அங்கிருந்த தானியக் கிடங்கில் சேமித்தனர். அந்த வருடத்துக்குப் போதுமான கோதுமை அது. மறு நாள் காலையிலும் பாணை தன்னைத் தண்ணீர் ஊற்றிக் கொதிக்க வைக்கச் சொன்னது. சிறுவனின் தாய் அப்படியே செய்தார். தண்ணீர் கொதிக்கத் தொடங்கியதும் பாணை காற்றில் மிதந்து வெளியே போனது. பணக்காரர் கட்டுக் கட்டாக பணத்தை வைத்து எண்ணிக் கொண்டிருந்தார். பாணை அங்கே போய் இருந்து கொண்டது. பணக்காரர் மற்றொரு அறைக்குப் போய் அங்கிருந்த பணத்தை எல்லாம் எடுத்து வந்தார். இனி இந்தப் பணத்தை எல்லாம் ஒரே இடத்தில் வைக்க வேண்டும் என்று நினைத்தார். அப்போது தான் அந்தப்

பாணையைப் பார்த்தார் பணக்காரர். அட்டே இந்தப் பாணையில் எல்லாப் பணத்தையும் வைக்க வேண்டியது தான் என்று நினைத்துக் கொண்டார். தனக்கு இருந்த பணத்தை எல்லாம் பானைக்குள் எடுத்து அடுக்கினார். பணத்தை வைக்க வைக்க இடம் இருந்து கொண்டே இருந்தது. அவரிடம் வேறு பணமே இல்லை. எல்லாப் பணத்தையும் வைத்து விட்டார். பணக்காரர் பார்த்துக் கொண்டிருக்கும்போதே பாணை காற்றில் மிதந்து செல்ல ஆரம்பித்தது. பணக்காரர் பாணையைத் துரத்திக் கொண்டே ஓடினார். பாணை அவரை அங்குமிங்குமாக அலைக்கழித்தது. பணக்காரர் கண்ணிலிருந்து மறைந்து சிறுவன் வீட்டுக்கு வந்து சேர்ந்தது. அம்மா, பசுவை யாராவது பானைக்கு விற்பார்களா? என்று கேட்டீர்கள். இப்போது பாணை நாம் இழந்ததை எல்லாம் மீட்டுக்கொடுத்துள்ளது என்றான் மகள். தங்களுக்குச் சொந்தமான பணம் திரும்பக் கிடைத்ததில் தாயும் மகளும் சந்தோசப்பட்டார்கள். மறுநாள் காலையில் பாணை, தண்ணீர் ஊற்றிக் கொதிக்க வைக்கச் சொன்னது. இனிமேல் எதற்கு? எங்களுக்குச் சேரவேண்டியது கிடைத்து விட்

து. நீ, எங்கும் போக வேண்டாம். எங்களுடனேயே இருந்துவிடு என்று சிறுவனின் தாய் சொன்னார் பாணையிடம்! இனி உங்களுக்கு நான் தேவைப்படமாட்டேன். உங்களை எமாற்றி மோசடி செய்தவருக்கு ஒரு பாடம் கற்பிக்கப் போகிறேன். எனவே நான் சொன்னபடி செய்யுங்கள் என்றது பாணை. சிறுவனின் தாயும் அப்படியே செய்தார். தண்ணீர் கொதிக்கத் தொடங்கியதும் பாணை காற்றில் மிதந்து வெளியே போனது. பணக்காரர் சண்ணில் படும் படியாக பாணை போனது. எனது பணத்தைத் திருடிக்கொண்டு போன பாணை இதுதான்...! என்று பணக்காரர் கத்தினார். பாணையைப் பிடித்துக்கையை விட்டுப் பணத்தைத் தேடினார். பணம் தட்டுப் படவில்லை பணக்காரர் தனது தலையை உள்ளே நுழைத்து பணம் இருக்கிறதா என்று பார்த்தார். பணம் எதுவும் இல்லை. அவரால் தலையை வெளியே எடுக்க முடியவில்லை. பாணை காற்றில் மிதந்து சென்றது. பணக்காரர் ஏதேதோ சொல்லிக் கத்தினார். வெளியே எதுவும் கேட்கவில்லை. பாணை காடு, மலை, கடல் எல்லாம்தாண்டிப் போய்க் கொண்டே இருந்தது.



எமது வெற்றியே எமது குறிக்கோள்



நாம் அறிவாளியாவது என்பது வேறு. பிறரை முட்டாளாக்குவது என்பது வேறு. இரண்டும் ஒன்றாகி விடமுடியுமா? நீங்கள் எத்தனைபேரை வேண்டுமானாலும் சுலபமாக முட்டாளாக்க ஆக்கி விட முடியும். ஆனால் நீங்கள் அறிவாளி ஆவது சுலபமான காரியம் இல்லை. முயற்சி, திறமை இப்படி எவ்வளவோ அதற்குத் தேவை. இதற்கு சொல்வேந்தர். சுகிசிவம் கூறும் உதாரணம். பாடசாலையில் படிக்கும் பத்து வயதுப் பெண் தனது முப்பத்து ஐந்து வயது அப்பாவிடம் வந்து நின்றாள். விழிகளை அகல விரித்தபடி அப்பாவிடம் ஒரு புதிர் போட்டாள். அப்பா... ஒரு குட்டிக் குரங்கு... தனியாக மரத்தில் உட்கார்ந்து இருக்கு... அந்த மரத்துக்குக் கீழே திடீர் என்று வெள்ளம் வந்து விட்டது... காட்டாத்து வெள்ளம்... திரும்பின பக்கம் எல்லாம் ஓடுது... அந்தக் குட்டிக் குரங்குக்கு நீந்தத் தெரியாது... பயங்கர வெள்ளம் கீழே... அது எப்படித் தப்பிக்கும் சொல்லுங்கள்? என்று அப்

பாவை அசர வைத்தாள் மகள். அரைமணி நேரம் மாறி மாறி யோசித்த அப்பா மூடிவில் தனது தோல்வியை ஒப்புக் கொண்டார். அந்தக் குட்டிக் குரங்கு எப்படித் தப்பித்தது தெரியலையே, நீயே சொல்லு என்று விட்டே விட்டாள்.

மகளிடம். ஆம்... இவ்வளவு பெரிய குரங்கு உனக்கே தெரியவில்லை. அந்தக் குட்டிக் குரங்குக்கு மட்டும் எப்படித் தெரியும்? என்று மகனிடம் கேட்டாள். அந்தக் குட்டிக் குரங்குக்கு நேரே ஆட்டிப் பறந்தாள், அந்தச் சின்னப்

பெண். அவளிடத்திலும் கேள்விக்கு விடையில்லை. ஆனால் அப்பாவைக் குரங்கு என்று கேலி செய்ய, முட்டாளாக்க அரை மணி நேரம் செலவிட்டாள் அந்தச் சின்னப் பெண். இன்றைக்கு இந்தச் சின்னத்தனம் தான் எங்கும் நடக்கிறது. பிறரை வாய் மூடச் செய்வது, செயலிழக்கச் செய்வது, தோற்றுப் போகச் செய்வது, ஆளவிடாமல் தடுப்பது, முன்னேற முடியாதபடி முதுகை முறிப்பது... இப்படிப் பிறரைத் தோற்கடிப்பதைத் தம்முடைய வெற்றியாகக் கருதுகிறார்கள். இந்தத் தவறுதலான எண்ணத்திலிருந்து தயவு செய்து வெளியே வரவேண்டும். பிறரைத் தோற்கடிப்பது இலட்சியமல்ல... எமது வெற்றியே எமது குறிக்கோள் என்கிற தெளிவு இருக்க வேண்டும். நாம் வெற்றி பெற்றால் எமக்கு எதிரிகள் இருக்க மாட்டார்கள். பிறரைத் தோற்கடித்தால் நாம் ஒரு நிரந்தர எதிரியை ஏற்படுத்திக் கொள்கிறோம். நாம் எவரைத் தோற்கடித்தாலும் அவர் எம்மைத் தோற்கடிக்கவே தமது எஞ்சிய காலம் முழுவதையும் செலவிடுகிறார். நாம் வெற்றி பெறுவது வேறு, பிறரைத் தோற்கடிப்பது வேறு, பிறரைத் தோற்கடிப்பதே வெற்றி என்று தவறுதலாக அர்த்தம் கொள்ள வேண்டாம்.

சிறைக் கைதிகளின் சர்வதேச தினத்தை முன்னிட்டு ஆர்ப்பாட்டம்

யாழ்ப்பாணம், செப்.9
எதிர்வரும் 10 ஆம் திகதி சர்வதேச சிறைக்கைதிகளின் தினம் கடைப்பிடிக்கப்படும் நிலையில் காணாமற் போனோரைத் தேடியறியும் குழு அரசியல் கைதிகளை விடுதலை செய்வதற்கான அமைப்பு மற்றும் கைதிகளின் உரிமைக்கான அமைப்பு ஒன்றிணைந்து அரசியல் கைதிகளை விடுதலை செய்ய வேண்டியும் காணாமற்போனோர் தொடர்பாகவும் உடன் விசாரணையை மேற்கொண்டு தீர்ப்பை கூறுமாறு வலியுறுத்தியும் ஆர்ப்பாட்டம் ஒன்றை நடத்தவுள்ளது.

நாளை வியாழக்கிழமை நண்பகல் 12 மணிக்கு பொரல் வெலிக் கடைச் சிறைச்சாலைக்கு முன்பாக நடத்தப்படவுள்ள இந்தப் போராட்டத்தில் அரசியல் கைதிகளினதும் ஏனைய கைதிகளினதும் மற்றும் காணாமற் போனவர்களின் உறவினர்களைப் பங்குகொள்ளுமாறு வேண்டுகோள் விடுக்கப்பட்டுள்ளது. (ற)

வெளிநாட்டு நாணயம் கடத்த முயன்றவர் கட்டுநாயக்கவில் கைது

கொழும்பு, செப். 9
சட்டவிரோதமான முறையில் ஒரு தொகை வெளிநாட்டு நாணயங்களைக் கடத்திச் செல்ல முயற்சித்த ஒருவரைக் கட்டுநாயக்க விமான நிலையத்தில் வைத்து நேற்றுச் செவ்வாய்க்கிழமை கைது செய்துள்ளதாகச் சங்கத்திணைக்கள ஊடகப் பேச்சாளர் லெஸ்லி காமினி தெரிவித்தார்.

இலங்கையில் இருந்து டுபாய் நோக்கிப் பயணிப்பதற்கு வந்தவரே இவ்வாறு கைது செய்யப்பட்டுள்ளதாகவும் அவர் கூறினார்.

இவர்களிடம் இருந்த 70 ஆயிரம் சவுதி ரியால், 360 குவைத் டினார் 80 பஹ்ரென் டினார் 25 ஜோர்தான் டினார் மற்றும் 20 ஓமான் டினார் ஆகிய நாணயத்தாள்கள் கண்டெடுக்கப்பட்டுள்ளன.

இவற்றின் பெறுமதி 27 இலட்சத்து 98 ஆயிரத்து 618 ரூபா என்று சுங்கப்பிரிவினர் தெரிவித்துள்ளனர்.

கைது செய்யப்பட்ட சந்தேகநபர் கொழும்பு 13ஐச் சேர்ந்த 35 வயதுடைய ஒருவர் என்பதுடன், அவருக்கு 25 ஆயிரம் ரூபா அபராதம் விதிக்கப்பட்டதுடன் கைப்பற்றப்பட்ட வெளிநாட்டு நாணயங்கள் அரசு உடைமையாக கப்பட்டுள்ளதாக சங்கத் திணைக்கள ஊடகப் பேச்சாளர் லெஸ்லி காமினி மேலும் கூறினார். (த)

தொடர்ச்சி

தொழில்நுட்பக்

யாழ். நீர்ப்பாசனத் திணைக்களத் தினர் அந்தக் கிணற்றை நேற்றுச் சுத்தம் செய்யும் பணியில் ஈடுபட்ட போதே அதனைக் கண்டறிந்துள்ளனர். அது தொடர்பில் பின்னர் யாழ்.பொலிஸாருக்கு அறிவிக்கப்பட்டது. அங்கு சென்ற பொலிஸார் அவற்றை மீட்டெடுத்தனர். அவை பல காலமாக அதனுள் இருந்தமையால் பழுதடைந்துள்ளதாகத் தெரிவிக்கப்பட்டுள்ளது.

அவற்றை விடேட அதிரடிப் படையினரின் உதவியுடன் இன்று அழிப்பதற்கான நடவடிக்கை எடுக்கப்படுமென்றும் யாழ்.பொலிஸார் மேலும் கூறினர். (த-4-106)

கோத்தாவின்

நியமிக்கப்பட்ட பாட்டி சம்பிக்க

பரணகம குழுவின் அறிக்கை இவ்வாரம் ஜனாதிபதியிடம்

கொழும்பு, செப்.9
காணாமற்போனோர் தொடர்பிலும் மனித உரிமை மீறல்கள் சம்பந்தமாகவும் விசாரணை நடத்துவதற்காக நியமிக்கப்பட்ட ஜனாதிபதி ஆணைக்குழு தனது விசாரணை அறிக்கையை இவ்வாரத்துக்குள் ஜனாதிபதியிடம் கையளிக்கவுள்ளது.

ஓகஸ்ட் மாத இறுதியில் மேற்படி விசாரணை அறிக்கைகளை ஜனாதிபதியிடம் கையளிப்பதற்கு மக்ஸ் வெல் பரணகம தலைமையிலான குழு தயாராகவே இருந்தது. எனினும், அமைச்சரவை நியமனம் உள்ளிட்ட விடயங்களால் ஜனாதிபதி வேலைப்பளுவாக இருந்தார்.

இதனால், ஜனாதிபதியைச் சந்திப்பதற்கு உள்ளக விசாரணைக் குழுவுக்கு நேரம் ஒதுக்கப்படவில்லை. எனினும், இவ்வாரத்துக்குள் ஜனாதிபதியைச் சந்திப்பதற்கான திகதியை குறித்த குழுவுக்கு ஜனாதிபதி செயலகம் வழங்கும் என எதிர்பார்க்கப்படுகிறது.

ஐ.நா. மனித உரிமைகள் சபையின் 30ஆவது கூட்டத்தொடர் எதிர்வரும் 14 ஆம் திகதி ஆரம்பமாகி ஒகரோபர் 2ஆம் திகதிவரை நடைபெறவுள்ளது. இதில் இலங்கை விவகாரம் தொடர்பில் இம்மாத இறுதியில் விவாதம் நடத்தப்படவுள்ளது. அத்துடன், இலங்கைக்கு எதிரான விசாரணை அறிக்கையும் சமர்ப்பிக்கப்படவுள்ளது.

இந்நிலையில், உள்ளக விசாரணையை ஊக்குவித்து இலங்கைக்குச் சார்பாக அமெரிக்கா பிரேரணையொன்றையும் கொண்டு வரவுள்ளது. எனவே, பரணகம குழுவின் அறிக்கையை வைத்தே இதற்கான நகர்வுகளை இலங்கை ஜெனியாவில் முன்னெடுக்கவுள்ளதால் ஜெனியாவில் இலங்கை விவகாரம் ஆராயப்படுவதற்கு முன்னர் இந்த அறிக்கை ஜனாதிபதியிடம் கையளிக்கப்படும் என்பது உறுதி.

வடக்கு-கிழக்கில் காணாமற்போனோர் தொடர்பில் விசாரணைகளை நடத்தவதற்காக மகிந்த ராஜபக்ச தனது ஆட்சியின்போது மக்ஸ் வெல் பரணகம தலைமையில் மூவரடங்கிய ஆணைக்குழு வொன்றை அமைத்தார். காலப் போக்கில், இறுதிப்போரில் இடம் பெற்றதாகக் கூறப்படும் மனித உரிமை மீறல்கள், போர்விதி மீறல்கள் பற்றியும் விசாரணை நடத்தும் வகையில் அதன் விடயப்பரப்பை விஸ்தரித்தார். அத்துடன், இந்தக் குழுவுக்கு ஆலோசனை வழங்குவதற்கு டெஸ்ட்டி சில்வா தலைமையில் சர்வதேச ஆலோசனைக் குழுவொன்றையும் அமைத்தார் என்பது குறிப்பிடத்தக்கது.

ஆட்சிமாற்றத்தின் பின்பும், மக்ஸ் வெல் பரணகம குழுவின் பணியை முன்னெடுப்பதற்கு புதிய ஜனாதிபதி மைத்திரிபால சிறிசேன அனுமதி வழங்கினார். இதன்படி விசாரணைகளும்

தொடர்ந்து. காணாமற்போனோர் விவகாரம், போர்விதி மீறல் என இரண்டு கட்டங்களாக விசாரணைகள் இடம்பெற்றன. இதற்காக மக்களிடம் சாட்சியங்களும் திரட்டப்பட்டன.

இதன்படி, போர்க்குற்றங்கள் பற்றிய

விசாரணைகள் பூர்த்தியாகியுள்ளன. அடுத்தகட்ட நடவடிக்கைகளுக்குரிய சிபாரிசுகளும் முன்வைக்கப்பட்டுள்ளன. இந்த அறிக்கை ஜனாதிபதியிடம் கையளிக்கப்படவுள்ளது. அரசு உள்ளக விசாரணையை முன்னெடுக்கும் போது இந்த சிபாரிசுகள் குறித்து கூடுதல் கவனம் செலுத்தவுள்ளது.

அத்துடன், காணாமற்போனோர் தொடர்பான விசாரணைகள் இன்னும் பூர்த்தியடையவில்லை. எனினும், தனது விசாரணைகள் தொடர்பில் மேற்படி அறிக்கைக்குப் புறம்பாக இடைக்கால விசாரணை அறிக்கையொன்றும் ஜனாதிபதிக்கு வழங்கப்படவுள்ளது. இதற்கு முன்னரும் காணாமற்போனோர் தொடர்பில் இடைக்கால விசாரணை அறிக்கையொன்று வெளியிடப்பட்டமை சுட்டிக் காட்டத்தக்கது. (த-சி)

சீருடை அணிந்த எந்தவொரு பொலிஸாரும் போக்குவரத்து விதி மீறல் வழக்கு கோரலாம்

கொழும்பு, செப். 9
சீருடை அணிந்துள்ள எந்தவொரு பொலிஸ் அதிகாரிக்கும் போக்குவரத்து விதி மீறல் வழக்கொன்றைக் கோரமுடியும் எனப் பொலிஸ் ஊடகப் பேச்சாளர் ருவன் குணசேகர தெரிவித்துள்ளார்.

இது தொடர்பில் அவர் தெரிவித்தாவது:— போக்குவரத்து ஒழுங்குபடுத்தல் பணியில் ஈடுபடாத பொலிஸ் அதிகாரியாக இருந்தாலும், அவர் சீருடை அணிந்திருப்பாராயின், முறையற்ற வகையில் செல்லும் வாகனங்களை நிறுத்தும் அதிகாரத்தைக் கொண்டுள்ளார்.

குறித்த பொலிஸ் அதிகாரி வாகனத்தை நிறுத்தி விசாரிக்க முற்படும்போது சாரதி நிறுத்தாமல் சென்றால் அது தண்டனைக்குரிய குற்றமாகும். அவ்வாறான சாரதிக

ளுக்கு எதிராக வழக்குத் தொடரப் பொலிஸ் அதிகாரிகளுக்கு அதிகாரம் உள்ளது. அத்துடன், சாரதியின் அனுமதிப்பத்திரம், வாகனத்தின் சகல ஆவணங்களையும் பரிசோதனை செய்வதற்கும் சீருடை அணிந்த பொலிஸாருக்கு அனுமதி உள்ளது.

இதுதவிர, வாகனத்தில் பயணம் செய்யும் அனைத்துப் பயணிகள் தொடர்பாகவும், அவர்களின் அடையாளத்தை உறுதி செய்வதற்கும் அதிகாரம் உள்ளது.

இதேவேளை, சாரதியின் அனுமதிப்பத்திரத்தைப் பொலிஸ் அதிகாரி கைப்பற்று வாராயின் 14 நாட்களுக்கு நடைமுறையில் உள்ள வகையில் தற்காலிக அனுமதிப் பத்திரத்தை அவர் வழங்க வேண்டும்—என்றார். (த-வ)

உதவித்திட்டம் வழங்கும் நிகழ்வு

நல்லூர், யாழ்ப்பாணம் பிரதேச செயலகங்களிலுள்ள யாழ். மாநகரசபைக் குட்பட்ட கிராம சேவையாளர்கள் பிரிவிலிருக்கும் மிகவும் வசதிக்குறைந்த 50 குடும்பங்களுக்கு மாதாந்தம் 2ஆயிரம் ரூபா வழங்கும் நிகழ்வும் அத்துடன் பொருளாதாரத்தில் நலிவுற்ற 100 பாடசாலை மாணவர்களுக்கு மாதாந்தம் 500 ரூபா உதவித்தொகை வழங்கும் நிகழ்வும் நாளை வியாழக்கிழமை பிற்பகல் 3 மணிக்கு தியாகி அறக்கொடை நிறுவனத்தில் நடைபெறவுள்ளது. (த)

கண்ணர் அஞ்சலி

பருத்தித்துறை பிரதேச செயலகத்தின் வாழ்வின் எழுச்சி அபிவிருத்தி உத்தியோகத்தார் திருமதி கி. தனலட்சுமி அவர்களின் பாசமிரு தந்தையார்

அம்பலவாணர் பாலகம்பிரமணியம் அவர்களின் பிரிவால் துயரூற்றிருக்கும் அன்னாரது குடும்பத்தினருக்கு எமது ஆழ்ந்த அனுதாபங்களைத் தெரிவிப்பதோடு அன்னாரின் ஆத்ம சாந்தி வேண்டிப் பிரார்த்திக்கின்றோம்.

எந்தி! எந்தி! எந்தி!

ரீவால் துயரூற்றப் பிரதேச செயலகம் அனைத்து உதவியோக்களையும் உதவியோக்களையும் உதவியோக்களையும் உதவியோக்களையும்

பிரதேச செயலகம் பருத்தித்துறை

யாழ்.இந்துவின் இசையாராதனை

யாழ்ப்பாணம், செப்.9
யாழ் இந்துக்கல்லூரி மாணவர்களின் இசையாராதனை இன்று மாலை 7 மணியளவில் நல்லூர் நாவலர் மணி மண்டபத்தில் இடம்பெறும். யாழ் இந்துக் கல்லூரியின் 125 ஆம் ஆண்டு வைபவங்களின் ஒரு அங்கமான இந்நிகழ்வு இந்து சமயகலாசார அலுவல்கள்திணைக்களத்தால் இது ஏற்பாடு செய்யப்பட்டுள்ளது. (த)

விடு வாடகைக்குத் தேவை

யாழ். மாநகரசபை எல்லைக்குட்பட்ட பகுதியில் விடு வாடகைக்கு உடன் தேவை. 0777 895634 (62903)(10.17)

பெயர் மாற்றம்

பருத்தித்துறை ஓடக்கரையில் வசிக்கும் சின்னத்தம்பி-கிருஷ்ணமூர்த்தி ஆகிய நான் எனது மகனின் கிருஷ்ணமூர்த்தி விஜயமூர்த்தி எனும் பெயரை கிருஷ்ணமூர்த்தி மதுலன் என பெயரை மாற்றம் செய்துள்ளேன் என்பதை அனைவருக்கும் அறியத்தருகின்றேன். (C/18654)(10.17)

பணியாளர் தேவை

1. வரவேற்பாளர்
2. உதவியாளர்
3. வடிவமைப்பாளர்
4. இரவுநேர பணியாளர் (மூர்த்தி கெஸ்ற் கவுஸ்)

மூர்த்தி டிஜிற்றல் கலர் லாப்

62/20, ஸ்ரான்லி ரோட், யாழ்ப்பாணம். (C/18656)(10.17)

பதவி வெற்றிடங்கள்

2015 A/L எழுதிய மாணவர்களை!... எமது கிளைகளுக்கு யாழ்ப்பாணம், கிளிநொச்சி, முல்லைத்தீவு, வவுனியா, மன்னார் ஆகிய பிரதேசத்தில் இருந்து சர்வதேச கம்பனியில் பணிபுரிய ஆள்கள் தேவை.

- * வயதெல்லை : 18-28
- * தங்குமிடம் & உணவு வசதிகள் உண்டு.
- * அனுபவம் அவசியமற்றது.
- * Supervisor, Administration, Ass.Manager

தொடர்புகளுக்கு:

0777981471, 0772302795 (62905)(10.17)

எழாலை புங்கடி அருள்மிகு சொர்ணாம்பிகை சமேத அம்பலவானேசுவர் ஆலய பரிபாலனசபை பொதுக்கூட்ட அழைப்பு


மேற்படி ஆலய பரிபாலன சபையின் பொதுக்கூட்டம் எதிர்வரும் 13.09.2015 ஞாயிற்றுக்கிழமை பிற்பகல் 3.30 மணிக்கு ஆலய மண்டபத்தில் சி. பாலசுப்பிரமணியம் தலைமையில் நடைபெறவிருக்கின்றது. இக்கூட்டத்துக்கு உபயகாரிகள், வழிபடுவோர் அனைவரையும் குறித்த நேரத்துக்கு சமூகமளிக்குமாறு கேட்டுக் கொள்கின்றோம்.

சி. பாலசுப்பிரமணியம்

தலைவர்.

க. காகதேவன்

(62902)(10.17)



JAFFNA COLLEGE, VADDUKODDAI ADMISSION - 2016

தரம் 1, தரம் 6 ஆகிய வகுப்புகளுக்குப் புதிய மாணவர்களை அனுமதித்தல்

1. விண்ணப்பப் படிவங்களை 10.09.2015 முதல் 30.09.2015 வரை கல்லூரி அலுவலகத்தில் காலை 9.00 மணிமுதல் பிற்பகல் 2.00 மணிவரை பெற்றுக் கொள்ளலாம். எமது பாடசாலைக்குரிய விண்ணப்பப்படிவங்கள் மட்டுமே ஏற்றுக் கொள்ளப்படும்.
2. பூரணப்படுத்தப்பட்ட விண்ணப்பப்படிவங்கள் ஏற்கப்படும் இறுதி நாள் 10.10.2015 ஆகும்.
3. குறிப்பிட்ட திகதிக்குப் பின்னர் எமக்கு கிடைக்கும் விண்ணப்பப் படிவங்களும், பிழையாக நிரப்பப் பட்டவையும், பூரணமாக நிரப்பப்படாதவையுமான விண்ணப்பப் படிவங்கள் பரிசீலனைக்கு எடுத்துக் கொள்ளப்படமாட்டாது.
4. தரம் 1இற்கான விண்ணப்பப் படிவங்களுடன் பிறப்பு அத்தாட்சிப் பத்திரத்தின் திறப் பிரதி ஒன்று இணைக்கப்பட வேண்டும்.
5. ஒரு விண்ணப்பப் படிவத்துக்கான கட்டணம் ரூபா 1000/= நோழுகப் பரீட்சை / பரீட்சைக்கான திகதி பின்னர் அறிவிக்கப்படும்.
6. வயதெல்லைகள்:
 - அ. தரம் 1 விண்ணப்பதாரி 01.02.2010 இற்கும் 31.01.2011 இற்கும் இடையில் பிறந்திருத்தல் வேண்டும்.
 - ஆ. தரம் 6 விண்ணப்பதாரி 01.02.2005 இற்கும் 31.01.2006 இற்கும் இடையில் பிறந்திருத்தல் வேண்டும்.

அதிபர்,

யாழ்ப்பாணக் கல்லூரி, வட்டுக்கோட்டை

(62900)(10.17)

இராதாவுக்கு தலைமைப் பதவி: வெளிநடப்புச் செய்தார் சாந்தினி

கொழும்பு, செப். 9
மலையக மக்கள் முன்னணியின் தலைமைப் பதவியை அக்கட்சியின் அரசியல் பிரிவுத் தலைவராகச் செயற்பட்ட இராதாகிருஷ்ணனுக்கு வழங்குவதற்கு மத்திய செயற்குழு நேற்று அனுமதி வழங்கியுள்ளது.
எனினும், மலையக மக்கள் முன்னணியின் தலைவராகச் செயற்பட்டு வந்த சாந்தினிதேவி இதற்குக் கடும் எதிர்ப்பை வெளியிட்டுள்ளார். அத்துடன், மத்திய செயற்குழுக் கூட்டத்திலிருந்தும் அவர் வெளிநடப்புச் செய்துள்ளார்.
மலையக மக்கள் முன்னணியின் மத்திய செயற்குழுக் கூட்டம் நேற்று கொழும்பில் நடைபெற்றது. இதில் கட்சியின் அரசியல் செயற்பாடுகள் தொடர்பில் விரிவாக ஆராயப்பட்டுள்ளன. அத்துடன், கட்சியின் தலைவராக நாடாளுமன்ற உறுப்பினர் இராதாகிருஷ்ணன் தெரிவு செய்யப்பட்டுள்ளார்.
மத்திய குழுவின் ஏகமனதான தீர்மானத்தின் அடிப்படையிலேயே தலைமைத்தேர்வு நடைபெற்றது என முன்னணியின் பொதுச் செயலாளரான ஏ.லோரன்ஸ் அறிவித்துள்ளார்.
எனினும், மத்திய செயற்குழுவின் ஒரு பகுதியினரின் அனுமதியுடனேயே இவ்வாறு நடைபெற்றுள்ளது என்றும், தலைமைத்துவப் பதவியை வகித்த தன்னிடம் இதுபற்றி எவ்விதக் கருத்தும் கோரப்படவில்லை என்றும் சாந்தினிதேவி

சந்திரசேகரன் நேற்று தெரிவித்தார். எனது விருப்பத்துக்கு மாறாகவே இந்த முடிவு எடுக்கப்பட்டுள்ளது. மத்திய செயற்குழுவின் ஒரு பகுதியினரின் முடிவே அது. இந்தத் தீர்மானத்துக்கு எதிராக நான் சட்டநடவடிக்கை எடுக்கவுள்ளேன். நான் கோரிய பதவியும் எனக்கு வழங்கப்படவில்லை. எனவே, இந்த முடிவுக்கு எதிர்ப்புத் தெரிவித்து கூட்டத்திலிருந்து நான் வெளியேறினேன் என்றும் அவர் கூறினார்.
அதேவேளை, நேற்றைய மத்திய செயற்குழுக் கூட்டம் தொடர்பில் கருத்து வெளியிட்ட மலையக மக்கள் முன்னணியின் பொதுச் செயலாளர் லோரன்ஸ் கூறியவை வருமாறு:—
அண்மைக்காலமாகத் தலைமைத்துவம் தொடர்பில் ஏற்பட்ட கருத்து முரண்பாடுகளுக்குத் தீர்வு காணும் பொருட்டே இந்தத் தீர்மானம் எடுக்கப்பட்டுள்ளது. மறைந்த தலைவர் பெரியசாமி சந்திரசேகரனின் கொள்கைக்கும் அவர் மலையக மக்களின் மீது வைத்திருந்த பற்றுக்கும் ஏற்ப இவ்வரும் காலங்களில் தொடர்ந்து மலையக மக்கள் முன்னணி செயற்படும். மலையக மக்களின் வளர்ச்சிப் பாதையில் அமரர் சந்திரசேகரனின் பங்கு எவ்வாறு இருக்கின்றதோ அதேபோல் எதிர் காலத்தில் வேலைத்திட்டங்களும் புரட்சிமிகு கொள்கைகளும் முன்னெடுக்கப்படும் —என்றார். (த-சி)

மைத்திரி விசுவாசிகள் இருவர் முதலமைச்சர்களாக நியமனம்

கொழும்பு, செப். 9
ஐக்கிய மக்கள் சுதந்திர முன்னணியின் ஆளுகைக்குட்பட்ட மேல் மற்றும் வடமேல் மாகாண சபைகளில் நிலவிய முதலமைச்சர் பதவி வெற்றிடங்களுக்கு ஜனாதிபதி மைத்திரிபால சிறிசேனவின் விசுவாசிகள் இருவர் நியமிக்கப்பட்டுள்ளனர்.
இசுர தேவப்பிரிய மற்றும் தர்மசிறி திஸாநாயக்க ஆகியோரே புதிய முதல்வர்களாகத் தெரிவாகியுள்ளனர்.
ஐ.ம.ச.மு. சார்பில் கடந்த பொதுத் தேர்தலில் போட்டியிட்ட மேல் மாகாண முதலமைச்சர் பிரசன்ன ரணதுங்க, வடமேல் மாகாண சபை முதலமைச்சர் தயாசிறி ஜயசேகர ஆகியோர் வெற்றிபெற்று நாடாளுமன்றத்துக்குத் தெரிவாகியிருந்தனர். இந்நிலையில் அவர்களது பதவிகளுக்கு எவரை நியமிப்பது என்பது தொடர்பில் பாரிய இழுப்பறி காணப்பட்டது. இந்நிலையில், நேற்று ஜனாதிபதி மைத்திரிபால சிறிசேனவால் மேல்மாகாண முதலமைச்சராக இசுர தேவப்பிரிய மற்றும் வடமேல் மாகாண முதலமைச்சராக தர்மசிறி திஸாநாயக்க ஆகியோர் நியமிக்கப்பட்டனர்.
ஜனாதிபதி செயலகத்தில் இடம் பெற்ற இந்நிகழ்வில் இவர்கள் இருவரும் ஜனாதிபதி முன்னிலையில்

பதவிப்பிரமாணம் செய்துகொண்டனர்.
மேல் மற்றும் வடமேல் மாகாண சபைகளில் ஐக்கிய மக்கள் சுதந்திர முன்னணி அதிகாரம் செலுத்துவதால் அப்பதவிக்கு எவரை நியமிப்பது என்பது தொடர்பில் கட்சித் தலைவர் ஜனாதிபதி மைத்திரிபால சிறிசேன முடிவெடுக்க வேண்டியிருந்தது.
இந்நிலையில், மேல்மாகாண முதலமைச்சர் பதவிக்கு எவரை நியமிப்பது என்பது தொடர்பில் போட்டி நிலவிவந்ததுடன், மகிந்த ஆதரவாளர்களுக்கு அப்பதவி வழங்கப்படவேண்டும் என்று கோரிக்கை விடுக்கப்பட்டுவந்தது. எனினும், இப்பதவி கடந்த காலங்களில் மகிந்தவுக்கு எதிராக மைத்திரி ஆதரவாளராகச் செயற்பட்ட இசுர தேவப்பிரியவுக்கு வழங்கப்பட்டுள்ளமையானது எதிரொலியை ஏற்படுத்தும் எனக் கூறப்படுகின்றது. அதேபோன்று, வடமேல் முதலமைச்சர் நியமனத்திலும் போட்டி நிலை காணப்பட்டது. எனினும், வடமேல்மாகாண சபைத் தலைவர் தர்மசிறி திஸா நாயக்க நியமிக்கப்பட்டுள்ளார். ஐ.தே.க. முன் மொழிவிலேயே இவர் சபை முதல்வராகத் தெரிவாகியிருந்தார் என்பது குறிப்பிடத்தக்கது. (த-சி)

பேராதனை கலைமுத்தேர்வு வெளிவாரி பரீட்சைக்கு விண்ணப்பிக்கலாம்

பேராதனை பல்கலைக்கழகத்தின் தொலைக்கல்வி நிலையத்தின் கலைமுத்தேர்வு வெளிவாரிப் பரீட்சைக் கான விண்ணப்பங்கள் கோரப்பட்டுள்ளன. விண்ணப்பங்களை ஏற்றுக் கொள்ளும் இறுதித் திகதி இம்மாதம் 30ஆம் திகதியாகும். இப்பரீட்சைக்காக 2011ஆம் ஆண்டுக்குப் பின்னரும் செல்லுபடியான பதிவை மேற்கொண்டோர் பரீட்சைக்காக விண்ணப்பிக்கலாம்.

விண்ணப்பப்படிவங்களையும் மேலதிக விவரங்களையும் www.pdn.ac.lk/edce என்ற இணையதள முகவரியினூடாகப் பெற்றுக் கொள்ளலாம். அல்லது அலுவலக நேரங்களில் பேராதனை பல்கலைக்கழகத்தின் தொடர் தொலைக்கல்வி நிலையத்திற்கு நேரடியாக சமூகமளித்து விவரங்களையும் விண்ணப்பப்படிவங்களையும் பெற்றுக் கொள்ளலாம். (த-வ)

டலஸ், கெஹலியவிடம் நேற்று தீவிர விசாரணை

கொழும்பு, செப். 9
ஐக்கிய மக்கள் சுதந்திர முன்னணியின் நாடாளுமன்ற உறுப்பினர்களான டலஸ் அழகப்பெரும, கெஹலிய ரம்புக்குவெல ஆகியோரிடம் பொலிஸ் நிதிக் குற்ற விசாரணைப் பிரிவு மற்றும் பாரிய நிதி

கொள்ளப்பட்டுள்ளது என்று ஜனாதிபதி விசாரணை ஆணைக்குழு வின் செயலாளர் லெசில் டி சில்வா தெரிவித்துள்ளார்.
இதேவேளை, இந்தச் சம்பவம் தொடர்பில் குறித்த ஊடக நிறுவனத்தின் முன்னாள் தலைவர் அண்மையில் விசாரணைக்குப் படுத்தப்பட்டிருந்தமை குறிப்பிடத்தக்கது. இதேவேளை, நிதி மோசடி தொடர்பிலான விசாரணை களுக்காக ஐக்கிய மக்கள் சுதந்திர முன்னணியின் கண்டி மாவட்ட நாடாளுமன்ற உறுப்பினர் கெஹலிய ரம்புக்குவெல நேற்று பொலிஸ் நிதிக் குற்ற விசாரணைப் பிரிவுக்கு அழைக்கப்பட்டிருந்தார்.
செலசினே எனப்படும் நிறுவன மொன்றில் 11.4 மில்லியன் ரூபா பணம் மோசடி செய்யப்பட்ட விவாகாரம் தொடர்பிலேயே இவரிடம் விசாரணை மேற்கொள்ளப்பட்டுள்ளது.
இவர்கள் இருவரிடமும் விசாரணைகள் முற்றுப்பெறாத தனால் மீண்டும் இருவரிடமும் விசாரணைகள் மேற்கொள்ளப்படவுள்ளமை குறிப்பிடத்தக்கது. (த-ஆ)

மைதான திறப்பு விழா

யாழ்ப்பாணம், செப். 9
புனித பத்திரியார் கல்லூரியின் வாமதேவா ஞாபகார்த்த ரென்னிஸ் மைதானம் திறப்பு விழா நாளை வியாழக்கிழமை காலை 9 மணிக்கு இடம்பெறும்.
இந்த நிகழ்வில் யாழ் ஆயர் தோமஸ் சவுந்தரநாயகம் ஆண்டகை கலந்து கொள்வதுடன் சிறப்பு விருந்தினர்களாக திருமதி எஸ்.வாமதேவா, தியாகி அறக்கொடை நிறுவன இயக்குநர் வி. தியாகேந்திரன், யாழ். வலய பிரதிக் கல்விப் பணிப்பாளர் எஸ்.மாணிக்கராஜா, சட்டத்தரணி வி.ரி. சிவலிங்கம் ஆகியோர் கலந்து சிறப்பிக்கவுள்ளனர். (த)

சஜின் வாஸ் தொடர்ந்தும் மறியலில்

கொழும்பு, செப். 9
ஐக்கிய மக்கள் சுதந்திர முன்னணியின் முன்னாள் நாடாளுமன்ற உறுப்பினர் சஜின் வாஸ் குணவர்த்தன எதிர்வரும் 22ஆம் திகதிவரை தொடர்ந்தும் விளக்கமறியலில் வைக்கப்பட்டுள்ளார்.
கோட்டை நீதிவான் முன்னிலையில் அவர் நேற்று ஆஜர்படுத்தப்பட்டபோது இதற்கான உத்தரவு பிறப்பிக்கப்பட்டுள்ளது. ஜனாதிபதி செயலகத்திற்குச் சொந்தமான 23 வாகனங்களை முறைகேடாகப் பயன்படுத்தியமை தொடர்பில் குற்றப்பலனாய்வுத் திணைக்களத்தால் கைதுசெய்யப்பட்ட முன்னாள் நாடாளுமன்ற உறுப்பினர் நீதிமன்ற உத்தரவுக்கமைய விளக்கமறியலில் வைக்கப்பட்டார்.
இந்த வழக்கு நேற்று மீண்டும் விசாரணைக்கு எடுத்துக்கொள்ளப்பட்டபோது எதிர்வரும் 22ஆம் திகதிவரை வழக்கு விசாரணை ஒத்திவைக்கப்பட்டதுடன், சஜின் வாஸ் குணவர்த்தனவையும் அந்தத் தினம்வரை விளக்கமறியலில் வைக்க உத்தரவிடப்பட்டுள்ளது. (த)

எரிபொருள் விலையைக் குறைப்பதற்கு நடவடிக்கை

கொழும்பு, செப். 9
உலக சந்தையில் மசு எண்ணெயின் விலை வீழ்ச்சியடைந்துள்ளதன் நன்மையை பொது மக்களுக்கு பெற்றுக்கொடுக்க ஜனாதிபதி மைத்திரிபால சிறிசேன அவதானம் செலுத்தியுள்ளதாக பெற்றோலிய வள அமைச்சர் சந்திம வீரக்கொடி தெரிவித்துள்ளார்.
அமைச்சில் நேற்று தமது கடமைகளைப் பொறுப்பேற்கும் நிகழ்வில் கலந்துகொண்டு கருத்துத் தெரிவிக்கையிலேயே அவர் இதனைக் கூறியுள்ளார்.
உலக சந்தையில் மசு எண்ணெயின் விலை வீழ்ச்சியடைந்துள்ளது. எனினும் இலங்கையில் பெற்றோலின் விலை குறையவில்லை. இந்நிலையிலேயே உலக சந்தையின் விலைக்குறைப்பின் பயனை பொதுமக்களுக்கு பெற்றுக் கொடுக்க ஜனாதிபதி அவதானம் செலுத்துவதாக அமைச்சர் சந்திம வீரக்கொடி தெரிவித்துள்ளார்.
கொழும்பில் நேற்றுமுன்தினம் நடைபெற்ற ஊடகவியலாளர் சந்திப்பில் கலந்துகொண்ட நாடாளுமன்ற உறுப்பினர் உதய கம்மன்பிலவும், இலங்கையில் எரிபொருளின் விலை குறைக்கப்படாமல் குறித்து கேள்வி எழுப்பியிருந்தமையும் குறிப்பிடத்தக்கது. (த-ஆ)

மரண அறிவித்தல்
அருட்பிரகாசபிள்ளை பரன்குன்றன்
(ENGINEERING MATERIAL SURVEYOR-IRRIGATION DEPARTMENT VAVUNIA)
சுதுமலை மாப்பியன் வீதியைப் பிறப்பிடமாகவும் புன்னாலைக்கட்டுவன் தெற்கு, தம்பிப்பிள்ளை மணியகாரன் வீதியை வசிப்பிடமாகவும் கொண்ட அருட்பிரகாசபிள்ளை பரன்குன்றன் நேற்று (08.09.2015) செவ்வாய்க்கிழமை காலமானார்.
அன்னார் அருட்பிரகாசபிள்ளை (ஓய்வு பெற்ற அதிபர்)-காலஞ்சென்ற ரேணுகாதேவி தம்பதியரின் அன்பு மகனும், சிவசண்முகநாதன்-வசந்தி தம்பதியரின் மருமகனும் கார்த்திகாவின் அன்புக் கணவரும், கணேஸ் (ஆசிரியர் - கொழும்பு) ஜெயக்கிருஸ்ணா (சுகாதார பரிசோதகர் - மன்னார்) ஆகியோரின் பாசமிகு சகோதரனும், மயூரன் (அபிவிருத்தி உத்தியோகத்தார் கரைதுரைப்பற்று பிரதேச செயலகம்-முல்லைத்தீவு) லாவண்ஜன் (பொறியியலாளர் CECB- யாழ்ப்பாணம்), கீதா, சபீதா ஆகியோரின் மைத்துனரும் சுயாகரன், கஜதீபன் ஆகியோரின் சிறிய தந்தையும் ஆவார்.
அன்னாரின் இறுதிக்கிரியைகள் நாளை (10.09.2015) வியாழக்கிழமை முற்பகல் 10.00 மணியளவில் அவரின் இல்லத்தில் நடைபெற்று, பூதவுடல் தகனக்கிரியைக்காக விலங்கன் இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.
தம்பிப்பிள்ளை மணியகாரன் வீதி, புன்னாலைக்கட்டுவன் தெற்கு. (62987) (10.17) **தகவல்: குடும்பத்தினர்.**

கண்ணிர் அஞ்சல்
இசைமேதை இசைஞான திலகம், வயலின் வித்துவான் இணுவையூர்
உ. இராதாகிருஷ்ணன்
அவர்கள் கலையும், கலைப்பண்பும் நிறைந்த கலைஞனே! கண்ணியம், நேர்மை, உண்மை கலந்த ஆசானே! என்னை ஆளாக்கிய என்னுயிர் அண்ணனே! தாங்க முடியாத உம் பிரிவால் தவிக்கின்றேன் ஐயா!
உங்கள் ஆதர சாத்தியமே இறைவனைப் பிரார்த்திக்கின்றேன்.
நான் உ. கண்ணதாஸ்
(62987) (10.17)

மோசடி ஜனாதிபதி விசாரணை ஆணைக்குழு என்பன தீவிர விசாரணைகள் மேற்கொண்டுள்ளன. ஊழல் மற்றும் அரச வளங்கள், அதிகாரத் துஷ்பிரயோகம் தொடர்பில் விசாரணை செய்வதற்காக ஐக்கிய மக்கள் சுதந்திர முன்னணியின் மாத்தரை மாவட்ட நாடாளுமன்ற உறுப்பினர் டலஸ் அழகப்பெரும நேற்று ஜனாதிபதி விசாரணை ஆணைக்குழுவுக்கு அழைக்கப்பட்டிருந்தார்.
கடந்த ஜனாதிபதித் தேர்தல் வேளையில் பிரசாரங்களை மேற்கொண்டமைக்காக அரச ஊடகமொன்றுக்கு கொடுப்பனவு வழங்கப்படாமல் தொடர்பிலேயே இவரிடம் விசாரணை மேற்கொள்ளப்பட்டுள்ளது. (த-ஆ)

கல்வித் துறை, உயரகல்வித் துறை

அரசு பயங்கரவாதம் மீண்டும் தலை தூக்க இடம் கொடேன்

பதவியேற்பில் அமைச்சர் மனோ கணேசன் தெரிவிப்பு

கொழும்பு, செப். 9

இந்த நாட்டில் மீண்டும் அரசு பயங்கரவாதம், இனவாதம் தலைதூக்குவதற்கு ஒருபோதும் இடமளிக்கப்போவ தில்லை என்று தேசிய கலந்துரையாடல்கள் அமைச்சர் மனோ கணேசன் தெரிவித்துள்ளார்.

தேசிய கலந்துரையாடல்கள் அமைச்சராகப் புதிதாக நியமிக்கப்பட்டுள்ள மனோ கணேசன் ராஜகிரிய புத்தமுவ வீதியிலுள்ள அதற்கான அமைச்சில் நேற்று செவ்வாய்க் கிழமை தனது கடமைகளைப் பொறுப்பேற்றார்.

இதனைத் தொடர்ந்து ஊடகவியலாளர்களிடம் கருத்துத் தெரிவிக்கையிலேயே அமைச்சர் இவ்வாறு குறிப்பிட்டார்.

இந்த வைபவத்தில் பல்கலைக்கழக கல்வி மற்றும் பெருந்தொருக்கள் அமைச்சர் லக்ஷ்மன் கிரியெல்ல, நாடாளுமன்ற உறுப்பினர்களான இராஜா கிருஷ்ணன், மயில்வாகனம் திலகராஜ், வேலுகுமார் உட்பட பலரும் பங்கேற்றனர் அமைச்சரும், ஜனநாயக மக்கள் முன்னணி, தமிழ் முற்போக்குக் கூட்டணி ஆகியவற்றின் தலைவருமான மனோ கணேசன் இங்கு மேலும் கருத்து வெளியிடுகையில், இன்று நான் பொறுப்பேற்றுள்ள இந்த அமைச்சரவை அமைச்சின் நோக்கங்கள் எனக்குப் புதியவை அல்ல. இந்த நோக்கங்களுக்காக நான் தெருக்களிலிருந்து பத்து வருடங்களுக்கு அதிகமாகப் போராடியவன்.

எனவே, இந்தத் தடைகளை நான் அடிமட்டத் திலிருந்து நீக்குவேன். மேல் மட்டத்தில் இனப் பிரச்சினைக்கான தீர்வை நமது அரசு தமிழ், முஸ்லிம் தலைமைகளிடம் பேசித் தீர்க்கும். அங்கேயும் நான் கட்சித் தலைவர் என்ற

முறையில் இருப்பேன். ஆனால், அமைச்சர் என்ற முறையில் நான் உண்மையான தேசிய நல் லிணக்கத்துக்குத் தடையாக இருக்கும் காரணிகளைக் கண்டு பிடித்து நீக்குவேன். அதை விடுத்து வெறுமனே அமைச்சரவை வரப்பிரசாதங்களைப் பெற்றுக் கொண்டு, இந்த நாட்டில் நல்லிணக்கத்துக்கும் ஓர் அமைச்சர் இருக்கின்றார் என்று காட்டும் ஒரு கண்காட்சி அமைச்சராக இருக்கப் போவதில்லை-என்றார்.

இராஜகிரியவில் அமைந்துள்ள தனது அமைச்சு அலுவலகப் பொறுப்புகளை நேற்று முற்பகல் ஏற்றுக்கொண்ட வைபவத்தில் உரையாற்றிய மனோ கணேசன் மேலும் கூறியதாவது:-

1999இல் ஆரம்பித்த எனது அரசியல் வாழ்வில் இன்றுதான் நான் முதன்முதலில் அமைச்சர் பதவியை ஏற்றுக்கொண்டுள்ளேன். இதையிட்டு எவரும் மனக்கிலேசம் அடையத் தேவையில்லை. இதற்கு முன்னர் இரண்டு ஜனாதிபதிகளிடமிருந்து அமைச்சுப் பதவியை ஏற்றுகொள்ளும் படி நான்கு தடவைகள் எனக்கு அழைப்புகள் வந்தன. ஆனால், நான் வரப்பிரசாதங்களுக்காகக் கொள்கைகளை விற்று அணிமாறத் தயாராக இல்லை. ஆகவேதான் அமைச்சராக இருக்க வில்லை.

இந்த ஆட்சி, எங்கள் ஆட்சி. தம்மை அரசர் என நினைத்துக் கொண்டு நாட்டை ஆண்ட அரசு குடும்பமொன்றைத் தோற்கடித்து- எல்லோரும் இந்நாட்டு மன்னர் என்ற கொள்கையை நிறைநாட்டி நாம் உருவாக்கியுள்ள ஆட்சி இது வாகும். இதற்காக நான் பெரும் பாடுபட்டுள்ளேன். நண்பர்கள் ரவிராஜ், லசந்த விக்ரமதுங்க ஆகியோரை இழந்து நாங்கள் இந்த இடத்தை வந்தடைந்துள்ளோம். மக்கள் கண்காணிப்புக்குழு, சுதந்திரத்திற்கானமேடை எதிர்க்கட்சிகளின் எதிர்ப்பு இயக்கம், காணாமற்போனோரின் குடும்பத்தவர் இயக்கங்கள் ஆகியவற்றைக் கட்டி இந்த இடத்தை அடைந்துள்ளோம்.

ஆகவே, எனக்கு இந்த அனுபவங்கள் புதியன அல்ல. கடந்த காலத்தில் செய்து வந்தவைகளை இனி நான் அதிகாரபூர்வமாகச் செய்வேன். இந்த நாட்டில் இனி இனவாதம், மதவாதம், அடிப்படைவாதம், பிரிவினைவாதம், அரசு மற்றும் அரசு சார்பற்ற பயங்கரவாதம் என்று எதுவும் இருக்கமுடியாது. ஆயுதப் போராட்டத்துக்கு அடித்தளமிடும் காரணிகளை நான் படிப்படியாக தேடி அழிப்பேன். இது எங்கள் அரசின் கொள்கை-என்றார். (த-சி)

மரண அறிவித்தல்

செல்வத்துரை குமரவேள்

சாவகச்சேரியைப் பிறப்பிடமாகவும், சம்பியன்லேன், கொக்குவில், கொழும்பு எக்கலையை வசிப்பிடமாகவும் கொண்டவரும், தற்போது ஜேர்மனியில் வசித்து வந்தவருமான செல்வத்துரை குமரவேள் 06.09.2015 ஞாயிற்றுக்கிழமை ஜேர்மனியில் காலமானார்.

அன்னார் காலஞ்சென்றவர்களான செல்வத்துரை-சிவபாக்கியம் தம்பதியின் கடைசி மகனும், காலஞ்சென்றவர்களான பரமனந்தம்-சிவயோகம் தம்பதியின் மருமகனும், தியாகேஸ்வரியின் அன்புக் கணவரும், அருணி, சுமன் ஆகியோரின் அன்புத் தந்தையும், வேலழகன் (கண்ணன்), பிரபத்தன் ஆகியோரின் அன்பு மாமனும், பாரதியின் (கண்ணம்மா) அன்பு பேரனும் ஆவார்.

அன்னாரின் இறுதிக்கிரியைகள் இன்று (09.09.2015) புதன்கிழமை முற்பகல் 11 மணியளவில் ஜேர்மனியில் நடைபெறும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: திருமதி சோமநாதன் குடும்பத்தினர்.

T.P: 0774274693

(62897) (10.17)


மரண அறிவித்தல்

மலர்வு

1934

05

30



உதிர்வு

2015

09

07



வ.ஆ. செல்லத்துரை

பன்னாலை மேற்கு தெல்லிப்பழைய பிறப்பிடமாகவும், கொழும்பு 02 P & I Insurance Brokers (Pvt)Ltd காப்புறுதி ஸ்தாபனத்தில் நிர்வாக முகாமையாளராக கடமையாற்றி இளைப்பாறியவரும் தற்போது கனடாவில் வசித்து வந்தவரும் அன்பாக செல்வா என்று கொழும்பிலும், கனடாவிலும் அழைக்கப்பட்டவருமாகிய வயிரவப்பிள்ளை. ஆறுப்பிள்ளை செல்வத்துரை அவர்கள் 07.09.2015 அன்று கொழும்பில் காலமானார். அன்னார் காலஞ்சென்ற மலையன் பென்சனியர் வயிரவப்பிள்ளை ஆறுப்பிள்ளை - சிவகாபிப்பிள்ளையின் ஏகப்பூத்திரனும், காலம் சென்ற சங்கரப்பிள்ளை சிவப்பிரகாசம், குஞ்சுப்பிள்ளையின் அருமை மருமகனும், காலம் சென்ற சரஸ்வதியின் ஆறுப்பிள்ளை கணவரும், குமுதினி (கனடா) சுபோதினி (இனசகதி) இனசுரன்ஸ் (கொழும்பு), நந்தினி (கவிஸ்) ஆகியோரின் பாசமுள்ள தந்தையும், விநாயகமூர்த்தி (கனடா), ரட்சனராஜா (சுவதி அரேபியா), இளங்குமரன் (சுவிஸ்) ஆகியோரின் மாமனாரும், தனுஜா, யோகன் (கனடா), கீர்த்தனா, கபிலன் (கொழும்பு), மாதங்கி, மயூரங்கி, கரிஸ் (சுவிஸ்) ஆகியோரின் அன்புப் பேரனும் ஆவார். செல்லம்மா (புன்னாலைக்கட்டுவன்) அன்னபுரணம் (கொழும்பு) ரஞ்சினி (ஜேர்மனி) ஆகியோரின் அருமை அண்ணனுமாவார். காலம் சென்ற கதிரகாமத்தம்பி (கருகம்பனை), சிவசண்முகநாதன் கொழும்பு, நடராசா (ஜேர்மனி), திருஞானசம்பந்த மூர்த்தி (பன்னாலை), காலம் சென்ற வயிரவப்பிள்ளை தெய்வநாயகி (கருகம்பனை) காலம் சென்ற காசிப்பிள்ளை வள்ளியம்மை (கொல்வங்காட்டி) திருஞான சம்பந்தமூர்த்தி மகேஸ்வரி (பன்னாலை) ஆகியோரின் மைத்துனரும், ஆவார். அன்னாரின் பூதவுடல் கல்கிஸ் மகிந்த மலர்ச்சாலையில் 10.09.2015 வியாழக்கிழமை காலை 8.30 மணி தொடக்கம் 2.30 மணி வரை அஞ்சலிக்காக வைக்கப்பட்டு சைவமுறைப்படி ஈமைக்கிரியைகள் நடைபெற்று 4.30 மணியளவில் கல்கிஸ் மயானத்தில் நல்லடக்கம் செய்யப்படும். இவ் அறிவித்தலை உற்றார், உறவினர்கள், நண்பர்கள், அனைவரும் ஏற்றுக்கொள்ளுமாறு வேண்டப்படுகிறது.

தகவல்: திருமதி சோமநாதன் குடும்பத்தினர். T.P: 0774274693 (62897) (10.17)


மரண அறிவித்தல்

மலர்வு

03

03

1930



உதிர்வு

07

09

2015



திரு. தம்பையா தம்பிராஜா

(இளைப்பாறிய சங்க அதிகாரி)

யாழ்ப்பாணத்தை பிறப்பிடமாகவும், கொழும்பு வெள்ளவத்தை வசிப்பிடமாகவும் கொண்ட திரு தம்பிராஜா அவர்கள் 07.09.2015 அன்று கொழும்பில் இறைவனடி சேர்ந்தார். அன்னார் காலஞ்சென்ற தம்பையா, செல்லம் ஆகியோரின் பூதவரும், காலஞ்சென்ற சிவபாக்கியம் (ஞாழாலை) அவர்களின் அன்புக் கணவரும், ரதி, இரவிந்திரன், இரவிச்சந்திரன், ரஜன் ஆகியோரின் அன்புத் தந்தையும், செல்வராஜா, சாந்தசுலோச்சனா, பிரதீபா, Dr.சுவர்ணகுமார் ஆகியோரின் மாமனாரும், Dr. மேகலா, Dr. மிதினா, மழலா, மதுரா, மயூரன், லக்ஷ்மன், சம்ரதி, லவன், குசன், சயன் ஆகியோரின் அன்புப் பேரனுமாவார். காலஞ்சென்ற துரைச்சாமி, இராஜதுரை, அன்னலக்ஷ்மி, சிவராஜா மற்றும் தர்மபூசு, மங்கயற்க்கரசி, பங்கஜமலர், சர்வானந்தன் ஆகியோரின் அன்புச் சகோதரரும் ஆவார். அன்னாரின் இறுதிக்கிரியைகள் பெரணை ஐயரடண் மலர்ச்சாலையில் 09.09.2015 இன்று பிற்பகல் 2 மணியளவில் ஆரம்பமாகி தகனக்கிரியைகள் கனத்தை இந்துமயானத்தில் மாலை 4 மணியளவில் நடைபெறும். இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தகவல்: ரஜன் சுவர்ணகுமார் (மகன்) 0777 356131

மரண அறிவித்தல்

சின்னக்குட்டி பாலசுப்பிரமணியம்

கல்லூரி வீதி, இளவாலையைப் பிறப்பிடமாகவும், அரசடி வீதி, வடலியடைப்பை வசிப்பிடமாகவும், பண்டத்தரிப்பு அரசினர் வைத்திய சாலையில் பரிசாரகராக கடமையாற்றிய வருமாகிய சின்னக்குட்டி பாலசுப்பிரமணியம் நேற்று (08.09.2015) செவ்வாய்க்கிழமை காலமாகிவிட்டார்.

அன்னார் இளவாலையைச் சேர்ந்த காலஞ்சென்றவர்களான சின்னக்குட்டி-ஆச்சிப்பிள்ளை தம்பதியின் மகனும், விக்னேஸ்வரியின் (பரிசாரகர்-அரசினர் வைத்திய சாலை பண்டத்தரிப்பு) அன்புக் கணவரும், கார்த்திகா (ஆஸ்திரேலியா), சோபிகா (ஜேர்மனி) யசுதரன் (மலேசியா) தனுஷன் (மலேசியா) ஆகியோரின் அன்புத் தந்தையும், பிரதீப் (ஆஸ்திரேலியா), செந்திரன் (ஜேர்மனி) ஆகியோரின் அன்பு மாமனும், காலஞ்சென்ற செல்வரத்தினம் மற்றும் இலட்சுமணன், அருச்சுனன், தர்மலிங்கம் சண்முகேஸ்வரி ஆகியோரின் அன்புச் சகோதரனும், காலஞ்சென்ற திருநாவுக்கரசு மற்றும் புவனேஸ்வரி (ஜேர்மனி), காலஞ்சென்ற விநாயகமூர்த்தி மற்றும் திலகவதியார், காலஞ்சென்ற சர்வேஸ்வரி மற்றும் யோகேஸ்வரி (இலண்டன்), வரலக்ஷ்மி (ஜேர்மனி) ஆகியோரின் அன்பு மைத்துனரும் ஆவார்.

அன்னாரின் இறுதிக்கிரியைகள் இன்று (09.09.2015) புதன்கிழமை முற்பகல் 9.30 மணியளவில் அவரது இல்லத்தில் நடைபெற்று, பூதவுடல் விளாவெளி இந்து மயானத்தில் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

அரசடி வீதி, வடலியடைப்பு.

T.P: 0772662380

(62904) (10.17)

தகவல்:

குடும்பத்தினர்.

மரண அறிவித்தல்

இராமலிங்கம் தேவராஜன்

நீர்வேலி வடக்கு நீர்வேலியைப் பிறப்பிடமாகவும், வசிப்பிடமாகவும் கொண்ட இராமலிங்கம் தேவராஜன் 07.09.2015 திங்கட்கிழமை காலமானார்.

அன்னார் காலஞ்சென்றவர்களான இராமலிங்கம் கனகம்மா தம்பதியின் அன்பு மகனும், கோண்டாவில் மததி தெட்டிலிப்பாணைச் சேர்ந்த காலஞ்சென்றவர்களான இரத்தினசிங்கம் தங்கரத்தினம் மற்றும் சரஸ்வதியின் அன்பு மருமகனும், சிவமலரின் அன்புக் கணவரும், பிரசாத், பிரசாந்தி (ஜேர்மனி), பிரதீப், பிரகாஷ் ஆகியோரின் அன்புத் தந்தையும், கபிலன், நிருபா ஆகியோரின் அன்பு மாமனும், காலஞ்சென்ற கோகுலதாசன் மற்றும் கமலாதேவி (ஆஸ்திரேலியா) செளந்தராஜன், பத்மாவதி (ஜேர்மனி) நற்குணராஜன் (கொல்காட்டி) ஆகியோரின் அன்புச் சகோதரனும், சிவகுமாரன், தவகுமாரன், நந்தகுமாரன், சிவானி ஆகியோரின் அன்பு மைத்துனரும் நிதுஷாவின் (ஜேர்மனி) பாசமிகு பேரனுமாவார்.

அன்னாரின் இறுதிக்கிரியைகள் நாளை (10.09.2015) வியாழக்கிழமை முற்பகல் 10 மணிக்கு அவரின் இல்லத்தில் நடைபெற்று, பூதவுடல் தகனக்கிரியைக்காக நீர்வேலி சிபாக்காடு இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

நீர்வேலி வடக்கு, நீர்வேலி.

077 8177730

தகவல்: அனைவரும் ஏற்றுக்கொள்ளுமாறு கேட்டுக்கொள்கின்றோம்.

சர்வதேச விசார

தினம் திங்கட்கிழமை ஊடக வியலாளர்களைச் சந்தித்துக் கலந்துரையாடினார். இதன்போதே அவர் இவ்வாறு தெரிவித்துள்ளார்.

அவர் மேலும் தெரிவிக்கையில், திருகோணமலை மூதூரில் அரசு சார்பற்ற தொண்டு நிறுவனத்தில் சேவையாற்றிய 17 பேர் மற்றும் கடற்கரையில் சுட்டுக்கொலை செய்யப்பட்ட 5 மாணவர்களின் விடயம் தொடர்பாக விசாரணை செய்ய சர்வதேச நிபுணர்களை நியமித்தார்கள் என்ன நடந்தது? அவர்கள் கூறியது என்ன? இலங்கை அரசுக்கு சர்வதேச விசாரணை செய்ய விருப்பம் இல்லை எனக்கூறி நாட்டை விட்டு சர்வதேச நிபுணர்கள் வெளியேறினார்கள்.

அதற்குப்பிறகு விசாரணைகள் ஒருவாறாக இடம்பெற்று அறிக்கை ஜனாதிபதிக்கு சமர்ப்பிக்கப்பட்டது. அந்த அறிக்கை எங்கே? அந்த அறிக்கை வெளிவரவில்லை.

இவ்விதமான ஒரு கழுவில் உள்ளக விசாரணை மீது நம்பிக்கை வைக்கும்படி மக்களிடம் எப்படி நாங்கள் கேட்பது? மக்களுக்கு உள்ளக விசாரணையில் நம்பிக்கை இல்லை, அதனால் தான் சர்வதேச விசாரணையை கேட்கின்றார்கள். சர்வதேச விசாரணையை கேட்பதற்குப் போதிய நியாயம் உண்டு.

ஆனால் சர்வதேச விசாரணை 2014 ஆம் ஆண்டு மார்ச் மாதம் நிறைவேற்றப்பட்ட தீர்மானத்தின் அடிப்படையில் நடைபெற்று சில நாட்களில் அதன் அறிக்கை வெளிவர இருக்கின்றது. அந்த அறிக்கை வெளிவந்த பிறகு இவ்வாறான பல கேள்விகளுக்கு முடிவு வரும் என்று நான் நினைக்கின்றேன் என்று குறிப்பிட்டார். (த-5)

தாஜதீனின்

தீனின் சடலம் மீட்கப்பட்ட நாரஹேன்பிட்டி ஷாலிகா விளையாட்டரங்குக்கு அருகிலுள்ள வரவேற்பு மண்டபம் ஒன்றின் உரிமையாளர் ஒருவர் குறித்த தொலைபேசியைக் கண்டெடுத்துள்ளார். பின்னர் அவர் அதனை தன் மகனுக்கு வழங்கியுள்ளதாக தெரியவந்துள்ளது. மூன்று வாரங்களுக்கு முன்னர் இரகசியப் பொலிஸாரால் குறித்த கையடக்கத் தொலைபேசி கண்டுபிடிக்கப்பட்டதாகவும் இது குறித்த விசாரணைகள் இடம்பெற்று வருவதாகவும் ருவான் குணசேகர மேலும் குறிப்பிட்டுள்ளார். (த-வ)

அமெ.வின் புதிய

நரேந்திர மோடிக்கு அனுப்பி உள்ள கடிதத்தில் கூறியிருப்பதாவது: இலங்கைப் பிரதமராகப் புதிதாகத் தேர்ந்தெடுக்கப்பட்டுள்ள ரணில் விக்கிரமசிங்க அண்மையில் டில்லிக்கு வருவதையொட்டி, இந்தக் கடிதத்தைத் தங்களுக்கு அனுப்புகிறேன். இந்த மாதமத்தியில் அவரும், ஜேரோபர் மாதத்தில் இலங்கை ஜனாதிபதி மைத்திரிபால சிறிசேனவும் டில்லிக்கு வருகை தரவுள்ளார்கள் என்று ஊடகங்களில் செய்திகள் வெளியாகியுள்ளன.

இலங்கைத் தமிழர்களுடைய மனக்குறைகளைத் தேவையான போதெல்லாம் உரிய அரசாங்குகளில் தகுந்த முறையில் பிரதிநிதித்துவப்படுத்தும் முக்கியமான கடமை எனக்கு உண்டு. 13.02.2015 அன்று தங்களுக்கு நான் அனுப்பிய கடிதத்துக்கு தங்களுடைய அன்பான கவனத்தை ஈர்த்திட விரும்புகிறேன். அதில் பின்வருமாறு நான் விளக்கியிருக்கிறேன்: இலங்கையில் வாழும் தமிழர்களின் பேராதரவைப் பெற்றே சிறிசேன இலங்கை ஜனாதிபதியாக தேர்ந்தெடுக்கப்பட்டிருக்கிறார். இலங்கைத் தமிழர்கள், தாங்கள் நீண்ட நெடுங்காலமாக சந்தித்து வரும் அரசியல் சட்டத்திற்குப் புறம்பான பாகுபாடு மற்றும் கட்டுப்பாடற்ற மனித நேயமின்மை ஆகியவற்றை முடிவுக்குக் கொண்டு வருவார்

என்று பெரிதும் நம்பியே மைத்திரிபால சிறிசேனவுக்கு விரும்பி வாக்களித்தார்கள்.

தேர்தலின்போது அவரும், அவருடைய கூட்டணிக் கட்சியினரும் அளித்த வாக்குறுதிகளை தமிழர்கள் உண்மையிலேயே நம்பினார்கள். இலங்கை ஜனாதிபதியாக மைத்திரிபால சிறிசேன பதவியேற்று ஆறு மாதங்களுக்கு மேல் ஆகிவிட்ட பிறகும், அவர் தமிழர்களுக்குக் கொடுத்த வாக்குறுதிகளை நிறைவேற்றுவதில் மிகச் சிறிய முன்னேற்றம் அல்லது முன்னேற்றமே இல்லை என்கிற அளவுக்குத் தான் நிலைமை நீடித்து வருகிறது.

தமிழ் மக்களுக்குக் கொடுத்த வாக்குறுதிகள் நிறைவேற்றப்படாததால் பெருந்த ஏமாற்றத்திற்கு ஆளாகியிருப்பது தமிழர்களைப் பொறுத்தவரை இது முதல் முறை யல்ல. 4வது முறையாக இலங்கைப் பிரதமராகப் பொறுப்பேற்றவுடனே ரணில் விக்கிரமசிங்க கொழும்பில் செய்தியாளர்களைச் சந்தித்தார்.

அப்போது விடுதலைப் புலிகளுடன் இறுதிக் கட்டப்போர் 2009ஆம் ஆண்டு முடிவுக்கு வந்தது. அதன் பின்னர் தற்போது தான் இலங்கைத் தமிழர் பிரச்சினைக்கு அரசியல் ரீதியான தீர்வு ஏற்படும் உகந்த சூழ்நிலை உருவாகியுள்ளது என்று தெரிவித்திருக்கிறார்.

பிரதமராகப் பொறுப்பேற்றதற்கு மறுநாள், ரணில் பேட்டியளித்தார். அந்தப் பேட்டி விவரங்கள் 24.08.2015 அன்று வெளியிடப்பட்டுள்ளன. ரணில் பல்வேறு பிரச்சினைகளைப் பற்றித் தன்னுடைய கருத்துகளை அந்தப் பேட்டியிலே வெளியிட்டிருக்கிறார்.

மாகாண சபைகள் உண்மையிலேயே நல்ல பணி ஆற்றுவதற்கான வழி வகைகள், மாகாணக் சபைகளுக்கும் மத்திய அரசுக்கும் உள்ள அதிகாரங்கள் மற்றும் இரண்டுக்கும் அதிகாரங்கள், இலங்கையின் வடக்கு மற்றும் கிழக்குப் பகுதிகளில் உண்மையான பிரச்சினை யாதெனில், தங்களுடைய நிலங்களிலிருந்து ஆக்கிரமிப்பின் மூலமாக அகற்றப்பட்ட தமிழர்களை மீள் குடியிருப்பின் மூலம் அமர்த்துவது தான்.

சட்டம் ஒழுங்குப் பிரச்சினைகளில் மாகாண சபை களுக்குத் தலையிடும் உரிமை. இந்திய நாடும் ஏற்றுக்கொண்ட 13ஆவது அரசியல் சட்டத்திருத்தம். இலங்கை அரசுமைப்புச் சட்டத்துக்கு உட்பட்டு உள்நாட்டு விசாரணை நடத்துதல் போன்ற பல்வேறு கருத்துகளை ரணில் வெளியிட்டிருக்கிறார். இலங்கைத் தமிழர்கள் தொடர்பாக ரணில் வழங்கியிருக்கும் வாக்குறுதிகள் அனைத்தும் நிறைவேறும் போது, பல்லாண்டுக்காலமாக ஈழத் தமிழர்கள் எதிர்கொண்டு வரும் எண்ணற்ற பிரச்சினைகளுக்கு நிரந்தரத் தீர்வு காண்பதில் ஒரு நல்ல ஆரம்பம் உண்டாகும்.

2002ஆம் ஆண்டு இலங்கைப் பிரதமராக இருந்தபோது ரணில் நோர்வே நாட்டு ஒஸ்லோ நகரில், விடுதலைப் புலிகளுடனான பேச்சு முடிவில், ஒன்றுபட்ட இலங்கை நாட்டில் சிங்களவர்களுக்கு என்று ஒரு மாநிலமும், தமிழர்களுக்கு என்று மற்றொரு மாநிலமும் ஆக இரண்டு மாநிலங்கள் உருவாக்கப்படாததற்கு ஒப்புதல் அளித்தார் என்பதை உலகத்தமிழர்கள் மறந்துவிடவில்லை. உலகெங்கிலும் வாழும் இலங்கைத் தமிழர்கள் மத்தியில், அவர்கள் விரும்பும் அரசியல் தீர்வை, அவர்களே தேர்வு செய்து கொள்வதற்கு ஏதுவாக, ஐ.நா. மேற்பார்வையில் பொது வாக்கெடுப்பு நடத்தப்பட வேண்டுமென்பதே திராவிட முன்னேற்றக் கழகம் தொடர்ந்து மேற்கொண்டு வரும் நிலைப்பாடாகும். இவ்வகையான அரசியல் தீர்வு மட்டுமே இலங்கைத் தமிழர்களின் பிரச்சினைகளை முடிவுக்குக் கொண்டு

வரும் என்று நாங்கள் திடமாக நம்புகிறோம்.

இலங்கைக் கடற்படையினராலும், சிங்கள மீனவர்களாலும் கடலுக்குள் மீன் பிடிக்கச் செல்லும் தமிழக மீனவர்களுக்கு இழைக்கப்பட்டு வரும் இன்னல்கள் தொடர்ந்து நீடித்து வரும் கொடுமையைத்தாங்கள் அறிவிர்கள். தாங்கள் இலங்கைப் பிரதமரோடும், இலங்கை ஜனாதிபதியுடனும் மேற்கொள்ள விருக்கும் பேச்சுவார்த்தைகளின் மூலம், தமிழக மீனவர்களின் பிரச்சினைகளுக்கு நிரந்தரத் தீர்வு ஒன்றினை ஏற்படுத்தினால் நான் தங்களுக்குப் பெரிதும் நன்றியுடைய மனிதனாக இருப்பேன்.

மனிதநேயம், இலங்கை ஜனாதிபதியாக இருந்தபோது, சுதந்திரமான, சர்வதேச விசாரணை வேண்டும் என்று மேற்கொண்ட நிலைப்பாட்டுக்கு முற்றிலும் மாறாக, தற்போது ஐக்கிய அமெரிக்கா, இலங்கையில் நடைபெற்ற போர்க்குற்றங்கள் மற்றும் மனித உரிமை மீறல்கள் மீது விசாரணை மேற்கொள்வது தொடர்பாகப் புதிய திருத்தப்பட்ட தீர்மானம் ஒன்றை ஐக்கிய நாடுகள் மனித உரிமைகள் சபையில் கொண்டு வர விருப்பதாகப் பரவலாகச் செய்திகள் வெளியாகியிருக்கின்றன.

அமெரிக்காவினுடைய திருத்தப் பட்ட தீர்மானத்துக்கு ஆதரவு தேடுவதில் ரணில் ஈடுபட்டிருப்பதாகத் தெரிகிறது. தமிழகத்திலே உள்ள நாங்களும், உலகத் தமிழர்களும் கேடு விளைவிக்கும் அமெரிக்க நாட்டின் இந்தத் தீர்மானத்தை முற்றாக எதிர்க்கிறோம். அமெரிக்காவும், இலங்கையும் மேற்கொள்ளும் இத்தகைய தந்திரத் திட்டத்திற்கு இந்தியா ஒப்புதல் அளிக்கமானால், வரலாறு மன்னிக்காது.

இலங்கைத் தமிழர் பிரச்சினைகளின் அனைத்துப் பரிமாணங்களையும் கருத்திலே கொண்டு, இலங்கையில் அண்மையில் ஏற்பட்டுள்ள நிகழ்வுகளை நடுநிலையோடு ஆய்வு செய்து, இலங்கைத் தமிழர்களின் நெடுங்கால எதிர் பார்ப்புகளை நிறைவு செய்திடத் தேவையான அனைத்து நடவடிக்கைகளையும் தாங்கள் மேற்கொள்ள வேண்டுமென்று அன்புடன் கேட்டுக் கொள்கிறேன்- என்றுள்ளது. (த-வ)

பாதுகாப்பு

ஹெட்டியாராச்சி நியமிக்கப்பட்டுள்ளார். ஜனாதிபதி செயலாளர் பி.பி.அபேகோன் தலைமையில் இந்த நிகழ்வு இடம்பெற்றுள்ளது. பாதுகாப்பு அமைச்சின் செயலாளராக கருணாசேன ஹெட்டியாராச்சி பதவியேற்றார். அவர் இதற்கு முன்னர் நகர அபிவிருத்தி மற்றும் நீர் விநியோக அமைச்சின் செயலாளராகக் கடமையாற்றினார். புனர்வாழ்வு, மீள்குடியேற்றம் மற்றும் இந்து மத விவகார அமைச்சு - வீ.சிவஞானசேகரி, நீதி அமைச்சு - ஆர்.எம்.எச்.சமரதுங்க, பெருந்தோட்ட கைத்தொழில் அமைச்சு - எஸ்.எம்.கோதாபய ஜெயரத்தன, நாடாளுமன்றப் புனரமைப்பு மற்றும் வெகுசன ஊடக அமைச்சு - டப்ளியூ.எம்.வீ.நாரம்பனாவ, கல்வி அமைச்சு - டப்ளியூ.எம்.பந்துசேன, மஹாவலி அபிவிருத்தி மற்றும் சுற்றுச்சூழல் அமைச்சு - உதய ஆர்.செனவிரத்தன, போக்குவரத்து அமைச்சு - நிறூல் சோமவீர, பெற்றோலியம் மற்றும் பெற்றோலிய வாயு அமைச்சு - டப்ளியூ.எஸ். கருணாரத்தன, புத்தசாசன அமைச்சு - வசந்த ஏக்கநாயக்க, தபால் சேவைகள் மற்றும் முஸ்லிம் விவகார அமைச்சு - ஜி.எச்.எல்.விமலசிறி பெரேரா, சுற்றுலா அபிவிருத்தி மற்றும் கிரிஸ்தவ சமய அலுவல்கள் அமைச்சு - பி.எம்.ஜே.பி.சுதுதாஸ், வெளிநாட்டு வேலை வாய்ப்பு அமைச்சு - எஸ்.விதானகே

நீதி அமைச்சு - பத்மசிறி ஜெயமான்ன, வலுவாதார அபிவிருத்தி மற்றும் வனஜீவராசிகள் அமைச்சு - ஆர்.எம்.இ.பி.மீகஸ்முல்ல, சுகாதாரம், போஷணம் மற்றும் சுதேச வைத்திய அமைச்சு - உபாலி மாரசிங்க, தெற்கு அபிவிருத்தி அமைச்சு - காமினி ராஜகருணா, விளையாட்டுத்துறை -

இ.எம்.ஆர்.பி.திஸாநாயக்க, துறைமுகங்கள் மற்றும் கப்பல்துறை அலுவல்கள் அமைச்சு - எல்.பி.ஜெயம் பதி, காணி அமைச்சு - ஐ.என்.கே.மஹாநாம, மலைநாட்டு புதிய கிராம, தோட்ட உட்கட்டமைப்பு மற்றும் சமூக அபிவிருத்தி அமைச்சு - ஆர். நடராசாபிள்ளை, வெளிவிவகார அமைச்சு - சீ.வாகீஸ்வரா, மகளிர் மற்றும் சிறுவர் அபிவிருத்தி அமைச்சு - சந்திரானி சேனாரத்தன, தேசிய கலந்துரையாடல்கள் அமைச்சு - கே.வீரசிங்க

கட்சித் தலைவர்கள்

வர்களின் அவசர கூட்டம் நடத்தப்படவுள்ளதென அறியமுடிகிறது. அரசமைப்புப் பேரவையை நிறுவுதல் தொடர்பில் கவனத்திற்கொண்டு நாடாளுமன்றைக் கூட்டுமாறு ஜே.வி.பி கோரியிருந்தது. குறிப்பாக, சுயாதீன ஆணைக்குழுக்களுக்கான பிரதிநிதிகளை நியமிக்க, அரசமைப்புப் பேரவையை நிறுவுதல் இன்றியமையாததாகின்றது. எனவே, அரசமைப்புப் பேரவையை நிறுவுவது குறித்து நாடாளுமன்றில் கலந்துரையாடி தீர்மானம் எடுக்க, இவ்வாறு ஜே.வி.பி. நாடாளுமன்றை முன்கூட்டியே கூட்டுமாறு கோரியுள்ளது. எதிர்வரும் 10ஆம் திகதி நடைபெறவுள்ள கட்சித் தலைவர்கள் கூட்டத்தில் நாடாளுமன்றை முன் கூட்டியே கூட்டுவது குறித்து இறுதித் தீர்மானம் எடுக்கப்படவுள்ளது. (த)

உள்ளக

நல்லிணக்கத்துக்கு குந்தகம் ஏற்படக் கூடிய சாத்தியங்கள் அதிகம். போர் இடம்பெற்ற காலத்தில் அனைத்துத் தரப்பினரும் மனித உரிமை மீறல்களில் ஈடுபட்டுள்ளனர். சர்வதேச சமூகத்தின் கண்காணிப்புடன் நடத்தப்படும் உள்ளக விசாரணைகளின் மூலம் சமாதானத்துக்கும் நல்லிணக்கத்துக்கும் பாதிப்பு ஏற்படாது. மிக நீண்ட காலப் போரின் பின்னர் நாட்டில் இயல்பு நிலை திரும்பி வருகின்றது. முக்கியமான விடயங்கள் தொடர்பில் அனுகூலப்போது மிகுந்த நிதானம் அவசியமானது. நாட்டின் இறைமைக்கு பாதிப்பு ஏற்படாத வகையில் விசாரணைகள் முன்னெடுக்கப்படவேண்டும். சர்வதேச விசாரணைகள் நடத்தப்படவேண்டுமெனக் கோரி வரும் உள்நாட்டு வெளிநாட்டு தரப்பினர், மனிதாபிமானப் பிரச்சினைகளுக்குத் தீர்வு காணப்பட வேண்டுமென்பதில் ஆர்வம் காட்டவில்லை. போரின் பின்னரான மனிதாபிமானப் பிரச்சினைகள் குறித்து கூடுதல் கவனம் செலுத்தப்பட வேண்டியது அவசியமானது - என்றார். (த-வ)

சர்வதேச நீதிமன்ற

இலங்கை தொடர்பான விசாரணை மேற்கொள்ளப்படாது. இது ஒரு சர்வதேச விசாரணை. இந்த நிலையில் இன்னொரு சர்வதேச விசாரணை தேவையில்லை. ஐ.நா.வினால் மேற்கொள்ளப்பட்ட சர்வதேச விசாரணையின் அறிக்கை அடுத்த வாரம் வெளியிடப்படும் என்று எதிர்பார்க்கப்படுகிறது. இப்போது தேவைப்படுவது, இந்த விசாரணையின் தொடர்ச்சியான நீதித்துறை நடவடிக்கைகள் தான். வெளிநாட்டு நீதிபதிகளின் தலையீட்

டுடன் கூடிய, ஒரு சர்வதேச நீதிமன்ற விசாரணையே இடம்பெறவேண்டும். ஐ.நா. விசாரணை அறிக்கையில், சர்வதேச நீதித்துறை செயல்முறைக்கு பரிந்துரைக்கப்படும் என்று நம்புகிறோம்.

ரோம் உடன்பாட்டில் கையெழுத்திடவில்லை என்பதால், சர்வதேச நீதிமன்ற விசாரணையை நடத்த முடியாது என்று பிரதமர் கூறியுள்ளதற்கு, ஐ.நா. விசாரணை அறிக்கை வெளியான பின்னர், பதிலளிப்போம் என்று மாவை.சேனாதிராசா தெரிவித்துள்ளார். இலங்கையின் நீதி முறைமையின் கீழ் தமிழ் மக்களுக்கு நீதி கிடைக்கும் என்று நம்பவில்லை எனத் தெரிவித்துள்ளார். (த-வ-5)

பறவைகள்

முறைக்குக் கொண்டுவரமுடியும் என்று எதிர்பார்க்கிறோம். தற்போது வரும் வெளிநாட்டுப் பறவையினங்களின் வருகையை அங்கு காணக்கூடியதாக உள்ளது. பறவைகள் சரணாலயம் வந்ததும் அந்த எண்ணிக்கையில் அதிகரிப்பு ஏற்படலாம். அவைக்கேற்ற இயைவான சூழ்நிலை ஏற்படும்போது சரணாலயம் மேலும் சிறந்ததாக விளங்கும்.

சரசாலையில் ஏற்கனவே பறவைகள் சரணாலயம் என்று கூறும் அளவுக்குக் காட்டுப் பகுதியும் பறவையினங்களும் உள்ளன. ஏனெனில் அங்கு மழை காலம் ஆரம்பித்ததும் அது உரிய முறையில் இருக்க வாய்ப்பில்லை. அந்தச் சரணாலயம் மேலும் மெருகூட்டப்பட்டால் சிறப்பாக அமையும் - என்றார் அவர். (த-4-131)

காலநிலை

படுவதாக ஜனாதிபதி ஊடகப் பிரிவு தெரிவித்தது. ஆபிரிக்கா, அமெரிக்க, ஐரோப்பா, ஆசியா மற்றும் ஆசிய பசுபிக் பிராந்தியங்களைச் சேர்ந்த 37 நாடுகளின் பிரதிநிதிகள் இந்த மாநாட்டில் பங்கு பற்றுகின்றனர். காலநிலை மாற்றம் தொடர்பான அறிவு, இயலுமை மற்றும் அனுபவங்களைப் பிராந்திய அரசுகளுக்கிடையே பகிர்ந்து கொள்வது இம் மாநாட்டினூடாக எதிர்பார்க்கப்படுகிறது. இந்த மாநாட்டை நடத்தும் உபசரிப்பு நாடாக இலங்கை தெரிவு செய்யப்பட்டுள்ளதோடு, இம் மாநாட்டுக் கான சகல ஏற்பாட்டுப் பணிகளையும் மேல் மாகாணசபை பொறுப்பேற்று நடத்தியுள்ளது. இந்த நிகழ்வில் காலநிலை மாற்ற தழுவல் செய்திட்டம் உத்தியோக பூர்வமாகப் பிரகடனப்படுத்தப்பட்டதுடன், மேல் மாகாண ஆளுநர் கே.சி.லோகேஷ்வரனால் அந்தச் செய்தி நாட்டின் ஜனாதிபதியிடம் கையளிக்கப்பட்டது. (த-4)

ரிச்சர்ட்

நடத்தியுள்ளார். அமெரிக்காவின் தெற்கு மத்திய மற்றும் ஆசியப் பிராந்திய உதவி இராஜாங்கச் செயலர் ரிஷா பிஸ்வால் கொழும்புக்கு வந்து சந்தித்துச் சென்றதன் பின்னணியில் ரிச்சர்ட் ஆர்மிரேஜ் பேச்சுகளில் ஈடுபட்டுள்ளார்.

2001 ஆம் ஆண்டு தொடக்கம் 2005 ஆம் ஆண்டு வரை அமெரிக்காவின் பிரதி இராஜாங்கச் செயலராக இருந்தவர் ரிச்சர்ட் ஆர்மிரேஜ். இந்தக் காலகட்டத்தில், தமிழீழ விடுதலைப் புலிகளுடன், ரணில் விக்கிரமசிங்க அரசு பேச்சு நடத்தியபோது, அதில் ரிச்சர்ட் ஆர்மிரேஜ் ஈடுபாடு காட்டியிருந்தார். தற்போது, ஐ.நா.வில் இலங்கை தொடர்பில் அமெரிக்கா பிரேரணை முன்வைக்கவுள்ள நிலையிலும், இலங்கை தொடர்பிலான சர்வதேச விசாரணை அறிக்கை வெளியாகவுள்ள சூழ்நிலையினுமே, மைத்திரி - ஆர்மிரேஜ் சந்திப்பு இடம்பெற்றுள்ளமை நோக்கத்தக்கது. (த-வ-5)

அமைச்சுக்களின் அதிகரிப்பு அமைச்சர்களுக்கே நன்மை ரில்வின் சில்வா தெரிவிப்பு

கொழும்பு, செப். 9
அமைச்சுக்களின் அதிகரிப்பு நாட்டு மக்களுக்குப் பயனளிக்காது, அமைச்சர்களுக்கே நன்மையளிக்கும் என மக்கள் விடுதலை முன்னணியின் செயலாளர் ரில்வின் சில்வா தெரிவித்துள்ளார்.
ஆங்கில ஊடகம் ஒன்றுக்கு வழங்கிய நேர்காணலின் போதே அவர் இவ்வாறு குறிப்பிட்டுள்ளார்.
இதன்போது கருத்து தெரிவித்துள்ள அவர், நாடாளுமன்றத்தில் உள்ள சில கட்சிகள் இணைந்து கூட்டணி அரசை அமைத்தால் அதனைத் தேசிய அரசு என அழைக்க முடியாது, அனைத்துக் கட்சிகளும் இந்த அரசில் பங்கேற்கவில்லை.



எனவே இதனை தேசிய அரசு என்று கூறமுடியாது - என்றார். (த)

பொதுபல சேனா அராஜகம் பொலிஸில் முறைப்பாடு

கொழும்பு, செப். 9
மாவனல்லை, யஹம்மாதகமயில் சிறிலங்கா தவ்ஹீத் ஜமாத்தின் ஏற்பாட்டில் கடந்த ஞாயிற்றுக்கிழமை நடைபெற்ற இஸ்லாம் பற்றிய கேள்வி பதில் நிகழ்ச்சியில் இடைநடுவில் புகுந்த பொது பல சேனாவின் உறுப்பினர்கள் அராஜகத்தில் ஈடுபட்டமைதொடர்பில் அந்த அமைப்பு பொலிஸ் தலைமையகத்தில் முறைப்பாடு செய்துள்ளது.
சிறிலங்கா தவ்ஹீத் ஜமாத் யஹம்மாதகம கிளை யஹம்மாதகம் கீரின் வீச் வரவேற்பு மண்டபத்தில் முஸ்லிம் அல்லாத சகோதரர்களுக்கான இஸ்லாம் பற்றிய பகிரங்க கேள்வி பதில் நிகழ்வொன்றை ஏற்பாடு செய்திருந்தது. இதில் அந்த அமைப்பின் செயலாளர் அப்துர் ராசிக் கலந்து கொண்டு மாற்று மத நண்பர்களின் இஸ்லாம் பற்றிய சந்தேகங்களைத் தெளிவுபடுத்தினார்.
இடைநடுவில் மண்டபத்துக்குள் துழைந்த பொதுபல சேனா உறுப்

பினர்கள் குறித்த நிகழ்ச்சியை நடத்தவிடாது அராஜகத்தில் ஈடுபட்டதுடன், அப்துர் ராசிக்கைக் கொலை செய்வோம் என்று கொலை மிரட்டலும் விடுத்தார்கள்.
இதனால் குறித்த நிகழ்வு நிறுத்தப்பட்டுள்ளதுடன் இது தொடர்பில் யஹம்மாதகம் பொலிஸில் முறைப்பாடு செய்வதற்குச் சென்றபோது பிக்குகளுக்கு எதிராகப் புகார் அளித்தால் யஹம்மாதகம் பகுதியைத் தீவைத்து எரிப்போம் எனப் பொதுபல சேனாவின் பிக்குகள் கூறுவதால் உங்கள் முறைப்பாட்டை ஏற்றுக் கொள்ளமுடியாது எனத் தெரிவித்துள்ள பொலிஸார் சமாதானமாகி விடுங்கள் எனத் தெரிவித்துள்ளனர்.
பொலிஸாரின் பக்கச் சார்பான செயற்பாடு குறித்தும், பொதுபல சேனாவின் அராஜகத்துக்கு எதிராகவும் கொழும்பு பொலிஸ் தலைமையகத்தில் சிறிலங்கா தவ்ஹீத் ஜமாத்த் உறுப்பினர்கள் முறைப்பாடு ஒன்றைச் செய்துள்ளனர். (த-சி)

முடிவுக்கு வந்தது அவன்காட் வழக்கு

கொழும்பு, செப். 9
காலி துறைமுகத்தில் மீட்கப்பட்ட மிதக்கும் ஆயுதக் களஞ்சியசாலை தொடர்பில் அவன்காட் நிறுவனத்தின் தலைவர் நிஷங்க சேனாதிபதிக்கு எதிராகத் தாக்கல் செய்யப்பட்டுள்ள வழக்கை நிறைவுக்குக் கொண்டுவருமாறும் அவரது வெளிநாட்டுப் பயணத்துக்கு விதிக்கப்பட்டுள்ள தடையை நீக்குமாறும்

கொழும்பு மேலதிக நீதிவான் நிஷாந்த பிரீஸ் உத்தரவிட்டுள்ளார். குறித்த வழக்கைத் தொடர்ந்து முன் கொண்டு செல்ல முடியாது எனச் சட்டமா அதிபர் தெரிவித்ததாக நேற்றுமுன்தினம் திங்கட்கிழமை நீதிமன்றத்தில் இரகசியப் பொலிஸார் தெரிவித்துள்ளனர்.
இதனையடுத்தே நீதிவான் இவ்வாறு உத்தரவு பிறப்பித்துள்ளார். (த)

பாடும்மீன் அணிக்கு எதிரான தடையை நீக்கியது நீதிமன்றம்

யாழ்ப்பாணம், செப். 9
யாழ்.உதைபந்தாட்ட லீக்கின் அனுசரணையுடன் நடத்தப்படும் எந்தவொரு போட்டியிலும் பங்கேற்பதற்குப் பாடும்மீன் விளையாட்டுக் கழக உறுப்பினர்களுக்கு 18 மாதங்களுக்கு விதிக்கப்பட்ட தடையை யாழ்.மாவட்ட நீதிமன்றம் 14 நாட்களுக்கு நீக்கியுள்ளது.
குருநகர் பாடும்மீன் விளையாட்டுக் கழகத்துக்கும் சென்.மேரீஸ் விளையாட்டுக் கழகத்துக்கும் இடையில் கடந்த ஜூன் 24 ஆம் திகதி நடைபெற்ற உதைபந்தாட்டச் சுற்றுப் போட்டியின் பின்னர் ஏற்பட்ட கைகலப்பை அடுத்துக் கலகம் மூண்டது. அதில் இரு தரப்பினரும்

பாதிக்கப்பட்டபோதும் இழப்பு எதுவும் ஏற்பட்டிருக்கவில்லை. இதனால் அது தொடர்பில் வழக்கு எதுவும் தாக்கல் செய்யப்படவில்லை. அதன் பின்னர் மற்றொரு ஆட்டத்தில் அனைத்து வீரர்களும் விளையாடுவதற்குச் சென்றிருந்தபோதும் யாழ்.உதைபந்தாட்ட லீக்கினால் அனுப்பட்ட கடிதத்துக்கு அமைய கடந்த ஓகஸ்ட் 3 ஆம் திகதி விசாரணை ஒன்று இடம்பெற்றது. அதன் போதே யாழ்.லீக்கின் அனுசரணையுடன் நடக்கும் எந்தவொரு போட்டியிலும் பாடும்மீன் விளையாட்டுக்கழக உறுப்பினர்கள் 18 மாதங்களுக்கு விளையாடமுடியாது என்றும், ஒரு லட்சம் ரூபா தண்டம்

பொதுபல சேனா ஒரு செத்த பாம்பு மனோ கணேசன் காட்டம்

கொழும்பு, செப். 9
நாட்டில் இனங்களுக்கு இடையில் மோதலை ஏற்படுத்தும் வகையில் செயற்பட்டு வரும் சிங்கள கடும் போக்குவாத அமைப்பான பொதுபல சேனா அமைப்பு ஒரு செத்த பாம்புக்கு ஒப்பானது என அமைச்சர் மனோ கணேசன் தெரிவித்துள்ளார்.
சிங்கள ஊடகம் ஒன்றுக்கு அளித்துள்ள நேர்காணலிலேயே அவர் இவ்வாறு தெரிவித்துள்ளார்.
இது குறித்து தொடர்ந்தும் கருத்து வெளியிட்டுள்ள அவர், சிங்கள கடும்போக்குவாத அமைப்பான பொதுபல சேனா அமைப்பு கடந்த நாடாளுமன்றத் தேர்தலில் பல மாவட்டங்களில் போட்டியிட்டது. ஆனால் சிங்களச் சகோதரர்கள் மிகச் சரியான பதிலை அந்த அமைப்புக்கு வழங்கிவிட்டார்கள். எனவே அதனைப் பற்றி கருத்துக் கூற விரும்பவில்லை.
சுருக்கமாகச் சொல்வதாக இருந்



தால் பொதுபல சேனா அமைப்பு தற்போது செத்த பாம்புக்கு ஒப்பானது. அதற்கு உயிர் கொடுக்க நாங்கள் தயாராக இல்லை. ஆனால் சிங்களவரோ, தமிழரோ, முஸ்லிமோ அது யாராக இருந்தாலும் தேசிய அரசின் பயணத்துக்குத் தடையாக இருப்பவர்களை நாங்கள்

அனுமதிக்க மாட்டோம். எனக்கு அளிக்கப்பட்டுள்ள அமைச்சுப் பொறுப்பின் ஊடாக அனைத்து இனங்களையும் அரவணைத்துச் செல்லும் நடவடிக்கைகள் மூலமாக மிகச் சிறப்பான முறையில் எனது செயற்பாடுகளை முன்னெடுப்பேன் - என்றார். (த)

மட்டு. அரச அலுவலகங்களுக்கு கிழக்கு முதல்வர் நேரில் பயணம்

மட்டக்களப்பு, செப். 9
மட்டக்களப்பு மாவட்டத்தில் உள்ள அனைத்து அரச நிறுவனங்கள், திணைக்களங்களுக்கு நேற்று முதல் தொடர்ந்து நான்கு நாட்களுக்கு கிழக்கு மாகாண முதலமைச்சர் ஹாமிஸ் நவீர் அஹமட் நேரில் பயணம் மேற்கொள்கிறார்.
மட்டக்களப்பு மாவட்டத்தில் அரசு காரியாலயங்களின் வேலைத்திட்டங்கள் அங்குள்ள குறைபாடுகள் மக்கள் எதிர்நோக்கும் பிரச்சினைகள் ஆகியவற்றை நேரில் கண்டறிந்து தீர்வினைப்பெற்றுக்கொடுக்குமுகமாக முதலமைச்சரின் இப்பயணம் அமைய வுள்ளதாக முதலமைச்சரின் ஊடகப் பிரிவு குறிப்பிட்டுள்ளது.
கிழக்கு மாகாணத்தில் தொடர்ச்சியாக இடம்பெறவிருக்கும் இந்தப் பயணம் முதற்கட்டமாக மட்டக்களப்பு மாவட்டத்தில் நேற்றில் இருந்து

எதிர்வரும் 11ஆம் திகதி வரை தொடர்ச்சியாக சகல மாநகரசபை, நகரசபை மற்றும் பிரதேச சபைகள், கல்வித் திணைக்களம், போக்குவரத்து அதிகார சபை, கிராமிய அபிவிருத்திச் சபை, கைத்தொழில் திணைக்களம், சுகாதாரத் திணைக்களம், கட்டடத்திணைக்களம் போன்றவற்றுக்குப் பயணம் செய்யவுள்ளதாகவும், குறிப்பிட்ட பயணத்தின் போது ஆளணிப்பற்றாக்குறை சம்பந்தமாகவும் ஆராய்ந்து ஆள்களை நியமிப்பது தொடர்பாகவும் நடவடிக்கை எடுக்கப்படும் என்றும், முதலமைச்சரின் பயணத்தின்போது கிழக்கு மாகாண சபை உறுப்பினர்கள், அமைச்சின் அதிகாரிகள், அரச அதிகாரிகள் பலரும் பயணம் செய்யவுள்ளதாக முதலமைச்சரின் ஊடகப் பிரிவினர் தெரிவித்துள்ளனர். (த)

தேசிய விளையாட்டுக் கொள்கை இரண்டு வருடங்களுள் உருவாகும்

கூறுகிறார் அமைச்சர் தயாசிறி
கொழும்பு, செப். 9
இரு வருடங்களுக்குள் தேசிய விளையாட்டுக் கொள்கையை உருவாக்க வுள்ளதாக விளையாட்டுத்துறை அமைச்சர் தெரிவித்துள்ளார்.
விளையாட்டுத்துறை அமைச்சராக நேற்று முன்தினம் திங்கட்கிழமை காலை தயாசிறி ஜயசேகர தனது கடமைகளைப் பெறுப்பேற்றுக் கொண்டதன் பின்னர் ஊடகங்களுக்குக் கருத்து தெரிவிக்கும் போதே இவ்வாறு தெரிவித்துள்ளார்.
மேலும் விளையாட்டுத் துறையிலுள்ள பிரச்சினைகள் தொடர்பில் விரைவில் கலந்துரையாடி தீர்வு பெற்றுக் கொடுக்க எதிர்பார்த்துள்ளதாகவும் அவர் மேலும் குறிப்பிட்டுள்ளார்.
தயாசிறி ஜயசேகர கடந்த 4 ஆம் திகதி ஜனாதிபதி மைத்திரிபால சிறிசேன முன்னிலையில் விளையாட்டுத்துறை அமைச்சராகச் சக்திய பிரமாணம் செய்து கொண்டமை குறிப்பிடத்தக்கது. (த)

சூதாட்ட நிலையங்கள் வெளிநாட்டவர்களுக்கே

கொழும்பு, செப். 9
சூதாட்ட நிலையங்களுக்கு இவங்கையர்கள் செல்வதை தடுப்பதற்காக ஒழுங்குவிதிகளை அறிமுகப்படுத்துவது தொடர்பில் கவனம் செலுத்தவுள்ளதாகச் சுற்றுலா அபிவிருத்தி மற்றும் சிறிஸ்கவ விவகார அமைச்சர் ஜோன் அமரதுங்க தெரிவித்துள்ளார்.
இவர் தனது கடமையை நேற்று முன்தினம் பொறுப்பேற்ற பின்னர் ஊடகங்களுக்கு கருத்துத் தெரிவிப்பதில் இவையே மேற்கண்டவாறு தெரிவித்தார்.
சூதாட்ட நிலையங்களுக்கு இவங்கையர்கள் செல்வது தடுக்க வேண்டும். ஆனால், வெளிநாட்டவர்களுக்கு இது அனுமதிக்கப்பட்டுள்ளதாகவும் அவர் கூறினார்.



இன்றைய மோதல்கள்

நியூட்டன் விசைவியாட்டுத் தொடர்

கரணவாய், செப். 9

வடமராட்சி உதைபந்தாட்டலீக்கின் அனுமதியுடன் சமரபாக நியூட்டன் விசையாட்டுக்கழகம் யாழ். மாவட்ட ரீதியாக நடத்தும் உதைபந்தாட்டத் தொடர் இன்று புதன்கிழமைமுதல் கழக மைதானத்தில் இடம்பெறவுள்ளது. யாழ். மாவட்டத்தைச் சேர்ந்த 46 அணிகள் பங்குபற்றும் இந்தத்தொடரில் இன்று நடைபெறும் ஆட்டமாக பிற்பகல் 3.30 மணிக்கு இடம்பெறும் முதலாவது ஆட்டத்தில் புதுத்தோட்டம் சுடர் ஒளி விசையாட்டுக்கழகத்தை எதிர்த்து நவின்டில் சிறிஅம்பாள் விசையாட்டுக் கழகமும் பி.ப 4.30 மணிக்கு இடம்பெறும் ஆட்டத்தில் நவின்டில் கலைமதி விசையாட்டுக் கழகத்தை எதிர்த்து அல்வாய் பாரதி விசையாட்டுக்கழகமும் மோதவுள்ளன.

கழகங்கள் விசைவியாட்டுத் தொடர்

பருத்தித்துறை உதைபந்தாட்ட லீக்கின் அனுமதியுடன் நெற்கொழு கழகங்கள் விசையாட்டுக் கழகம் வடமாகாண ரீதியாக நடத்தும் உதைபந்தாட்டத் தொடரின் லீக் முறையாட்டங்கள் குறித்த கழக மைதானத்தில் இடம்பெற்று வருகின்றன. இந்தத்தொடரில் இன்று புதன்கிழமை இரவு 7 மணிக்கு இடம்பெறும் முதலாவது ஆட்டத்தில் மன்னார் சென்.லூசியஸ் விசையாட்டுக் கழகத்தை எதிர்த்து மன்னார் கில்லரி விசையாட்டுக் கழகமும் 9மணிக்கு இடம்பெறும் ஆட்டத்தில் பலாலி விண்மீன் விசையாட்டுக் கழகத்தை எதிர்த்து மன்னார் சென். ஜோசப் விசையாட்டுக் கழகமும் மோதவுள்ளன. (ம-108)

ஸ்ரார், ஞானம்ஸ் அடுத்த சுற்றுக்குள் மாதனை விசையாட்டுக்கழகத் தொடரில்



கரணவாய், செப். 9

மாதனை விசையாட்டுக்கழகம் நடத்தும் துடுப்பாட்டத் தொடரில் ஸ்ரார் விசையாட்டுக் கழகம் கரவெட்டி ஞானம்ஸ் விசையாட்டுக் கழகம் என்பன வெற்றிபெற்று அடுத்த சுற்றுக்கு முன்னேறியுள்ளன.

ஒற்றுமை எதிர் ஸ்ரார்

நேற்றுமுன்தினம் இடம்பெற்ற முதலாவது ஆட்டத்தில் வல்வை ஒற்றுமை விசையாட்டுக்கழகமும் ஸ்ரார் விசையாட்டுக் கழகமும் மோதின. நாணயச்சுழற்சியில் வெற்றிபெற்று முதலில் துடுப்பெடுத்தாடக் களமிறங்கிய வல்வை ஒற்றுமை

விசையாட்டுக் கழகம் நிர்ணயிக்கப்பட்ட 10 பந்துப்பரிமாற்றங்களில் அனைத்து இலக்குகளையும் இழந்து 50 ஓட்டங்களைப் பெற்றது. அதிகபட்சமாக ஜெகன் 18 ஓட்டங்களைப் பெற்றார். பந்துவீச்சில் சுஜீவன் 3 இலக்குகளையும் நிசாந்தன், சர்மிலன் ஆகியோர் தலா 2 இலக்குகளையும் கைப்பற்றினர்.

51 ஓட்டங்களை வெற்றியில்லக்காகக் கொண்டு களமிறங்கிய ஸ்ரார் அணி 8 ஆவது பந்துப்பரிமாற்றத்தில் 5 இலக்குகளை இழந்து இலக்கினை அடைந்தது. அதிகபட்சமாக நிரோசன் 15 ஓட்டங்களையும் மனோ 10 ஓட்டங்களையும் பெற்றனர்.

பந்துவீச்சில் அசோக் ஜெகன் ஆகியோர் தலா 2 இலக்குகளையும் ஜீவந்திகன் ஒரு இலக்கையும் கைப்பற்றினர்.

ஞானம்ஸ் எதிர் யாழ்.ஸ்ரார்

தொடர்ந்து இடம்பெற்ற இரண்டாவது ஆட்டத்தில் கரவெட்டி ஞானம்ஸ் அணியை எதிர்த்து யாழ். ஸ்ரார் அணி மோதியது. நாணயச்சுழற்சியில் வெற்றிபெற்று முதலில் துடுப்பெடுத்தாடக் களமிறங்கிய ஞானம்ஸ் அணி 10 ஆவது பந்துப்பரிமாற்றத்தில் அனைத்து இலக்குகளையும் இழந்து 95 ஓட்டங்களைப் பெற்றது. அதிகபட்சமாக பிரசாந் 40 ஓட்டங்களைப் பெற்றார். பந்துவீச்சில்

சயந்தன் 3 இலக்குகளையும் நிலைசன் அன்றரி ஆகியோர் தலா 2 இலக்குகளையும் கைப்பற்றினர். 96 ஓட்டங்களை வெற்றியில்லக்காகக் கொண்டு களமிறங்கிய யாழ். ஸ்ரார் அணி 9 ஆவது பந்துப்பரிமாற்றத்தில் அனைத்து இலக்குகளையும் இழந்து 65 ஓட்டங்களைப் பெற்று 36 ஓட்டங்களால் தோல்வியடைந்தது. அதிகபட்சமாக சயந்தன் 15 ஓட்டங்களைப் பெற்றார். பந்துவீச்சில் அனுசுயந்தன் 4 இலக்குகளையும் சேந்திரன், குணாதிபன், ஜெனி மற்றும் துவாரகன் ஆகியோர் தலா ஒரு இலக்கினையும் கைப்பற்றினர். (ம-109)

சமநிலைத் தவிர்ப்பில் வாகைகூடியது மெலிஞ்சிமுனை இருதயராஜா அணி

யாழ்ப்பாணம், செப். 9

தம்பாட்டி காந்தி சனசமூகநிலையத்தின் 66ஆவது ஆண்டு நிறைவை முன்னிட்டு தம்பாட்டி காந்தி சனசமூகநிலையம், தம்பாட்டி காந்தி விசையாட்டுக்கழகம் இணைந்து அழைக்கப்பட்ட அணிகளுக்கு இடையில் நடத்தும் உதைபந்தாட்டத் தொடரின் இறுதியாட்டம் நேற்றுமுன்தினம் திங்கட்கிழமை குறிந்த கழக

மைதானத்தில் இடம்பெற்றது.

இறுதியாட்டத்தில் மெலிஞ்சிமுனை இருதயராஜா அணியை எதிர்த்து ஊர்காவற்றுறை சென்.ஜேம்ஸ் அணி மோதிக்கொண்டது. போராட்டத்துக்கும் விறுவிறுப்புக்கும் ஏற்ப இழுபறியாக நீடித்து சமநிலையில் முடிவடைந்தது. சமநிலைத் தவிர்ப்பில் மெலிஞ்சிமுனை இருதயராஜா அணி 5:3 என்ற கோல்

கணக்கில் வெற்றிபெற்று சம்பியன் ஆனது. தொடரின் சிறந்த வீரனாக மெலிஞ்சிமுனை இருதயராஜா அணியின் அருளராஜ் தெரிவானார். சிறந்த கோல் காப்பாளராக ஊர்காவற்றுறை சென்.ஜேம்ஸ் அணி கோல் காப்பாளர் சிந்துயன் தெரிவானார். தொடராட்ட நாயகனாக ஊர்காவற்றுறை சென். ஜேம்ஸ் அணி வீரன் பிரசாந் தெரிவானார். (ம-23)



விசையாட்டு உபகரணங்கள் அன்பளிப்பு



வலி வடக்கு, செப். 9

வடமாகாண உடற் கல்வி ஆசிரியர் சங்கத்தினால் பாடசாலைகள் மட்ட விசையாட்டுத்திறனை ஊக்குவிக்கும் வகையில் பொருளாதார ரீதியாக பின்தங்கிய பாடசாலைகளுக்கு விசையாட்டு உபகரணங்கள் வழங்கப் பட்டு வருகின்றன. இந்த வகையில் வடமராட்சி அல்வாய் சிறிலங்கா மகா வித்தியாலயத்தில் உதைபந்தாட்டம் மற்றும் கரப்பந்தாட்டத்தை ஊக்குவிக்கும் வகையில் உதைபந்துகள் மற்றும் கரப்பந்துகள் வழங்கப்பட்டுள்ளன. (ம-86)

தேசியத்துக்கு தெரிவானது பளை

யாழ்ப்பாணம், செப். 9

கிளிநொச்சி மாவட்டமட்ட இளைஞர் கழகங்களுக்கு இடையிலான எல்லே தொடரில் பளை பிரதேச இளைஞர் கழக அணி வெற்றிபெற்று தேசிய மட்டத் தொடருக்கு தெரிவாகியுள்ளது.

முதலில் ஆடிய பளை இளைஞர் அணியினர் 20 பந்துகளில் 3 ஓட்

டங்களைப் பெற்றனர். 20 பந்துகளில் 4 ஓட்டங்களை எடுத்தால் வெற்றி என்ற இலக்குடன் களமிறங்கிய கரைச்சி பிரதேச இளைஞர் அணி எந்தவொரு ஓட்டத்தையும் பெறாது தோல்வியை தழுவினது. வெற்றிபெற்ற பளை பிரதேச இளைஞர் அணி தேசியமட்ட எல்லே தொடரில் விசையாட்ட தகுதிபெற்றது. (ம-113)

முல்லையை வீழ்த்தியது கிளிநொச்சி

யாழ்ப்பாணம், செப். 9

பிறிமா நிறுவனத்தின் அனுசரணையுடன் இலங்கைக் கிரிக்கெட் கட்டுப்பாட்டுச்சபை மாவட்டமட்ட 15 வயதுப்பிரிவு அணிகளுக்கு இடையில் நடத்தியும் 50 பந்துப் பரிமாற்றங்களைக் கொண்ட துடுப்பாட்டத்தொடரில் நேற்றுமுன்தினம் நடைபெற்ற ஆட்டத்தில் முல்லைத் தீவு மாவட்ட அணியை 40 ஓட்டங்களால் வெற்றிபெற்றது கிளிநொச்சி மாவட்ட அணி.

முதலில் துடுப்பெடுத்தாடிய கிளிநொச்சி மாவட்ட அணி 36.1 பந்துப்பரிமாற்றங்கள் நிறைவில் சகல இலக்குகளையும் இழந்து 131 ஓட்டங்களைப் பெற்றது. அதிகபட்சமாக யனுசன் 15 ஓட்டங்களையும், ஜெயசசிக்குமார் 14 ஓட்டங்களை

யும் பெற்றனர். பந்துவீச்சில் முல்லைத் தீவு மாவட்ட அணி சார் பில் அபிலாஸ் 4 இலக்குகளை வீழ்த்தினார்.

131 ஓட்டங்களைப் பெற்றால் வெற்றியென்ற இலக்குடன் பதிலுக்குத் துடுப்பெடுத்தாடிய முல்லைத் தீவு மாவட்ட அணி 33.3 பந்துப் பரிமாற்றங்கள் நிறைவில் சகல இலக்குகளையும் இழந்து 91 ஓட்டங்களை மட்டும் பெற்று 40 ஓட்டங்களால் தோல்வியடைந்தது. அதிகபட்சமாக தனுசன் 14 ஓட்டங்களை பெற்றார். பந்துவீச்சில் கிளிநொச்சி மாவட்ட அணி சார்பில் கிருசாந்தன், யுகேந்திரன் இருவரும் தலா 2 இலக்குகளையும் கைப்பற்றினர். (ம-23)

அன்ரனிஸ் அபார வெற்றி

யாழ்ப்பாணம், செப். 9

வடமாகாண உடற்கல்வி டிப்ளோமா ஆசிரியர் சங்கம் வலிகாமம் உதைபந்தாட்ட லீக்கின் அனுமதியுடன் நடத்தும் 7 வீரர்கள் பங்குபற்றும் விலகல் முறையிலான உதைபந்தாட்டத் தொடரின் ஆட்டங்கள் உரும்பிராய் இந்துக் கல்லூரி மைதானத்தில் இடம்பெற்று வருகின்றன.

இந்தத்தொடரில் நேற்றுமுன்தினம் திங்கட்கிழமை இடம்பெற்ற ஆட்டத்தில் பாசையூர் சென்.அன்ரனிஸ் அணியை எதிர்த்து இளவாலை சென்.லூடஸ் அணி மோதிக்கொண்டது. இதில் பாசையூர் சென்.அன்ரனிஸ் அணி 5:0 என்ற கோல் கணக்கில் வெற்றிபெற்றது. (ம-23)

காளியம்பாள் - ஆலடிசிந்து இறுதியில் பலப்பரீட்சை

யாழ்ப்பாணம், செப். 9

ஆடிப்பிறப்புத் தினத்தை முன்னிட்டு யாழ்.மாவட்ட தாச்சி விசையாட்டுச் சங்கம் வடமாகாண கல்வி, விசையாட்டு மற்றும் இளைஞர் விவகார அமைச்சின் அனுமதியுடன் யாழ்.மாவட்ட ரீதியில் நடத்தி வந்த தாச்சித் தொடரின் இறுதியாட்டத்தில் தாவடி காளியம்பாள் விசையாட்டுக் கழகமும், உடுவில் ஆலடிசிந்து விசையாட்டுக் கழகமும் எதிர்வரும் 13 ஆம் திகதி இடம்பெறும் கிழமை பி.ப. 3 மணிக்கு கோண்டாவில் மறுமலர்ச்சி விசையாட்டுக் கழக மைதானத்தில் மோதவுள்ளன.

யாழ்.மாவட்ட தாச்சி விசையாட்டுச் சங்கத் தலைவர் செ.சண்முகலிங்கம் தலைமையில் நடைபெறவுள்ள இந்த நிகழ்வுக்கு பிரதம விருந்தினராக வடமாகாண கல்வி, விசையாட்டு மற்றும் இளைஞர் விவகார அமைச்சர் எஸ்.குருகுலராஜா கலந்துகொள்ளவுள்ளார். சிறப்பு விருந்தினராக வடமாகாண சபை உறுப்பினர் எஸ்.ஆனல்ட், கெளரவ விருந்தினராக வடமாகாண கல்வியமைச்சின் கணக்காளர் என்.கிரிதரன் ஆகியோரும் கலந்துகொள்ளவுள்ளனர். (ம-288)

மைதான திறப்புவிழா

யாழ்ப்பாணம், செப். 9

சென்.பற்றிக்ஸ் கல்லூரியில் புதிதாக அமைக்கப்பட்ட ரென்னிஸ் மைதானம் நாளை வியாழக்கிழமை காலை 9மணிக்கு திறந்து வைக்கப்படவுள்ளது. குறித்த நிகழ்வுக்கு பிரதம விருந்தினராக யாழ். ஆயர் தோமஸ் சுவந்திர நாயகம் அடிசுலாஸ் கலந்து கொள்ளும் அதேநேரம் சிறப்பு விருந்தினர்களாக தியாகி அறக்கொடை நிறுவனத்தின் ஸ்தாபகர் தியாகேந்திரன், பிரதிக் கல்விப் பணிப்பாளர் மாணிக்கராசா, சட்டத்தரணி விநிசிவலிங்கம் ஆகியோர் கலந்து கொள்ளவுள்ளனர். (ம-23)



பாகிஸ்தான் சுப்பர் லீக்கில் டிஸ்சான், பெரேரா, மென்டிஸ்?

பாகிஸ்தான் சுப்பர் லீக்கில்; வினையாட்டில் டிஸ்சான், பெரேரா, மென்டிஸ் விருப்பம் தெரிவித்திருப்பதாகத் தகவல்கள் வெளியாகியுள்ளன.

தீய கிரிக்கெட் கட்டுப்பாட்டுச் சபையினால் நடத்தப்படும் ஐ.பி.எல். தொடரைப் போன்று பாகிஸ்தான் கிரிக்கெட் கட்டுப்பாட்டுச் சபையும் ரி-20 தொடர் ஒன்றை பாகிஸ்தான் சுப்பர் லீக் என்ற பெயரில் நடத்து நீண்ட காலமாகத் திட்டமிட்டு வந்தது. பல்வேறுபட்ட விவாதங்களுக்குப் பின்னர் அடுத்த ஆண்டு பெப்ரவரி மாதம் 4ஆம் திகதி முதல் 24 ஆம் திகதி வரை பாகிஸ்தான் சுப்பர் லீக் தொடரை நடத்துவது என்று முடிவாகியது. குறித்த தொடரில் வினையாட்டில் இலங்கை அணியின் வீரர்களான டிஸ்சான், திசர பெரேரா, மென்டிஸ் விருப்பம் தெரிவித்திருப்பதாகத் தகவல்கள் வெளியாகியுள்ளன. தவிர, மேற்கிந்திய தீவுகளின் சுனில் நரைன், டிவைன் சிமித், சாமுவேல் பத்ரி நியூசிலாந்தின் ஜேம்ஸ் பிராங்க்ளின், தென்னாபிரிக்காவின் ரிச்சட் லெவி, ரொபின் பீற்றர்சன் மற்றும் பிரேஸ்னன் ஆகியோரும் விருப்பம் தெரிவித்துள்ளதாகத் தெரிகிறது. இந்தியா, பங்களா தேஷ் வீரர்கள் எவரும் இந்தத் தொடரில் வினையாட்டில் விருப்பம் தெரிவிக்கவில்லை. (ம)

போல்ட் தற்காலிக விலகல் ஒலிம்பிக் தொடருக்கான முன்னாயத்தமாக

நடப்பு வருடத்தில் இனிமேல் நடைபெறவுள்ள தடகளத் தொடர்களில் பங்கெடுக்கப்போவதில்லை என்று தெரிவித்துள்ளார் உசைன் போல்ட். உலகிலேயே தான்தான் அதிக வேகமாக ஓடக்கூடியவர் என்பதை சீனாவில் நடைபெற்ற உலக தடகளத் தொடரில் மீண்டும் நிரூபித்தார் போல்ட். 100 மீற்றர், 200 மீற்றர் மற்றும் 4 வீரர்கள் பங்கெடுக்கும் 100 மீற்றர் அஞ்சலோட்டம் ஆகியவற்றில் தங்கப்பதக்கம் வென்றார். இந்தத் தொடருக்கு முன் காயம் காரணமாக சிகிச்சை மேற்கொண்டார் உசைன் போல்ட். இதனால் அவர் மீண்டும் ஜொலிப்பாரா என்ற கேள்வி எழும்பியது. ஆனால், திறமையாக செயற்பட்டு வெற்றிவாகை சூடினார். இந்த நிலையில் இந்த ஆண்டு இதற்குமேல் ஓடமாட்டேன் என்று உசைன் தெரிவித்துள்ளார்.

அடுத்த வருடம் பிரேஸிலின் ரியோ நகரில் ஒலிம்பிக் தொடர் நடைபெறவுள்ளது. இந்தத் தொடருக்கு தனது உடல்நிலையை தயாராகக் கும் நோக்கத்திலேயே தான் பாதியில் வெளியேறியதாக போல்ட் தெரிவித்துள்ளார். இதுகுறித்து உசைன் போல்ட் தெரிவித்ததாவது, சமீபத்தில் சீனாவில் நடைபெற்ற உலக தடகளத் தொடரில் மூன்று தங்கப்பதக்கங்களைக்



கைப்பற்றியமை மகிழ்ச்சி. சரிவில் இருந்து மீண்டு (உபாதை) சாதித்தமை அற்புதமானது. ஆனால் தொடர்ச்சியாக தொடர்களில் பங்கேற்றால் அதுவே தீமை தருவதாக அமைந்துவிடும். அடுத்த வருடம்

ரியோ நகரில் ஒலிம்பிக் தொடர் நடைபெறவுள்ளது. இதற்கு முதலில் எனக்கு ஓய்வு தேவை. இதனால் நடப்பு வருடத்தில் நடைபெறவுள்ள ஏனைய தொடர்களில் இருந்து விலகுவதாக முடி

வெடுத்துள்ளேன். ஒலிம்பிக் தொடரில் தங்கம் கைப்பற்றவே இந்த முடிவை எடுத்துள்ளேன். ஒலிம்பிக் தொடருக்குப் பின்னர் ஓய்வு தொடர்பாக முடிவெடுப்பேன். என்றார். (ம)



80 நிமிடங்களில் முடிந்த ஆட்டம் நான்காவது சுற்றுக்கு முன்னேறினார் பெடர்

சர்வதேச ரென்னிஸ் தொடர்களில் ஒன்றான அமெரிக்கன் ரென்னிஸ் தொடரின் ஆண்கள் ஒன்றையர் பிரிவு ஆட்டமொன்றில் 80 நிமிடங்களில் ஆட்டத்தை முடித்து அடுத்த சுற்றுக்கு முன்னேறியுள்ளார் பெடர்.

அமெரிக்காவின் நியூயோர்க் நகரில் நடைபெற்றுவரும் இந்தத் தொடரில் நேற்றுமுன்தினம் நடைபெற்ற ஆட்டத்தில் ரோஜர் பெடரரை எதிர்த்து பெல்ஜியத்தின் ஸ்ரீவ் டார் மோதினார். இந்த ஆட்டத்தின் முதல் மூன்று செற்களையும் 6-1, 6-2, 6-1 என்று கைப்பற்றி 80 நிமிடங்களில் ஆட்டத்தை வெற்றியுடன் முடித்தார் பெடர். (ம)

காலிறுதியில் கால் பதித்தார் ஜோகோவிக்

நடப்பு வருடத்தின் கடைசி சர்வதேச ரென்னிஸ் தொடரான அமெரிக்கன் ரென்னிஸ் தொடர் நியூயோர்க் நகரில் நடைபெற்று வருகிறது. இந்தத் தொடரில் காலிறுதிக்கு முன்னேறியுள்ளார் ஜோகோவிக்.


தரப்படுத்தலில் முதலிடத்தில் உள்ள சேர்பியாவின் ஜோகோவிகை எதிர்த்து மோதினார் ஸ்பெயினின் ராபர்ட்டோவ். இதில் ஜோகோவிக் 63, 46, 64, 63 என்ற கணக்கில் வென்று காலிறுதிக்குச் சென்றார். காலிறுதியில் லோபஸ், ஜோகோவிக் பலப்பரீட்சை நடத்தவுள்ளனர். (ம)

அமெரிக்க ரென்னிஸ் வரலாற்றில் நீண்ட நேர ஆட்டம்



சர்வதே ரென்னிஸ் தொடர்களில் ஒன்றான அமெரிக்கன் ரென்னிஸ் தொடர் நியூயோர்க் நகரில் நடைபெற்று வருகிறது. அமெரிக்கன் ரென்னிஸ் வரலாற்றில் நீண்ட நேரம் நடைபெற்ற ஆட்டம் என்ற பெயரைப் பெற்றுள்ளது முருகுசா, ஜோகண்ணா மோதிய ஆட்டம்.

இந்த ஆட்டம் 3 மணி, 23 நிமிடங்கள் நடந்தது. முன்னதாக 2011ஆம் ஆண்டில் சமந்தா ஸ்டோசர் - நடியா பெட்ரோவா இடையிலான ஆட்டம் 3 மணி, 16 நிமிடங்கள் நடந்ததே சாதனையாக இருந்தது. முதல் செற்றை முகுருஸா 6-7 என்று இழந்தார். இரண்டாவது செற்றை நீண்ட நேரம் போராடி 7-6 என்று கைப்பற்றினார். ஆனால் மூன்றாவது செற்றை 6-0 என்ற கணக்கில் இழந்தார். மூன்றாவது செற்றை முகுருஸா 6-2 என்ற கணக்கில் வென்றார். (ம)



சர்ரேயில் கலக்கும் சங்கா

இங்கிலாந்தில் கழகங்களுக்கிடையிலே நடைபெற்றுவரும் ரோயல் லண்டன் தொடரில் சர்ரே சார்பாகக் களமிறங்கிய சங்கா 166 ஓட்டங்களை விளாசியுள்ளார். குறித்த தொடரின் இரண்டாவது அரையிறுதி ஆட்டத்தில் சர்ரே அணி,

நாட்டிங் காம்சையர் அணியுடன் மோதியது. முதலில் துடுப்பெடுத்தாடிய சர்ரே அணி 50 பந்துப்பரிமாற்றங்கள் நிறைவில் 5 இலக்குகளை இழந்து 300 ஓட்டங்கள் குவித்தது. இதில் அதிரடி யாக விளையாடிய குமார் சங்கக்கார 138 பந்தில் 166 ஓட்டங்கள் (13 பவுண்டரி,

ஒரு சிக்சர்) அடித்து அசத்தினார். கடின இலக்கை நோக்கி களமிறங்கிய நாட்டிங் காம்சையர் அணி 50 பந்துப்பரிமாற்றங்கள் நிறைவில் 296 ஓட்டங்கள் வரை குவித்து இலக்கை

நெருங்கி போராடித்தோல்வியடைந்தது. சங்கா ஆட்டநாயகனாக தெரிவானார். (ம)



சிமித் மீது மக்கலம் அதிருப்தி

இங்கிலாந்து அஸ்திரேலிய அணிகளுக்கிடையிலான இரண்டாவது ஆட்டத்தில் ஸ்டோக்ஸின் சர்ச்சைக்குரிய ஆட்டமிழப்பு விவகாரத்தில் ஆஸ்திரேலிய அணித்தலைவர் சிமித் தவறிழைத்து விட்டார் என்று தெரிவித்துள்ளார் நியூஸிலாந்தின் அணித்தலைவர் மக்கலம்.

குறித்த விடயம் தொடர்பாக மக்கலத்தொழிவித்தாவது:- சிமித்முறையீடு செய்ய வேண்டாம் என்ற முடிவை எடுத்திருக்கலாம், இதன் மூலம் அவரது தலைமையில் கிரிக்கெட் ஆட்டத்தை அதன் நல்லுணர்வுடன் ஆட வேண்டும் என்ற ஒரு விடயத்தை அவர் அடிக்கோடிட்டு காட்டியிருக்கலாம், ஆனால் அவரோ மாற்று முடிவை எடுத்தது கடும் ஏமாற்றம் அளிக்கிறது. சிமித் தனது முதிர்ச்சியின்மையை வெளிப்படுத்தியுள்ளார். இதற்காக அவர் ஒரு



நாள் வருந்தவே செய்வார். நாங்களாக இருந்தால் முறையீடு செய்திருக்க மாட்டோம்- என்றார். (ம)

BASIC ENGLISH
அடிப்படையிலிருந்து ஆங்கிலம் கற்க (தனி/குழு)
BCLL 077 132 7818

VACANCY
English teachers Male / Female (Full time)
Professional experience and young teachers required CV should be emailed at admin@elasjaffna.com before 12th September 2015
ELAS
Sir Pon Ramanathan Road, Thirunelveli, Jaffna.
Contact No: 076 697 3040, 021 221 2410

உங்கள் சேவையில் சராண்டு
09.09.2015
எமது சேவைகள்
1. சுவை கவனிப்பு நினைப்பில் சேவைகள்
2. சுவை "மீனாட்சி" & சுவை "மீனாட்சி" வசதிகள்
3. ECG "மீனாட்சி" வசதிகள்
4. X-ray (மீனாட்சி)
5. சுவை ஆய்வுகூடம் பரிசீலனைகள்
YARL யாழ் மதர் கெயர்
MOTHER CARE
Medical Specialist Consultation Clinic
தொடர்பு: 021 221 9595 / 021 221 9597 / 021 222 9521 (புதிய தொ: 85794)

FRENCH LANGUAGE CENTRE
FOR BETTER FRENCH IN NORTH
பிரெஞ்சு மொழி வகுப்புக்கள்

FRENCH, CANADA EMBASSY மற்றும் அரசாங்கத்தினால் அங்கீகரிக்கப்பட்ட சர்வதேச சான்றிதழ்களை FRANCE, CANADA, BELGIUM, SWISS செல்வோர் மற்றும் வெளிநாட்டில் படிக்க விரும்புவோர், வேலை செய்யவுள்ளோர் வடக்கில் எம்மிடம் மட்டுமே EASY WAY இல் FRENCH கற்றுக்கொள்ள முடியும்.
ஏன் எம்மிடம் அதிகமானோர் FRENCH கற்கிறார்கள்?

- Speaking, listening, reading & writing, இல் தனிக்கவனம்.
- Teaching materials அனைத்துமே France இல் இருந்து பெறப்பட்டது (Alter Ego plus, Connexion, Grande Vitesse, Progressive du français, etc...).
- சர்வதேச தரத்தில் FRENCH வகுப்புக்களை வழங்குதல்.
- குளிர்நட்டப்பட்ட வகுப்பறைகள்.
- ஒரு வகுப்பறையில் 15 பேரை மட்டும் அனுமதித்து கவனம் செலுத்துதல்.
- எம்மிடம் கற்றோர் France மற்றும் Canada இல் வேலை செய்கிறார்கள்.
- எம்மிடம் கற்கும் மாணவர்கள் மாத்திரம் 8 மாத காலத்தில் பரீட்சைகளுக்கு தோற்றுவின்றனர்.
- Photocopy & Audio materials முற்றிலும் இலவசம்.
- எம்மிடம் கற்கும் மாணவர்கள் மாத்திரமே 8 மாத காலத்தில் சர்வதேச French பரீட்சையான DELF பரீட்சைக்கு தோற்றுவின்றனர். வேறு நிறுவனங்களை போல வருடக்கணக்கில் கால வீணடிப்புச் செய்ய வேண்டியதில்லை என்பதனைக் கவனத்தில் கொள்ளவும்.

ஆசிரியர் MR.V.JEGAN (Trained teacher in france 2007, university இல் FRENCH விரிவுரைகளை மேற்கொண்டவரும் 2006 இல் இருந்து யாழில் சிறந்த முறையில் FRENCH கற்பிக்கும் ஒரே ஒரு ஆசிரியர்.

இதுவரை 985 க்கும் மேற்பட்டோர் French கற்றுச் சென்றுள்ளனர். கடந்த DELF French பரீட்சையில் வடமாகாணத்தில் எமது மாணவர்கள் மட்டுமே 100% சித்தியடைந்துள்ளனர்.

உடன் அனுமதியைப் பெற்றுக்கொள்ள 0779789456/0212217781
No.40 பவனி வீதி, ஆரியகுளத்துக்கு அருகில், ஆரம்பம்: 12.09.2015 சனி 8 மணிக்கு
பிரதான வீதி, பதல்வியடி, T.P: 021 320 2973 ஆரம்பம்: 12.09 @ 4Pm
கண்டி வீதி, சாவகச்சேரி, ஆரம்பம்: 16.09 @ 4Pm
Bus நிலையம் → ஆரியகுளம் → 100 M → பவனி வீதி → FLCentre

ஆங்கிலம் குற்று மாத சனி,ஞாயிறு பயிற்சி நெறி
நிங்கள் ஆங்கிலம் பேசவேண்டுமா? இல்லையா? கீழ்க்கண்ட A/L எழுதியோர், பக்கலை முதலாக மாணவர்கள் தொழில்புரிவேன்,கிளைஞர், யுவதிகளுக்கானது.
புதிய பயிற்சிநெறி ஆரம்பம் : 12.09.2015
பிரிவு 1 : காலை 08.00-10.00 பிரிவு 2 : மூ-ப 10.00-12.00
பிரிவு 3 : மிய 01.00-03.00 பிரிவு 4 : மாலை 03.00-05.00
தொடிக் வருபு ஸ்கிபிற்றை காலை 06.30 மணி
"ஆங்கிலத்தில் ஓரேழுத்து தெரியாதவர்களும் கூட ஆங்கிலத்தில் கிளைந்து ஓரேழு மாதங்களில் ஏனாக ஆங்கிலம் பேசமுடியும்" பயிற்சின் யாழ் தி.ஜ.ஜார்ஜ் ஆசிரியரால் வழங்கப்படும்
யாழ்நகம் 021 320 33 13
தொடர்பு 021 3200 607
SARASON Experts in English Training
ம.ஆ. ஆஸ்பத்திரி வீதி, 077 6 1 4567
யாழ்நகம்: 021 3 0 3313

VCM INSTITUTE
Near the Manogara Junction, K.K.S Road, Jaffna
A/L 2015 Repeat
இணைந்த கணிதம்
பி. ரவீந்திரன்
ஆரம்பம்: 16.09.2015 (புதன்)
காலை 7.00 மணி

வேலைவாய்ப்பு
அரசு மற்றும் தனியார் வேலைவாய்ப்புக்களை உடனுக்குடன் உங்கள் மொபைலில் SMS மூலம் பெற Dialog வாடிக்கையாளர்கள் REG<இடைவெளி>JOBS என டைப் செய்து 77010 இற்கு SMS அனுப்புங்கள்.
(63870)(10.17) Conditions applied

யாழ். நகரில் வர்த்தகம்
பிரிவு I- திங்கள், செவ்வாய், வெள்ளி (பி.ப.3.45-5.45)
ஆரம்பம்: 11.09.2015
பிரிவு II- சனி, ஞாயிறு, (பி.ப.2.00-5.00)
ஆரம்பம்: 12.09.2015
இடம்: யாழ்ப்பாணக் கல்லூரி, பட்டதாரிப்பிரிவு, 464, ஆஸ்பத்திரி வீதி, யாழ்ப்பாணம். (கொமர்ஷல் வங்கிக்கு அருகில்)
T.P: 021 222 3382, 0772068760, 0774405917
வர்த்தகம் பிரிவு வகுப்புக்கள்
G.C.E. A/L 2016,2017
வணிகக்கல்வி: S.ரிஷி
பொருளியல்: E.ஞானேஸ்வரன்
கணக்கடு: S.S.கருணாதாஸ்



சர்வதேச அந்தஸ்து பெற்ற ரெனலிஸ் தொடரான அமெரிக்க ரெனலிஸ் தொடர் நியூயோர்க் நகரில்

நடைபெற்றுவருகிறது. இந்தத் தொடரின் பெண்கள் ஒற்றையர் பிரிவின் காலிறுதி ஆட்டமொன்றில் ஹெலப், அசெரென்கா பலப் பரீட்சை நடத்தவுள்ளனர். ஹெலப்(ருமேனியா)4ஆவது சுற்றில் விசிகியை (ஜேர்மனி) சந்தித்தார். இதில் ஹெலப் 6:7, 7:5, 6:2 என்ற கணக்கில் வென்று காலிறுதிக்கு முன் ஹேரினார். அவர் காலிறுதியில் பெலாரைசை சேர்ந்த அச ரென்காவை எதிர்கொள்கிறார். 20ஆம் நிலை வீராங்கனையான அச ரென்கா 6:3, 6:4 என்ற நேர் செற் கணக்கில் லெப் சென் சோவை (அமெரிக்கா) வீழ்த்தினார். (ம)

உதயன் செய்தித் தொடர்பு
adv@uthayan.com
0215671111

பணத்தை மட்டும்
சேர்த்துக்கொள். உலகம்
முழுவதும் சேர்ந்து
கொண்டு உன்னை ஒரு
பண்பாளன் என்று
கூறத் தயங்காது.

— பெர்னார்ட்ஷா.

புதன் பொய்கை

இசுயன்

09 செப்ரெம்பர் 2015 புதன்கிழமை

ராஜராஜன்

IDனிதர்களின் மனநிலையைப் பொறுத்ததுதான் அவர்களது ரசனை உணர்வும் அமைகின்றது. ஒருசிலர் இயற்கை அழகை ரசிப்பதில் அத்தீத ரசனை உணர்வைக் காட்டுவார்கள். காடுகள், மலைகள், அருவிகள், நதிகள், வயல் வெளிகள் என, கண்களில் தென்படுகின்ற அனைத்தையும் இவர்கள் ரசித்து மகிழ்வார்கள். இதற்காக அதிக நேரத்தைச் செலவிடவும் இவர்கள் தயங்கமாட்டார்கள். ஆனால் இதற்கு நேர் மாறானவர்களையும் நாம் காண்கின்றோம். ரசனை உணர்வே இல்லாத இவர்கள் எதனையும் கண்டுகொள்ள மாட்டார்கள். அழகிய மலர்கள்கூட இவர்களது கண்களுக்குத் தெரிவதில்லை. மனைவி அழகானவளாக அமைந்து விட்டால்கூட, அதில் பெருமைப்படுவதற்கு என்ன இருக்கின்றது என்ற மனப்போக்குள்ளவர்களாக இவர்கள் இருப்பார்கள். ஒருநாள் காலை வேளையில் ரசனை உணர்வு மிகுந்த ஒருவர் சூரிய உதயத்தைக் காண்பதற்குக் காத்திருக்கின்றார். கீழ்த் திசையின் அடிவானில் இருந்து சூரியன் மேலெழும் அந்தக் காட்சி அற்புதம் நிறைந்தது. அதிலும் ரசனை மேலிட்டால் கலைக்கண் கொண்டு பார்ப்பவர்களுக்கு அங்கு தெரிகின்ற காட்சிகள் பரவசத்தை ஏற்படுத்தும். மேலே குறிப்பிட்ட நபரும் சூரிய உதயத்தைக் கண்டதும் பரவசம் எய்தி விடுகின்றார். அதைத் தம்மையறியாமலேயே வெளியில் காட்டியும் விடுகின்றார். இதைக் கண்டதும் ரசனை என்றால் என்ன? என்பதை அறியாத ஒருவர் பெரும் வியப்புக்கு ஆளாகின்றார். அவரும் கிழக்குத் திசையை மீண்டும், மீண்டும் உற்றுப் பார்க்கின்றார். அங்கு விசேடமாக எதனையும் அவரால் கண்டு கொள்ள முடியவில்லை. இறுதியில் முதலில் குறிப்பிட்ட நபருக்குச் சித்தம் கலங்கி விட்டதென்ற முடிவுக்கு வருகின்றார். இதையும் நம்புவதற்கும் சிலர் இருக்கத்தான் செய்கிறார்கள். சிலர் புத்தகங்களைக் கையில் எடுத்தால் கீழே வைக்கமாட்டார்கள். மனைவி அருகில் வந்து நிற்பதற்கூட இவர்களது கண்களுக்குத் தெரியாது. இதனால் குடும்பத்தில் பிணக்கு ஏற்படுவதும் உண்டு. விஞ்ஞானத்தின் வளர்ச்சி காரணமாகப் புத்தகங்களை வாசிப்பவர்களின் எண்ணிக்கை தற்போது வெகுவாகக் குறைந்து விட்டது என்பது வேதனை தரும் விடயமாகும்.

சிலர் உணவு விடயத்தில் அதிக ரசனை உடையவர்களாக இருப்பார்கள். இத்தகையவர்கள் அறுசுவையுடன் திருப்தி அடைந்து விடமாட்டார்கள். ஏழாவதாக ஏதாவது சுவை இருக்கின்றதா என்ற ஆராய்ச்சியிலும் இவர்கள் ஈடுபடுவார்கள். வீட்டில் மனைவி என்னதான் சுவையாகச் சமைத்துப் போட்டாலும் அதில் ஏதோ வொரு குறையைக் கண்டு பிடித்து அதையே பெரிதாக எடுத்துக் காட்டி மனைவியின் மனதை நோக்கிப் பதில் அலாதி யான பிரியமுள்ளவர்கள் இவர்கள். மேலும் கடைகளைத் தேடிச் சென்று வகை வகையாக உண்பதிலும் இவர்கள் விருப்பமுடையவர்களாக இருப்பார்கள். சில வேளை எங்காவது ஒரு புதிய பதார்த்தத்தை உண்டு விட்டு அதன் பெயரை மறந்து போய் கொழுக்கட்டைப் பொன்னைப் போன்று மனைவியை இம்சிப்பதும் உண்டு. வாய் இருந்தால் வங்காளம் கூடப் போகலாம் என்று கூறுவார்கள். ஆனால் வாயைப் படைத்ததே உணவை உள்ளே தள்ளுவதற்குத்தான் என்ற நினைப்பும் இத்தகையவர்களிடம் உண்டு. ஒரு சிலரின் ரசனை வேறொரு விதமாக அமைந்து விடுகின்றது. மற்றவர்களின் துன்பத்தைக் கண்டு ரசிப்பதில் இவர்கள் அலாதி யான பிரியமுள்ளவர்களாகக் காணப்படுவார்கள். ஒரு சிறிய எலியைக் கொல்வதில்கூட இவர்கள் குரரமான வழிமுறைகளைக் கையாள்வார்கள். வேறு சிலர் அரிய பழைய பொருள்களைச் சேகரித்து வைப்பார்கள். பழையவற்றை ரசித்துப் பார்ப்பதில் இவர்களுக்கு ஈடு இவர்கள் தான். அவர்களது வீடுகளுக்கு எவராவது செல்லும்போது தாம் சேகரித்து வைத்துள்ள பொருள்களைப் பெருமையுடன் காட்டுவார்கள். இது மன்னன் ராஜராஜசோழன், படுத்தாங்கிய கட்டில், இது சேரமன்னன் சேரலாதன் பயன்படுத்திய கதிரை, இது சங்கிலிய மன்னன் அணிந்த மேற்சட்டை, இது ராணி மங்கம்மாள் பயன்படுத்திய வாசனைத் தைலம். -இவ்வாறு அங்கு வைக்கப்பட்டுள்ள பொருள்களை எமக்கு அறிமுகம் செய்து வைப்பார்கள். நாமும் வேறு வழியின்றி அவர்கள் கூறுவதைக் கேட்டுக் கொள்ளுவோம்.

ரசனைகள் பலவிதம்

ஒவ்வொன்றும் குருந்தம்

விஞ்ஞானத்தின் வளர்ச்சி காரணமாகப் புத்தகங்களை வாசிப்பவர்களின் எண்ணிக்கை தற்போது வெகுவாகக் குறைந்துவிட்டது என்பது வேதனை தரும் விடயமாகும்.

ஆனாலும் இத்தகையவர்களின் ரசனை உணர்வு பாராட்டுதல்களுக்குரியது. ஆற்றிவு படைத்த மனிதர்களிடம் ரசனை உணர்வு கட்டாயம் இருத்தல் வேண்டும். அழகிய மலர்களைக் கொண்டு தொடுக்கப்பட்ட மலர் மாலையை நாம் இறைவனுக்கு அணிவிப்பது மட்டுமல்லாது சுபகாரியங்களுக்கும் பயன்படுத்துகிறோம். இந்த மலர் மாலையை மதிப்பு வாய்ந்த ஒரு பொருளாகவே நாம் மதிக்கின்றோம். ஆனால் குரங்கு ஒன்றின் கையில் இந்தப் பூமாலை அகப்பட்டு விட்டால் அதன் கதி அதோ கதிதான். இதுதான் மனிதர்களுக்கும் மிருகங்களுக்கும் இடையேயான வித்தியாசம். ஆகவே நாம் ரசனையுள்ளவர்களாக இருக்கும்போது தான் வாழ்க்கையை அனுபவித்து ரசிக்க முடியும். இந்தப் பூவுலகிலேயே பார்த்து ரசிக்கக் கூடிய விடயங்கள் அனைத்துமூன்று. தென்மலை காற்றில்

இளம் தென்னோலை ஒன்று சலசலவென ஆடி அசையும்போது அதுவே ஒரு தனி அழகுதான். வெள்ளியை உருக்கி வார்த்து போன்று மலைகளிலிருந்து கீழே விழுகின்ற அருவிகளின் அழகை எதற்கும் ஒப்பிடமுடியாது. கள்ள மில்லாத சிறு குழந்தைகளின்

சிரிப்பைப் பார்த்து மகிழ்வதற்கு ஆயிரம் கண்கள் வேண்டும். இவ்வாறுதான் ரசனை படைத்த ஒவ்வொரு மனிதனும் பார்த்து ரசிப்பதற்கு இந்த உலகில் ஆயிரம் விடயங்கள் காணப்படுகின்றன. ஆனால் இவற்றை ரசிப்பதும், ஒதுக்கி விடுவதும் எமது மனநிலையைப் பொறுத்தது. என்றாலும்கூட எமக்கு வாழ்க்கையில் ஒரு பிடிப்பு ஏற்பட வேண்டுமானால் ரசனை உணர்வை வளர்த்துக்கொள்ளத்தான் வேண்டும்.



திருமணச் சடங்கு

பேராசிரியர்
எஸ்.சிவலிங்கராசா

தமிழ்மக்களது வாழ்க்கை நடைமுறையில் பூப்புநீராட்டு விழாவுக்கு அடுத்தபடியாகத் திருமணச் சடங்கு மிகவும் முக்கியத்துவம் வாய்ந்ததாகும். யாழ்ப்பாணத்திலே ஏறத்தாழ அறுபது, எழுபது ஆண்டுகளுக்கு முன்னர் நிலவிய திருமண நடைமுறைகள் பற்றிய அவதானிப்புக் களையே இங்கு குறிப்பிடுகின்றோம். இதற்குச் சான்றாக நாம் கண்டதும் கேட்டதும் அமைகின்றன. யாழ்ப்பாண மாவட்டத்திலும் இடத்துக்கு இடம், கிராமத்துக்குக் கிராமம், சமூகத்துக்குச் சமூகம் திருமண நடைமுறைகளிலே வேறுபாடுகள் இருந்தன. இன்றும் குறைந்த அளவில் இருக்கின்றன. தமிழ் மக்களின் வாழ்வியலிலே திருமணம் மிகவும் முக்கியமான நிகழ்வாகக் கருதப்பட்டு வந்தது. தற்போதும் கூட அவ்விதமே இருந்து வருகின்றது. திருமணம் ஆயிரம் காலத்துப் பயிர் என்று கூறும் மரபு இன்றும் உண்டு. சங்ககாலம் எனப்படும் சான்றோர் காலத்திலே நடைபெற்ற திருமண நடைமுறைகள் பற்றி இலக்கியங்கள் நிறையவே பேசுகின்றன. சங்க இலக்கியம் கூறும் திருமணம் பற்றிய செய்திகளைச் சிலர் அவ்வப்போது தொகுத்து வெளியிட்டுள்ளனர். பழந்தமிழ் மக்களின் திருமண நடைமுறைகளில் பல வற்றை இற்றைக்கு அறுபது, எழுபது ஆண்டுகளுக்கு முன்னர் யாழ்ப்பாணத்திலே காண முடிந்தது. இலங்கையிலே தமிழர் வாழும் பிரதேசங்களில் எல்லாம் இந்த நடைமுறை சிறிதும் பெரிதும் நிலவி வந்தது என்பதையும் மனதில் கொள்ள வேண்டும். யாழ்ப்பாணத்திலே அன்று நிலவிய திருமணங்களை இரண்டு வகையாகப் பகுத்துப் பார்க்கலாம். அவையாவன.

1. பேச்சுத் திருமணம்
2. காதல் திருமணம்

இந்த இரண்டு வகைகளும் இன்று வழக்கில் இருக்கின்றன. ஆனால் அன்றைய நடைமுறைகளுக்கும் இன்றைய நடைமுறைகளுக்கும் இடையே குறிப்பிடத் தக்கபல வேறுபாடுகள் உள்ளன. அவ்வேறுபாடுகள் பற்றி விரிவாக நோக்கலாம்.

பேச்சுத் திருமணம்

அன்று நெருங்கிய உறவினர்களுக்குள்ளேயே பேச்சுத் திருமணங்கள் நடைபெறும். பெரும்பாலும் அந்தக் கிராமத்துக்குள்ளே அல்லது ஊருக்குள்ளேதான் பேச்சுத் திருமணங்கள் நடைபெறும். மிகக் குறைவாக உறவினர்கள் வாழும் பிற ஊர்களிலும் கிராமங்களிலும் பேசித் திருமணம் செய்வது வழக்கமாக இருந்தது. கிராமத்தை, ஊரை விட்டுத் திருமணம் செய்வதைப் பெரும்பாலானவர்கள் விரும்புவதில்லை. ஒருவகையில் நெய்யாண்டியாகப் பிற ஊர்த் திருமணங்களை விமர்சிப்பதும் உண்டு. யாழ்ப்பாணத்துக் கிராமங்களிலே இத்தகைய திருமணங்களைப் பற்றி நிலவும் பழமொழிகளும் உண்டு. உதாரணமாகத் 'தூரத்துத் தண்ணி ஆபத்துக்கு உதவாது' என்றும் உழுகின்ற மாடென்றால் உள்ளூரிலே உழுந்தானே என்றும் கூறுவர். முதியவர்கள் பலர் இன்றும் இத்தகைய பழமொழிகளைக் கூறுவதை அவதானிக்கலாம்.

குறிப்பிட்ட வயதுவந்த ஆணுக்கும் பெண்ணுக்கும்

(பெரும்பாலும் மச்சான் - மச்சாளாக இருப்பர்) உறவினர்கள் தாய் - தந்தையரின் வேண்டுகோளுக்கிணங்க திருமணப் பேச்சில் ஈடுபடுவர். (தாய் - தந்தையர் நேரடியாகக் கேட்டு பேசி முடிவெடுப்பதும் உண்டு.) இதனைக் கலியாணப் பேச்சு என்றே அழைப்பர். அந்தக் கிராமத்திலுள்ள சமூக மதிப்புள்ள குடும்ப உறுப்பினர்களே (பெரும்பாலும் மாமா, மாமி, பெரிய - சிறிய தகப்பன், பெரிய - சிறிய தாயார் முதலானவர்கள்) திருமணப் பேச்சில் ஈடுபடுவர். சிறுபான்மையாக உறவினர்கள் அல்லாத சமூகக் கணிப்புக்குரிய குடும்ப நண்பர்களும் கலியாணப் பேச்சில் ஈடுபடுவதுண்டு. யாழ்ப்பாணச் சமூகத்திலே சென்ற நூற்றாண்டின் முற்பகுதி வரை கலியாணப் பேச்சிலே சலவைத் தொழிலாளி, சிகை அலங்கரிப்புத் தொழிலாளி ஆகியோர் ஈடுபடுவதும் உண்டு. இவர்கள் இரண்டு குடும்பங்களையும் இணைத்து வைக்கும் பாலமாக விளங்கினர்.

இன்றுபோலத் திருமணத் தரகர்களோ திருமணம் நிறைவேற்றும் வணிக நோக்க நிறுவனங்களோ அன்று இருந்ததே இல்லை. இன்று திருமணச் சந்தைக்கடைகள் இயங்குவதைக் காலம் செய்த கோலம் என்றே கருத வேண்டும். சமூக, பொருளாதார, அரசியல், பண்பாட்டு மாற்றங்கள் காரணமாக உருவான திருமணத் தரகு நடைமுறைகள் சமூகவியல் நோக்கிலே தனியாக ஆராயப்பட வேண்டியவை.

அன்றைய யாழ்ப்பாணத்துப் பேச்சுத் திருமணங்களிலே சீதனம் ஓரளவுக்கு இருந்ததுதான். ஆனால் இன்றுபோல் அது இருக்கவில்லை. குடும்ப நிலைவரங்களுக்கு ஏற்ப, தமது வசதிக்கு ஏற்ப சீதனம் கொடுக்கப்பட்டது. கட்டாயப்படுத்திச் சீதனத்தான் பிரதானமானது என்று அன்றைய யாழ்ப்பாணச் சமூகம் கேட்கவில்லை. யாழ்ப்பாணத்துச் சீதன நடைமுறை, பற்றி தேசவழமைச் சட்டத்திலும் பதிவு செய்யப்பட்டுள்ளது. ஏதோ நகை - நட்டு, காணி - பூமி என்று கூறிக்கொள்ளுவார்கள். இன்று சீதனத்தை அதிகரிக்கச் செய்யும் பணியைப் பெரும்பாலான தரகர்கள் மேற்கொள்வதாகக் கூறப்படுகின்றமையையும் இலகுவாக நிராகரித்துவிட முடியாது. அன்று யாழ்ப்பாணச் சமூகத்திலே திருமணம் என்பது ஓர் ஆணுக்கும் பெண்ணுக்கும் இடையே ஏற்படுகின்ற உறவை மாத்திரம் வலியுறுத்தாது, இரண்டு குடும்பங்களுக்கும் இடையே ஏற்படுகின்ற பலமான உறவையே வலியுறுத்தியது. இதனாலேயே சீதனம் பற்றிய பிரச்சினைகள் பெரிது

படுத்தப்பட்டதில்லை எனலாம். பெரும்பாலும் பெற்றோரின் விருப்பத்துக்கு ஏற்பவே பிள்ளைகளின் திருமணம் பேசி நிறைவேற்றப்பட்டது. பிள்ளைகளின் விருப்புக் கேட்கும் மரபு மிகமிகக் குறைவாகவே காணப்பட்டது. அன்றைய யாழ்ப்பாணச் சமூகத்தில் நடைபெற்ற பேச்சுத் திருமணங்களிலே சாதகப் பொருத்தம் பார்க்கும் மரபு மிகக் குறைவாகவே காணப்பட்டது. இன்றைய யாழ்ப்பாணச் சமூகத்திலே சாதகப் பிரச்சினையைப் பெரிது படுத்துபவர்கள் திருமணத்தரகர்களே எனலாம். தரகர்களாலும் ஜோதிடர்களாலும் நிறைவேறிய திருமணங்களைக் காட்டிலும் நிறைவேறாமற்போன (குழம்பிப்போன) திருமணங்களே அதிகம் எனலாம். இன்றைய யாழ்ப்பாணச் சமூகத்திலே சாதகப் பொருத்தம் மிகமிக முக்கியமானதாகக் கருதப்படுகின்றது.

இன்றைய ஜோதிடம் குறிப்பிடும் கிரகபாவம் என்ற கணிப்பு ஐம்பது அறுபது வருடங்களுக்கு முன்னர் முதன்மைப் படுத்தப்படவில்லை. ஜோதிடம் பார்த்த (பொருத்தம் பார்த்த) சிலருக்கு சில தோஷங்கள் அல்லது குற்றங்கள் (செவ்வாய்க்குற்றம் என்பது போல) இருந்தால் அதற்குப் பரிகாரமாகக் கோயில் வழிபாடு அல்லது நேர்த்தி, விரதம் முதலானவற்றைச் செய்து கொண்டு திருமணத்தை நிறைவேற்றி விடுவார்கள். சில இடங்களில் தமது குல தெய்வங்களுக்கு முன்னாலே பூக்கட்டி வைத்து முடிவை எடுக்கும் வழக்கமும் இருந்தது. பெரும்பாலும் இருவீட்டாரும் இணைந்தே பூக்கட்டி வைத்துப் பார்ப்பது மரபு. பூக்கட்டி வரும் முடிவைத் தெய்வத்தின் தீர்ப்பாக ஏற்றுக்கொள்ளுவர். இன்றைய சாதகச் சூழல் பெரும்பாலும் பெண்களையே பாதிக்கிறது என்பதும் குறிப்பிடத் தக்கது. சாதகமே பாதகமாக அமைந்துள்ளதை இன்றைய யாழ்ப்பாணச் சமூகத்திலே காணலாம்.

சாதகம் பார்க்காது மூத்தோரால் தீர்மானிக்கப்பட்ட பேச்சுத் திருமணங்களிலே பெண் பார்க்கும் வழக்கமும் மிக மிகக் குறைவாகவே காணப்பட்டது. ஆண், பெண் இருவரும் ஒருவரை ஒருவர் ஏற்கனவே அறிந்திருக்கும் சந்தர்ப்பங்கள் இயல்பாகவே இருந்தன. (தோட்டம், தண்ணீர் எடுக்கச் செல்லும் இடம், நீராடச் செல்லும் இடம், திருவிழாக்கள், சடங்குகள் முதலியவை) ஒருவரோடு ஒருவர் பழகியிரா விட்டாலும் பார்த்திருக்கும் வாய்ப்புக் கள் இருந்தன.

சோறு கொடுப்பித்தல் சடங்கு

பேச்சுத் திருமணங்களிலும் இரண்டு பிரதான அம்சங்கள் இருந்தன. மூத்தவர்கள் திருமணத்தைப் பேசி முடிவு செய்ததும் சோறு கொடுப்பித்தல் என்ற சடங்கு நடைபெறும். இந்தச் சடங்கே திருமணச் சடங்காகக் கருதப்படும். சோறு கொடுப்பித்தல் நடைமுறை மிகவும் சுவாரஸ்யமானது.

சோறு கொடுப்பித்தல் நடைமுறையிலே குடும்பத்து மூத்தவர்களே பிரதானமானவர்களாகக் கருதப்படுவர். சோறு கொடுப்பிப்பதற்கு முன்பென் வீட்டார் மாப்பிள்ளை வீட்டுக்குச் சென்று உண்டு உறவாடி மாப்பிள்ளையைக் குளிப்பாட்டிப் புது வேட்டி சட்டை அணிவித்து பெண் வீட்டிற்கு அழைத்து வருவர். இந்த இடத்திலேதான் தோழன் என அழைக்கப்படும் மைத்துனனின் வசிகாகம் முதன்மைப் படுத்தப்படும்.

பெண்ணைக் குளிப்பாட்டி (அலங்கரித்து) ஏற்கனவே கொடுக்கப்பட்ட புதுச்சேலையைக் கட்டுவித்துத் தயாராக வைத்திருப்பர். மணமகன் பெண் வீட்டிற்கு வந்ததும் இரு வீட்டாரும் விருந்து உண்ணுவர். மணமகனுக்கு மணமகள் தனியாக உணவு பரிமாறுவார். மணமகளின் தாய், மாமி முதலியோர் சுவையான உணவு தயாரித்து வைத்திருப்பர். இவ்வாறு வைக்கப்பட்ட உணவைப் பூதாக்கலம் என்று அழைப்பர். பிராமணிய நிலைப்பட்ட திருமணச் சடங்கு களிலும் பூதாக்கலம் என்ற நடைமுறை உண்டு.

பூதாக்கலம் மணமக்களுக்கு என்றே தனியாகச் செய்யப் படுவது. சுமங்கலிப் பெண் (வாழ்வாடிச்சி) முதற்பிள்ளையாக (தலைப்பிள்ளை) ஆண் மகவைப் பெற்ற பெண்ணே பெரும்பாலும் பூதாக்கலத்துக்கான உலையை வைப்பார். மணமகள் மணமகனுக்கு உணவு பரிமாறிய பின்னர் இருவரும் பள்ளியறையில் ஒன்றாகத் தங்குவர். அத்தோடு, திருமண நிகழ்வு நிறைவு பெற்றுவீடும். அடுத்த நாள் உறவினர்கள் பொம்பிளை மாப்பிள்ளையைப் பார்க்க வருவார்கள். (பகலிலே) நான்கு நாளுக்குப் பின்னர் மணமக்கள் வசதியான ஒரு நாளிலே கோயில் களுக்குச் செல்வார்கள். பின்னர் உறவினர் வீடுகளுக்குச் செல்வார்கள். பெரும்பாலும் விருந்துக் கொண்

டாட்டங்கள் கிட்டத்தட்ட ஒருமாத காலம் வரை நடைபெறும். அன்றைய யாழ்ப்பாணச் சமூகத்திலே மிக எளிமையாக அழகாக நடைபெற்ற திருமண நிகழ்வாகச் சோறு கொடுத்தல் (சோறு கொடுப்பித்தல்) நிகழ்வைக் குறிப்பிடலாம்.

சோறு கொடுப்பித்தல் நிகழ்வுக்குச் சற்று வேறுபட்ட விதத்திலே நடைபெற்ற திருமண நடைமுறைகளும் உண்டு. பிள்ளையார் பூசை வைத்து பிராமணர் அல்லாத ஊர் அல்லது உறவுப் பெரியவர் ஒருவர் குடும்ப உறவினர் சூழ மணமக்களை ஆசிரிவதித்துத் தாலியை எடுத்து மணமகளின் கையிலே கொடுத்துப் பெண்ணின் கழுத்திலே கட்டுவிப்பார். அதனையடுத்து பூதாக்கலம் உண்ணல் நடைபெறும். அத்தோடு திருமணம் நிறைவேறி விடும்.

இந்த இரண்டு வகைத் திருமணங்களிலும் உடனடியாகப் பதிவுத்திருமணம் செய்வதில்லை. (தொடரும்)





செவ்வரத்தை நூல் வெளியீட்டு விழா

ஜோர்மன் தமிழ் எழுத்தாளர் சங்கம் தனது பத்தாவது ஆண்டு நிறைவை முன்னிட்டு, இலங்கைத் தமிழ் எழுத்தாளர்களுக்கிடையே நடத்திய கடந்த வருடத்துக்கான சிறுகதைப் போட்டியில் வெற்றியிட்டிய படைப்பாளர்களுக்கான பரிசளிப்பு நிகழ்வும், தேர்ந்தெடுத்து தொகுக்கப்பட்ட சிறுகதைகளால் ஆன "செவ்வரத்தை நூல்" வெளியீட்டு விழாவும் கடந்த 06ஆம் திகதி வவுனியா வைரவப் புளியங்குளம் ஆதி விநாயகர் ஆலயத் தின் பாலாம்பிகை மண்டபத்தில் நடைபெற்றது.



யாழ். மாவட்ட மட்ட இலக்கிய விழா போட்டி முடிவுகள்

இந்த வருடத்துக்கான யாழ். மாவட்ட மட்ட இலக்கிய விழாவை முன்னிட்டு நடத்தப்பட்ட போட்டிகளின் பெறுபேறுகள் வெளியிடப்பட்டுள்ளன. அதன்படி -

தமிழ் மொழி மூலம் பாலர் பிரிவு

கவிதை பாடல்

முதலாமிடம்-கொ.வைஸ்ணவி, புனித திரேசாள் மகளிர் கல்லூரி அச்சுவேலி, இரண்டாமிடம்- கதேனு சன், சுப்பிரமணிய வித்தியாலயம், நெடுந்தீவு, மூன்றாமிடம்- குகம்பீர், கன்னிவளவுப் பிள்ளையார் மூர்த்தி வளவு, தெல்லிப்பழை.

கையெழுத்துப் போட்டி

முதலாமிடம்- ஸ்ரீ.ஹரணி, இடைக்காடு மகா வித்தியாலயம், இரண்டாமிடம்- உ.தஜிந்தினி, மீசாலை வீரசிங்க ஆரம்ப வித்தியாலயம், மூன்றாமிடம்- ஜெ.நிலானி, பருத்தித்துறை சித்தி விநாயகர் வித்தியாலயம்.

கனிஷ்ட பிரிவு-

கவிதை எழுதுதல்

முதலாமிடம்- ஞா.துஷாஜினி, கலாநிதி ஆ.தியாகராசா ம.ம.வி. காரைநகர், இரண்டாமிடம்- இஷாத் வீகா, உடுப்பிட்டி மகளிர் கல்லூரி, மூன்றாமிடம்- ஜெ.ஜிவிந்தனா, நெடுந்தீவு சைவப்பிரகாச வித்தியாலயம்.

கட்டுரைப் போட்டி

முதலாமிடம்- மே.வேணுகா, கலாசார மத்திய நிலையம் ஆம் கட்டை, கட்டுடை, மானிப்பாய், இரண்டாமிடம்- சி.கஜலக்ஷன், கரவெட்டி

விக்கிளேஸ்வராக் கல்லூரி, மூன்றாமிடம்- அ.அனுசியா, சங்கானை சிவப்பிரகாச ம.வி.

கவிதை பாடல்

முதலாமிடம்- இ.லதாங்கி, யாழ். வேம்படி மகளிர் உயர்தரப் பாடசாலை, முதலாமிடம்- ப.கோகுலன் யாழ்.செங்குந்த இந்துக்கல்லூரி, மூன்றாமிடம்- செ.வினிதா, வடமராட்சி மத்தியமகளிர் கல்லூரி, மூன்றாமிடம்- குதாசாயினி, யாழ். இளையதம்பி இந்து மகாவித்தியாலயம்.

சிரேஷ்ட பிரிவு

கவிதை எழுதுதல்

முதலாமிடம்- கு.கீர்த்தனா, ஸ்கந்தவ ரோதயாக் கல்லூரி, சுன்னாகம், இரண்டாமிடம்- செ.நிசாந்தி, யாழ். இந்து மகளிர் கல்லூரி, மூன்றாமிடம்- அ.சசிகலா யாழ்.நற்றன் கல்லூரி, காரைநகர்.

கட்டுரைப் போட்டி

முதலாமிடம்- பு.நிரோஸ்கண்ணா, கந்தரோடை தமிழ் கந்தையா வித்தியாசாலை, இரண்டாமிடம்- சசானினி, யாழ்.இந்து மகளிர் கல்லூரி, மூன்றாமிடம்- ச.விமலா, தூர்க்கா தேவஸ் தானம், தெல்லிப்பழை.

கவிதை பாடல்

முதலாமிடம்- ஜெ.லாவண்ஜா, வடமராட்சி மத்திய மகளிர் கல்லூரி, இரண்டாமிடம்- பு.கஜப் பிரியா, யாழ்.இந்து மகளிர் கல்லூரி, மூன்றாமிடம்- வி.ரதன், புலோலி மெ.மி.த.க.பாடசாலை.

பாடல் நயத்தல் போட்டி

முதலாமிடம்- உ.கம்சியா, இடைக்காடு மகா வித்தியாலயம், இரண்டாமிடம்- ப.ஷஜீபா, வடமராட்சி மத்திய மகளிர் கல்லூரி, மூன்றாமிடம்- இ.மதுசா, புங்குடுதீவு மகா வித்தியாலயம்.

திறந்த பிரிவு

பாடல் ஆக்கப் போட்டி

முதலாமிடம்- பா.கலாதேவி, சண்டிலிப்பாய் மேற்கு, சண்டிலிப்பாய், இரண்டாமிடம்- ந.சிரிஸ்கந்தராஜா, கேணிக்கரை, அளவெட்டி, மூன்றாமிடம்- செ.பரமநாதன் 58, மானிப்பாய் வீதி, தாவடி, கொக்குவில்.

நாட்டார் கலை கற்றல் போட்டி

முதலாமிடம்- க.நல்லதம்பி, பாடசாலை வீதி, துணைவி, வட்டுக் கோட்டை, இரண்டாமிடம்- ந.விஜான் சிகா, வீரபத்திரர் கோயிலடி, கோப்பாய் தெற்கு, கோப்பாய், மூன்றாமிடம்- க.செளந்தரராஜன், பிள்ளையார் கோயிலடி, அளவெட்டி மத்தி.

விவரணப் போட்டி

முதலாமிடம்- ந.லோஜனவனிதை, 185/1, கண்டிவீதி, சாவகச்சேரி, இரண்டாமிடம்- சி.இராஜினி தேவியா, கோப்பாய் சிறிஸ்தவக் கல்லூரி, மூன்றாமிடம்- த.அஜந்தகுமார், வதனகிரி, துன்னாலை கிழக்கு, கரவெட்டி, மூன்றாமிடம்- ஆ.முல்லைத்திவ்யன், கொற்றந்தரை, பொலிகண்டி கிழக்கு.

சிறுகதைப் போட்டி

முதலாமிடம்- இ.சச்சிதானந்தம், எல்லை ஒழுங்கை, தும்பளை, இரண்டாமிடம்- சி.மோகந்தனா, தும்பளை தெற்கு, புருத்தித்துறை, மூன்றாமிடம்- ஆ.இந்திராதேவி,

சிறிபரமானந்த சிறுவர் இல்லம், வதிரி, கரவெட்டி, மூன்றாமிடம்- செ.மல்லிகாதேவி, அராலிமத்தி, வட்டுக்கோட்டை.

கவிதைப் போட்டி

முதலாமிடம்- த.டி.லானி, மீசாலை கிழக்கு, மீசாலை, இரண்டாமிடம்- யோ.யாழினி, கலைவாணி வீதி, வடலியடைப்பு, மூன்றாமிடம்- சி.மார்க்கண்டு, தும்பளை தெற்கு, பருத்தித்துறை.

சிறுவர் கதைப் போட்டி

முதலாமிடம்- ந.விஜான்சிகா, வீரபத்திரர் கோயிலடி, கோப்பாய் தெற்கு, இரண்டாமிடம்- இ.சச்சி தானந்தம், எல்லை ஒழுங்கை, தும்பளை, மூன்றாமிடம்- பா.திலகவதி, வியாவில் சைவ வித்தியாலயம், காரைநகர், மூன்றாமிடம்- சி.சிவதாசன், இல.45, நொத்தாரிசு வீதி, அரியாலை.

ஆங்கில மொழிமூலம்

கனிஷ்டபிரிவு

கவிதை பாடல்

முதலாமிடம்- எம்.கீதாஞ்சலி, சாவகச்சேரி இந்துக்கல்லூரி, இரண்டாமிடம்- வி.சிசிலி, கலைமகள் சர்வதேசப் பாடசாலை, நுணாவில் கிழக்கு.

கையெழுத்துப் போட்டி

பாலர் பிரிவு

முதலாமிடம்- அ.அபிசா, யாழ். சென். பெனடிக் வித்தியாலயம், இரண்டாமிடம்- ம.விசாராஜா, யாழ். சென். பெனடிக் வித்தியாலயம், மூன்றாமிடம்- கா.டேனுஜா, சாவகச்சேரி இந்து ஆரம்பப் பாடசாலை.

கவிதை ஆக்கம்

கனிஷ்டபிரிவு

முதலாமிடம்- சி.சிவரம்யா, சாவகச்சேரி மகளிர் கல்லூரி.

நாட்டார் கலை கற்றல்

திறந்த பிரிவு

முதலாமிடம்- வெ.சக்திவேல், தர்மபதி, தெல்லிப்பழைவீதி, சித்தங்கேணி.

கவிதை ஆக்கம்

திறந்த பிரிவு

முதலாமிடம்- வெ.சக்திவேல், தர்மபதி, தெல்லிப்பழை வீதி, சித்தங்கேணி, இரண்டாமிடம்- ய.பாலச்சந்திரன், 39.சண்முகபவனம், மயிலணி, சுன்னாகம், மூன்றாமிடம்- மு.ஆரணி, மே/பா.வ.ஜெயந்தன், 8/3 புகையிரதவீதி நீராவியடி, யாழ்ப்பாணம்.

பாடல் ஆக்கம்

திறந்த பிரிவு

முதலாமிடம்- எஸ்.உருத்திராதேவி, 23, டச்சு வீதி, சாவகச்சேரி, இரண்டாமிடம்- ய.பாலச்சந்திரன், 39.சண்முகபவனம், மயிலணி, சுன்னாகம், மூன்றாமிடம்- சி.ஜெயசங்கர், கோயிற்கடவை, துன்னாலை மத்தி, கரவெட்டி.

சிறுகதை ஆக்கம் - திறந்த பிரிவு

முதலாமிடம்- ய.பாலச்சந்திரன், 39.சண்முகபவனம், மயிலணி, சுன்னாகம்.

சிறுவர் கதை

திறந்த பிரிவு

முதலாமிடம்- ய.பாலச்சந்திரன், 39.சண்முகபவனம், மயிலணி, சுன்னாகம்.



“கீறலின் முனையில்” நூல் வெளியீடு

நூல் வெளியீடுகளில் இன்னுமொரு புதுமை ஈழத்தின் நெடுந்தீவு மண்ணில் நிகழ்த்தப்பட்டிருக்கிறது. இப்போதெல்லாம் ஈழத்தின் வெளியீடுகளைப் புதிய பாணியில் நிகழ்த்துவதைக் காணும்போது மனநிறைவாக உள்ளது. முக்கியமாக ஈழத்தின் வட பகுதியில் இவ்விதமான புதுமையான வெளியீடுகளை அதிகமாகக் காணக் கூடியதாக உள்ளது.

வள்ளுவர், செல்லமுத்து வெளியீட்டகம் வெளியீடு செய்த நெடுந்தீவு தனு எழுதிய “கீறலின் முனையில்” கவிதை நூல் வெளியீடு, நெடுந்தீவின் பழமை வாய்ந்த மீகாமன் கோட்டை அருகிலான கல் வேலிகளுக்குள் அண்மையில் இடம்பெற்றது. படகில் பயணம் செய்து நெடுந்தீவுக்குச் செல்ல வேண்டும் எனும் நிலையிலும் அதிகமானவர்கள் படகில் பயணம் செய்து வெளியீட்டு நிகழ்வுக்கு வருகை தந்த மையானது எம்மவர்களின் படைப்புக்கள் மீதான பற்றுதலை வெளிக்காட்டியது. அரசியல் பாட ஆசிரியர் ஜேக்கப் நிகழ்வுக்கு தலைமை தாங்கினார்.

வித்தியாசமான முறையில் கற்களிடையே வைக்கப்பட்ட சங்குகளிலான சுடர்கள் ஏற்றப்பட்டன. இது ஒரு புதுமையான சுடர் ஏற்றும் வடிவமாகும். நெடுந்தீவின் குதிரைகளும் நிகழ்வில் பங்கேற்கச் செய்யப்

பட்டமையானது யாவரையும் கவர்ந்தது. நிகழ்வு இடம்பெற்ற இடமானது முழுமையாக கல் வேலிகளால் நிறைந்திருந்தது. பறவைகளும் அந்தப் பகுதிக்குள் வந்த மர்ந்தமை சுகமான அனுபவமாக இருந்தது. பேச்சா ளர்களுக்கும் கற்களிலான சிறு அமைப்பு விசேடமாக அமைக்கப்பட்டிருந்தது. வரவேற்பு நடனத்தை கனடாவில் இருந்து வருகை தந்த செல்வி மருதா வழங்கினார். வரவேற்புரையை செல்வி ரோகினி வழங்கினார். வாழ்த்துக் கவியை பிள்ளைக் கவி ஜொய்சி வழங்கினார். வாழ்த்துரையை நெடுந்தீவு பிரதேச செயலக உத்தியோகத்தர் பெரிய ஐங்கரன் வழங்கினார். அறிமுக உரையை செல்லமுத்து வெளியீட்டக இயக்குநர் யோ.புரட்சி வழங்கினார். நூலைக் கவிஞர் நெடுந்தீவு தனுவின் தாயார் ஜான்மேரி வெளியீட்டு வைக்க, நெடுந்தீவு பிரதேச செயலர் ஜெயக்காந்தன் முதற் பிரதியைப் பெற்றுக் கொண்டார். சிறப்புரையை நெடுந்தீவு பிரதேச செயலர் வழங்கினார். வெளியீட்டாய்வுரையை இலக்கிய விமர்சகரும், கவிஞருமான பொலிகையூர் சிந்துதாசன் நிகழ்த்தினார். விசேட நிகழ்வாக கவிஞர் வே.முல்லைத்தீபன் தலைமையில் “நாலு பேருடன் நல்லாய்ப் பழக” எனும் சவாரசியமான கவியரங்கம் இடம்பெற்றது.

இக்கவியரங்கில் கவிஞர்களான மல்லாவிக்க கஜன், வட்டக்கச்சி வினோத், நெடுந்தீவு அரவிந்தன், மன்னார் பிரதீப், யாழ். சங்கீதா ஆகியோர் பங்கெடுத்தனர். கனடா படைப்பாளிகள் உலகம் சார்பாக கவிஞர் நெடுந்தீவு தனு, பதிப்பாளர் விஜய் ஆகியோர் பொன்னாடை போர்த்திக் கௌரவிக்கப்பட்டனர். காவலூர் அகிலனின் பாராட்டுக் கவியைத் தொடர்ந்து ஏற்புரையை கவிஞர் நெடுந்தீவு தனு வழங்கினார்.

நெடுந்தீவு உறவுகளுடன், நெடுந்தீவின் வெளிப் பிரதேசங்களில் இருந்தும் அதிகமானவர்கள் நிகழ்வில் கலந்து கொண்டமை குறிப்பிடத்தக்கது. இந்தக் கவி நூலுக்கான அணிந்துரையை கனடா படைப்பாளிகள் உலகம் நிறுவநர் ஐங்கரன் கதிர்காமநாதனும், வாழ்த்துரைகளை டென்மார்க் வேதா இலங்காதிலகனும், கவிஞர் வே.முல்லைத்தீபனும், ஆசிரியரையை இந்தியாவிலிருந்து அருட்பணி அக்னல் அமலனும், பதிப்புரையை வவுனியா விஜய் அச்சக உரிமையாளர் விஜய்யும் பின் அட்டைக் குறிப்பை யோ.புரட்சியும், ஆசிரியர் பகிர்வை கவிஞர் நெடுந்தீவு தனுவும், கவிதை தொடர்பான கடிதப் பகிர்வை டென்மார்க் ரதிமோகனும் வழங்கியுள்ளனர்.

செல்லமுத்து வெளியீட்டகமானது இதற்கு முன்பு புல் வெளியிலும், பூங்காவிலும் வெளியீட்டு நிகழ்வுகளை நடத்தியிருந்தமை குறிப்பிடத்தக்கது.



புதுமைக்கு வனப்பூட்டிய நெடுந்தீவு தனுவின் முதலாவது கவிதைத் தொகுப்பு

இவரது “கீறலின் முனையில்” எனும் முதலாவது கவிதைத் தொகுதி அண்மையில் அவரது சொந்த மண்ணான நெடுந்தீவில் வெளியிடப்பட்டது.

உயிர் என்ற இலக்கண

மும் தாய்நீயே. உறவென்ற சொந்தங்களும் நீதானே... சில்லறைச் சொந்தங்கள் எனை விட்டகன்ற போதும் கண்ணீர் துடைத்து எனைக் காத்தவளும் நீ தானே கருவினில் நான் அசைந்தபோதும் எனைக் காத்ததும் நீயம்மா.. நான் சோரும் போது.. புன்னகை ஒளி வீசியதும் நீயம்மா.. இறையவனே..! உன்னை இறைஞ்சுகிறேன் முதுமை முழுவதும் நான் மட்டும் அவளருகே சேவ

களாய் அமரவேண்டுமென...

இது “கீறலின் முனையில்” எனும் தனுவின் தொகுப்பிலே என் அன்னை என்ற தலைப்புடன் இடம்பிடித்துள்ள ஓர் இனியகவிதை. இந்தத் தொகுப்பு நாற்பத்து மூன்று கவிதைகளால் அலங்கரிக்கப்பட்டுள்ளது. ஒவ்வொரு பக்கமும் அழகிய காட்சிப்படத்துடன் சொல்லும் ஒவ்வொரு கவிதைக்கும் சுவைசேர்க்கின்றது. பேச்சு

மொழியில் விரிந்த கவிதைகளும் யதார்த்த வாழ்வின் வடிவங்களை விளக்கும் கவிதைகளும் நூலைக் கனித பெறச் செய்துள்ளன.

ஒட்டு வீடு இல்ல புள்ள ஓல வீடு தானிருக்கு, ஒய்யாரக் கட்டில் இல்ல ஓலப் பாய் தானிருக்கு, உன் சாதி நானுமில்ல என் சாதி நீயுமில்ல, மனசுமட்டும் கலந்திரிச் சேமாவைக்குள்ள வாடிபுள்ள மூணுவேள வாய்ருசிக்க காசு பணம் ஏதும் இல்லை ஒரு வேள சாத மிருக்கு கடுதத்தித் தாரும் புள்ள, ஆசை மச்சான் இங்க வாங்கோ, அறுகுவையாய் நானுந் தானேன், ஓலகொஞ்சம் இழுத்து தாங்கோ தட்டி ஒன்று பின்னித் தானேன் காசு பணம் எதுக்கு மச்சான் பனைமரம் தானிருக்கு கிழங்கவிச்சு சீவித் தாறன் மூட்டையோடு எடுத்து வாங்கோ நம்மமனசு கலந்திரிச்சே ஊர் பேச்சைப் புறந் தள்ளு மாலையோடு வாறன் மச்சான், மஞ்சக் கயித்த நீ கட்டு இந்தக் கவிதை மஞ்சள் கயிறு எனத் தலைப்பிடப்பட்டுள்ளது. இவ்வாறு இன்னும் பல.

பேனாமுனையிலிருந்துசொட்டும் தீச்சுவாலையை, நாலின் அழகிய அட்டைப்பட முகப்பாக்கியுள்ளனர். பின் அட்டையில் கல்வேலிக்குள் கவிவேலி எனத் தலைப்பிட்டு செல்ல

முத்துவெளியீட்டகநிர்வாகியும், எழுத்தாளருமான யோ.புரட்சி அவர்கள் கவிஞர் நெடுந்தீவு தனு பற்றிய குறிப்பொன்றை வரைந்துள்ளார். தனித்துவமான கவிஞராக கருப்பொருள் நிறையப் புதுமைக்கு வனப்பூட்டிப் பல கவிதைகளை இவர் இந்தத் தொகுப்பிலே சேர்த்துள்ளமையை வாசித்து அனுபவிக்க முடிகிறது.

தொமஸ் அன்ரனிவேக்மன்ஸ் என்ற இயற் பெயரை கொண்ட இவரது தாயாரான பிரான்சிஸ் ஜான்மேரி அவர்களின் அரவணைப்பில் வளர்ந்துவருபவர். சிறு வயதிலிருந்தே தந்தையை இழந்த நிலையில் தனது தாயாரையே தனக்கான எல்லா முமாகக் கண்டு ஆராதிக் கின்றார். இவரது பள்ளிக்கல்வியை நெடுந்தீவு நோ.க. பெண்கள் கல்லூரியிலும், நெடுந்தீவு மகா வித்தியாலயத்திலும் கற்றுத் தேறினார். நெடுந்தீவு முன் பள்ளிகளின் முகாமைத்துவக் குழு உறுப்பினராகவும், சிறந்த தோர் விளையாட்டு வீரனாகவும் திகழும் இவரது கவிதை

புனையும் திறன் மேலும் வளர வேண்டுமென்றோம்.

சொற்களின் சேர்க்கையும் சொல்லும் வகையும் கவிதைகள் இவைதாம் என்பதில் தெளிவு பெறின், மேலும் பலபுதுக் கவிதைகளுக்கு ஆக்கமும் ஊக்கமும் பிறக்கும் எனலாம். பாரதிக்குப் பின்னர் பாரதியைப்போல் எதுகை மோனையும் உவமையும் உருவகமும் தெரிந்து நயந்து எழுதி வந்தோர் அருகி விட்டநிலையைக் காணுகின்றோம். இன்று நோற்றும் பெறும்புதுக் கவிதை புனையும் கவிஞர்கள் சற்றேனும் கவிதையின் வனப்பையும் வடிவத்தையும் கற்றுத் தேறுதல் அவர்களின் கவிதை வரைதலில் மேலும் பலபடிகள் முன்னேற வாய்ப்பை நல்கும் என நம்பலாம்.



செ.மகேஷ்

அந்தக் கிராமம் பன்னெடுங் காலமாகக் கவிஞர்களினதும் ஆக்க இலக்கிய கர்த்தாக்களினதும் விளைநிலமாக விளங்கி வருகின்றது. முன்னோரான கவிஞர் கே.ரீ.ஞானப் பிரகாசம், கவிஞர் அமிர்தரட்ண ராஜா, கவிஞர் ச.அமிர்தநாதர், கவிஞர் வே.சுப்பிரமணியம் போன்றோர் சாகித்திய விருதையும் தேசிய மட்டத்தில் பரிசுகளையும் பெற்று புகழ் சிறந்து விளங்கினார்கள். அவ்வாறே இன்று தமது தேர்ந்த எழுத்துக்களால் இலக்கியப் பரப்பில் வ.ஐ.ச. ஜெயபாலன், நெடுந்தீவு லக்ஷ்மன், நெடுந்தீவு மகேஷ், நெடுந்தீவு முகிலன், நெடுந்தீவு நேதா மோகன், நெடுந்தீவு யோகேஸ், என நீளும் கவிஞர் பட்டியலில் இளமையும், புதுமையும், எண்ணங்களில் எழுச்சியும் கொண்ட கவிஞராக நெடுந்தீவு தனு அறிமுகமாகின்றார்.





இணையவள்

விசித்திர குள்ளர்கள்

விடைதொரியாது மர்மங்களைச் சல...

விடைதொரியாத விடயங்கள் இந்த பிரபஞ்சம் முழுவதும் கொட்டிக் கிடக்கிறது. மனிதர்கள் இந்தப் பூமியில் வாழ்ந்ததற்கான அளவுகோலாக இராமர், இயேசு, முகமது நபி, புத்தர் காலங்களை வைத்தே கணக்கிட்டு வருகிறோம். அதனால் தானோ என்னமோ, எமது எண்ணங்கள் குறைந்தபட்சம் 2ஆயிரத்து 500 இலிருந்து 3 ஆயிரம் ஆண்டுகளுக்கு மனிதர்கள் வாழ்ந்திருப்பார்களா? என்ற உண்மையை நம்ப மறுக்கிறது. அப்படி நம்பினாலும் அதை ஏதோ கட்டுக்கதையாகவோ, ஒரு அமானுஷ்யமாகவோ தான் பார்க்கத் தோன்றுகிறது.

பல லட்சம் ஆண்டுகளாக இந்தப் பூமி சுழன்று கொண்டு இருக்கிறது. இன்று மனிதர்கள் வாழும் அமைப்பாக இருக்கும் நகரங்கள் அனைத்தும் பத்தாயிரம் வருடங்களுக்கு முன்னர் கடல் பரப்பாகவும், நதியாகவும் இருந்திருக்கின்றன. பல லட்சம் ஆண்டுகளுக்கு முன்னர் பெரிய நகரங்களாக இருந்த பரப்பு இன்று கடல் பரப்பாகவும் மாறி இருக்கிறது. பூமி வரைபடத்தை மாற்றி எழுதும் ஆழிப் பேரலையான சுனாமி பல லட்சம் ஆண்டுகளுக்கு முன்பிருந்து வந்து கொண்டு தான் இருந்திருக்கிறது. அந்த அலைகள் மூலம் கண்டம் விட்டு கண்டம் கூட மனிதர்கள் தூக்கி எறியப்பட்டிருக்கிறார்கள். அதனால்தான் ஒரு கண்டத்தில் இருக்கும் மனிதர்கள் குட்டையாகவும், மற்றொரு கண்டத்தில் இருக்கும் மனிதர்கள் நெட்டையாகவும் இருக்கிறார்கள் என்று கூட ஆராய்ச்சிகள் கூறுகிறது. விஞ்ஞான ஆராய்ச்சிகளை நம்புவார்கள் தானே நாம். அப்படியென்றால் மேற் சொன்ன விடயங்களையும் நம்பித்தான் ஆக வேண்டும். இனிச் சொல்லப்போகும் விடயங்களையும் நம்பித்தான் ஆக வேண்டும்.

இந்தோனேஷியக் கடல் பகுதியில் அமைந்திருக்கும் புளோரஸ் எரிமலைத் தீவில் கூட 35 ஆயிரம் வருடங்களுக்கு முன்னர் 3 அடி உயரம் கொண்ட மனிதர்கள் வாழ்ந்ததற்கான ஆதாரங்களை இப்போது ஆராய்ச்சிகள் கண்டு பிடித்து கூறியிருக்கின்றன. இந்தோனேஷியாவின் கிழக்குப் பகுதியில் புளோரஸ் என்ற ஒரு தீவு. இந்தத் தீவு மலைகளும் காடுகளும் எரிமலைகளும் நிறைந்த ஒன்று. அங்குள்ள கிராமத்தில் வயது முதிர்ந்த பெரியவர் தான் நெல் விஸ் குயா. இவர் தனது சந்ததிகளுக்கு தனது மூதாதையர்கள் கூறியதாய் சொன்ன விசித்திர கதை இதுதான். புளோரஸ் மலைகளுக்குப் பின்னால் விசித்திர குள்ளர்கள் வாழ்ந்து கொண்டிருக்கிறார்கள். அவர்கள் கண்கள் பெரிதாகவும் உடல் முழுவதும் ரோமம் மூடியும், மற்றவர்கள் புரியாத மொழியும் பேசுவார்கள், இவர்கள் கிராமத்துக்குள் அடிக்கடி புகுந்து, பயிர்கள், உணவுப் பொருள்கள், பழங்களைத் திருடிக்கொண்டு ஓடிவிடுவார்கள். எப்போதும் சாப்பிட்டுக்கொண்டே இருப்பார்கள். இந்தக் குள்ளர்களை “எபுகோகோ” என்று அழைப்பார்கள் என்றும் கதை சொல்வார். இது போன்ற கதை இந்தோனேஷியா கிராமங்களில் ஏராளமாய் உண்டு என்பதால் ஆய்வாளர்கள் இந்தக் கதைகளை கற்பனை என ஒதுக்கித் தள்ளினர். ஆனால் 2003 ஆம்

ஆண்டு புளோரஸ் தீவில் நெல்லில் குயா வாழ்ந்த கிராமத்திலிருந்து 75 மைல் தொலைவில் ஒரு குகையில் கண்டெடுக்கப்பட்ட ஓர் எலும்புக்கூடு, மேற்கண்ட கதைகள் கற்பனையல்ல உண்மைதான் என அறிவித்து உலகத்தை வியக்க வைத்தது. அமெரிக்கா, ஆஸ்திரேலியா, இந்தோனேஷியா தொல்பொருள் ஆய்வுக் குழுவின் மருத்துவர் ரிச்சர்ட் ராபர்ட் தலைமையில் இந்த எலும்புக் கூட்டுடன் பல மிருகங்களின் எலும்புகளையும் 19 அடி ஆழத்தில் கண்டுபிடித்தனர். முதலில் இந்த எலும்புக் கூடு ஒரு சிறிய குழந்தையின் எலும்பாக இருக்கும் என்று நம்பினர். ஏனெனில் அதனது மொத்த உயரமே மூன்று அடிதான். இறுதியில் விரிவாக ஆராய்ந்த பொழுது, இதுவரையாரும் அறியாத புதிய மானிட இனம் என்பதை அறிந்தனர். கண்டெடுக்கப்பட்ட எலும்புக்கூடு சுமார் 30 வயதுடைய பெண்ணின் எலும்புக்கூடு.

இவர்களின் மொத்த உயரமே சராசரி 3 அடிதான். அதாவது 3 வயது குழந்தையின் உயரம் தான். இவர்களின் மொத்த உடல் நிறை 25 கிலோ தான். மூளை அமைப்பு மிகச்சிறியதாகவும் சிக்கல் நிரம்பியதாகவும் இருந்திருக்கிறது. இந்தக் கண்டு பிடிப்பின் மூலம் மனித பரிணாம வளர்ச்சிக் கொள்கை தலைகீழாகப் புரண்டு விட்டது. பெரிய மூளையுடைய மனிதர்கள் மட்டுமே நுட்பமான அறிவு நிரம்பியவர்கள் என்ற கருத்துக்கு மாறாக சிறிய அளவுள்ள மூளையை உடைய இந்தச் சித்திரக்குள்ளர்கள் வேட்டையாடுதல், வேட்டைக் கருவிகளை கூர்மையாக உருவாக்கும் நுட்பம் அறிந்தவர்கள் என்று

ஆய்வு கூறுகிறது. இந்த 3 அடி பெண் எலும்புக்கூட்டுக்குரிய வர் சுமார் 18 ஆயிரம் ஆண்டுகளுக்கு முன்பு வாழ்ந்திருக்க வேண்டும் என்று ஆய்வாளர்கள் கருதுகிறார்கள். இது பற்றி மருத்துவர் ரிச்சர்ட் ராபர்ட் கூறும் பொழுது மானிட வரலாற்றில் 18 ஆயிரம் என்பது சமீபமாக ஒன்று. இந்தப் புதிய இனக்குள்ள மனிதர்கள் இன்றும் கூட அடர்த்தியான காடுகளில் வாழ்ந்து வருவதற்கான வாய்ப்பு உள்ளது என்பதை எவரும் மறுக்க முடியாது. இன்னும் விரிவாக ஆய்வு நடத்தினால் இந்தப் புதிய இனத்தைப் பற்றி மேலும் அறியலாம் என்று கூறும் அதே சமயத்தில், புளோரஸ், திமோர்தீவுகள் நாலாயிரம் அடி ஆழமுள்ள கடல் பகுதியில் அமைந்திருக்கின்றன. முக்கியமாக பாலி தீவில் இருந்து லம்போக் தீவு, முப்பது கிலோ மீற்றர் தொலைவில் அமைந்திருக்கிறது. மேலும் இந்த இரண்டு தீவுகளுக்கும் இடையே “சேப்” என்று அழைக்கப்படும் ஆபத்தான கடல் நீரோட்டமும் ஓடுகிறது. எனவே பாய்மரக் கப்பல் அல்லது இயந்திரப் படகு மூலமாகவே இந்தக் கடல் பகுதியைக் கடக்க முடியும். எனவே கற்கால மனிதர்கள் எப்படி இந்த ஆபத்தான கடல் பகுதியைக் கடந்து புளோரஸ், திமோர் ஆகிய தீவுகளுக்கும் ஆஸ்திரேலியக் கண்டத்துக்கும் சென்றார்கள் என்பது குறித்து ஆராய்ச்சியாளர்களுக்கு இடையே குழப்பம் நீடிக்கிறது. ஆனால், அநுநூறு அடி ஆழமுள்ள கடல் பகுதியால் பிரிக்கப்பட்டிருக்கும் இந்தியாவிலும் இலங்கையிலும் கூட கற்கால மனிதர்களின் எலும்புகளும், கற்கருவிகளும் கண்டெடுக்கப்பட்டிருக்கின்றன. இதற்குப் பத்தாயிரம் ஆண்டு களுக்கு முன்பு கடல் மட்டம் அநுநூறு அடி வரை தாழ்வாக இருந்த பொழுது கற்கால மனிதர்கள், இந்தியாவில் இருந்து இலங்கைக்குச் சென்றிருக்கிறார்கள் என்று ஆராய்ச்சியாளர்கள் கூறுகின்றனர். அதன் பிறகு கடல் மட்டம் அநுநூறு அடி உயர்ந்ததற்கு நிலத்தின் மேல் இருந்த பனி உருகிக் கடலில் கலந்ததே காரணம் என்று ஆராய்ச்சியாளர்கள் நம்புகின்றனர். ஆனால் நாலாயிரம் அடி வரை ஆழமுள்ள கடல் பகுதியால் பிரிக்கப்பட்டிருக்கும் புளோரஸ் திமோர் ஆகிய தீவுகளுக்கும் ஆஸ்திரேலியக் கண்டத்துக்கும் கற்கால மனிதர்கள் எப்படி சென்றார்கள் என்ற கேள்விக்கு புளோரஸ் தீவுக்கு கற்காலக் குள்ள மனிதர்கள் பாலி தீவில் இருந்து சுனாமி அலைகளால் அடித்துக் கொண்டு வரப்பட்ட மரக் கிளைகள் மூலம் வந்திருக்கலாம் என்கிறார் டிம் டைவ் என்ற ஆராய்ச்சியாளர். ஆனால், ஆசியக் கண்டத்திலிருந்து நாலாயிரம் அடி ஆழமுள்ள கடல் பகுதியால் பிரிக்கப்பட்டிருக்கும் ஆஸ்திரேலியக் கண்டத்தில், இருக்கும் புளோரஸ் தீவுக்கு குள்ள மனிதர்கள் எப்படி சென்றிருப்பார்கள் என்ற கேள்விக்கு, நார்த்தாயிரம் ஆண்டுகளுக்கு முன்பு இந்தோனேசியப் பகுதியில் கடல் மட்டம் நாலாயிரம் அடி வரை தாழ்வாக இருந்திருக்கும். ஆசியக் கண்டத்துக்கும் ஆஸ்திரேலியக் கண்டத்துக்கும் இடையில் நிலத் தொடர்பு இருந்திருக்கும். அதன் வழியாகவே கற்கால மனிதர்கள் ஆசியக் கண்டத்திலிருந்து ஆஸ்திரேலியக் கண்டத்துக்கு நடந்தே தான் சென்றிருப்பார்கள். அதன் பிறகு கடல் மட்டம் உயர்ந்திருக்கும். அதே நேரத்தில் நிலப் பகுதியும் ஆங்காங்கே உயர்ந்ததால், தொடர்ச்சியாக இருந்த நிலப் பகுதி பல துண்டுகளாக உடைந்ததுடன், கடல் மட்டமும் உயர்ந்ததால் பல தீவுகளாக உருவானது. அதனால் கற்கால மனிதர்களால் தீவை விட்டு வெளியேற இயலாமல் தீவுகளிலேயே தனிமைப்படுத்தப்பட்டு இறந்துபோயிருப்பார்கள். என்று குள்ள மனிதர்கள் குறித்து யுகமாக ஒரு கதையைச் சொல்லியிருக்கிறார்கள். தெளிவில்லாத ஒரு கதையைச் சொல்லியிருக்கிறார்கள் ஆராய்ச்சியாளர்கள். இந்தக் கதைக்கான முழுவடிவம் இன்னமும் ஆராய்ச்சிக்குள்ள்தான் இருக்கிறது.

மொழியையும் சமயத்தையும் பாதுகாக்கும் அரிய பணியில் நல்லைக்குமரன் மலர்

தனின் பெருந்திருவிழாக் காலப் பணிகளை மாநகரசபை சிறப்பாகச் செயற்படுத்தி வருவதாகவும் உலக மக்கள் இங்கு வந்து இந்த மண்ணின் பெருமைகளைத் தெரிந்து கொள்ளக் கூடியதாக யாழ்.மாநகரசபையின் சைவ சமய விவகாரக்குழுவினரின் நடவடிக்கைகள் கடந்த பல ஆண்டுகளாக இடம்பெற்று வருகின்றன. திறந்து வைக்கப்பட்டுள்ள ராஜகோபுரம் முருகனை இந்த மண்ணின் அடையாளமாகத் தெளிவுபடுத்துகின்றது என் நல்லை ஆதீன முதல்வர் ஸ்ரீலக்ஷ்மீ சோமசுந்தரப் பரமசாரியார் கந்தனின் மகிமையையும் மாநகர சபையின் பொறுப்புணர்வுடனான பணிகள் பற்றியும் எடுத்துக்கூறினார். தெல்லிப்பழை துர்க்காதேவி தேவஸ்தானத்தின் தலைவர் கலாநிதி ஆறுதிருமுருகன், போர் காரணமாக எல்லாமே செயலிழந்த நிலையில் நல்லைக் குமரன் மலர் தொடர்ச்சியாக 23 ஆண்டுகள் தடங்கலின்றி வெளிவருவது என்றால் அதற்கு யாழ். மாநகர சபை ஆணையாளர்கள், மேயர்களாக பதவி வகித்தவர்கள், சைவசமய விவகாரக் குழுவினர்களுக்கு கந்தனின் கடாட்சம் இருந்ததே காரணம் எனப் பாராட்டினார். இப்போதெல்லாம் மொழி கலாசாரம் சமயம் உட்பட சமூக சேவையில் தம்மை இணைத்துக்கொண்டு மக்களுக்கான பணிகளை முன்னெடுத்தவர்கள் சைவசமய விவகாரக் குழுவின் யாழ். விருது வழங்கிக் கௌரவிக்கப்படுவது வழக்கமானதொன்று. விருதுகள் நேசிப்புக்கள் அடுத்த தலைமுறையை ஊக்கப்படுத்துபவை. அந்த முறை யாழ். விருது பேராசிரியர் தேவராஜாவுக்கு வழங்கப்பட்டுள்ளது. விருதுகள் பொதுவாக பல்கலைக்கழகங்களுடாகவே வழங்கப்படுகின்றன. இருந்தபோதிலும் பேராசிரியர் தேவராஜாவுக்கு யாழ். விருது வழங்கியதன் மூலம் யாழ்.பல்கலைக்கழகத்துக்கே விருது வழங்கிய பெருமையை யாழ்.மாநகர சபை பெற்றுள்ளது என்று குறிப்பிட்டார்.

யாழ். நகரத்தைத் தாண்டி மக்களை நோக்கி நகரும் வகையில் யாழ்.விருது மாநகர சபை எல்லைகளைக்கடந்த சேவையாளர்களையும் சென்றடைவதும், மதச்சார்பற்ற முறையில் வழங்கப்படுவதும் குறிப்பிடத்தக்கது. திருமறைக்கலாமன்ற இயக்குனர் வண்மரிய சேவியர் அடிகளாருக்கு ஏற்கனவே இந்த விருது வழங்கப்பட்டுள்ளது. பரதநாட்டியம் போன்றகலைகள், நமது கலாசாரங்கள் பெரும்

பாலும் சைவசமயத்தை ஒட்டியதாகவே காணப்படுகிறது. எனினும் ஒரு கத்தோலிக்கத் துறவியுடாக அதன் பெருமை வெளியிடங்களைச் சென்றடைகிறது. அதனால் சைவசமய விவகாரக்குழு எதையும் வேறுபடுத்திப் பார்க்காமல் உரியவர்களுக்கு யாழ்.விருதை வழங்குகின்றது என்ற கருத்தும் விழாவில் முன் வைக்கப்பட்டது. ஒரு மொழி மதம் பற்றிய அறிவை எதிர்கால சமுதாயம் அறிய வேண்டும் என்பதால் மாணவர்களிடையே அது தொடர்பான போட்டிகளை நடத்தி அருகிவரும் சமய கலாசார சிந்தனைகளை இளஞ்சந்ததியினரிடையே மீண்டும் வளர்த்தெடுக்க வேண்டிய தேவை உள்ளது. அதற்கான முயற்சிகளின் ஒன்றாக நல்லைக் குமரன் மலர் அரிய கட்டுரைகளையும் கவிதைகளையும் தாங்கி வருடந்தோறும் வெளிவருகின்றது. தமது வழமையான பணிகளுக்கு மேலாக இதற்கெனத் தம்மை அனைத்து உத்தியோகத்தர்களும் அர்ப்பணிப்பதாக ஆணையாளர் பிரணவநாதன் தெரிவிக்கிறார். மாநகர சபை ஆணையாளர் பிரணவநாதன் கல்வித் திணைக்களத்துக்கு இடமாற்றம் பெற்றபோதும் விழா சிறப்புடன் இடம்பெற தலைமையேற்று வழி நடத்தியமை குறிப்பிடத்தக்கது. கஷ்டம் வரும்போது கடவுளை நினைப்பதும் நல்ல நிலையில் வாழும்போது அவரை மறப்பதும் வழமையாகி விட்டது. அரச சேவையில் உள்ளவர்கள் பெரும்பாலும் தங்கள் கடமை நேரம் முடிந்ததும் தனக்கும் சமூகத்துக்கும் தொடர்பு எதுவுமே இல்லாதது போன்று இருந்து விடுகிறார்கள். சமயம், சமூகம் என அவர்கள் பணியாற்ற வேண்டும். யாழ்.மாநகரசபை இந்தப் பணியை முன்னெடுப்பது முக்கியத்துவம் மிக்கதாகும் என பிரதம விருந்தினர் அ.பத்திநாதன் தனது ஆதங்கத்தையும் அதேசமயம் சைவசமய விவகாரக் குழுவுக்கான பாராட்டுக்களையும் வழங்கத் தயங்கவில்லை.

யாழ். விருது பொற்கிழி வழங்கி பேராசிரியர் தேவராஜாவையும் மாணவர்களுக்கான கௌரவத்தையும் பிரதம விருந்தினர் அ.பத்திநாதன் வழங்கினார். நல்லைக்குமரன் மலரை மலராசிரியர் ந.விஜயசுந்தரம் வெளியிட்டு வைத்தார். மதிப்பீட்டுரையை பேராசிரியர் வேல்நம்பி வழங்கினார். எதிர்கால சந்ததியினர் எமது கலாசாரத்தை மொழியை சமயத்தை பாதுகாக்கும் சமுதாயமாக உருவாக வேண்டும் என நிகழ்வில் கலந்து கொண்ட பலர் கருத்து வெளியிட்டனர்.

லக்ஸ்மன்

சைவத்தையும் தமிழையும் வளர்ப்பதன் மூலம் தமிழர்களின் தலைநகராகவுள்ள யாழ்ப்பாணத்தின் மீது யாழ். மாநகரசபை கூடுதல் அக்கறை காண்பிக்கின்றது. நல்லூர் கந்தசுவாமி கோயிலின் உற்சவத்தை முக்கியத்துவமாகக் கொண்டு யாழ்.மாநகரசபை தமிழர்களது கலாசாரத்தையும், சைவசமயத்தின் மாண்புகளையும் எடுத்துக்காட்டும் வகையில் ஆலயச்சூழலில் மக்கள் பேணவேண்டிய கலாசார நடைமுறைகள் குறித்து விழிப்புணர்வுடும் பணியை முன்னெடுக்கிறது. அந்த வகையில் நல்லைக்குமரன் மலர் ஊடாக சைவத்தையும் தமிழையும் வளர்க்கும் வகையிலான அறிவு சார்ந்த ஆக்கங்களையும் வழங்கி மக்களுக்கு குறிப்பாக இளைஞர், யுவதிகளுக்கு அவர்களின் எதிர்காலச் சிறப்புக்கான ஆன்மிகத்தின் தத்துவங்களைத் தெரிந்து கொள்ளவும் அவற்றைக் கடைப்பிடிக்கவும் வழிகாட்டுவது குறித்து ஆன்மிகத் தலைவர்களும் கல்விமான்களும் யாழ். மாநகர சபையின் சைவசமய விவகாரக் குழுவைப் பெரிதும் பாராட்டுகின்றனர். உலகநாயகனாக விளங்கும் நல்லைக் கந்த

பிருந்தாவன பிரவேச ஆராதனையில் விருந்தாகிய வீணாகானம்

கலாபூஷணம்
கே.எஸ்.சிவஞானராஜா

ஸ்ரீ ராகவேந்திர சுவாமிகளின் 344 ஆவது வருட பிருந்தாவன பிரவேச ஆராதனை, நல்லூரில் அமைந்துள்ள, ஸ்ரீ ராகவேந்திர சுவாமிகள் மருத்திகா பிருந்தாவன அரங்கில் கடந்த 27ஆம் திகதி தொடக்கம் இந்த மாதம் முதலாம் திகதி வரை சிறப்பாக அரங்கேறியது. மிகவும் புனிதமான நல்லூர் உற்சவ காலங்களிலே குரு ராஜ சுவாமிகள் போற்றப்படுகின்றார். மூர்த்திகளும், கீர்த்திகளும் ஒன்றுசேர கோலங்களினால் அலங்கரிக்கப்பட்ட அழகான சிறியதோர் மண்டபத்தில் இசை பிரவாகிப்பதற்கான வாலாயமான மேடை பாலிதம் செய்யப்பட்டுள்ளது. ஆன்மிக மணம் மண்டபத்தில் நிறைகிறது, பக்குவம் சுருதியாகிறது. கலாவித்தகர் திருமதி உமாகாந்தன் குமுதாவின் வீணாகானம் பிரவாகிக்கிறது. மிருதங்க வித்துவான் எஸ். துரைராஜாவின் லய வார்ப்புக்கள், பவ்வியமாக இரசிகர்களின் தலைகளை இதம் செய்கின்றன. வாத்திய இசை எதுவாயினும் பன்மொழி சமூகத்தவர்

களைக் கவர்வதில் வெற்றி கொள்கிறது. எனதருகே இருந்தவர் வேற்று மொழியாளர். வீணாகானத்தைப் பசி தீர்ப்பருகினார். குமுதா ஒரு பாடகி. அதேவேளை வீணை வாசிப்பதிலும் ஒரு சமர்த்தகி. பிறகென்ன? வாசித்துப் பாடினாரா? அல்லது பாடி வாசித்தாரா என்று புரியாத வகையில், ஐம்பதுக்கு ஐம்பது நூறுக்கு நூறாகிற்று, சிறப்பாக சாகித்திய பாவம் ததும்பிற்று. அவரிடம் பலர் கற்றுக் கொண்டிருப்பதனால் போலும், மாணவர்களும் இரசித்துக் கொண்டிருந்தமை குறிப்பிடத்தக்கது. ஒரு காலத்தில் வீணையின் ஆட்சி கோலோச்சியிருந்த யாழ்ப்பாணத்தில் கல்யாண கிருஷ்ண பாகவதர் வாயிலாகவும், மாலினி ஸ்ரீநிவாசன் வாயிலாகவும் வீணைக் கச்சேரிகள் பல அரங்கேறின. வீணைக்கொடியுடைய வேந்தன் இராவணன் கோலோச்சியிருந்த காலத்துக்குப் பின்னர் வீணை வாத்தியம் கொழும்பிலும், திருகோணமலையிலும் அதிகளவு மாணவர்களால் பயிலப்பட்டு வருகிறது. யாழ். மண்ணில் வீணை ஒரு காட்சிப் பொருளாக வந்து விடுமோ? என்ற அச்சம்! கலைமகள் சரஸ்வதிக்கு மட்டுமல்ல உலகத்துக்கே வந்துவிட்டது. கலைமகள் அடிக்கடி வந்து யாழ்ப்பாணத்தில் இருக்க விரும்பியும் அது இக்காலம் போலிருந்தோ என்ற அச்சம் நல்லூரில் ஏற்பட்டது.

ஒரு குமுதா மட்டுமல்ல நூறு குமுதாக்கள் அல்லவா உருவாக வேண்டும். நல்லூர் முழுவதுமாக வீணையால் இசைமழை பொழிய வேண்டாமா? திருமதி உமாகாந்தன் குமுதாவின் இசைஞானம், சுருதி லயஞானம், மேடை தருமம், இரசிகர்களின் மனோநிலை, பின்னணி ஒத்திசைவு, ஆன்மிக விசுவாசம் யாவும், ராகவேந்திர சுவாமிகளின் பிருந்தாவனத்தை இரம்மியமாக அலங்கரித்ததெனலாம். ஐனக, ஐன்னிய இராகங்களிலும் வர்ஜ, வக்கிர, பாஷாங்க ராகங்களிலும் பரீட்சயமான குமுதா ஹம்சநாத உருப்படியைக் காதுகளில் நிரம்பக் குளிர வாசித்தமை பிருந்தாவனத்தைச் சோலையாக்கியது எனலாம். ஒசை ஒலியெலாம் நிறைந்த குமுதாவின் குருவானவர் ஆசீர்வதித்தனாலோ என்னவோ, கண்ணீர் கசிந்துருகி இசையர்ப்பணம் செய்து கொண்டார். செருக்கில்லாத பக்குவமான வீணாகானத்தைப் பருகுவதற்கும், அனுபவிப்பதற்கும் இறைவன் தகுந்த மேடைகளை வாய்ப்பாக நல்க வேண்டும் என்பது தனியாத வேண்டுகோளாகும். பத்திரங்கள் பத்திரமாக அமையாது பாத்திரமாக அமைய வேண்டும். வாய்ப்புக்களே திறமைக்கு வார்ப்பாக அமையும். குமுதா என்றும் பிரகாசிப்பார் என்பதில் எள்ளளவும் சந்தேகமில்லை.

(சென்றவாரத் தொடர்ச்சி)

கதக்குக்கான பள்ளிகளில் இருந்து பொதுவாக இன்றைய நிகழ்த்துனர்கள் தங்கள் வழிமரபைப் பின்பற்றுகிறார்கள். ஜெய்ப்பூர், லக்னோ மற்றும் பனாரஸ் கரானாக்கள் குறைந்த முக்கியத்துவமுடைய ராய்கார் கரானாவாகவும் கூட இருக்கிறது. இது முந்தைய எல்லா மூன்று கரானாக்களிலிருந்து நுணுக்கங்களை ஒன்று சேர்த்து தனக்கே உரியதான தனிச் சிறப்புடைய இசைப்பாடல்களுக்காகப் பிரபலமடைந்தது.

கதக் என்னும் பெயர் சமஸ்கிருத வார்த்தையான கதாவிலிருந்து உருவானது. அதற்கு கதை என்றும் பொருள். மேலும் சமஸ்கிருதத்தில் கத்தாக்கா என்றால் கதை சொல்லும் ஒருவன், ஒருத்தி அல்லது கதைக்கு சம்பந்தப்பட்டது என்று பொருள். இந்த வடிவத்தின் சரியான பெயர் கத்தாக், பெறப்பட்ட வடிவத்தைக் காட்டுவதற்காக இரட்டிப்பான பல் வரிசையுடன். ஆனால் அது தற்போதைய கதக் என எளிமைபடுத்தப்பட்டுள்ளது. கதா கஹே சோ கதக் என்பது ஒரு சொல்லடை. இதை ஆசிரியர்கள் தங்கள் மாணவர்களுக்குச் சொல்லிக் கொடுப்பார்கள், இது பொதுவாக கதை சொல்லும் ஒருத்தி, ஒருவன், ஒரு கதக் என்று மொழி பெயர்க்கப்படுகிறது. ஆனால் இதில் எது கதை சொல்கிறதோ, அது கதக் என்றும் மொழி பெயர்க்கப்படலாம். ஆங்கிலேயர் ஆட்சியின்போது வீழ்ச்சியிலிருந்து இன்று கதக் தன்னுடைய பிரபலத்தை மீண்டும் பெற்றுள்ளது. (அப்போது விக்டோரிய நிர்வாகத்தால் அது கீழ்த்தரமானதாகப் பார்க்கப்பட்டது), இப்போது இது அதிகாரபூர்வமாக இந்தியாவின் பாரம்பரிய மிக்க எட்டு நடன வடிவங்களில் ஒன்றாக அறிவிக்கப்பட்டுள்ளது. கதக்கின் தற்போதைய வடிவம் கடந்த காலங்களில் அது பெற்ற அனைத்து உள்ளீடுகளினதும் ஒரு கலவையாக இருக்கிறது. அரசவை மற்றும் காதல் அம்சங்கள் சோவில் மற்றும் புராண மதங்களுடன் இணையாய் அமர்ந்திருக்கிறது. பாரம்பரிய முறைப்படி கதக் ஒருவரே செய்யும் நடன வடிவில் இருந்தது. அவர் சுத்தமான இலக்கியத் தரம் வாய்ந்த அசைவுகள் மற்றும் பாணியைத் தெளி

கதக் என்னும் பெயர் சமஸ்கிருத வார்த்தையான கதாவிலிருந்து உருவானது. அதற்கு கதை என்றும் பொருள். மேலும் சமஸ்கிருதத்தில் கத்தாக்கா என்றால் கதை சொல்லும் ஒருவன், ஒருத்தி அல்லது கதைக்கு சம்பந்தப்பட்டது என்று பொருள்.

ஆடற்கலைகளின் வகைகளும் அதன் சிறப்பு

தொதல் சோபனா

அம்சங்களும்

வான சம காலத்திய இடைவெளியைப் பயன்படுத்து தலுடன் இணைத்ததற்கான பெரும் பெயரைப் பெற்றுள்ளார்.

எளிமையான ஒன்றாக இருக்கலாம் அல்லது பரந்த விரிவடைதலை உள்ளடக்குவதற்கு அது நடனத்துக்கு ஏற்ப இருக்கலாம், ஆனால் அது வழக்கமாக முழங்கால் நீளத்துக்கு இருக்கும். ஆண்கள் ஒரு அங்கார்காவையும் கூட அணியலாம் குறிப்பாக பழைய வகை உடைகளில் சிகரம் வைத்த தொப்பிகளும் கூட உள்ளடங்கும்.

வெவ்வேறு சமுதாயச் சூழல்களைப் பிரதிபலிக்கும் வகையில் அந்த நடன பாணியே மாறிய நிலையில், நடனக் கலைஞர்களின் உடைகளும் நிகழ்த்துவதற்கான உடைகளும் மாறியிருக்கின்றன. பாரம்பரியம்மிக்க (குறிப்பாக இந்து) உடைகள் சிலநேரங்களில் புடவையைக் கொண்டிருக்கும், அது தினசரி பாணியில் அணிந்திருக்கலாம் அல்லது நடனமிடும்போது நகர்வுகள் தடைப்படாமல் இருக்க மேலே எடுத்துச் செருகப்பட்டிருக்கலாம். எனினும் மிகப் பொதுவான உடையாக இருப்பது, லெஹெங்கா-சோளி இணை, இதில் விருப்பத் தேர்வாக ஒத்தி அல்லது முக்காடு இருக்கும். லெஹெங்கா என்பது தளர்ந்த கணுக்கால் நீள பாவாடை மற்றும் சோளி என்பது இறுக்கமாகப் பொருந்தும் இரவிக்கை, பொதுவாக குட்டைக்கையுடன் இருக்கும். இரண்டுமே அதிகமான அலங்காரமாக எம்ப்ராய்ட்ரி செய்யப்பட்டிருக்கலாம் அல்லது அழகுபடுத்தப்பட்டிருக்கலாம். லெஹெங்கா சில

நேரங்களில் ஒரு விசேட நடன வகைக்காக மாற்றியமைக்கப்படுகிறது, அது நீண்ட காக்ராவை ஒத்திருக்கும், அப்போது தான் சுழலும்போது அந்தப் பாவாடை பரப்பரப் புடன் விரிவடையும். பெண்களுக்கான முகலிய உடைகளில் மேற்புற உடலில் இருப்பது அங்கார்கா. இந்த வடிவமைப்பு சுடிதார் போன்றே இருக்கும், ஆனால் இடுப்புக்கு மேலே அது இறுக்கமாகப் பொருந்தியிருக்கும், மேலும் பாவாடை பகுதி வெளிப்பயைக வட்டமாக வெட்டப்பட்டிருக்கும், இது சுழலும்போது கீழ்ப் பாதியை விரிவடையச் செய்யும்.

அதற்குக் கீழே, கால்கள் சுடிதார் மூலம் மூடப்பட்டிருக்கும் அல்லது துணி வளையங்கள் போல் தோன்றும் உடலை இறுக்கியிருக்கும் முழங்காற் சட்டை. சுட்டாயமற்றதுணை உடைகளாக இருப்பது குவிந்த சிறு தொப்பி மற்றும் பண்டி

அல்லது மார்புக் கச்சையை உயர்த்துவதற்கு ஒரு சிறு இடுப்பளவு கையில்லாத சட்டை. இடுப்பில் ஜரிகை அல்லது விலையுயர்ந்த கற்களால் செய்யப்பட்ட ஒரு இடுப்பு வார் கூட அணியப்படுகிறது. ஆண்களுக்கான பாரம்பரிய உடை திறந்த மார்புடன் இருத்தல்.

இடுப்புக்குக் கீழே வேட்டி, வழக்கமாக இது வங்காளப் பாணியில் இருக்கும், அதாவது பல மடிப்பு வரைகளுடன் இருக்கும் மற்றும் ஒரு முனை விசிறி போன்று இருக்கும். (நடனக் கலைஞர்கள் ஆடையை இன்னும் எளிமையாக கட்ட வேண்டுமா என்பது தெரியவில்லை). ஆண்களின் பண்டியை அணியும் தெரிவும் கூட இருக்கிறது. முகலியர் உடைகள் குர்தா-சுரிதார் என இருந்தது.



வெற்றிகரமாக இடம்பெற்று வரும் செயல் திறன் அரங்க இயக்கத்தின் நல்லூர் நாடகத் திருவிழாவில் அரங்கு நிறைந்த பார்வை யாளர்களாகத் தினமும் அறுநூறுக்கு மேற் பட்ட பார்வையாளர்கள் பங்கு கொள்கிறார் கள். இந்த நாடக விழாவில் இருபதுக்கு மேற் பட்ட நாடகங்கள் மேடையேறுகின்றன. தின மும் மாலை 6.45 மணிக்கு நல்லூர் குறுக்கு வீதியில் அமைந்துள்ள திறந்த வெளி அரங்கில் நாடகத்திருவிழா சிறப்பாக இடம்பெறுகின்றது. 12 நாட்கள் நடைபெறுகின்ற நாடக விழாவின் இறுதி இரண்டு நாட்களும் பத்து நாடகங்கள் மேடையேறுகின்றன. பார்வையாளர்களின் வேண்டுகோளுக்கமைவாக இறுதி இரண்டு நாட்களும் இரவு பத்து மணி வரை நாடக விழா நடப்பதற்கு ஏற்பாடுகள் செய்யப்பட்டன. இன்று நாடக விழாவின் இறுதி நாளன்று (09.09.2015) தே.தேவானந்தின் "சிரிப்பு மூடை" சிறுவர் நாடகமும், முதியோர் பிரச் சினையைப் பேசும் 'ஏகாந்தம்' வேடமுக நாட கமும் பால் மற்றும் பால்நிலை சார் பிரச்சினை களைப் பேசும் "வெண்மை எழில் மோடிமை" நாடகமும் பலரும் ஆவலுடன் எதிர்பார்க்கும் குழந்தை ம. சண்முகலிங்கத்தின் "கூடி விளை யாடு பாப்பா" சிறுவர் நாடகமும் மேடை யேறுகின்றன. நாடகத் திருவிழா இன்று புதன் கிழமை நிறைவடைகிறது.

புதுக்குழப்பம்

அறியாயான்

உண்மையில் அதனை வாசித்தவு டன் கொஞ்சம் குழப்பித்தான் போனேன். குழப்பம் வந்திருக்காது... ஆனால் தொடக்கத்தில் ஓர் இடத்தில் குழப்பம் என்று எழுதி, தொடர்ந்து செல்கையில் குளப்பம் என்று எழுதியிருந்தமைதான், எனது குழப்பத்துக்குக் காரணம். முத லில் குளப்பம் என்று எழுதி தொடர்ந்து குழப்பம் என்று வரும் இடத்தில் குளப் பம் என்று எழுதியிருந்தால் நான் குழப்பி யிருக்கமாட்டேன்.

இந்த மு. எ குழப்பம் ஒருபக்கம் இருக்க, இடை நடுவில் குளறுபடி என்ற ஒரு சொல் அந்த ஆக்கத்தில் வந்திருந்தது. அது மீண்டும் என்னைக் குழப்பத்தில் ஆழ்த்தியது. குழப்பம் என்பது சரியென் றால் அது குழறுபடி என்றே வந்திருக்க வேண்டும் என்று ஒரு புது மனக் குழப் பம் என்னுள் தொடங்கியது. எதற்கும் சரி பிழை பார்ப்போமென அகராதிபுள் நுழைந் தால் அந்த இடத்தில் குழப்பம் என்று வருவதே சரி என்றும் குளறுபடிக்குச் சரி யானது எ என்றும் அறிந்து கொண்டேன். இத்தகைய குழப்பங்கள், குளறுபடி களுக்கெல்லாம் காரணம், தமிழை எப்படியும் பயன்படுத்தலாம் என்கின்ற எழுதாத விதியை, எழுது ஊடகங்கள் பல தமது ஊடக தர்மமாகக் கொண்டுள் ளமை ஆகும். குறிப்பாக இணைய ஊட கங்கள் மற்றும் எம் தாய் நாட்ுத் தொலைக்காட்சி ஊடகங்களை உத் ணமாகக் கொள்ளலாம்.

அச்சு ஊடகங்கள் பல இணைய ஊ

கங்களை நம்பிச் சீவிக்கும்போது இத் தகைய அவல நிலை ஏற்படுகின்றது. தமக் குத் தேவையானவற்றை நேரடியாக இணையங்களிலிருந்து கறந்தெடுத்து வாசகர்களுக்குச் சுவை ஊட்டும்போது அத் தகைய குழப்பங்கள் அச்சொட்டாக அச்சு ஊடகங்கள் லும் வருகின்றன. இரண்டு மூன்று தலைமுறைக்கு முற் பட்ட அநேகமானேர் பண்டிதர்களிடம் தமிழைக் கற்றுக்கொண்டவர்கள் ஆவர். ஓரிரு தலைமுறைக்கு முற்பட்டவர்கள் பண்டிதர்களிடம் அல்லது பண்டிதர்களிட ம் கற்றவர்களிடம் தமிழைக் கற்ற வர்கள் ஆவர்.

பண்டிதர்மார் எழுதும்போது மட்டுமன்றி உரையாடும்போதும் தமிழை உரிய முறையில் உச்சரித்து, தமிழைத் தழைத் தோங்கச் செய்தனர். தற்போது பண்டி தர்மார் அருகி வருகின்றனர். அதற்கான கற்கை நெறிகள் பெரும் எடுப்பில் முன்னெடுக்கப்படுவதைக் காண முடிய வில்லை. பாலபண்டிதர், பண்டிதர் கற்கை நெறிகள் உரியவர்களால் முன்னெடுக் கப்பட வேண்டும். அதில் சித்தியடையும் தமிழ் ஆசிரியர்களுக்கு ஏனையவர் களை விட ஒரு படி சம்பளம் அதிகரித்து வழங்கப்பட வேண்டும். க.பொ.த.(உ/த) தேர்வில் சித்தியடைந்தவர்கள் பண்டிதர் தேர்வுக்கு பதிவு செய்து அதில் கற்றுச் சித்தியடைந்தவர்களுக்கு பட்டப் படிப்புச் சான்றிதழ்கள் வழங்கப்பட வேண்டும். தமிழ் ஆசிரியர்களாக அவர்களைப் பணியில் அமர்த்துவதன் ஊடாக தமிழைத் தமிழாக வளர்த்தெடுக்கலாம் என் புது எனது தாழ்மையான அபிப் பிராயம்.

மட்டக்களப்பு மாவட்ட சிறுவர் சபையினர் யாழ்ப்பாணப் பிரதேச சிறுவர் சபை யின் செயற்பாடுகளை பார்வையிடுவதற்காக யாழ்ப்பாணம் வருகை தந்திருக் கிறார்கள்.

மாவட்ட சிறுவர் சபையின் செயற்பாடுகள், திட்டங்கள், சாதனைகள், தோல்விகள் போன்ற விடயங்கள் கலந்துரையாடப்பட்டன. இவ்வாறான கள வருகையின் ஊடாக பண்பாடு, கலாசார ரீதியான அனுபவங்களைப் பெற்றுக் கொள்வதுடன் புதிய நட்புவட்டங்களையும் உருவாக்கக் கூடியதாகவுள்ளது. மேலும் சில வேலைத் திட்டங்களையும் ஒன்றிணைந்து செய்யலாம் என சிறுவர் சபைத் தலைவர்களால் கூறப்பட்டது.

இரண்டு மாவட்ட சிறுவர்களையும் ஒன்றிணைக்குமுகமாக சிறுவர்களுக்கான மகிழ்வுட்டல் நிகழ்வு யாழ். பழைய பூங்காவில் நடைபெற்றது.

இந்த நிகழ்வில் யாழ்.மாவட்ட சிறுவர் உரிமை மேம்பாட்டு உத்தியோகத்தர், மட்டக்களப்பு மாவட்ட சிறுவர் உரிமை மேம்பாட்டு உத்தியோகத்தர் மற்றும் மட்டக்களப்பு பிரதேச செயலக சிறுவர் உரிமை மேம்பாட்டு உத்தியோகத்தர்கள், பாதுகாப்புக் குழு உறுப்பினர்கள், பெற்றோர்கள் நிறுவன உத்தியோகத்தர்கள் எனப் பலர் கலந்து கொண்டனர்.

ஸ்ரீ.கஜேந்திரன்



கைதடியூர் வேதநாயகம் தபேந்திரன் எழுதிய யாழ்ப்பாண நினைவுகள் பகுதி 1, பகுதி 11 ஆகிய இரு நூல்களின் அறிமுக விழா கடந்த 29 ஆம் திகதி சனிக்கிழமை கொழும்பு தமிழ்ச் சங்க சங்கரப்பிள்ளை மண்டபத்தில் சங்கத் தலைவர் மு.கதிர்காமநாதன் தலை மையில் இடம்பெற்றது.

அனுபவ பகிர்வும் களப் பயணமும்

